

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်ထံမှ (၇၆)နှစ်မြောက် ကုလသမဂ္ဂနှစ်ပတ်လည်နေ့သို့ ပေးပို့သည့် သဝဏ်လွှာ

၂၀၂၁ ခုနှစ်၊ အောက်တိုဘာလ ၂၄ ရက်

ကုလသမဂ္ဂဖွဲ့စည်းတည်ထောင်သည့် (၇၆)နှစ်မြောက် အခါသမယတွင် လှိုက်လှဲစွာ ဂုဏ်ယူဝမ်းမြောက်ပါကြောင်း ပြည်ထောင်စုသမ္မတ မြန်မာနိုင်ငံတော်ကိုယ်စား ဆုတောင်းမေတ္တာပို့သအပ်ပါသည်။ ယနေ့လူသားတို့၏ လိုအပ်ချက်များကို အမှန်တကယ်ထင်ဟပ်စေသည့် ကုလသမဂ္ဂအဖွဲ့ကြီး၏ ရည်မှန်းချက်များကို ပိုမိုအကောင်အထည်ဖော်နိုင်ပါစေကြောင်းလည်း ဆုမွန်ကောင်းတောင်းအပ်ပါသည်။ လွန်ခဲ့သည့် (၇၆)နှစ်က ကမ္ဘာမြေငြိမ်းချမ်းသာယာရေးနှင့် လုံခြုံမှုရရှိစေရေးတို့အတွက် မြင့်မြတ်သော ရည်ရွယ်ချက်များဖြင့် ကုလသမဂ္ဂကို ဖွဲ့စည်းတည်ထောင်ခဲ့ရာ သမိုင်းတွင်စေခဲ့ပါသည်။ ကမ္ဘာကြီး၏ ခက်ခဲရှုပ်ထွေးသော အခြေအနေအရပ်ရပ်ပေါ်မူတည်၍ စာမျက်နှာ ၄ ကော်လံ ၁ သို့ ✨

“မာရဝိဇယ” ဗုဒ္ဓရုပ်ပွားတော်မြတ်ကြီး၏ ရတနာပလ္လင်တော်အပိုင်း(၁) တည်ထားပူဇော်ခြင်း မဟာမင်္ဂလာအခမ်းအနား ကျင်းပ

နေပြည်တော် အောက်တိုဘာ ၂၃

ပြည်ထောင်စုနယ်မြေ နေပြည်တော် ဒက္ခိဏသီရိမြို့နယ်ရှိ ဗုဒ္ဓဥယျာဉ်တော်တွင် တည်ထားပူဇော်မည့် “မာရဝိဇယ” ဗုဒ္ဓရုပ်ပွားတော်မြတ်ကြီး၏ ရတနာပလ္လင်တော်အပိုင်း(၁) တည်ထားပူဇော်ခြင်း မဟာမင်္ဂလာအခမ်းအနားကို ယနေ့နံနက်ပိုင်းတွင် အဆိုပါ ဗုဒ္ဓဥယျာဉ်တော်အတွင်းရှိ မဟာမင်္ဂလာမဏ္ဍပ်တော်၌ ကျင်းပပြုလုပ်သည်။

အခမ်းအနားသို့ ဥပ္ပါတသန္တိစေတီတော်ဂေါပကအဖွဲ့ ဩဝါဒါစရိယ ဆရာတော်၊ နေပြည်တော် လယ်ဝေးမြို့ပေါက်မြိုင်ကျောင်းတိုက် ပဓာနနာယက အဘိဓမ္မမဟာ ရဋ္ဌဂုရု ဘဒ္ဒန္တဇနိန္ဒ အမှူးပြုသည့် ဆရာတော်၊ သံဃာတော်များ စာမျက်နှာ ၃ ကော်လံ ၁ သို့ ○



နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် မာရဝိဇယ ဗုဒ္ဓရုပ်ပွားတော်မြတ်ကြီး၏ ရတနာပလ္လင်တော်အပိုင်း(၁)အား ရတနာရွှေမူလီ တပ်ဆင်ပူဇော်စဉ်။

အငြိမ်းစား လစာအပါအဝင် ငွေပို့ငွေယွဲခြင်း၊ လစာထုတ်ခြင်းများကို ဘဏ်ကိုသွားရန်မလိုဘဲ မိုဘိုင်းဖုန်းဖြင့် ထုတ်ယူနိုင်ပါပြီ။

နေပြည်တော် - ဖုန်း - ၀၉ ၃၁၀၀၀၇၇၇၊ ၀၉ ၆၉၈၄၈၄၉၈၄၊ ၀၉ ၂၅၃၈၆၇၅၂
 ရန်ကုန် - ဖုန်း - ၀၉ ၃၁၀၀ ၁၅၂၀၊ ၀၉ ၃၁၀၀၁၅၂၀၊ ၀၉ ၃၁၀၀ ၀၁၂၂၊ ၀၉ ၃၁၀၀ ၀၁၃၃
 ယန္တလေး - ဖုန်း - ၀၉ ၆၉၁၃၁၁၃၃၂၊ ၀၉ ၆၆၉၁၃၃၃၃၇

Myanmar MOBILE MONEY

မြဝတီနယ်စပ်ကုန်သွယ်ရေးလုပ်ငန်းအတွက် Customs Duty များပေးဆောင်ရာတွင် MMM Service အသုံးပြု၍ လွယ်ကူလျင်မြန်စွာဆောင်ရွက်နိုင်ပါပြီ။

မြောက်

မျှတမှုမရှိသည့် မူဘောင်ကျော်လွန်မှုကို လက်မခံ

အာဆီယံနိုင်ငံခြားရေးဝန်ကြီးများ၏ အရေးပေါ်အစည်းအဝေးကို ၁၅-၁၀-၂၀၂၁ ရက်တွင် ကျင်းပခဲ့ပြီး အာဆီယံအလှည့်ကျဥက္ကဋ္ဌ ဘရူနိုင်းနိုင်ငံက အဆိုပါအစည်းအဝေးနှင့်ပတ်သက်၍ ကြေညာချက်ကို ၁၆-၁၀-၂၀၂၁ ရက်နေ့တွင် ထုတ်ပြန်ခဲ့ပါသည်။ ထို့နောက် ဘရူနိုင်းနိုင်ငံခြားရေးဝန်ကြီး(၂)သည် ၁၈-၁၀-၂၀၂၁ ရက်နေ့တွင် နိုင်ငံခြားရေးဝန်ကြီးဌာန ပြည်ထောင်စုဝန်ကြီးထံသို့လည်းကောင်း၊ ၁၉-၁၀-၂၀၂၁ ရက်နေ့တွင် ဘရူနိုင်းနိုင်ငံခြားရေးဝန်ကြီးဌာနက မြန်မာဘက်သို့ သံတမန်လမ်းကြောင်းမှလည်းကောင်း၊ ၁၅-၁၀-၂၀၂၁ ရက်နေ့ အာဆီယံနိုင်ငံခြားရေးဝန်ကြီးများ အရေးပေါ်အစည်းအဝေးတွင် သဘောတူဆုံးဖြတ်ခဲ့သည့်ကိစ္စကိုလည်းကောင်း ဖော်ပြခဲ့ပါသည်။

ထိုသို့ဖော်ပြပြီးနောက် ၂၆-၁၀-၂၀၂၁ ရက်နေ့မှ ၂၈-၁၀-၂၀၂၁ ရက်နေ့အထိ ကျင်းပမည့် (၃၈)ကြိမ်မြောက်နှင့် (၃၉) ကြိမ်မြောက် အာဆီယံထိပ်သီးအစည်းအဝေးများနှင့် ဆက်စပ်အစည်းအဝေးများသို့ မြန်မာနိုင်ငံမှ နိုင်ငံရေးအရ ကိုယ်စားမပြုသူကို အဆိုပါအစည်းအဝေးများသို့ တက်ရောက်ရန် ဖိတ်ကြားမည်ဖြစ်ကြောင်း မြန်မာနိုင်ငံဘက်သို့ အသိပေးလာပါသည်။ ၁၅-၁၀-၂၀၂၁ ရက်နေ့ အစည်းအဝေးတွင် အာဆီယံအလှည့်ကျဥက္ကဋ္ဌက ဆုံးဖြတ်ခဲ့မှုများသည် အာဆီယံပြဋ္ဌာန်းချက်များနှင့် ကိုက်ညီမှုမရှိဘဲ သတ်မှတ်လုပ်ထုံးလုပ်နည်းများနှင့်အညီ ဆောင်ရွက်မှုမရှိသောကြောင့် သက်ဆိုင်ရာမြန်မာနိုင်ငံအနေဖြင့် လိုက်နာဆောင်ရွက်ရန် ခက်ခဲပေမည်။

အာဆီယံအလှည့်ကျဥက္ကဋ္ဌက ထုတ်ပြန်ခဲ့သည့် ကြေညာချက်တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ်အား ဖိတ်ကြားရန် အဖွဲ့ဝင်နိုင်ငံများအကြား တူညီဆန္ဒမရှိခဲ့ကြသလို မဖိတ်ကြားရန်လည်း တူညီဆန္ဒမရှိသည့်ကိစ္စကို ထည့်သွင်းဖော်ပြခဲ့သောကြောင့် အာဆီယံပဋိညာဉ် အပိုဒ်-၂၀(၁) ပြဋ္ဌာန်းချက်ဖြစ်သည့် ဆုံးဖြတ်ချက်များချမှတ်ရာတွင် ဆွေးနွေးတိုင်ပင်ခြင်းနှင့် တူညီဆန္ဒကို အခြေခံရမည်ဆိုသည့်အချက်နှင့် မကိုက်ညီကြောင်း တွေ့ရှိရပါသည်။ ယင်းသို့ ဖိတ်ကြားရေး/မဖိတ်ကြားရေးကိစ္စသည် အာဆီယံနိုင်ငံခြားရေးဝန်ကြီးများ အစည်းအဝေးတွင် ဆောင်ရွက်ရမည့်ကိစ္စမဟုတ်ပေ။ အာဆီယံပဋိညာဉ်၏ အပိုဒ်-၈(၂)(က) အရ အာဆီယံပေါင်းစပ်ညှိနှိုင်းရေးကောင်စီကသာ ဖိတ်ကြားရေးကိစ္စအပါအဝင် အာဆီယံထိပ်သီးအစည်းအဝေးကိစ္စများကို ပြင်ဆင်လုပ်ကိုင်ဆောင်ရွက်ရမည်ဟု ဖော်ပြထားပါသည်။

ထို့အပြင် ၄-၁၀-၂၀၂၁ ရက်နေ့တွင် ကျင်းပသည့် အကြိမ်(၃၀)မြောက် အာဆီယံပေါင်းစပ်ညှိနှိုင်းရေးကောင်စီအစည်းအဝေးတွင် အာဆီယံထိပ်သီးအစည်းအဝေးများသို့ မြန်မာနိုင်ငံမှ ကိုယ်စားပြုမှုကိစ္စကို ဆွေးနွေးခြင်းမရှိဘဲ အာဆီယံနိုင်ငံခြားရေးဝန်ကြီးများအဆင့် အရေးပေါ်အစည်းအဝေးကျင်းပပြီး ယင်းကိစ္စကို ဆွေးနွေးခဲ့သောကြောင့် အာဆီယံပဋိညာဉ်လုပ်ထုံးလုပ်နည်းများနှင့်မညီကြောင်း တွေ့ရှိရပါသည်။ ၁၅-၁၀-၂၀၂၁ ရက်နေ့က ပြုလုပ်သည့် အစည်းအဝေးတွင် မြန်မာနိုင်ငံ၏ ပြည်တွင်းရေးကိစ္စများကို အကြောင်းပြုပြီး အာဆီယံထိပ်သီးအစည်းအဝေးသို့ မြန်မာနိုင်ငံမှ ကိုယ်စားပြုတက်ရောက်ရေးကိစ္စကို အဓိကထားဆွေးနွေးခဲ့သောကြောင့် အာဆီယံပဋိညာဉ်စာတမ်း အပိုဒ် (၂) (က)၊ (င)နှင့်(စ)ပါ ပြဋ္ဌာန်းချက်များဖြစ်သည့် အဖွဲ့ဝင်နိုင်ငံများ၏ အချုပ်အခြာအာဏာပိုင်ဆိုင်မှုကို လေးစားရန်၊ ပြည်တွင်းရေးကို မစွက်ဖက်ရန်နှင့် အဖွဲ့ဝင်နိုင်ငံများ၏ အမျိုးသားရေးတည်ရှိမှုကို ပြည်ပမှ မစွက်ဖက်ရေး စသည့်မူများနှင့် ဆန့်ကျင်နေကြောင်း တွေ့ရှိရပါသည်။

အာဆီယံပဋိညာဉ်စာတမ်း အပိုဒ်(၅)အရ အဖွဲ့ဝင်နိုင်ငံများအားလုံးသည် တန်းတူရည်တူရှိပြီး အပိုဒ်(၇) (၁)အရ အာဆီယံထိပ်သီးအစည်းအဝေးများကို နိုင်ငံအကြီးအကဲ သို့မဟုတ် အစိုးရအဖွဲ့အကြီးအကဲများဖြင့် ဖွဲ့စည်းရမည်ဟု ပြဋ္ဌာန်းထားသောကြောင့် မြန်မာနိုင်ငံအနေဖြင့် နိုင်ငံအကြီးအကဲက အာဆီယံထိပ်သီးအစည်းအဝေးသို့ တက်ရောက်ရမည့် အခွင့်အရေးများ အပြည့်အဝရရှိခွင့် ရှိသည်။ အကယ်၍ အချို့အာဆီယံနိုင်ငံများက ယင်းကိစ္စအပေါ် မေးခွန်းထုတ်လာပါက ဖော်ပြပါ အာဆီယံပဋိညာဉ်ပါ ပြဋ္ဌာန်းချက်များနှင့်အညီ မြန်မာနိုင်ငံအနေဖြင့် တိကျစွာဆောင်ရွက်သွားမည်ဖြစ်ပါသည်။ အနောက်အင်အားကြီးနိုင်ငံကြီးအချို့က မြန်မာနိုင်ငံ၏ ပြည်တွင်းရေးတွင် အစဉ်အဆက် ဝင်ရောက်စွက်ဖက် ဖိအားပေးလျက်ရှိပြီး ယခုအခါ အာဆီယံအဖွဲ့အတွင်း၌ပါ မြန်မာနိုင်ငံနှင့်ပတ်သက်၍ ဖိအားပေးမှုများရှိလာရာ အာဆီယံ၏ အစဉ်အလာကောင်းမွန်ခဲ့သော စည်းလုံးညီညွတ်မှုများ ထိခိုက်မှုရှိလာမည်ကို စိုးရိမ်မိပါသည်။

သို့ဖြစ်ရာ မြန်မာနိုင်ငံအနေဖြင့် အာဆီယံစိတ်ဓာတ်၊ အာဆီယံနည်းလမ်းများနှင့်အညီ သဘောထားကွဲလွဲမှုများကို တိုင်ပင်ဆွေးနွေးမှုများနှင့် စေ့စပ်ဆွေးနွေးမှုနည်းလမ်းများဖြင့် ငြိမ်းချမ်းစွာဖြေရှင်းနိုင်ရန် ကြိုးပမ်းဆောင်ရွက်သွားမည်ဖြစ်သော်လည်း ပြည်တွင်းရေးကို ဝင်ရောက်စွက်ဖက်သည့် အာဆီယံစည်းလုံးညီညွတ်မှုကို ထိခိုက်ပျက်ပြားစေသည့် အာဆီယံပဋိညာဉ်စာတမ်း ပြဋ္ဌာန်းချက်များပါ အချက်များ၊ မူများ၊ ဦးတည်ချက်များနှင့် ဆန့်ကျင်သည့် မျှတမှုမရှိသော မူဘောင်ကျော်လွန်ဆောင်ရွက်မှုများကို လက်ခံမည်မဟုတ်ပါကြောင်း။ ။

ခရမ်းမြို့နယ်၌ နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်ပေး

ရန်ကုန် အောက်တိုဘာ ၂၃
လူဝင်မှုကြီးကြပ်ရေးနှင့် ပြည်သူ့အင်အား
ဝန်ကြီးဌာန ပန်းခင်းစီမံချက်အရ “လူမှု
ဘဝပြည့်စုံဖို့ နိုင်ငံသားကတ်ကိုင်ကြစို့”
ဆိုသည့်ဆောင်ပုဒ်ဖြင့် နိုင်ငံအတွင်း မှီတင်း
နေထိုင်ကြသော အသက် ၁၀ နှစ်ပြည့်ပြီး
နိုင်ငံသားအရည်အချင်း ပြည့်မီသူတိုင်း
နိုင်ငံသားစိစစ်ရေးကတ်ရရှိရေးနှင့် အိမ်
ထောင်စုစာရင်းရရှိရေးအတွက် မေလ
ပထမပတ်မှစတင်၍ ဆောင်ရွက်ပေးလျက်
ရှိရာ ယနေ့နံနက် ၁၁ နာရီက ခရမ်းမြို့နယ်
ကင်မွန်းခြံကျေးရွာ ဘုန်းတော်ကြီးကျောင်း
ဓမ္မာရုံ၌ မြို့နယ်ဦးစီးမှူးဦးမောင်မောင်သန်း
နှင့် ဝန်ထမ်းများက ကွင်းဆင်းဆောင်ရွက်
ပေးခဲ့ကြောင်း သိရသည်။
ပန်းခင်းစီမံချက် ဆောင်ရွက်ရာတွင်
လက်ရှိဇာတိ၌ အမြဲတမ်းနေထိုင်၍
အိမ်ထောင်စုလူဦးရေ စာရင်းရှိပြီး
ကိုင်ဆောင်လက်မှတ် မရှိသူများအား
ဆောင်ရွက်ပေးခြင်း၊ လက်ရှိဇာတိဒေသ



တွင် အမြဲတမ်းနေထိုင်၍ အိမ်ထောင်စု
လူဦးရေ စာရင်းမရှိ ကိုင်ဆောင်လက်မှတ်
မရှိသူများအား ဆောင်ရွက်ပေးခြင်း၊
ရွှေ့ပြောင်းနေထိုင်သူများအား ဆောင်ရွက်
ပေးခြင်း စသည့် နည်းလမ်းလေးသွယ်ဖြင့်
ဆောင်ရွက်ပေးခြင်းဖြစ်ကြောင်း သိရ
သည်။
ယင်းကင်မွန်းခြံကျေးရွာ၌ အသက်
၁၀ နှစ်ပြည့် ပြီးသူ ၁၀ ဦးနှင့် အသက် ၁၈

နှစ်ပြည့်ပြီးသူ ၇၆ ဦး စုစုပေါင်း ၈၆ ဦးကို
နိုင်ငံသားစိစစ်ရေးကတ်ပြားများ ကွင်းဆင်း
ဆောင်ရွက်ပေးခဲ့ကြောင်း သိရသည်။
အဆိုပါအခမ်းအနားသို့ ခရမ်းမြို့နယ်
စီမံအုပ်ချုပ်ရေးအဖွဲ့ဥက္ကဋ္ဌဦးအောင်ကိုဝင်း
နှင့် အဖွဲ့ဝင်များက ကွင်းဆင်းကြည့်ရှု
စစ်ဆေး၍ နိုင်ငံသားစိစစ်ရေးကတ်ပြား
များကိုပေးအပ်ခဲ့ကြောင်း သိရသည်။
ကိုမင်း(ခရမ်း)

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရာတွင် အသုံးများသည့် ဆေးဝါးများ၏ပေါက်ဈေးများ

(၂၃-၁၀-၂၀၂၁)ညနေ ၆ နာရီအချိန်ထိ ဈေးနှုန်း

No	Product Name	Pack Size	Price in Kyats (Retail)	Company Name
Supportive				
1	P.O - Pantocid	10X10's / Box	7000	PL
2	P.O Omeprazole	10X10's / Box	1650	Shwe Htay Min
3	Injection Pantocid	1g/Vial	1500	Aorta
4	Injection Omeprazole	1g/Vial	1050	Aorta
Antibiotics				
5	PO - Azithromycin 500 mg	5x3's	4000	Rammawaddy
6	P.O - Cefalexin 500 mg	Box of 10x10's	6100	Aorta
7	P.O - Levofloxacin 500 mg	Box of 10x10's	7000	Shwe Htay Min
8	P.O.Cefixime	Box of 3x10's	3600	Aorta
9	P.O Amoxicillin+ Clavulanic Acid	Box of 1x6's	1800	Aorta
10	Injection - Levofloxacin 500 mg	1x1	3000	Yadanar

အခြားဆေးဝါးများ၏ ဈေးနှုန်းများကို Website (www.mccpmd.org)နှင့် Facebook Page <https://www.facebook.com/323302521392189/posts/1720802588308835/?d=n> တို့တွင် ဝင်ရောက်ကြည့်ရှုနိုင်ပါသည်။

မြောက်

စာတည်းမှူးချုပ် - ဦးစိုးစိုးနိုင်	အကြီးတန်း - ဦးစိုးအောင်၊ ဒေါ်စန်းယဉ်ည၊
စာတည်းမှူး - ဦးဝင်းနိုင်	သတင်းထောက်များ - ဒေါ်နေဇာဇာထွန်း၊ ဒေါ်ခင်မိုးမိုးအောင်၊
စာတည်းများ - ဦးစန်းအောင်၊ ဦးအေဝမ်းစိုး၊	ဒေါ်ခင်မျိုးနိုင်၊ ဒေါ်မာမာစိုး
	အငယ်တန်း - ဦးအောင်ကျော်ဦး၊ ဦးအောင်ကျော်ဝင်း၊
	သတင်းထောက်များ - ဦးသန်းတင်အောင်၊
	သုတေသန - ဒေါ်ဇင်မာဝင့်
	စာပြင် - ဦးဝင်းမင်းထွန်းနှင့်အဖွဲ့
	စာမျက်နှာဖွဲ့စည်းမှုနှင့် ဒီဇိုင်း - ဒေါ်နွယ်နွယ်ထွန်းနှင့်အဖွဲ့
	အီးမေးလ်နှင့် အွန်လိုင်း - ဒေါ်အေးအေးသင်းနှင့်အဖွဲ့



“မာရဝိဇယ”ဗုဒ္ဓရုပ်ပွားတော်မြတ်ကြီး ရတနာပလ္လင်တော် အပိုင်း(၁) တည်ထားပူဇော်ခြင်း မဟာမင်္ဂလာအခမ်းအနားတွင် ဆရာတော်ကြီးများက မေတ္တာပို့ဂါထာတော်များကို ရွတ်ပွားသရဇ္ဈာယ်တော်မူကြစဉ်။

○ မာရဝိဇယမှ

ကြွရောက်ချီးမြှင့်တော်မူကြပြီး နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၊ ကောင်စီဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း၊ ကောင်စီအဖွဲ့ဝင်များ၊ ကောင်စီ အတွင်းရေးမှူး၊ ကောင်စီ တွဲဖက်အတွင်း ရေးမှူး၊ ပြည်ထောင်စုဝန်ကြီးများ၊ နေပြည်တော်ကောင်စီဥက္ကဋ္ဌ၊ ကာကွယ် ရေးဦးစီးချုပ်ရုံးမှ တပ်မတော်အရာရှိကြီး များ၊ နေပြည်တော်တိုင်းစစ်ဌာနချုပ် တိုင်းမှူးနှင့် ဖိတ်ကြားထားသည့် ဧည့်သည်တော်များ၊ ဝတ်အသင်းအဖွဲ့များ တက်ရောက်ကြည့်ကြည့်ကြသည်။

နာယုကြည်ညို

ဦးစွာ အခမ်းအနားကို နမောတသ သုံးကြိမ်ရွတ်ဆို ဘုရားကန်တော့ဖွင့်လှစ် ပြီး ဆရာတော်ကြီးများ ရွတ်ပွားသရဇ္ဈာယ် တော်မူကြသည့် မေတ္တာပို့ဂါထာတော်များ ကို နာယုကြည်ညိုကြသည်။ ထို့နောက် ဘုရားဒါယကာ၊ ဒါယိကာမများက ရတနတ္ထပူဇော် ဂါထာတော်နှင့် သဗ္ဗသင်္ဂါဟ က မေတ္တာပို့လင်္ကာတို့ကို သံပြိုင်ညီညာ ရွတ်ဆိုပွားများ ပူဇော်ကြသည်။

ထို့နောက် ဦးဆောင်ဘုရားဒါယကာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ်က ရတနာပလ္လင် တော် ပူဇော်မည့်နေရာတွင် နေရာယူပြီး မင်္ဂလာအချိန်တွင် မာရဝိဇယရတနာ ပလ္လင်တော် အပိုင်း(၁)အား ရတနာ ရွှေမူလီ တပ်ဆင်ပူဇော်ကာ ပရိတ်နံ့သာ ရည်များ ပက်ဖျန်းပူဇော်သည်။

ယင်းနောက် မာရဝိဇယရတနာပလ္လင် တော်မြတ်အား ပေါက်မြိုင်ဆရာတော်ကြီး အမျိုးပြုသည့် ဘုရားဒါယကာများက ပရိတ်နံ့သာရည်များဖြင့် ပက်ဖျန်းပူဇော် ကြပြီး သံဃာတော်အရှင်သူမြတ်များ ဦးဆောင်၍ “ဇယန္တော ဗောဓိယာ မူလေ” အစချီသည့် ဇယမင်္ဂလာအောင်ဂါထာ တော်များကို ရွတ်ဆိုပူဇော်ကြသည်။

ဆက်လက်ပြီး အောင်ဆုမင်္ဂလာ အမျှဝေစာတမ်းလွှာဖတ်ကြား၍ မေတ္တာပို့ အမျှပေးဝေကာ ဗုဒ္ဓသာသနံစိရိတိဋ္ဌတု သုံးကြိမ်ရွတ်ဆိုဆုတောင်း၍ အခမ်းအနား ကို ရုပ်သိမ်းလိုက်သည်။ ထို့နောက် ဦးဆောင်ဘုရားဒါယကာ နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌ၊ နိုင်ငံတော် ဝန်ကြီးချုပ်သည် ပေါက်မြိုင်ဆရာတော်



ဥပ္ပါတသန္တိစေတီတော်ဂေါပကအဖွဲ့၊ ဩဝါဒါစရိယဆရာတော်၊ နေပြည်တော် လယ်ဝေးမြို့၊ ပေါက်မြိုင်ကျောင်းတိုက် ပဓာနနာယက အဘိဓမ္မမဟာရဋ္ဌဂုရု ဘဒ္ဒန္တ ဇနိန္ဒ “မာရဝိဇယ” ဗုဒ္ဓရုပ်ပွားတော်မြတ်ကြီး ရတနာပလ္လင်တော် အပိုင်း(၁)အား ပရိတ်နံ့သာရည်ဖြင့် ပက်ဖျန်းပူဇော်စဉ်။

ကြီး အမျိုးပြုသည့် ဆရာတော်ကြီးများ အား ရုပ်ပွားတော်မြတ်ကြီး တည်ဆောက် ရေးဆိုင်ရာများနှင့်ပတ်သက်၍ တင်ပြ လျှောက်ထားပြီး ဆရာတော်ကြီးများ၏ ဩဝါဒကို ခံယူသည်။

ရတနာရွှေမိုးငွေမိုးများ ရွာသွန်းဖြိုး ယင်းနောက် အခမ်းအနားအောင်မြင် ခြင်း အထိမ်းအမှတ်အဖြစ် ရတနာရွှေမိုး ငွေမိုးများ ရွာသွန်းဖြိုးကြသည်။

ဆက်လက်ပြီး နိုင်ငံတော်စီမံအုပ်ချုပ် ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် နှင့် အဖွဲ့ဝင်များသည် ဗုဒ္ဓရုပ်ပွားတော် မြတ်ကြီး တည်ဆောက်ပူဇော်နေမှု အခြေ အနေများကို လိုက်လံကြည့်ရှုပြီး လိုအပ် သည့်များ လမ်းညွှန်မှာကြားသည်။

ယင်းနောက် ရုပ်ပွားတော်မြတ်ကြီး တည်ဆောက်ရေး ရှင်းလင်းဆောင်တွင် ကာကွယ်ရေးဦးစီးချုပ်ရုံး (ကြည်း)မှ ဒုတိယဗိုလ်ချုပ်ကြီး ကံမြင့်သန်းနှင့် ဒုတိယဗိုလ်ချုပ်ကြီး ကျော်စွာလင်းတို့က “မာရဝိဇယ ဗုဒ္ဓရုပ်ပွားတော်မြတ်ကြီး” တည်ထား ကိုးကွယ်နိုင်ရေးအတွက် စကျင်ကျောက်တော်ကြီးအား တူးဖော် ခဲ့မှု၊ နေပြည်တော်သို့ ပင့်ဆောင်ခဲ့မှု၊ ပလ္လင်တော်နှင့် ကိုယ်ထည်ပိုင်းတို့အား ထုဆစ်ခြင်းနှင့် တွဲဆက်ခြင်းလုပ်ငန်းများ ကို ဆက်လက်ဆောင်ရွက်သွားမည့် အခြေအနေများ၊ ပိဋကတ်သုံးပုံ ကျောက်စာများကို ပိဋိဘာသာ၊ အင်္ဂလိပ်

ဘာသာတို့ဖြင့် ရေးထိုးပူဇော်နိုင်မည့် အခြေအနေများနှင့်ပတ်သက်၍ ရှင်းလင်း တင်ပြရာ နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ၊ နိုင်ငံတော်ဝန်ကြီးချုပ်က လိုအပ်သည်များ ဆွေးနွေးမှာကြားသည်။ အဆိုပါ “မာရဝိဇယ ဗုဒ္ဓရုပ်ပွားတော် မြတ်ကြီး”ဟူသည့် အမည်နာမသည် “မာရ်နတ်မင်း၏ အနှောင့်အယှက်ရန်စွယ် အန္တရာယ်အပေါင်းကို အထူးအောင်မြင် တော်မူသော မြတ်စွာဘုရား”ဟု အဓိပ္ပာယ် ဖော်ဆောင်ကြောင်း၊ “မာရဝိဇယ” ဗုဒ္ဓ ရုပ်ပွားတော်မြတ်ကြီးကို မြန်မာနိုင်ငံတွင် ထေရဝါဒဗုဒ္ဓ သာသနာတော်ကြီး ခိုင်မာ စွာ ထွန်းလင်းတောက်ပလျက်ရှိမှုအား ကမ္ဘာကိုပြသရန်၊ တိုင်းပြည်အေးချမ်း သာယာမှုရှိစေရန်၊ ရုပ်ပွားတော်မြတ်ကြီး သို့ ပြည်တွင်း ပြည်ပ ဘုရားဖူးများ လာရောက်ခြင်းဖြင့် ဒေသတိုးတက် စည်ကားမှုဖြစ်စေရန်၊ နိုင်ငံတော်ဖွံ့ဖြိုး တိုးတက်မှု အထောက်အကူဖြစ်စေရန် စသည့် ရည်ရွယ်ချက် ငှ ရပ်ဖြင့် တည်ထား ကိုးကွယ်ရန် လုပ်ဆောင်ခဲ့ခြင်း ဖြစ်ကြောင်း၊ ရုပ်ပွားတော်မြတ်ကြီးကို မြတ်စွာဘုရားရှင်၏ သုံးဆယ့်နှစ်ပါးသော လက္ခဏာတော်ကြီး၊ ရှစ်ဆယ်သော လက္ခဏာတော်ငယ်တို့နှင့် သင့်လျော် ညီညွတ်သည့် ဘူမိဖဿမုဒြာဟန်ဖြင့် ထုဆစ်ပူဇော်သွားမည်ဖြစ်ပြီး ပလ္လင်တော် အမြင့် ၁၈ ပေ၊ ဉာဏ်တော်အမြင့် ၆၃ ပေ၊



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် “မာရဝိဇယ” ဗုဒ္ဓရုပ်ပွားတော်မြတ်ကြီး ရတနာ ပလ္လင်တော် အပိုင်း(၁)အား ပရိတ်နံ့သာရည်ဖြင့် ပက်ဖျန်းပူဇော်စဉ်။



နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ၊ ဒုတိယဝန်ကြီးချုပ် ဒုတိယ ဗိုလ်ချုပ်မှူးကြီး စိုးဝင်း “မာရဝိဇယ” ဗုဒ္ဓရုပ်ပွားတော်မြတ်ကြီး ရတနာပလ္လင်တော် အပိုင်း(၁)အား ပရိတ်နံ့သာရည်ဖြင့် ပက်ဖျန်းပူဇော်စဉ်။

စုစုပေါင်း ၈၁ ပေအမြင့်ရှိမည်ဖြစ်ကြောင်း၊ ယခုတည်ထားကိုးကွယ်မည့် “မာရဝိဇယ ဗုဒ္ဓရုပ်ပွားတော်မြတ်ကြီး” တည်ထား ကိုးကွယ်ပြီးစီးပါက မြန်မာတွင်သာမက ကမ္ဘာ့နိုင်ငံများတွင်ပါ စကျင်ကျောက် တော်ကြီးဖြင့် ထုဆစ်သည့် ဆင်းတုတော် ကြီးများအနက် အကြီးဆုံးနှင့် ဉာဏ်တော် အမြင့်မားဆုံး ဆင်းတုတော်ကြီးဖြစ်လာ မည်ဖြစ်ကြောင်း၊ ရုပ်ပွားတော်မြတ်ကြီး၏ ပလ္လင်တော်ကို စကျင်ကျောက်တော်ကြီး

အပိုင်း ၅ ပိုင်းဖြင့် ထုဆစ်ပူဇော်သွားမည် ဖြစ်ပြီး ယခုထုဆစ်ပြီးစီး၍ တည်ထား ပူဇော်သည့် ပလ္လင်တော် အပိုင်း(၁)သည် အလေးချိန် ၆၅၅ တန် ရှိကြောင်းနှင့် ရုပ်ပွားတော်မြတ်ကြီး၏ ပင်မကိုယ်ထည် ပိုင်းကို အပိုင်း ၄ ပိုင်းဖြင့် ထုဆစ်ပူဇော် သွားမည်ဖြစ်ကာ ရုပ်ပွားတော်မြတ်ကြီး တည်ထားကိုးကွယ်ရေး လုပ်ငန်းများ ဆက်လက်ဆောင်ရွက်လျက်ရှိကြောင်း သိရသည်။ သတင်းစဉ်

ပြည်တွင်းရေးရာ

☆ ရှေ့ဖူးမှ

အဖွဲ့အစည်း၏ ရည်ရွယ်ချက်များ တစ်နှစ်ထက် တစ်နှစ်ပြောင်းလဲ ကောင်း ပြောင်းလဲနိုင်သော်လည်း အဖွဲ့အစည်း၏ အဓိကတန်ဖိုးဖြစ် သော “မတူကွဲပြားမှုများကြားမှ စည်းရုံးမှုရယူ၍ ငြိမ်းချမ်းသော၊ တရားမျှတသော၊ သာယာဝပြောသော ကမ္ဘာကိုဖန်တီးရန်” ရည်ရွယ် ချက်မှာ မပြောင်းလဲဘဲ တည်ရှိပါသည်။

ထင်ဟပ်လျော်ကန်မှုရှိ

ကြောက်မက်ဖွယ် ကိုဗစ်-၁၉ ကပ်ရောဂါ ဆိုးသည်လည်း ယင်းကမ္ဘာစိန်ခေါ်မှုအား ရင်ဆိုင်ဖြေရှင်းရာတွင် နိုင်ငံများအကြား ပိုမိုခိုင်မာသည့် စည်းလုံးညီညွတ်မှုရှိရန် လိုအပ်ကြောင်းကို ပြသလျက် ရှိပါသည်။ ကုလသမဂ္ဂအထွေထွေညီလာခံ၏ ယခုနှစ်ဆောင်ပုဒ်ဖြစ်သည့် “မျှော်လင့်ချက်ဖြင့် ကြံ့ခိုင်မှုရှိစေရန်၊ ကိုဗစ်-၁၉ကပ်ရောဂါမှ ပြန်လည် နှောင့်တားထောင်ရန်၊ ရေရှည်တည်တံ့စွာပြန်လည်တည်ဆောက်ရန်၊ ကမ္ဘာမြေ၏ လိုအပ်ချက်များကို တုံ့ပြန်ရန်၊ လူ့အခွင့်အရေးကို လေးစား လိုက်နာရန်နှင့် ကုလသမဂ္ဂအဖွဲ့အစည်းကို ပြန်လည်ရှင်သန်တက်ကြွ စေရန်”ဟူသော ဆောင်ပုဒ်သည် ယနေ့ခေတ်ကမ္ဘာကြီး၏ လက်တွေ့ အခြေအနေကို ထင်ဟပ်ကာလျော်ကန်မှုရှိပါသည်။ ကုလသမဂ္ဂအနေ ဖြင့် နိုင်ငံများအကြား စည်းလုံးညီညွတ်မှုကို အားဖြည့်ပေးရန်နှင့် အားလုံးပါဝင်နိုင်သည့် နိုင်ငံတကာအခင်းအကျင်းများဖြစ်စေရန် ဆောင်ရွက်ရမည့် အချိန်ကောင်းဖြစ်ပါသည်။ ထိုနည်းလမ်းများဖြင့်သာ လူသားတို့၏ နိုင်ငံရေး၊ စီးပွားရေး၊ လူမှုရေးနှင့် သဘာဝပတ်ဝန်းကျင် ဆိုင်ရာလိုအပ်ချက်နှင့် လိုလားချက်များကို အကောင်းဆုံးဖြည့်ဆည်း ထိန်းညှိပေးနိုင်ပြီး မိမိတို့၏ကလေးငယ်များနှင့် အနာဂတ်မျိုးဆက်သစ် များအတွက် စည်ပင်သာယာ၍ ရေရှည်တည်တံ့သော ဖွံ့ဖြိုးတိုးတက်မှု ကို ရရှိနိုင်မည်ဖြစ်ပါသည်။

ကမ္ဘာလုံးဆိုင်ရာ ကပ်ရောဂါ ကူးစက်ပြန့်ပွားမှုသည် မြန်မာနိုင်ငံ ကိုလည်း ခြင်းချက်မထားခဲ့ဘဲ ယခုနှစ်ဇူလိုင်လ တတိယလိုင်စင်တွင် ထိခိုက်မှု ပိုမိုပြင်းထန်ခဲ့ပါသည်။ အခြားနိုင်ငံများတွင် ဖြစ်ပွားနေ ကြသကဲ့သို့ ကိုဗစ်-၁၉ ကပ်ရောဂါ၏ ပြင်းထန်ဆိုးရွားသည့် နောက်ဆက်တွဲ သက်ရောက်မှုကြောင့် မြန်မာနိုင်ငံ၏ စီးပွားရေး လုပ်ငန်းများတွင် ထိခိုက်နစ်နာခဲ့ပြီး ရေရှည်လူမှုစီးပွား အကျိုးဆက် များလည်း ဖြစ်ပေါ်နိုင်ပါသည်။

ထိန်းသိမ်းစောင့်ရှောက်လျက်ရှိ

အဆိုပါ ကိစ္စနှင့်စပ်လျဉ်း၍ မြန်မာနိုင်ငံအစိုးရအနေဖြင့် ကပ်ရောဂါ၏ အကျိုးဆက်များကို ခံစားနေရသည့် ပြည်သူလူထု အတွက် အသက်ကယ်ဆယ်ရေးလုပ်ငန်းများ လွယ်ကူချောမောစေရန် ကြိုးပမ်းဆောင်ရွက်နေသကဲ့သို့ တစ်ဖက်တွင်လည်း အချို့နိုင်ငံများနှင့် အဖွဲ့အစည်းများ၏ အဟန့်အတား၊ အနှောင့်အယှက်များကြားမှ မြန်မာနိုင်ငံအား မူလအခြေအနေနှင့် ဒီမိုကရေစီလမ်းကြောင်းပေါ်သို့ (၂၀၀၈ ခုနှစ်) ဖွဲ့စည်းပုံအခြေခံဥပဒေ ပြဋ္ဌာန်းချက်များနှင့်အညီ ပြန်လည်ရောက်ရှိစေရန် နိုင်ငံခြမ်းချမ်းရေးနှင့် လုံခြုံရေးကို ထိန်းသိမ်း

☆ ကုလသမဂ္ဂအနေဖြင့် နိုင်ငံများအကြား စည်းလုံးညီညွတ်မှုကို အားဖြည့်ပေးရန်နှင့် အားလုံးပါဝင်နိုင်သည့် နိုင်ငံတကာအခင်းအကျင်းများဖြစ်စေရန် ဆောင်ရွက်ရမည့် အချိန်ကောင်းဖြစ်

☆ လူသားတို့၏ နိုင်ငံရေး၊ စီးပွားရေး၊ လူမှုရေးနှင့် သဘာဝပတ်ဝန်းကျင်ဆိုင်ရာ လိုအပ်ချက်နှင့် လိုလားချက် များကို အကောင်းဆုံးဖြည့်ဆည်းထိန်းညှိပေးနိုင်ပြီး မိမိတို့၏ ကလေးငယ်များနှင့် အနာဂတ်မျိုးဆက်သစ် များအတွက် စည်ပင်သာယာ၍ ရေရှည်တည်တံ့သော ဖွံ့ဖြိုးတိုးတက်မှုကို ရရှိနိုင်မည်

☆ ကုလသမဂ္ဂအဖွဲ့အနေဖြင့် ကမ္ဘာ့ပြည်သူများ၏ မျှော်လင့်ချက် မီးရှူးတန်ဆောင်အဖြစ်ရှိသင့်ပြီး ပဋိညာဉ်စာတမ်းမှ အပ်နှင်းထားသော တာဝန်များကို ကုလသမဂ္ဂအဖွဲ့ကြီးက ကောင်းမွန်ဖြောင့်မတ်စွာ ထမ်းဆောင်နိုင်ရေးအတွက် မိမိတို့လူသားများအနေဖြင့် စည်းလုံးညီညွတ်စွာ အထောက်အကူပြုသင့်

☆ မြန်မာနိုင်ငံအနေဖြင့် ကုလသမဂ္ဂပဋိညာဉ်စာတမ်းပါ ရည်မှန်းချက်နှင့် မူဝါဒများကို အခိုင်အမာ ယုံကြည်ပြီး မိမိတို့လူသားများအားလုံးအတွက် ကျန်းမာချမ်းသာကြွယ်ဝ၍ တိုးတက်ရှင်သန်သော ကမ္ဘာကြီးတစ်ခုတည်ဆောက်နိုင်ရေးအတွက် ကုလသမဂ္ဂ၏ အပြုသဘောဆောင် ကြိုးပမ်းအားထုတ်မှု များတွင် ပူးပေါင်းပါဝင်ဆောင်ရွက်သွားမည့် ကတိကဝတ်ကို ထပ်လောင်းအတည်ပြု

စောင့်ရှောက်လျက်ရှိပါသည်။ ရေရှည်တည်တံ့သော ငြိမ်းချမ်းရေး ရရှိရေး မြန်မာနိုင်ငံ၏ ကတိကဝတ်နှင့်အညီ တပ်မတော်က ယာယီ အပစ်အခတ်ရပ်စဲရေးကို ၂၁-၂၂-၂၀၂၀ ရက်မှ ယနေ့ထိတိုင်အောင် အကြိမ်(၂၀)အထိ တိုးမြှင့်သတ်မှတ်ခဲ့ပါသည်။

ထို့အတူ တပ်မတော်သည် ကုလသမဂ္ဂအတွင်းရေးမှူးချုပ်၏ ကမ္ဘာလုံးဆိုင်ရာ အပစ်အခတ်ရပ်စဲရေး တောင်းဆိုချက်ကို ထောက်ခံ အားပေးခဲ့ပြီး စစ်ဆင်ရေးလှုပ်ရှားမှုများကို ၁၉-၂၀၂၀ ရက်မှစ၍ ရပ်ဆိုင်းထားခဲ့ပါသည်။ ပြီးခဲ့သည့် ၂၇-၉-၂၀၂၁ ရက်တွင်လည်း တပ်မတော်က ယာယီအပစ်အခတ်ရပ်စဲရေးကာလကို ၁-၁၀-၂၀၂၁ ရက်မှ ၂၈-၂-၂၀၂၂ ရက်အထိ ငါးလကြာအောင်တိုးမြှင့်ရန် ကြေညာ ချက်တစ်ရပ် ထပ်မံထုတ်ပြန်ခဲ့ပါသည်။

မျှော်လင့်ချက်သင်္ကေတ

ထိုသို့သော အခြေအနေမျိုး၌ အပြန်အလှန်လေးစားမှု မျှတမှုနှင့် ဘက်မလိုက်မှုစနစ်များအပေါ် အခြေခံ၍ ပွင့်လင်းမှုရှိပြီး အားလုံး ပါဝင်နိုင်သည့် နည်းလမ်းဖြင့် စိန်ခေါ်မှုများကို ဖြေရှင်းရာတွင် စုပေါင်း အင်အားရယူနိုင်ရန် ကုလသမဂ္ဂအဖွဲ့ကြီးသည် မိမိတို့အားလုံးအတွက် မျှော်လင့်ချက်သင်္ကေတ ဖြစ်ပါသည်။ အချုပ်အခြာအာဏာပိုင်ဆိုင်မှု၊ တန်းတူညီမျှမှု ဘက်မလိုက်မှုနှင့် မေ့မိဋ္ဌာန်ကျမှု မူဝါဒများကို ကုလသမဂ္ဂ ပဋိညာဉ်စာတမ်းတွင် အတိအလင်းထည့်သွင်းထားပါသည်။

သို့ဖြစ်ရာ နိုင်ငံစုံပူးပေါင်းဆောင်ရွက်မှု မူဝါဒအပေါ် သံသယများ ကြီးထွားလာချိန်တွင် ကုလသမဂ္ဂအဖွဲ့ကြီးအနေဖြင့် အထက်ပါ မြင့်မြတ်သော စံနှုန်းများကို နိုင်ငံအားလုံးအပေါ် နိုင်ငံရေးရည်ရွယ် ချက်မရှိဘဲ တစ်ပြေးညီကျင့်သုံးရန် အလွန်အရေးကြီးပါသည်။ ထို့အပြင် ကုလသမဂ္ဂအနေဖြင့် ၎င်း၏တာဝန်ဝတ္တရားများကို ဆောင်ရွက်ရာတွင်လည်းကောင်း၊ ရူးပါးသော အရင်းအမြစ်များကို ခွဲဝေရာတွင်လည်းကောင်း အထိရောက်ဆုံးဖြစ်စေရန် လိုအပ်ပါသည်။ ကုလသမဂ္ဂအဖွဲ့အနေဖြင့် ကမ္ဘာ့ပြည်သူများ၏ မျှော်လင့်ချက် မီးရှူး တန်ဆောင်အဖြစ်ရှိသင့်ပြီး ပဋိညာဉ်စာတမ်းမှ အပ်နှင်းထားသော တာဝန်များကို ကုလသမဂ္ဂအဖွဲ့ကြီးက ကောင်းမွန်ဖြောင့်မတ်စွာ ထမ်းဆောင်နိုင်ရေးအတွက် မိမိတို့လူသားများအနေဖြင့် စည်းလုံး ညီညွတ်စွာ အထောက်အကူပြုသင့်ပါသည်။

မြန်မာနိုင်ငံအနေဖြင့် ကုလသမဂ္ဂပဋိညာဉ်စာတမ်းပါ ရည်မှန်း ချက်နှင့် မူဝါဒများကို အခိုင်အမာ ယုံကြည်ပြီး မိမိတို့လူသားများ အားလုံးအတွက် ကျန်းမာချမ်းသာကြွယ်ဝ၍ တိုးတက်ရှင်သန်သော ကမ္ဘာကြီးတစ်ခုတည်ဆောက်နိုင်ရေးအတွက် ကုလသမဂ္ဂ၏ အပြု သဘောဆောင်ကြိုးပမ်းအားထုတ်မှုများတွင် ပူးပေါင်းပါဝင်ဆောင်ရွက် သွားမည့် ကတိကဝတ်ကို ထပ်လောင်းအတည်ပြုအပ်ပါသည်။

ကျွန်ုပ်တို့အနေဖြင့် စိန်ခေါ်မှုကြီးများကို စုပေါင်းဖြေရှင်းရန်နှင့် စဉ်ဆက်မပြတ်ဖွံ့ဖြိုးရေး ရည်မှန်းချက်ပန်းတိုင်များကို ဆက်လက်ဖော်ဆောင်ရန်လို

အတွင်းရေးမှူးချုပ်၏ ကုလသမဂ္ဂနေ့ သဝဏ်လွှာ ၂၀၂၁ ခုနှစ်၊ အောက်တိုဘာလ ၂၄ ရက်

ကုလသမဂ္ဂအဖွဲ့ကြီးကို လွန်ခဲ့သည့် ခုနှစ်ဆယ့်ခြောက်နှစ်က ပဋိပက္ခကပ်ဘေးကြီး၏ အရိပ်အောက် မှ ထွက်ပေါ်လာသော ကမ္ဘာကြီးအတွက် မျှော်လင့်ချက်တစ်ရပ်အဖြစ် ဖန်တီးခဲ့ခြင်းဖြစ်ပါသည်။ ယနေ့တွင် ကုလသမဂ္ဂ၏ အမျိုးသား၊ အမျိုးသမီးဝန်ထမ်းများသည် ယင်းမျှော်လင့်ချက်ကို ကမ္ဘာ တစ်ဝန်းသို့ သယ်ဆောင်နေပါသည်။ ကိုဗစ်-၁၉၊ ပဋိပက္ခများ၊ ငတ်မွတ်ခေါင်းပါးမှု၊ ဆင်းရဲမွဲတေမှုနှင့် ရာသီဥတုအရေးပေါ်အခြေအနေ တို့က ကျွန်ုပ်တို့ကမ္ဘာကြီးသည် ပြီးပြည့်စုံမှုမှ အလှမ်းဝေးနေသေးကြောင်း ကျွန်ုပ်တို့အား သတိချပ်စေပါ သည်။ သို့သော် ၎င်းတို့ကပင် စည်းလုံးညီညွတ်ခြင်းဖြင့်သာ ရှေ့ဆက်တက်လှမ်းနိုင်မည့်အကြောင်း ထင်ရှားစေပါသည်။ ကျွန်ုပ်တို့အနေဖြင့် စိန်ခေါ်မှုကြီးများကို စုပေါင်းဖြေရှင်းရန်နှင့် စဉ်ဆက်မပြတ်ဖွံ့ဖြိုးရေး ရည်မှန်း ချက်ပန်းတိုင်များကို ဆက်လက်ဖော်ဆောင်ရန် လိုအပ်ပါသည်။ လူတိုင်း နေရာတိုင်းသို့ ကာကွယ်ဆေးများ ကြန့်ကြာမှုမရှိ ရောက်ရှိစေရေး သေချာစေရပါမည်။ လူတိုင်း၏ - အထူးသဖြင့် အဆင်းရဲဆုံးနှင့် အချို့တုံ့ဆုံးသူများ၊ မိန်းကလေးများနှင့် အမျိုးသမီးများ၊

ကလေးငယ်များနှင့် လူငယ်များ၏ ရပိုင်ခွင့်များနှင့် ဂုဏ်သိက္ခာကို ရယူကိုင်ဆောင်နိုင်စေရပါမည်။ ကမ္ဘာကြီးအား ဒဏ်ရာဒဏ်ချက် ကျန်စေသည့် ပဋိပက္ခများကို အဆုံးသတ်နိုင်ရပါမည်။ ကမ္ဘာကြီးကို ကယ်တင်နိုင်ရေးအတွက် ရဲရင့်ပြတ်သားသော ရာသီဥတုဆိုင်ရာ ကတိကဝတ်များ ပြုပြီး ကတိပြုထားသည့်အတိုင်း အကောင်အထည်ဖော် လုပ်ဆောင်ရပါမည်။ မကြာသေးမီက ကျွန်ုပ်အသေးစိတ်တင်ပြခဲ့သည့် Our Common Agenda အစီရင်ခံစာတွင် ပါရှိ သည့်အတိုင်း ပိုမို၍ပါဝင်သော၊ ကွန်ရက်ဖြန့်ကျက်ထားသော၊ ထိရောက်သည့် ကမ္ဘာ့အုပ်ချုပ်ရေးစနစ်ကို တည်ဆောက်ရပါမည်။ ပြီးခဲ့သည့် ၇၆ နှစ်တာ ကုလသမဂ္ဂပဋိညာဉ်ကို အားသွင်းပေးခဲ့သည့် တန်ဖိုးများဖြစ်သော ငြိမ်းချမ်း ရေး၊ ဖွံ့ဖြိုးတိုးတက်ရေး၊ လူ့အခွင့်အရေးများနှင့် လူတိုင်းအတွက် အခွင့်အလမ်းများမှာ သက်တမ်းကုန်ဆုံး ရက်မရှိပါ။ ကျွန်ုပ်တို့အားလုံး ကုလသမဂ္ဂနေ့ကို အထိမ်းအမှတ်ပြုရင်း ဤစံချိန်စံနှုန်းများနောက်၌ စုစည်း ရပ်တည်ကာ ကုလသမဂ္ဂမှ ဖော်ဆောင်ထားသည့် ကတိ၊ စွမ်းပကားနှင့် မျှော်လင့်ချက်တို့ကို အကောင် အထည်ဖော်ကြပါစို့။

ငြိမ်းချမ်းရေးလမ်းကြောင်းမှ သွေဖည်မသွားစေရန် အထူးသတိပြုကြစေလို

နိုင်ငံတော်အစိုးရသည် ငြိမ်းချမ်းရေးလုပ်ငန်းစဉ်များ မထိခိုက်စေရန် သဘောထားကြီးစွာဖြင့် တတ်နိုင်သမျှ ထိန်းသိမ်းဆောင်ရွက်လျက်ရှိရာ တိုင်းရင်းသား လက်နက်ကိုင်အဖွဲ့များသည်လည်း အကြမ်းဖက်လုပ်ရပ်များ၊ အဖျက်အမှောင်လုပ်ရပ်များ၊ ပြည်တွင်းပြည်ပ ပယောဂများ၊ မိဒီယာများ၏ သွေးထိုးလှုံ့ဆော်မှုများကြောင့် NCA ငြိမ်းချမ်းရေးလမ်းကြောင်းမှ သွေဖည်မသွားစေရန် အထူးသတိပြုကြစေလိုပါသည်။

(ပြည်ထောင်စုသမ္မတမြန်မာနိုင်ငံတော်အစိုးရ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ၁၅-၁၀-၂၀၂၁ ရက်နေ့တွင် တစ်နိုင်လုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ချုပ်ဆိုခြင်း (၆) နှစ်မြောက် နှစ်ပတ်လည်နေ့သို့ ပေးပို့သည့်သဝဏ်လွှာမှ ကောက်နုတ်ချက်)

○ နိုင်ငံတော်စီမံအုပ်ချုပ်ရေးကောင်စီမှ

နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်းသည် ကောင်စီဝင် ဒုတိယဗိုလ်ချုပ်ကြီး စိုးထွဋ်၊ ပြည်ထောင်စုဝန်ကြီးများဖြစ်ကြသည့် ဒေါက်တာ ညွန့်ဖေ၊ ဒေါက်တာသက်ခိုင်ဝင်း၊ ဒေါက်တာ သက်သက်ခိုင်နှင့် နေပြည်တော် ကောင်စီဥက္ကဋ္ဌ ဒေါက်တာမောင်မောင်နိုင်တို့နှင့်အတူ သွားရောက် ကြည့်ရှုအားပေးစကားပြောကြားသည်။ ထို့နောက် ကာကွယ်ဆေးထိုးနှံ ရန် လာရောက်သည့် ကျောင်းသား ကျောင်းသူများအား Mask များ အခမဲ့ပေးဝေခဲ့ပြီး ကာကွယ်ဆေး ဒုတိယအကြိမ်ထိုးနှံပြီးသူများအား ကာကွယ်ဆေးထိုးမှတ်တမ်းကတ်ပြား ထုတ်ပေးနိုင်ရန်အတွက် QR Code စနစ်ဖြင့် ဆောင်ရွက်ထားသည့်အခြေအနေများကို ကြည့်ရှု စစ်ဆေးသည်။

အဆိုပါမင်္ဂလာဗျူဟာခန်းမတွင် အသက် ၁၂ နှစ်နှင့်အထက် အခြေခံပညာ ကျောင်းသား ကျောင်းသူများကို အောက်တိုဘာ ၁၂ ရက်မှစ၍ ကိုဗစ်-၁၉ ရောဂါ ကာကွယ်ဆေး စတင်ထိုးနှံပေးလျက်ရှိပြီး စုစုပေါင်းကျောင်းသား ကျောင်းသူ ၁၁၅၅၆ ဦးကို ကာကွယ်ဆေးထိုးနှံပေးသွားမည်ဖြစ်ရာ ယနေ့အထိ ၃၈၁၄ ဦး ထိုးနှံပြီးစီးခဲ့ကြောင်းနှင့် ကျန်ရှိသော ကျောင်းသား ကျောင်းသူများကို ဆက်လက်ထိုးနှံပေးသွား မည်ဖြစ်ကြောင်း သိရသည်။ သတင်းစဉ်



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း ကိုဗစ်-၁၉ ရောဂါကာကွယ်ဆေးထိုးနှံမှု ခံယူမည့် အသက် ၁၂ နှစ်နှင့်အထက် ကျောင်းသားတစ်ဦးအား ကြည့်ရှုအားပေးစဉ်။

အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေးကော်မတီနှင့် နိုင်ငံရေးပါတီများ တွေ့ဆုံ

နေပြည်တော် အောက်တိုဘာ ၂၃ အမျိုးသား စည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေး ကော်မတီ (NSPC) နှင့် နိုင်ငံရေးပါတီများ တွေ့ဆုံဆွေးနွေးပွဲကို ယနေ့နံနက်ပိုင်းက နေပြည်တော်ရှိ အမျိုးသားစည်းလုံးညီညွတ် ရေးနှင့် ငြိမ်းချမ်းရေးဖော်ဆောင်မှု ဗဟို ဌာန အစည်းအဝေးခန်းမ၌ ကျင်းပသည်။ အစည်းအဝေးသို့ အမျိုးသားစည်းလုံး ညီညွတ်ရေးနှင့် ငြိမ်းချမ်းရေးဖော်ဆောင် မှု ညှိနှိုင်းရေးကော်မတီဥက္ကဋ္ဌ ပြည်ထောင်စု အစိုးရအဖွဲ့ရုံးဝန်ကြီးဌာန(၁) ပြည်ထောင်စု ဝန်ကြီး ဒုတိယဗိုလ်ချုပ်ကြီးရာပြည့်နှင့် ကော်မတီဝင်များ၊ နိုင်ငံရေးပါတီ ၁၄ ပါတီ မှ ဥက္ကဋ္ဌများ၊ ဒုတိယဥက္ကဋ္ဌများနှင့် တာဝန် ရှိသူများ တက်ရောက်ကြသည်။ တွေ့ဆုံပွဲတွင် အမျိုးသားစည်းလုံး



ညီညွတ်ရေးနှင့် ငြိမ်းချမ်းရေးဖော်ဆောင် မှု ညှိနှိုင်းရေးကော်မတီဥက္ကဋ္ဌ ပြည်ထောင်စု ဝန်ကြီး ဒုတိယဗိုလ်ချုပ်ကြီးရာပြည့်နှင့် နိုင်ငံရေးပါတီများကိုယ်စား မြန်မာ အမှာစကား ပြောကြားကြသည်။ အမျိုးသားကွန်ဂရက်ပါတီ ဥက္ကဋ္ဌ ထိုနောက် ညှိနှိုင်းရေးကော်မတီ ဦးကောင်းမြင့်ထွဋ်တို့က နှုတ်ခွန်းဆက် အတွင်းရေးမှူး ဒုတိယဗိုလ်ချုပ်ကြီး

မင်းနောင်နှင့် ကော်မတီဝင် ဒုတိယ ဗိုလ်ချုပ်ကြီး ဝင်းဗိုလ်ရှိန်တို့က ငြိမ်းချမ်း ရေးလုပ်ငန်းစဉ် ဆောင်ရွက်ခဲ့မှုနှင့် လက်ရှိဆောင်ရွက်နေမှု အခြေအနေများ ကို ရှင်းလင်းပြောကြားပြီး တက်ရောက် လာကြသူများက ငြိမ်းချမ်းရေးနှင့် ရွေးကောက်ပွဲဆိုင်ရာ လုပ်ငန်းစဉ်များ နှင့်စပ်လျဉ်း၍ ဆွေးနွေးကြသည်။ ယင်းနောက် နိုင်ငံရေးပါတီများ ကိုယ်စား ဖက်ဒရယ်ပြည်ထောင်စုပါတီ ဥက္ကဋ္ဌ ဦးစောသန်းမြင့်နှင့် အမျိုးသား စည်းလုံးညီညွတ်ရေးနှင့် ငြိမ်းချမ်း ရေးဖော်ဆောင်မှု ညှိနှိုင်းရေးကော်မတီဥက္ကဋ္ဌ ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့်တို့က နိဂုံးချုပ်အမှာစကား ပြောကြားကြကာ တွေ့ဆုံပွဲကို မွန်းလွဲပိုင်း တွင် ရပ်သိမ်းလိုက်သည်။ သတင်းစဉ်

ကိုဗစ်-၁၉ ရောဂါဆိုင်ရာပစ္စည်းများ ပြည်ပမှတင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် အောက်တိုဘာ ၂၃ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနအနေဖြင့် ကိုဗစ်-၁၉ ရောဂါကာကွယ် ထိန်းချုပ်၊ ကုသရေးဆိုင်ရာပစ္စည်းများကို လေကြောင်း၊ ရေကြောင်းနှင့် နယ်စပ်ကုန်သွယ်ရေးစခန်းများမှ နှောင့်နှေးကြန့်ကြာ မှုမရှိ တင်သွင်းနိုင်ရေးအတွက် အချိန်နှင့်တစ်ပြေးညီ စီစဉ်ဆောင်ရွက် ပေးလျက်ရှိရာ ယနေ့တွင် မြဝတီကုန်သွယ်ရေးစခန်းမှ တင်သွင်းရာ ကုမ္ပဏီတစ်ခုမှ အောက်ဆီဂျင် (အရည်) Bowser ယာဉ်တစ်စီးဖြင့် တန် ၂၀ တင်သွင်းခဲ့ပြီး အဆိုပါအောက်ဆီဂျင် (အရည်) Bowser ယာဉ် တစ်စီးမှာ မြဝတီမှ ရန်ကုန်မြို့သို့ဖြစ်ကြောင်း သိရသည်။ အောက်တိုဘာ ၁ ရက်မှ ၂၃ ရက်အတွင်း ကုမ္ပဏီ ၆၅ ခုမှ ယာဉ်

အစီးရေ ၁၅၀ ဖြင့် အောက်ဆီဂျင် (အရည်) Bowser ယာဉ်ဖြင့် ၂၇၃ တန်၊ အောက်ဆီဂျင် (အရည်) Storage Container နှစ်ခု၊ အောက်ဆီဂျင် (အရည်) Distributor သုံးခု၊ အောက်ဆီဂျင် (အိုးခွံ) ၁၄၅၂၁ ခု၊ အောက်ဆီဂျင်ထုတ်စက် ၄၆ ခု၊ ဆေးရုံသုံး အောက်ဆီဂျင်ဖြည့်စက် လေးခု၊ လုပ်ငန်းသုံးအောက်ဆီဂျင်စက် ၁၆ ခု၊ အိမ်သုံးအောက်ဆီဂျင်စက် ၁၆၉၉ ခု၊ Test Kit ၁၅၁၀၅ ခု၊ တစ်ကိုယ်ရေသုံးကာကွယ်ရေးဝတ်စုံ ၁၆၈၂၅ ခု၊ လက်အိတ် ၆၇ တန်နှင့် နှာခေါင်းစည်း ၅၉၇ တန် တင်သွင်းခွင့် ပြုခဲ့ပြီးဖြစ်သည်။ အောက်တိုဘာ ၁ ရက်မှ ၂၃ ရက်အတွင်း ပြည်ပမှတင်သွင်းသည့် အောက်ဆီဂျင် (အရည်) Bowser ယာဉ် စုစုပေါင်း ၁၄ စီးမှာ ရန်ကုန်မြို့

သို့ ၁၁ စီးနှင့် မန္တလေးမြို့သို့ သုံးစီးဖြစ်ပြီး အောက်ဆီဂျင်ထုတ်စက် စုစုပေါင်း ၄၆ ခုမှာ ရန်ကုန်မြို့သို့ ၃၂ ခု၊ မြစ်ကြီးနားမြို့သို့ နှစ်ခု၊ ကုမ္ပဏီ မြို့သို့ နှစ်ခု၊ လွိုင်ကော်မြို့သို့ နှစ်ခု၊ မန္တလေး၊ ဟုမ္မလင်း၊ ကျိုဒွင်၊ ဆင်ပေါင်ဝဲ၊ မင်းတုန်း၊ သရက်၊ စလင်းနှင့် ပွင့်ဖြူမြို့များသို့ တစ်ခုစီဖြစ်ကြောင်း သိရသည်။ ကိုဗစ်-၁၉ ရောဂါကာကွယ် ထိန်းချုပ်၊ ကုသရေးဆိုင်ရာပစ္စည်းများ ကို သက်ဆိုင်ရာဌာနများနှင့် ညှိနှိုင်းထားသည့် SOP များနှင့်အညီ ဦးစားပေးတင်သွင်းခွင့်ပြုပေးလျက်ရှိကြောင်းနှင့် ဆေးဝါးနှင့် ဆက်စပ် ပစ္စည်းများ တင်သွင်းခြင်းနှင့်ဆက်စပ်သည့် အသိပေးကြေညာချက် များကိုလည်း အများပြည်သူသိရှိစေရန် ဝန်ကြီးဌာန ဝက်ဘ်ဆိုက်ဖြစ် သည့် www.commerce.gov.mm တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက်ပေးထားကြောင်း သိရသည်။ သတင်းစဉ်

ဒီမိုကရေစီရွေးကောက်ပွဲနှင့် မှန်ကန်ရှင်သန်နေသော မဲဆန္ဒရှင်စာရင်းရရှိရေး

မဲဆန္ဒရှင်တစ်ဦး

(ယမန်နေ့မှအဆက်)
၂၀၂၀ ပြည့်နှစ် အထွေထွေရွေးကောက်ပွဲကို တာဝန်ယူကျင်းပပေးခဲ့သော ယခင်ကော်မရှင် လက်ထက်က ပြုစုခဲ့သည့်မဲစာရင်းတွင် မဲဆန္ဒရှင် စုစုပေါင်း ၃၈၂၇၄၄၇ ဦးရှိသည့်အနက် နိုင်ငံသား ကတ်၊ ဧည့်နိုင်ငံသား သို့မဟုတ် နိုင်ငံသားပြုခွင့်ရ လက်မှတ် တစ်ခုခုမရှိဘဲ မဲစာရင်းတွင်ပါဝင်နေသူ ၄၈၆၉၄၂၇ ဦး၊ နိုင်ငံသားကတ်တစ်ခုတည်းဖြင့် မဲစာရင်းတွင် သုံးကြိမ်နှင့်အထက်ပါဝင်နေသူ ၂၉၅၄၅၅ ဦး၊ နှစ်ကြိမ်ပါဝင်နေသူ ၃၅၉၆၂၀၆ ဦး၊ တိုင်းဒေသကြီး/ပြည်နယ်အတွင်းရှိ မြို့နယ် အချင်းချင်း မဲစာရင်းထပ်သူ ၁၀၉၁၇၇၆ ဦး၊ မဲစာရင်းပါ မွေးသက္ကရာဇ်အရ အသက် (၁၀၀) နှစ် အထက်ရှိသူ ၂၀၅၆၆ ဦး၊ အသက် (၁၈) နှစ်မပြည့်ဘဲ မဲစာရင်းတွင်ပါဝင်နေသူ ၁၄၄၂၂ ဦး၊ တစ်နိုင်ငံလုံး အတိုင်းအတာအရ တိုင်းဒေသကြီး/ ပြည်နယ် အချင်းချင်းမဲစာရင်းထပ်သူ ၁၄၄၇၅၉၈ ဦးဖြစ်သဖြင့် မဲစာရင်းတွင် မဲမသမာမှု ၁၁၃၀၅၃၉၀၊ မဲဆန္ဒရှင် စာရင်း၏ ၂၉ ဒသမ ၅ ရာခိုင်နှုန်း ဖြစ်ပွားခဲ့ကြောင်း၊ လက်ရှိ ပြည်ထောင်စုရွေးကောက်ပွဲကော်မရှင် လက်ထက်တွင် ပြန်လည်စစ်ဆေးခဲ့ရာမှ မဲမသမာမှု ဖြစ်စဉ်များ ပေါ်ပေါက်ခဲ့ကြောင်း နိုင်ငံတော်စီမံ အုပ်ချုပ်ရေးကောင်စီ သတင်းစာရင်းလင်းပွဲများနှင့် လက်ရှိပြည်ထောင်စုရွေးကောက်ပွဲကော်မရှင်၏ သတင်းထုတ်ပြန်ချက်များအရ သိရှိရပါသည်။

စစ်ဆေးပေါ်ပေါက်ခဲ့

ထိုကဲ့သို့ ယခင်ကော်မရှင်လက်ထက်က မဲစာရင်းများတွင် အရေအတွက်များပြားစွာ ဖောင်းပွ နေခြင်း၊ နိုင်ငံသားကတ်မရှိဘဲ မဲစာရင်းတွင် အစုလိုက်အပြုံလိုက်ပါဝင်နေခြင်းများကို အကြောင်း ပြု၍ ရွေးကောက်ပွဲမသမာမဲများဖြင့် နိုင်ငံရေး အာဏာ၊ နိုင်ငံရေးအကျိုးစီးပွားကို မသမာသော နည်းလမ်းဖြင့်ရယူရန် ကြိုးပမ်းလုပ်ဆောင်ခဲ့ခြင်းမှာ ပေါ်လွင်နေသဖြင့် အရေးပေါ်ကာလဆိုင်ရာ ပြဋ္ဌာန်း ချက်များနှင့်အညီ နိုင်ငံတော်၏တာဝန်ကိုလွှဲအပ် ဆောင်ရွက်ရသည့်အခြေအနေအထိ ဖြစ်ပေါ်ခဲ့ပါ သည်။ မဲဆန္ဒရှင်တစ်ဦးအနေဖြင့် ယင်းကဲ့သို့ မဲစာရင်း မှားယွင်းဖောင်းပွမှုများကို ဆန်းစစ်သုံးသပ်ကြည့် ရာတွင် ယခင်ကော်မရှင်သည် လူဦးရေစာရင်းပြုစု ခြင်းနှင့် အခြေခံမဲစာရင်းပြုစုခြင်းကို ရွေးကောက်ပွဲ ကာလမတိုင်မီ တစ်နှစ်ကြိုတင်ဆောင်ရွက်ခဲ့ ကြောင်း၊ လူဦးရေစာရင်းနှင့် အခြေခံမဲစာရင်းပြုစု ရာတွင် ရှိကောက်စနစ်ဖြင့် ရွှေ့ပြောင်းလုပ်သား များကိုပါ အထောက်အထားမဲ့ ထည့်သွင်းပြုစု စေခဲ့ကြောင်း၊ ရွှေ့ပြောင်းလုပ်သားများ၏ သဘော သဘာဝသည် အခြေချနေထိုင်သူများမဟုတ်ဘဲ လှည့်လည်သွားလာနေသူများဖြစ်သဖြင့် မဲစာရင်း တွင် အကြိမ်ကြိမ် ထပ်သွားနိုင်ကြောင်း၊ ရပ်ကွက် သို့မဟုတ် ကျေးရွာအုပ်စု သို့မဟုတ် ကျေးရွာများ တွင် နေထိုင်မှု အထောက်အထား အိမ်ထောင်စု လူဦးရေစာရင်း ပုံစံ (၆၆/၆) မရှိသူများ၊ ကျပန်း နေထိုင်သူများ၊ ယာယီရွှေ့ပြောင်းများ စသည့် ပြောင်းဝင်ပြောင်းထွက် တည်ငြိမ်မှုမရှိသောအုပ်စု များသည် မဲဆန္ဒနယ်ပြင်ပရောက် အခြားမဲဆန္ဒရှင် များဖြစ်ပြီး ယင်းတို့ကိုလည်း လွှတ်တော် ရွေးကောက်ပွဲဥပဒေပုဒ်မ ၄၆၊ နည်းဥပဒေ ၁၀ နှင့် ဆန့်ကျင်ပြီး ထည့်သွင်းပြုစုစေခဲ့ကြောင်း၊ နိုင်ငံသား ကတ်မရှိသဖြင့် နိုင်ငံသား ဖြစ်၊ မဖြစ် ခွဲခြားနိုင်ခြင်း မရှိသူများကိုလည်း စိစစ်ခြင်းမရှိဘဲ မဲစာရင်းတွင်

ခွင့်ပြုခြင်းတို့ဆောင်ရွက်ခဲ့ကြောင်း၊ အခြေခံရယူခဲ့ သည့် လူဦးရေစာရင်းများ၏ အားနည်းချက်များကို စိစစ်ဆောင်ရွက်နိုင်မှုမရှိခဲ့ကြောင်း စစ်ဆေး ပေါ်ပေါက်ခဲ့ပါသည်။
မဲပေးခွင့်ရှိသည့် နိုင်ငံသားများအတွက် နိုင်ငံသား အထောက်အထားဖြစ်သည့် နိုင်ငံသား ကတ်ကိုယ်စီရရှိရေး၊ နေထိုင်မှုနှင့် ပြောင်းဝင် ပြောင်းထွက်မှုအတွက် ဥပဒေအရ အထောက်အထား ဖြစ်သော အိမ်ထောင်စု လူဦးရေစာရင်း ပုံစံ(၆၆/၆) များကို ရွေးကောက်ပွဲမတိုင်မီ အချိန်မီရရှိရေးနှင့် ပြည့်စုံမှန်ကန်စွာရရှိရေးတို့အတွက် အဓိကတာဝန်ရှိ သော ယင်းကာလက အာဏာရပါတီအစိုးရ သက်ဆိုင်ရာဌာနတို့နှင့် စီမံချက်များပြည့်မီအောင် ပူးပေါင်းအကောင်အထည်ဖော်ဆောင်ရွက်နိုင်ခြင်း မရှိခဲ့ကြောင်း တွေ့ရှိရပါသည်။ ထို့အပြင် ကော်မရှင်၏ မဲစာရင်းများ ပြုစုခြင်းနှင့် ပြင်ဆင်ခြင်းတာဝန်အရ

ရှိမရှိတို့အပေါ် မေးခွန်းထုတ်ဖွယ် တွေ့ရှိခဲ့ရပေသည်။ နိုင်ငံတော်၏ ကြီးမြတ်သောနိုင်ငံရေးတာဝန်ဖြစ် ဖွဲ့စည်းပုံအခြေခံဥပဒေ (၂၀၀၈ ခုနှစ်)အရ အရေးပေါ်ကာလ ပြဋ္ဌာန်းချက်များနှင့်အညီ နိုင်ငံ တော်၏တာဝန်ကို တာဝန်ယူထမ်းဆောင်နေရ သည့် နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်တွင် လုပ်ငန်းစဉ် (၁) အရ “ပြည်ထောင်စုရွေးကောက်ပွဲကော်မရှင်ကို ပြန်လည် ဖွဲ့စည်းပြီး မဲစာရင်းများ စစ်ဆေးခြင်းများအပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်” ဟုလည်းကောင်း၊ လုပ်ငန်းစဉ် (၅) အရ “အရေးပေါ် ကာလဆိုင်ရာပြဋ္ဌာန်းချက်များနှင့်အညီ ဆောင်ရွက် ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်) နှင့်အညီ လွတ်လပ်၍တရားမျှတသော ပါတီစုံဒီမို ကရေစီ အထွေထွေရွေးကောက်ပွဲအား ပြန်လည်

ရွေးကောက်ပွဲအားနည်းချက်များကို ဖော်ထုတ်၍ ဥပဒေ၊ နည်းဥပဒေ၊ လုပ်ငန်းလမ်းညွှန်များ ပြင်ဆင် ရေးဆွဲခြင်းနှင့် မဲဆန္ဒရှင်စာရင်းအတွက် လူဦးရေ စာရင်းများစိစစ်ပြုစုခြင်း လုပ်ငန်းစဉ်များကို စတင်ဆောင်ရွက်နေပြီဖြစ်ပါသည်။ ရွေးကောက်ပွဲ လုပ်ငန်းစဉ်တွင် မဲဆန္ဒရှင်စာရင်းပြုစုခြင်းလုပ်ငန်း စဉ်သည် အခြေခံအကျဆုံး၊ အရေးအကြီးဆုံးနှင့် အစောဆုံးဆောင်ရွက်ရသည့် လုပ်ငန်းစဉ်ဖြစ်ပြီး စဉ်ဆက်မပြတ်ဆောင်ရွက်နေရမည့် လုပ်ငန်းစဉ် လည်းဖြစ်ပါသည်။ ရွေးကောက်ပွဲဥပဒေအရ အထွေထွေအုပ်ချုပ်ရေးဦးစီးဌာနနှင့် လူဝင်မှု ကြီးကြပ်ရေးနှင့် ပြည်သူ့အင်အားဝန်ကြီးဌာန တို့၏ လူဦးရေစာရင်းကိုအခြေခံ၍ မဲစာရင်းပြုစု ရသည့်ဖြစ်ရာ ယင်းလူဦးရေစာရင်းများ ပြည့်စုံ မှန်ကန်စွာ ဆောင်ရွက်ပေးရမည့်အချိန်ကာလသို့ ရောက်ရှိနေပြီဖြစ်ပါသည်။ ပြည်ထောင်စု ရွေးကောက်ပွဲကော်မရှင်အနေဖြင့်လည်း ပြည်ထဲ ရေးဝန်ကြီးဌာနနှင့် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနသို့ ပြည်ထောင်စု အဆင့် ညှိနှိုင်းဆောင်ရွက်ထားပြီးဖြစ်ကြောင်း ကြားသိရပါသည်။ တိုင်းဒေသကြီး/ ပြည်နယ်၊ ပြည်ထောင်စုနယ်မြေ၊ ကိုယ်ပိုင်အုပ်ချုပ်ခွင့်ရတိုင်း/ ဒေသ၊ ခရိုင်၊ မြို့နယ်အထိ အဆင့်ဆင့်သော ရွေးကောက်ပွဲကော်မရှင် အဖွဲ့ခွဲများတွင်လည်း လူဦးရေစာရင်းများနှင့်စပ်လျဉ်း၍ အဓိကတာဝန်ရှိ ပုဂ္ဂိုလ်များဖြစ်သော အထွေထွေအုပ်ချုပ်ရေးဦးစီး ဌာနမှ အရာထမ်းများ၊ လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ ဦးစီးမှူးအဆင့်ဆင့်တို့ သည် အဖွဲ့ဝင်အဖြစ် မိမိတို့၏ မိခင်ဌာနကိုယ်စား ရွေးကောက်ပွဲတာဝန်များကို ဥပဒေအရ ပါဝင် ထမ်းဆောင်နေရသည်ဖြစ်ရာ မဲစာရင်းပြုစုခြင်း လုပ်ငန်းစဉ်တွင် တက်တက်ကြွကြွပူးပေါင်း ဆောင်ရွက်သွားကြရမည်ဖြစ်ပါသည်။

ပန်းခင်းစီမံချက်

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံ တော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ၏ လမ်းညွှန်ချက်အရ လာမည့်အထွေထွေ ရွေးကောက်ပွဲအတွက် အခြေခံအကျဆုံးလိုအပ်ချက် ဖြစ်သော အိမ်ထောင်စုတိုင်းတွင် အိမ်ထောင်စုလူဦး ရေစာရင်းများ ပြည့်စုံမှန်ကန်စွာရရှိစေရေးနှင့် ဆန္ဒမဲပေးပိုင်ခွင့်ရှိသည့် နိုင်ငံသားအားလုံး နိုင်ငံ သားစိစစ်ရေးကတ်ပြား ကိုယ်စီရရှိရေးအတွက် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီး ဌာနက ပန်းခင်းစီမံချက်ဖြင့် နယ်မြေကွင်းဆင်း ဆောင်ရွက်ပေးနေပြီဖြစ်ပါသည်။ ပန်းခင်းစီမံချက် အသိပညာပေးအစီအစဉ်များကိုလည်း ပြည်သူ လူထုသိရှိနားလည်ပြီး လိုက်ပါဆောင်ရွက်လာစေ ရန် ကဏ္ဍစုံမှ စည်းရုံးဆောင်ရွက်လျက်ရှိပါသည်။ နိုင်ငံသားဖြစ်သည့်တိုင်အောင် နိုင်ငံသားဖြစ် ကြောင်း ဥပဒေအရ နိုင်ငံသားကတ်ပြားအထောက် အထားတစ်ခုခု ကိုင်ဆောင်ထားရန် လိုအပ်ပါ သည်။ အိမ်ထောင်စုတိုင်း ဥပဒေအရ နေထိုင်မှုနှင့် ပြောင်းဝင်ပြောင်းထွက်မှု အထောက်အထား ဖြစ်သော အိမ်ထောင်စုလူဦးရေစာရင်း ပုံစံ (၆၆/၆) ရှိရန်လိုအပ်ပါသည်။ သို့မှသာ ဥပဒေအရ မဲစာရင်း တွင် ပါဝင်မည်ဖြစ်ပါသည်။ မဲစာရင်းတွင်ပါဝင်မှသာ ရွေးကောက်ပွဲတွင် ဆန္ဒမဲပေးပိုင်ခွင့်ရှိမည်ဖြစ်ပါ သည်။

လာမည့်အထွေထွေရွေးကောက်ပွဲအတွက် အခြေခံအကျဆုံးလိုအပ်ချက်ဖြစ်သော အိမ်ထောင်စုတိုင်းတွင် အိမ်ထောင်စုလူဦးရေစာရင်းများ ပြည့်စုံမှန်ကန်စွာ ရရှိစေရေးနှင့် ဆန္ဒမဲပေးပိုင်ခွင့်ရှိသည့် နိုင်ငံသားအားလုံး နိုင်ငံသားစိစစ်ရေး ကတ်ပြားကိုယ်စီရရှိရေးအတွက် ပန်းခင်းစီမံချက်ဖြင့် နယ်မြေကွင်းဆင်း ဆောင်ရွက်ပေးနေပြီဖြစ်ပါသည်။ နိုင်ငံသားဖြစ်သည့်တိုင်အောင် နိုင်ငံသား ဖြစ်ကြောင်း ဥပဒေအရ နိုင်ငံသားကတ်ပြားအထောက်အထားတစ်ခုခု ကိုင်ဆောင်ထားရန် လိုအပ်ပါသည်။ အိမ်ထောင်စုတိုင်း ဥပဒေအရ နေထိုင်မှု နှင့် ပြောင်းဝင်ပြောင်းထွက်မှု အထောက်အထားဖြစ်သော အိမ်ထောင်စု လူဦးရေစာရင်း ပုံစံ (၆၆/၆) ရှိရန် လိုအပ်ပါသည်။ သို့မှသာ ဥပဒေအရ မဲစာရင်းတွင် ပါဝင်မည်ဖြစ်ပါသည်။ မဲစာရင်းတွင်ပါဝင်မှသာ ရွေးကောက်ပွဲတွင် ဆန္ဒမဲပေးပိုင်ခွင့်ရှိမည်ဖြစ်

မဲစာရင်းများစိစစ်ခြင်းကိုသင့်လျော်သော ကွန်ပျူတာ နည်းပညာများအသုံးပြု၍ ဆောင်ရွက်ရန် အမြော်အမြင်ရှိရှိ စီစဉ်လုပ်ဆောင်ရန် ပျက်ကွက်ခဲ့ ကြောင်း တွေ့ရှိခဲ့ရပါသည်။ ထို့ကြောင့် အောက်ခြေ ကော်မရှင် အဖွဲ့ခွဲများအနေဖြင့်လည်း နည်းပညာ အကူအညီဖြင့် မဲစာရင်းစိစစ်ခြင်းကို မိမိမြို့နယ် ကျော်လွန်၍ ကျယ်ကျယ်ပြန့်ပြန့် မဆောင်ရွက် နိုင်ခဲ့သဖြင့် မဲစာရင်းအရေအတွက် များပြားစွာ မှားယွင်းဖောင်းပွခဲ့ကြောင်း တွေ့ရှိရပါသည်။ အဆိုးဆုံး အခြေအနေမှာ မဲစာရင်းပြုစုခြင်းအပါအဝင် ရွေးကောက်ပွဲလုပ်ငန်းစဉ်အပေါ် ယင်းကာလ အာဏာရပါတီနှင့် အာဏာရပါတီလွှတ်တော် ကိုယ်စားလှယ်များ၏ ဝင်ရောက်စွက်ဖက်ခြယ်လှယ် မှုများအား မလွန်ဆန်နိုင်ခဲ့ကြောင်း ဝမ်းနည်းဖွယ် ကြားသိခဲ့ရပါသည်။ သို့ဖြစ်ရာ ကော်မရှင်တစ်ရပ်၏ သမာသမတ်ကျမှု၊ လွတ်လပ်၍ အမှီအခိုကင်းမှု၊ စွမ်းဆောင်ရည်ပြည့်ဝမှုနှင့် Professional ဆန်မှု

ကျင်းပ၍ အနိုင်ရသည့်ပါတီအား ဒီမိုကရေစီစံနှုန်း များနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်” ဟုလည်းကောင်း ရှေ့လုပ်ငန်းစဉ်ချမှတ်ထားရာ အဆိုပါလုပ်ငန်းစဉ် နှစ်ရပ်သည် လက်ရှိပြည်ထောင်စုရွေးကောက်ပွဲ ကော်မရှင်က အကောင်အထည်ဖော်ဆောင်ရွက် ရမည့် နိုင်ငံတော်၏ ကြီးမြတ်သောနိုင်ငံရေးတာဝန် ပင်ဖြစ်ပါသည်။
ကြိုတင်ပြင်ဆင်ခြင်းလုပ်ငန်းများကို စတင်ဆောင်ရွက် လက်ရှိ ပြည်ထောင်စုရွေးကောက်ပွဲ ကော်မရှင်အနေဖြင့် အထက်ဖော်ပြပါ ၂၀၂၀ ပြည့် နှစ် အထွေထွေရွေးကောက်ပွဲဖြစ်စဉ်ဖြစ်ရပ်များကို ဖော်ထုတ်သုံးသပ်၍ လွတ်လပ်မျှတသော ရွေးကောက်ပွဲများ အောင်မြင်စွာကျင်းပနိုင်ရေး အတွက် ကြိုတင်ပြင်ဆင်ခြင်းလုပ်ငန်းများကို စတင်ဆောင်ရွက်နေပြီဖြစ်ပါသည်။ ယခင်

အနုပညာရှင်များအနေဖြင့် ပြည်သူများ ပြီးပျော်ရွှင်စေရေး အနုပညာစွမ်းအားဖြင့် ပြန်လည်ဖျော်ဖြေတင်ဆက်ပေးရန် အချိန်အခါသင့်ပြီဖြစ်

မန္တလေး အောက်တိုဘာ ၂၃
ပြန်ကြားရေးဝန်ကြီးဌာန ပြည်ထောင်စု
ဝန်ကြီး ဦးမောင်မောင်အုန်းသည် ယနေ့
ညပိုင်းတွင် မန္တလေးမြို့ Pullman
ဟိုတယ်၌ မြို့မတူရိယာအသင်းကြီးမှ
အနုပညာရှင်များနှင့် ရင်းရင်းနှီးနှီးတွေ့ဆုံ
နှုတ်ဆက်ပြီး အသင်းကြီး၏ ဖျော်ဖြေ
တင်ဆက်မှုအား ကြည့်ရှုအားပေးသည်။

ရှေးဦးစွာ ပြည်ထောင်စုဝန်ကြီးသည်
မြို့မတူရိယာအသင်းကြီးမှ အနုပညာရှင်
များအား ရင်းရင်းနှီးနှီး တွေ့ဆုံနှုတ်ဆက်
သည်။

မကြာမီ နှစ် ၁၀၀ ပြည့်မြောက်မည်
ထို့နောက် ပြည်ထောင်စုဝန်ကြီးက
အမှာစကား ပြောကြားရာတွင် မြို့မ
တူရိယာအသင်းကြီးကို ၁၉၂၅ ခုနှစ်တွင်
စတင်တည်ထောင်ဖွဲ့စည်းခဲ့ရာ ယခုအခါ

၉၆ နှစ်ရှိပြီဖြစ်ပြီး မကြာမီ နှစ် ၁၀၀
ပြည့်မြောက်မည်ဖြစ်ပါကြောင်း၊ အသင်း
ကြီးအနေဖြင့် မြန်မာတူရိယာများနှင့်
အနောက်တိုင်း တူရိယာပစ္စည်းများကို
ပေါင်းစပ်ပြီး တီထွင်ဆန်းသစ် ဆောင်ရွက်
ခဲ့ပါကြောင်း၊ မြန်မာ့ဂီတကို ကမ္ဘာ့အဆင့်
သို့မြှင့်တင်နိုင်ရန် မြန်မာသံစုံတီးဝိုင်းကြီး
အဖြစ် ဖွဲ့စည်းဖျော်ဖြေတင်ဆက်နိုင်ရေး
ရည်မှန်းဆောင်ရွက်ခဲ့ခြင်း ဖြစ်ပါကြောင်း။

နိုင်ငံတော်ဝန်ကြီးချုပ်အနေဖြင့် ဂီတ၊
အနုပညာရှင်များ အပါအဝင် စာပေ၊
ရုပ်ရှင်၊ သဘင် စသည့် အနုပညာရှင်
အားလုံးကို ပညာရှင်များအဖြစ် အလေး
ထားသကဲ့သို့ အနုပညာရှင်များ၏ အခက်



အခဲများကိုလည်း ကူညီဆောင်ရွက်ပေး
ရန် မကြာခဏ မှာကြားလေ့ရှိပါကြောင်း၊
ပြန်ကြားရေးဝန်ကြီးဌာန အနေဖြင့်လည်း
အနုပညာရှင်များနှင့် ရင်းရင်းနှီးနှီး
တွေ့ဆုံပြီး လုပ်ငန်းဆောင်ရွက်မှုများကို
အားပေးမှုပြုလုပ်နေသကဲ့သို့ အခက်အခဲ
များကိုလည်း ပူးပေါင်းဖြေရှင်းဆောင်ရွက်
ပေးလျက်ရှိပါကြောင်း။

ယနေ့အချိန်အခါတွင် ကိုဗစ်-၁၉
ကပ်ရောဂါ ကူးစက်ဖြစ်ပွားမှုနှင့် နိုင်ငံရေး
ဖြစ်စဉ်များကြောင့် ပြည်သူများအနေဖြင့်
မွန်းကျပ်လျက်ရှိရာ အနုပညာရှင်များ
အနေဖြင့် ပြည်သူများ ပြီးပျော်ရွှင်စေရေး
အနုပညာစွမ်းအားဖြင့် ပြန်လည်ဖျော်ဖြေ

တင်ဆက်ပေးရန် အချိန်အခါသင့်ပြီဖြစ်ပါ
ကြောင်း၊ အနုပညာရှင်များအနေဖြင့်
ဖြူစင်သန့်ရှင်းစွာဖြင့် ပြည်သူကို အလုပ်
အကျွေးပြုရန် မေတ္တာရပ်ခံလိုပါကြောင်း။

ကြည့်ရှုအားပေးခွင့်ရ

မန္တလေး မြို့မတူရိယာအသင်းကြီး
အနေဖြင့် နိုင်ငံတော်ဝန်ကြီးချုပ်က
ကူညီဖြည့်ဆည်းဆောင်ရွက်ပေးခဲ့သည့်
တူရိယာပစ္စည်းများအပါအဝင် တူရိယာ
ပစ္စည်းများ စုံလင်စွာဖြင့် ယနေ့ညတွင်
ဖျော်ဖြေတင်ဆက်မှုအပေါ် ကြည့်ရှု
အားပေးခွင့်ရသည့်အတွက် ဂုဏ်ယူ
ဝမ်းမြောက်ပါကြောင်း၊ သီတင်းကျွတ်
အခါသမယတွင် မန္တလေးမြို့နေ ပြည်သူ

များ ကျန်းမာချမ်းသာကြပါစေကြောင်း
နှင့် မြို့မတူရိယာအသင်းကြီးအနေဖြင့်
လည်း ပိုမိုတိုးတက်အောင်မြင်စေ
ရန် ဆုမွန်ကောင်းတောင်းပါကြောင်း
ပြောကြားသည်။

ထို့နောက် မန္တလေးတိုင်းဒေသကြီး
ဝန်ကြီးချုပ် ဦးမောင်ကိုက နှုတ်ခွန်းဆက်
အမှာစကားပြောကြားရာတွင် မန္တလေး
မြို့မတူရိယာအသင်းကြီးသည် မကြာမီ
နှစ် ၁၀၀ ပြည့်မြောက်တော်မူမည် ဖြစ်ပါ
ကြောင်း၊ မြို့မတူရိယာ အသင်းကြီးအနေ
ဖြင့် မန္တလေးမြို့၏ အနှစ်သာရများကို
တေးသီချင်း၊ အကတို့ဖြင့် ရှေးမူပျက်
ဖျော်ဖြေတင်ဆက်သွားမည် ဖြစ်ပါ

ကြောင်း၊ မြို့မအသင်းကြီး၏ ဖျော်ဖြေ
တင်ဆက်မှုအား ကြည့်ရှုအားပေးခြင်း
အတွက် အထူးကျေးဇူးတင်ပါကြောင်း
ပြောကြားသည်။

ဆက်လက်၍ မန္တလေးမြို့မတူရိယာ
အသင်းကြီးမှ အနုပညာရှင်များက
တေးသီချင်းများ သီဆိုမှုနှင့်အတူ အက
များဖြင့် ဖျော်ဖြေတင်ဆက်ကြသည်။

မြို့မတူရိယာအသင်းကြီးကို ၁၉၂၅
ခုနှစ်တွင် ဗုဒ္ဓဝေယျဝစ္စ မြို့မအပျော်တမ်း
တူရိယာအသင်းအဖြစ် ဂီတဝါသနာပါ
သည့် လူငယ်များနှင့် စတင်တည်ထောင်ခဲ့
ခြင်းဖြစ်ပြီး အသင်းကြီးသည် မြန်မာ
သီချင်းကြီးများ ဆည်းပူးပြန့်ပွားရေး၊
ကမ္ဘာသုံးတူရိယာများ လေ့လာသင်ကြား
တတ်မြောက်ရေး၊ ဂီတသင်တန်း အမှတ်
အသားပညာများနှင့် ရေးသားထားသည့်
တူရိယာပညာများကို ဆည်းပူးလေ့လာရေး
တို့ကို တစိုက်မတ်မတ် ဆောင်ရွက်ခဲ့ရာ
ယခုအခါ ၉၆ နှစ် ရှိလာပြီဖြစ်သကဲ့သို့
၂၀၂၅ ခုနှစ်တွင် နှစ် ၁၀၀ ပြည့်မြောက်
တော်မူမည်ဖြစ်ကြောင်း၊ အသင်းကြီးအနေ
ဖြင့် မြန်မာတူရိယာများနှင့် အနောက်
တိုင်း တူရိယာပစ္စည်းများကို ပေါင်းစပ်ပြီး
တီထွင်ဆန်းသစ် ဆောင်ရွက်ခဲ့ကြောင်း၊
မြန်မာ့ဂီတကို ကမ္ဘာ့အဆင့်သို့ မြှင့်တင်
နိုင်ရန် မြန်မာသံစုံတီးဝိုင်းကြီးအဖြစ်
ဖွဲ့စည်းပြီး ဖျော်ဖြေတင်ဆက်နိုင်ရန်
ရည်မှန်းချက်ဖြင့် ဆောင်ရွက်လျက်ရှိ
ကြောင်း သိရသည်။

သတင်းစဉ်

○ စာမျက်နှာ ၆ မှ

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၊
နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်
လှိုင်သည် ရန်ကုန်တိုင်းဒေသကြီး အစိုးရအဖွဲ့
ဝန်ကြီးများနှင့် ဌာနဆိုင်ရာတာဝန်ရှိသူများအား
ရန်ကုန်မြို့တော်စည်ပင်သာယာရေးရုံး ရန်ကုန်
မြို့တော်ခန်းမ၌ ၇-၁၀-၂၀၂၁ ရက်နေ့က တွေ့ဆုံ
အမှာစကားပြောကြားရာတွင် “.....၂၀၂၀ ပြည့်နှစ်
ပါတီစုံ ဒီမိုကရေစီအထွေထွေရွေးကောက်ပွဲတွင်
မဲမသမာမှုပေါင်း ၁၁ သန်းကျော်ရှိသည့်အနက်
မှတ်ပုံတင်မရှိဘဲ ဆန္ဒမဲပေးခဲ့သူ လေးသန်းကျော်
ခန့် ရှိကြောင်း၊ ဒီမိုကရေစီစနစ်တွင် အထွေထွေ
ရွေးကောက်ပွဲသည် အရေးကြီးပြီး Free and
Fair ဖြစ်ရန်လိုကြောင်း၊ ထို့ကြောင့် လာမည့်
ပါတီစုံ ဒီမိုကရေစီ အထွေထွေရွေးကောက်ပွဲတွင်
မဲပေးခွင့်ရှိသည့် ပြည်သူများအားလုံး ဆန္ဒမဲပေး
နိုင်ရေး ဆောင်ရွက်သွားမည်ဖြစ်ပြီး နိုင်ငံသား
မှတ်ပုံတင် ကတ်ပြားများရရှိရေး အိမ်ထောင်စု
စာရင်းများ မှန်ကန်ရေး၊ လူဦးရေစာရင်းမှန်ကန်
ရေးတို့ကို ဆောင်ရွက်ရမည်ဖြစ်ကြောင်း.....”
ထပ်လောင်း လမ်းညွှန်မှာကြားခဲ့ပြီးဖြစ်ပါသည်။

နိုင်ငံတော်အကြီးအကဲ၏ လမ်းညွှန်ချက်
နှင့်အညီ သက်ဆိုင်ရာဝန်ကြီးဌာနကလည်း
ပန်းခင်းစီမံချက်ဖြင့် အိမ်ထောင်စုလူဦးရေစာရင်း
ပုံစံ (၆၆/၆) မရှိသေးသော အိမ်ထောင်စုများအား
စိစစ်၍ အိမ်ထောင်စုလူဦးရေစာရင်းများ ထုတ်ပေး
ခြင်း၊ နိုင်ငံသားကတ်မရှိသေးသူများအားစိစစ်၍
နိုင်ငံသားကတ်များထုတ်ပေးခြင်းကို နယ်မြေ
ကွင်းဆင်းဆောင်ရွက်လျက်ရှိကြောင်း သိရှိရပါ
သည်။ မဲဆန္ဒရှင်ပြည်သူတစ်ဦးအနေဖြင့် အိမ်ထောင်စု
စာရင်းများမှန်ကန်ရေးနှင့် လူဦးရေစာရင်းများ
မှန်ကန်ရေးဆောင်ရွက်ရာတွင် ပန်းခင်းစီမံချက်
အရ အိမ်ထောင်စုလူဦးရေစာရင်း ပုံစံ (၆၆/၆)နှင့်
နိုင်ငံသားကတ်ထုတ်ပေးခြင်းအပြင် လွန်ခဲ့သော

ဆယ်စုနှစ်များကတည်းက ထုတ်ပေးထားသည့် အိ
မ်ထောင်စုလူဦးရေစာရင်းများကိုလည်း မြေပြင်
တိုက်ဆိုင်စစ်ဆေး၍ ပြန်လည်စိစစ်ဆောင်ရွက်
ပေးရန် ပြည်သူများကိုယ်စားမျှော်လင့်မိပါသည်။

စာရင်းသေဖြစ်နေ

အဘယ်ကြောင့်ဆိုသော် အဆိုပါ အိမ်ထောင်စု
လူဦးရေစာရင်းစာရွက်များသည် နှစ်ကာလများစွာ
ကြာမြင့်နေပြီဖြစ်သဖြင့် ဟောင်းနွမ်းဆွေးမြည့်နေ
ခြင်း၊ အချို့စုတ်ပြဲနေခြင်း၊ မင်များမှေးမှိန်၍
ဖတ်မရတော့ခြင်း၊ လက်ရေးလက်သား မသံကွဲ
တော့ခြင်း၊ လွန်ခဲ့သောနှစ်ပေါင်းများစွာကတည်းက
ကွယ်လွန်ပြီးသူများ မပယ်ဖျက်ရသေးခြင်း၊
ကာလကြာ မြေပြင်တွင် နေထိုင်ခြင်းမရှိတော့ဘဲ
ပြောင်းထွက်သွားသူများ နုတ်ပယ်ရန်လိုအပ်နေ
ခြင်း၊ အချို့နိုင်ငံသားကတ်အမှတ်များ ဖြည့်သွင်းရန်
ကွက်လပ်ကျန်ရှိနေခြင်း၊ အကြောင်းအမျိုးမျိုးဖြင့်
အိမ်ထောင်စုစာရင်း တစ်စောင်ထက်ပို၍ရှိနေခြင်းနှင့်
တစ်စောင်ထက်ပို၍ အမည်စာရင်းပါဝင်နေခြင်း၊
မွေးဖွားလူဦးရေတိုး စာရင်းသွင်းရန် လိုအပ်နေသည့်
အခြေအနေများရှိနေကြောင်း ကြားသိရပါသည်။
ယင်းလိုအပ်ချက်များသည် Immigration လုပ်ထုံး
အရ ကာယကံရှင်အိမ်ထောင်စုက ကိုယ်တိုင်
လာရောက်လျှောက်ထား ဆောင်ရွက်ရသည့်ကိစ္စရပ်
များဖြစ်ပါသည်။ သို့သော် အကြောင်းအမျိုးမျိုးကြောင့်
ကာယကံရှင်ကိုယ်တိုင် လာရောက်ဆောင်ရွက်ခြင်း
မရှိသဖြင့် ယင်းစာရင်းများသည် စာရင်းသေဖြစ်နေပြီး
ရုံးမှတ်တမ်းစာရင်းတွင် စိစစ်ပြင်ဆင်ဖြည့်စွက်
ပယ်ဖျက်ရန် အခက်အခဲရှိနေသည်ဟု ယူဆပါ
သည်။ နှစ်ကာလကြာလာသည်နှင့်အမျှ မြေပြင်ရှိ
လူဦးရေနှင့် ရုံးမှတ်တမ်းရှိလူဦးရေစာရင်း ကွာဟ
မှုကြီးမားသည်ထက် ကြီးမားလာလိမ့်မည်ဟု
ထင်မြင်ယူဆမိပါသည်။ မြေပြင်ရှိနှင့် စာရင်းရှိ
လူဦးရေစာရင်း ကွာဟချက်ကြီးမားနေမည်ဆိုပါက
ပညာရေး၊ ကျန်းမာရေး၊ လူမှုစီးပွားဖွံ့ဖြိုးရေး

စီမံကိန်းများအတွက်သာမက ရွေးကောက်ပွဲလုပ်ငန်း
စဉ်တွင် မဲဆန္ဒရှင်စာရင်းပြုစုခြင်း၊ မဲဆန္ဒနယ်
သတ်မှတ်ခြင်း၊ ဖွဲ့စည်းပုံအခြေခံဥပဒေ ပုဒ်မ ၁၆၁
(ဂ)ပါ တိုင်းရင်းသားလူမျိုးအရေအတွက် ရာခိုင်နှုန်း
သတ်မှတ်ခြင်းတို့အပေါ်တွင် သက်ရောက်မှုများ
ရှိလာနိုင်လိမ့်မည်ဟု နိုင်ငံသားမဲဆန္ဒရှင်တစ်ဦး
အနေဖြင့် တွေးမြင်မိပါသည်။

ထို့ကြောင့် ပန်းခင်းစီမံချက်တွင် အိမ်ထောင်
စုလူဦးရေ စာရင်းအသစ်ထုတ်ပေးခြင်းအပြင်
အိမ်ထောင်စုတစ်စုချင်း မြေပြင်တိုက်ဆိုင်စိစစ်၍
အဟောင်းစိစစ်၊ အဟောင်းဖြည့်စွက်၊ အဟောင်း
ပယ်ဖျက်၊ အသစ်ပြန်လည်ထုတ်ပေးခြင်း လုပ်ငန်း
စဉ်ကိုပါ တစ်ပါတည်းဆောင်ရွက်ပေးနိုင်မည်ဆို
လျှင်ဖြင့် နိုင်ငံတော်အကြီးအကဲ၏လမ်းညွှန်ချက်
ဖြစ်သော အိမ်ထောင်စုစာရင်းများ မှန်ကန်ရေးနှင့်
လူဦးရေစာရင်းမှန်ကန်ရေးမူဝါဒအား ရွေးကောက်ပွဲ
အကြိုကာလအမီ ပြည့်စီအောင် ဆောင်ရွက်နိုင်
လိမ့်မည်ဟု မျှော်လင့်မိပါသည်။ ဒီမိုကရေစီ
ရွေးကောက်ပွဲနှင့် မှန်ကန်ရင့်သန်နေသော မဲဆန္ဒရှင်
စာရင်းရရှိရေးအတွက်လည်း အမှန်တကယ် အကျိုး
ကျေးဇူးရရှိသွားမည်ဖြစ်ပါသည်။ နိုင်ငံသားပြည်သူ
များကလည်း စီမံချက်တွင် တစ်တပ်တစ်အား
လိုလိုလားလားဖြင့် ပူးပေါင်းဆောင်ရွက်ပေးရန်
မဖြစ်မနေလိုအပ်မည်ဖြစ်ပါသည်။

ပူးပေါင်းဆောင်ရွက်ကြပါရန် မေတ္တာရပ်ခံ

သို့ဖြစ်ရာ နိုင်ငံသားပြည်သူများအနေဖြင့်
ဖွဲ့စည်းပုံအခြေခံဥပဒေက ပေးထားသည့် နိုင်ငံသား
အခွင့်အရေး၊ ဆန္ဒမဲပေးပိုင်ခွင့်အခွင့်အရေး၊
တစ်နည်းအားဖြင့် လူ့အခွင့်အရေး အပြည့်အဝ
ကျင့်သုံးနိုင်ရန်အတွက် အိမ်ထောင်စုလူဦးရေစာရင်း
ပုံစံ (၆၆/၆)နှင့် နိုင်ငံသားကတ်ကိုင်ဆောင်ရခြင်း၏
တန်ဖိုးကို သိရှိနားလည်ပြီး အိမ်ထောင်စုလူဦးရေ
စာရင်း ပုံစံ (၆၆/၆)နှင့် နိုင်ငံသားကတ်တစ်မျိုးမျိုး
ရရှိရေး၊ မိမိတို့၏ အိမ်ထောင်စုလူဦးရေစာရင်း

ပုံစံ (၆၆/၆)များ နောက်ဆုံးအခြေအနေအထိ
မှန်ကန်စေရေးတို့အတွက် သက်ဆိုင်ရာ ရပ်ကွက်
သို့မဟုတ် ကျေးရွာအုပ်စုအုပ်ချုပ်ရေးမှူးများ၊
ပန်းခင်းစီမံချက် ဆောင်ရွက်ပေးနေသည့်
ကွင်းဆင်းဝန်ထမ်းအဖွဲ့များ၊ လူဝင်မှုကြီးကြပ်ရေး
နှင့် ပြည်သူ့အင်အားဆိုင်ရာ မြို့နယ်ဦးစီးမှူးရုံးများ
သို့ ဆက်သွယ်၍ သွားရောက်ဆောင်ရွက်နိုင်ပါရန်
နှင့် စီမံချက်တွင် ပူးပေါင်းဆောင်ရွက်ကြပါရန်
အလေးအနက် တိုက်တွန်းမေတ္တာရပ်ခံအပ်ပါသည်။
ရွေးကောက်ပွဲဥပဒေအရ အခြေခံရသည့် လူဦးရေ
စာရင်းမှသည် မှန်ကန်ရင့်သန်နေသော
မဲစာရင်းရရှိရေးအတွက် အဓိကတာဝန်ရှိသည့်
ပြည်ထောင်စုရွေးကောက်ပွဲကော်မရှင်၊ ပြည်ထဲ
ရေးဝန်ကြီးဌာန၊ လူဝင်မှုကြီးကြပ်ရေးနှင့်
ပြည်သူ့အင်အားဝန်ကြီးဌာနမှ သက်ဆိုင်ရာ
နိုင်ငံဝန်ထမ်းများအနေဖြင့်လည်း မဲဆန္ဒရှင်ပြည်
သူများ၏ ပူးပေါင်းကူညီမှုဖြင့် နိုင်ငံသားအခွင့်
အရေးမဆုံးရှုံးစေရေး၊ မဲစာရင်းများ ပြည့်စုံမှန်ကန်
ရေးနှင့် တိုးတက်ပြောင်းလဲနေသော လူဦးရေ
အခြေအနေတို့အပေါ်မူတည်၍ စဉ်ဆက်မပြတ်
ရှင်သန်နေသော လူဦးရေစာရင်းများ မှန်ကန်ရေးနှင့်
မဲစာရင်းများ ဖြစ်မြောက်စေရေးအတွက် အလေး
ထား ပူးပေါင်းဆောင်ရွက်ပေးနိုင်ကြပါရန်
မဲဆန္ဒရှင်တစ်ဦးအနေဖြင့် ထပ်လောင်းဆန္ဒပြု
လိုက်ရပါသည်။ နိုင်ငံသားမဲဆန္ဒရှင်ပြည်သူများ
အားလုံး ကျန်းမာရွှင်လန်းစွာဖြင့် နိုင်ငံသားအခွင့်
အရေးနှင့် နိုင်ငံသားတာဝန်များကို လျှော်ကန်
သင့်မြတ်စွာ ကျင့်သုံးနိုင်ကြပါစေကြောင်း ဆုမွန်
ကောင်းတောင်းလိုက်ပါသည်။ ။

ကျမ်းကိုး
- ပြည်ထောင်စု ရွေးကောက်ပွဲကော်မရှင်
သတင်းထုတ်ပြန်ချက်များ၊
- သက်ဆိုင်ရာ ဥပဒေများ။

ပြည်တွင်းရေးရာ


☆ ကျောပိုးမှ

၂။ တပ်မတော်က နိုင်ငံတော်တာဝန် မရယူမီကာလကတည်းကပင် မဲမသမာမှုများနှင့်စပ်လျဉ်း၍ ညှိနှိုင်းဆွေးနွေးနိုင်ရန်အတွက် ရွေးကောက်ပွဲကော်မရှင်၊ တည်ဆဲအစိုးရ၊ ပြည်ထောင်စုလွှတ်တော်နှင့် ၎င်းအချိန်က နိုင်ငံရေးခေါင်းဆောင်များနှင့် နည်းလမ်းမျိုးစုံဖြင့် ဆောင်ရွက်ခဲ့သည်။ ၂၀၂၀ ပြည့်နှစ် ပါတီစုံဒီမိုကရေစီအတွေ့အထ ရွေးကောက်ပွဲသည် တရားမျှတမှု၊ သန့်ရှင်းမှုနှင့် ရိုးသားမှုများရှိပါက သက်ဆိုင်ရာ အာဏာရအစိုးရအနေဖြင့် တရားဥပဒေနှင့်အညီ ဖြေရှင်းရမည်ဖြစ်သော်လည်း မဖြေရှင်းခဲ့ကြောင်း တွေ့ရှိရသည်။

၃။ တပ်မတော်က နိုင်ငံတော်တာဝန်ရယူပြီးနောက်ပိုင်း၌လည်း ပထမလုပ်ငန်းစဉ်ဖြစ်သည့် “ပြည်ထောင်စုရွေးကောက်ပွဲကော်မရှင် ကို ပြန်လည်ဖွဲ့စည်းပြီး မဲစာရင်းများစစ်ဆေးခြင်းကို ဥပဒေနှင့်အညီ ဆက်လက်ဆောင်ရွက်ခြင်း” လုပ်ငန်းကို ဆောင်ရွက်ရာတွင်လည်း သက်ဆိုင်သူများက ဥပဒေနှင့်အညီ ရင်ဆိုင်ခြင်းမပြုဘဲ ဆူပူအကြမ်းဖက် ဆန္ဒပြမှုများ၊ လက်နက်ကိုင်ဆန့်ကျင်ရန်လှုံ့ဆော်မှုများကို ရွေးချယ် ဆောင်ရွက်ခဲ့ကြသည်။ တပ်မတော်အနေဖြင့် ၎င်းအချိန်က နေပြည်တော်တွင် စုစည်းရောက်ရှိနေသော လွှတ်တော်ကိုယ်စားလှယ် များကို ဆက်လက်ထိန်းသိမ်းထားရန် ဆောင်ရွက်နိုင်သော်လည်း စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ဖြင့် တိုင်းပြည် တည်ဆောက်နိုင်ရေး၊ ဥပဒေအရ ဖြေရှင်းနိုင်ရေးရည်ရွယ်လျက် ၎င်းတို့၏ နေရပ်ဒေသအသီးသီးသို့ ပြန်လည်စေလွှတ်/ပို့ဆောင်ပေးခဲ့ သည်။ ၎င်းအဖွဲ့များအနေဖြင့် ၂၀၂၁ ခုနှစ်၊ ဖေဖော်ဝါရီလ ၅ ရက်နေ့ တွင် CRPH အမည်ခံ အကြမ်းဖက်အဖွဲ့ကို ဖွဲ့စည်းခဲ့ပြီး နိုင်ငံတော် အစိုးရအား စတင်ဆန့်ကျင်ခဲ့သည်။ ၎င်းတို့အထဲမှ NLD ပါတီ လွှတ်တော်ကိုယ်စားလှယ်ဟောင်းအများစုသည် ဥပဒေအရ ဖြေရှင်းမှု နည်းလမ်းကိုမရွေးချယ်ဘဲ လူထုအား အကြမ်းဖက်ဆန္ဒပြမှုနည်းလမ်း၊ လက်နက်ကိုင်ဆန့်ကျင်မှုနည်းလမ်းသို့ရောက်ရှိအောင် ဆောင်ရွက်ခဲ့ သည်။

၄။ ဖေဖော်ဝါရီလ ၇ ရက်နေ့မှစတင်၍ ဆန္ဒပြ(Protests)မှုများ စတင်ခဲ့ကာ နောက်ပိုင်းတွင် ဆူပူဆန္ဒပြမှု (Riot)အသွင်၊ လူစုလူဝေး ဖြင့် ဆူပူအကြမ်းဖက်ဆန္ဒပြမှု (Anarchic Mob)အသွင်၊ လက်နက်ဖြင့် တိုက်ခိုက်ခြင်း (Insurrection)အသွင်၊ အကြမ်းဖက်တိုက်ခိုက်ခြင်း (Terrorism)အသွင် ပြုလုပ်ခဲ့သည်။ ဆူပူဆန္ဒပြမှုဖြစ်စဉ်များ၌ အရှိန် အမြင့်ဆုံးကာလမှာ ဖေဖော်ဝါရီလ ၂၂ ရက်နေ့ဖြစ်ပြီး ဆန္ဒပြပွဲများ၌ လူဦးရေ ၄.၈ သန်း သာပါဝင်ခဲ့သည်။ နောက်ပိုင်း၌ လက်နက်ကိုင် အကြမ်းဖက်လုပ်ငန်းများ ဆောင်ရွက်ရန်အတွက် ဒေသအလိုက် PDF အမည်ခံ အကြမ်းဖက်အဖွဲ့များဖွဲ့စည်း၍ ၎င်းတို့အား မထောက်ခံ သည့် ပြည်သူလူထုကို တိုက်ခိုက်သတ်ဖြတ်ခြင်း၊ လုံခြုံရေးတပ်ဖွဲ့ဝင် များနှင့် နိုင်ငံ့ဝန်ထမ်းများအား တိုက်ခိုက်သတ်ဖြတ်ခြင်း၊ စာသင် ကျောင်း၊ ဆေးရုံနှင့် ဆေးခန်းများအပါအဝင် နိုင်ငံပိုင်အဆောက်အအုံ များအား မီးရှို့ခြင်း၊ မိုင်းထောင်ဖောက်ခွဲတိုက်ခိုက်ခြင်း၊ လမ်း၊ တံတား များကို တိုက်ခိုက်ခြင်းတို့ကို ဆောင်ရွက်ခဲ့သည်။ ထို့ကြောင့် ၎င်းကိစ္စ များကို ဦးဆောင်ပြုလုပ်နေသည့် NUG နှင့် CRPH အမည်ခံ အကြမ်းဖက်များအား အကြမ်းဖက်အဖွဲ့အဖြစ် နိုင်ငံတော်မှ ကြေညာ ခဲ့သည်။

၅။ ၎င်းအကြမ်းဖက်အဖွဲ့များက နိုင်ငံအဝှမ်း ၂၀၂၁ ခုနှစ်၊ အောက်တိုဘာလ ၂၁ ရက်နေ့အထိ အကြမ်းဖက်တိုက်ခိုက်မှုဖြစ်စဉ် ပေါင်း ၉၈၆ ကြိမ်၊ ဗုံးခွဲတိုက်ခိုက်မှု ၂၄၄၄ ကြိမ်၊ မီးရှို့ဖျက်ဆီးမှု ၃၁၂ ကြိမ် စုစုပေါင်း ၃၆၄၂ ကြိမ်ပြုလုပ်ခဲ့သည်။ ၎င်းတို့၏ အကြမ်းဖက် မှုလုပ်ရပ်များကြောင့် သာမန်အရပ်သားပြည်သူလူထု ၁၁၅၅ ဦး သေဆုံးပြီး ၇၆၅ ဦး ဒဏ်ရာရရှိခဲ့သည်။ လုံခြုံရေးတပ်ဖွဲ့ဝင်



၂၄-၄-၂၀၂၁ ရက်က အာဆီယံနိုင်ငံ့ခေါင်းဆောင်များ အစည်းအဝေးကျင်းပစဉ်။

တပ်မတော်သား ၇၅ ဦး၊ ရဲတပ်ဖွဲ့ဝင် ၉၃ ဦးနှင့် အစိုးရဝန်ထမ်း ၁၄ ဦး စုစုပေါင်း ၁၈၂ ဦး သေဆုံးကာ ၆၀၂ ဦး ဒဏ်ရာရရှိခဲ့သည်။ စာသင် ကျောင်းနှင့် ပညာရေးအဆောက်အအုံ ၂၅၁ လုံး၊ မီးရှို့/ ဗုံးခွဲခံခဲ့ရသည်။ ပြည်သူလူထုအသုံးပြုနေသည့် ဆက်သွယ်ရေးလမ်းကြောင်းများ ဖြစ်သည့် ကားလမ်း၊ ရထားလမ်းများအား ဖျက်ဆီးခံခဲ့ရ ၅၃၆ ကြိမ်ရှိခဲ့ပြီး တံတား ၇၆ စင်းအား ဖျက်ဆီးခံခဲ့သည်။ အုပ်ချုပ်မှုအဆောက်အအုံ၊ ဘာသာရေးအဆောက်အအုံ၊ စက်ရုံ၊ အလုပ်ရုံ၊ ဈေးနှင့် မြို့ပြ အဆောက်အအုံများအားလည်း တိုက်ခိုက်ဖျက်ဆီးမှုများ ပြုလုပ်ခဲ့သည်။ ကမ္ဘာ့အကြမ်းဖက်မှုဖြစ်စဉ်များတွင် တွေ့ရသည့် ကလေးငယ်များ ပညာသင်ကြားရာ စာသင်ကျောင်းများနှင့် ပညာရေးအဆောက်အအုံ ပေါင်း ၂၅၁ လုံးကို မီးရှို့ ဗုံးခွဲခံခဲ့ရခြင်းဖြစ်သည်ကို ကြည့်လျှင်ပင် ၎င်း NUG၊ CRPH နှင့် PDF အဖွဲ့များ၏ ယုတ်မာသော အကြမ်းဖက် လုပ်ရပ်များကို ထင်ရှားစွာတွေ့ရှိနိုင်ပါသည်။ ၎င်းကဲ့သို့ အကြမ်းဖက်အဖွဲ့ များကို အားပေး၊ ကူညီ၊ ပံ့ပိုးပေးနေသော အချို့နိုင်ငံများနှင့် အဖွဲ့အစည်း များ၏ ကျင့်ဝတ်အပေါ် မေးခွန်းထုတ်စရာလည်း ဖြစ်ပါသည်။

၆။ နိုင်ငံတော်အနေဖြင့် ၎င်းဆူပူဆန္ဒပြမှုများ၊ အကြမ်းဖက်ဖြစ်စဉ် များ၌ လှုံ့ဆော်ခဲ့မှု၊ ပါဝင်ခဲ့မှုများကြောင့် ပြစ်ဒဏ်ကျခံနေရသူများ၊ တရားစွဲဆိုခံနေရသူများ၊ အရေးယူခံနေရသူများအား လူသားချင်းစာနာ ထောက်ထားမှုကို အလေးထားသောအားဖြင့်လည်းကောင်း၊ ပြည်သူ လူထု နှလုံးစိတ်ဝမ်း အေးချမ်းစေရန်နှင့် နိုင်ငံတော် တည်ဆောက်ရေး တွင် ပါဝင်နိုင်စေရန်အတွက် လည်းကောင်း ပြစ်ဒဏ်လွတ်ငြိမ်းခွင့် ပြုခြင်း၊ ကြားနာစစ်ဆေးဆဲဖြစ်မှုဆိုင်ရာအမှုများ ပိတ်သိမ်းခြင်း၊ အရေးယူမှုများ ပိတ်သိမ်းခြင်းတို့ကိုဆောင်ရွက်ပေးခဲ့သည်။ မြန်မာ့ရိုးရာ အစဉ်အလာအရ အလေးအမြတ်ထားကြသည့် မြန်မာ့နတ်ဆန်းကာလ၊ သီတင်းကျွတ်လပြည့်နေ့ကာလနှင့် ပြည်ထောင်စုနေ့တို့၌ ၎င်းကိစ္စများ ကို ဆောင်ရွက်ခဲ့ရာ ယနေ့အထိ အမျိုးသား ၄၅၆၆၈ ဦးနှင့် အမျိုးသမီး ၆၀၃၆ ဦး စုစုပေါင်း ၅၁၇၀၄ ဦးတို့အား ပြစ်ဒဏ်လွတ်ငြိမ်းချမ်းသာခွင့်၊ အမှုများ ပိတ်သိမ်းခွင့်ပြုခဲ့ပြီးဖြစ်ပါသည်။ ပြည်တွင်းလက်နက်ကိုင် ပဋိပက္ခများ ချုပ်ငြိမ်းရေးနှင့် ထာဝရငြိမ်းချမ်းရေးအတွက်ရည်ရွယ်၍ တိုင်းရင်းသားလက်နက်ကိုင်အဖွဲ့များ (EAO)မှ ထိန်းသိမ်းခံထားရသူ များအား ပြစ်ဒဏ်မှလွတ်ပေးခြင်း၊ ပစ်ခတ်တိုက်ခိုက်မှုရပ်စဲရေးအတွက်

ထုတ်ပြန်ချက်ထုတ်ပြန်ကာ ပစ်ခတ်တိုက်ခိုက်မှုရပ်စဲရေးကာလကို ၂၀၂၁ ခုနှစ်၊ အောက်တိုဘာလ ၁ ရက်နေ့မှ ၂၀၂၂ ခုနှစ်၊ ဖေဖော်ဝါရီ လကုန်အထိ ၅ လတာ တိုးမြှင့်ဆောင်ရွက်ခဲ့ပါသည်။

၇။ နိုင်ငံတော်အစိုးရအနေဖြင့် သွေးထွက်သံယိုမှုအနည်းဆုံးဖြင့် အာဇာတတရားများ ပိုမိုများပြားမလာစေရေးအတွက် အတတ် နိုင်ဆုံး ထိန်းသိမ်းဆောင်ရွက်ခြင်း၊ ဘက်ပေါင်းစုံမှ ကျယ်ကျယ် ပြန့်ပြန့်စဉ်းစားသုံးသပ်၍ ဆောင်ရွက်လိုသည်များနှင့် ဆောင်ရွက်သင့် သည်များ ချင့်ချိန်ဆောင်ရွက်ခြင်းတို့ကို ပြုလုပ်ခဲ့သော်လည်း NUG အမည်ခံ အကြမ်းဖက်အဖွဲ့က ၂၀၂၁ ခုနှစ်၊ စက်တင်ဘာလ ၇ ရက်နေ့ တွင် နိုင်ငံအဝှမ်း၌ အကြမ်းဖက်မှုများ ပိုမိုများပြားလာစေရေး၊ လက်နက်ကိုင်တိုက်ခိုက်မှုများ အရှိန်မြှင့်တက်လာစေရေး ကြေညာချက် ထုတ်၍လှုံ့ဆော်ခြင်း၊ ပြည်သူလူထုအား အကြမ်းဖက်လုပ်ရပ်များ လုပ်ဆောင်လာစေရေး သွေးထိုးမှုများ ပြုလုပ်ခြင်းတို့ကို ဆောင်ရွက် လာခဲ့ကြောင်း တွေ့ရသည်။

၈။ မြန်မာနိုင်ငံ၌ ယခင်ကတည်းကဖြစ်ပွားလျက်ရှိသည့် ပြည်တွင်း လက်နက်ကိုင်ပဋိပက္ခများနှင့် စပ်လျဉ်း၍လည်း တိုင်းရင်းသား လက်နက်ကိုင်အဖွဲ့များ (EAO)များနှင့် စေ့စပ်ညှိနှိုင်းဆွေးနွေး ဆောင်ရွက်လျက်ရှိပြီး တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) လက်မှတ်ရေးထိုးပြီးဖြစ်သည့် EAO အဖွဲ့ ၁၀ ဖွဲ့နှင့် လက်မှတ်ရေးထိုးသေးသည့်အဖွဲ့များလည်း ရှိနေဆဲ ဖြစ်ပါသည်။ ဆက်လက်၍ ညှိနှိုင်းဆွေးနွေးရေးလမ်းစဉ်အား ဆောင်ရွက်သွားမည်ဖြစ်ပါသည်။ ၎င်းတို့အနက် NCA စာချုပ် နောက်ပိုင်းမှပေါ်ပေါက်လာသည့် AA အဖွဲ့၊ TNLA အဖွဲ့နှင့် MNDA အဖွဲ့တို့နှင့် သီးခြားအစီအမံများဖြင့် ဆက်လက်ညှိနှိုင်းဆောင်ရွက် ရမည်ဖြစ်ပါသည်။ အမျိုးသားစည်းလုံးညီညွတ်ရေးနှင့် ငြိမ်းချမ်းရေး ဖော်ဆောင်မှုညှိနှိုင်းရေးကော်မတီနှင့် အစိုးရအနေဖြင့် အမျိုးသား ပြန်လည်စည်းလုံးညီညွတ်ရေးအတွက် NCA လက်မှတ်ရေးထိုးခြင်း (၆)နှစ်ပြည့်နှစ်ပတ်လည်နေ့ ၁၅-၁၀-၂၀၂၁ ရက်နေ့၌ EAO အဖွဲ့ အစည်းဝင်များနှင့်စပ်လျဉ်း၍ ကြားနာစစ်ဆေးဆဲ ဖြစ်မှုဆိုင်ရာအမှု များကို ပိတ်သိမ်းခြင်းအမိန့်ကိုကြေညာ၍ EAO အဖွဲ့ ၇ ဖွဲ့မှာ အဖွဲ့ဝင် ၁၁၄ ဦးအား အမှုမှ ပိတ်သိမ်းလွတ်မြောက်စေခဲ့သည်။ ဖေဖော်ဝါရီလ ၁ ရက်နေ့ နောက်ပိုင်း EAO များနှင့် တွေ့ဆုံဆွေးနွေးမှု ၁၅ ကြိမ်၊ နိုင်ငံရေးပါတီများနှင့် တွေ့ဆုံဆွေးနွေးမှု ၆ ကြိမ်ပြုလုပ်ခဲ့ပြီး ဆက်လက်၍လည်း ပြုလုပ်သွားမည်ဖြစ်ပါသည်။ အလားတူ ပြည်ထောင်စုရွေးကောက်ပွဲကော်မရှင်ကလည်း နိုင်ငံရေးပါတီများနှင့် တွေ့ဆုံမှု ၂ ကြိမ်ပြုလုပ်ခဲ့ပြီးဖြစ်ပါသည်။ ရွေးကောက်ပွဲမသမာမှုအပေါ် ဥပဒေအရ ရင်ဆိုင်ဖြေရှင်းခြင်း နည်းလမ်းကိုပစ်ပယ်၍ လက်နက် ကိုင်အကြမ်းဖက်မှုလမ်းစဉ်ကို ရွေးချယ်ကျင့်သုံးနေသည့် NUG၊ CRPH နှင့် PDF အမည်ခံ အကြမ်းဖက်လက်နက်ကိုင်အဖွဲ့နှင့် တွေ့ဆုံ ဆွေးနွေးညှိနှိုင်းရေးကိုမူ လက်ခံနိုင်မည်မဟုတ်ပါ။ နိုင်ငံတော်အစိုးရ များအနေဖြင့်လည်း လက်နက်ကိုင်အဖွဲ့အစည်းများနှင့်ပတ်သက်၍ တွေ့ဆုံညှိနှိုင်းရေး ဆောင်ရွက်ကြရာတွင် အစဉ်အလာနှင့် သမိုင်း ကြောင်းအရ သိရှိခဲ့သော လက်နက်ကိုင်အဖွဲ့အစည်းများနှင့်သာ တွေ့ဆုံညှိနှိုင်းခဲ့ကြပြီး ရုတ်ချည်းဖြစ်ပေါ်လာသည့် အကြမ်းဖက် လက်နက်ကိုင်အဖွဲ့များကိုမူ နိုင်ငံတော်နှင့်ပြည်သူလူထု၏ လူမှုစီးပွား ဘဝ တည်ငြိမ်အေးချမ်းရေးအတွက် လိုအပ်သည့်လုံခြုံရေးအရ အရေးယူတုံ့ပြန်ရမှုများ ပြုလုပ်ကြရသည်ကို သတိပြုမိစေလိုပါသည်။

စာမျက်နှာ ၉ သို့ ☆



၂၆-၂-၂၀၂၁ ရက်က ပြည်ထောင်စုရွေးကောက်ပွဲကော်မရှင်နှင့် နိုင်ငံရေးပါတီများ တွေ့ဆုံညှိနှိုင်းအစည်းအဝေးပြုလုပ်စဉ်။



IDPs စခန်း၌ ခိုလှုံနေသူများအား ကိုဗစ်-၁၉ ရောဂါကာကွယ်ဆေး ထိုးနှံပေးစဉ်။

★ စာမျက်နှာ ၈ မှ

၉။ တပ်မတော်မှ နိုင်ငံတော်၏တာဝန်အား ရယူလိုက်ရချိန်၌ ကိုဗစ်-၁၉ ရောဂါ ကူးစက်ဖြစ်ပွားမှု ဒုတိယလှိုင်းရှိနေသည့်အချိန် ဖြစ်ပါသည်။ အာဆီယံနိုင်ငံခေါင်းဆောင်များ အစည်းအဝေးအား အင်ဒိုနီးရှားနိုင်ငံ၌ ကျင်းပခဲ့သည့် ၂၀၂၁ ခုနှစ်၊ ဧပြီလ ၂၄ ရက်နေ့တွင် မြန်မာနိုင်ငံ၌ ရောဂါကူးစက်ခံရပြီးသူဦးရေ စုစုပေါင်း ၁၄၂,၇၁၂ ဦးရှိခဲ့ပါသည်။ ၎င်းကာလ၌ နိုင်ငံတော်အစိုးရအနေဖြင့် ကိုဗစ်-၁၉ ရောဂါ ကူးစက်ပြန့်ပွားမှုထိန်းချုပ်နိုင်ရေးအတွက် လူစုလူဝေးများ ပြုလုပ်ခြင်း၊ ဆူပူဆန္ဒပြမှုများ ပြုလုပ်ခြင်းတို့ကို တားမြစ်ခဲ့သော်လည်း သွေးထိုးလှုံ့ဆော်သူများက အကြမ်းဖက်အသွင်၊ မင်းမဲ့စရိုက်အသွင် လူစုလူဝေးဖြင့် ဆောင်ရွက်မှုများ ဆက်လက်ဆောင်ရွက်ခဲ့ပါသည်။ တာဝန်မဲ့၊ ကျင့်ဝတ်မဲ့ ကျန်းမာရေးဝန်ထမ်းများက CDM အမည်ခံ တာဝန်ပျက်ကွက်မှု၊ အလုပ်ခွင်မှ ပျက်ကွက်မှုများပြုလုပ်ခဲ့သည်။ အခြားသူများကိုလည်း ၎င်းတို့၏တာဝန်မဲ့၊ ကျင့်ဝတ်မဲ့ပြုကျင့်မှုအတိုင်း ပြုလုပ်စေရန် နည်းမျိုးစုံဖြင့်လှုံ့ဆော်ခဲ့သည်။ ၎င်းကဲ့သို့ကိစ္စများ ကြောင့် ၂၀၂၁ ခုနှစ်၊ ဇူလိုင်လ တတိယပတ်မှစတင်၍ နိုင်ငံအတွင်း၌ ကိုဗစ်-၁၉ ရောဂါဖြစ်ပွားမှု ၁၀ ရာခိုင်နှုန်းကျော်ထိ မြင့်တက်လာ ခဲ့သည်။ ရောဂါကူးစက်ခံရမှု ဆက်တိုက်မြင့်တက်လာခဲ့ပြီး ဇူလိုင်လ ဆန်းတွင် ရောဂါပိုးတွေ့ရှိသူ ၂၀ ရာခိုင်နှုန်းကျော်၊ ဇူလိုင်လ ဒုတိယပတ်တွင် ၃၀ ရာခိုင်နှုန်းကျော်၊ တတိယပတ်တွင် ၄၀ ရာခိုင်နှုန်း ခန့်အထိ ဖြစ်ပွားခဲ့သည်။ ၂၀၂၁ ခုနှစ်၊ ဇူလိုင်လ ၂၃ ရက်နေ့၌ ရောဂါ ကူးစက်ခံရသူ ၅၅၀၆ ဦး (၄၀.၈၂ %)၊ သေဆုံးသူ ၃၂၆ ဦး (၅.၉၂ %) ရှိခဲ့သည်။ ဇူလိုင်လ ၂၆ ရက်နေ့တွင် ကိုဗစ်-၁၉ ရောဂါကြောင့် သေဆုံးသူ ၃၉၆ ဦး (၈.၅၅ %) ရှိခဲ့သည်။ ကိုဗစ်-၁၉ ရောဂါကာကွယ် ထိန်းချုပ်၊ ကုသရေးလုပ်ငန်းများအား ထိရောက်စွာဆောင်ရွက်နိုင် ရေးအတွက် အခြေခံပညာကျောင်းများအား ပြန်လည်၍ပိတ်ခြင်း၊ ၂၀၂၁ ခုနှစ်၊ ဇူလိုင်လ ၇ ရက်နေ့မှ စတင်တင်ဘာလ ၁၀ ရက်နေ့အထိ ၂ လကျော်ကြာ ရုံးပိတ်ရက်ရှည်များ ဆက်တိုက်ကြေညာခြင်း၊ မြို့နယ် ပေါင်း ၁၁၃ မြို့နယ်အား လက်ရှိအခြေအနေအထိ Stay At Home ကြေညာခြင်းတို့ကို ဆောင်ရွက်ခဲ့ရသည်။

၁၀။ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဦးဆောင်သည့် အစိုးရအနေဖြင့် “လူ့အသက်ထက်အရေးကြီးတာ ဘာမှမရှိ” ဆိုသည့် မူဝါဒချမှတ်ကာ ကိုဗစ်-၁၉ ရောဂါ တတိယလှိုင်း ကာကွယ် ထိန်းချုပ်၊ ကုသရေးကို ခက်ခက်ခဲခဲ အချိန်နှင့်အမျှ ရှိသမျှ စွမ်းအားဖြင့် ဆောင်ရွက်ခဲ့ရသည်။ ယခင်ကတည်းက ကြိုတင် ပြင်ဆင်မှုအားနည်းချက်ကြောင့် ဖြစ်ပေါ်လာသည့် အောက်ဆီဂျင် လိုအပ်ချက်နှင့် အရေးပေါ်ကုသရေးလိုအပ်ချက်များ၊ တာဝန်မဲ့၊ ကျင့်ဝတ်မဲ့ ကျန်းမာရေးဝန်ထမ်းအချို့၏ ပျက်ကွက်မှုကြောင့် ဖြစ်လာ သည့် လူ့စွမ်းအားအရင်းအမြစ် လိုအပ်ချက်၊ ကုသရန်နေရာများ လိုအပ်ချက်တို့အား နည်းလမ်းမျိုးစုံဖြင့် ဖြေရှင်းပေးခဲ့ရသည်။ ကုသရေးအတွက် အရေးပေါ်လိုအပ်နေသည့် အောက်ဆီဂျင်ဓာတ်ငွေ့ ရည်များကို အိမ်နီးချင်းနိုင်ငံများဖြစ်သည့် တရုတ်နိုင်ငံနှင့် ထိုင်းနိုင်ငံတို့မှ အရေးပေါ်တင်သွင်းခဲ့ရသည်။ ကိုဗစ်-၁၉ ရောဂါ ကာကွယ် ထိန်းချုပ်ရေးလုပ်ငန်းစဉ်တွင် အဓိက အရေးပါသည့်

ကာကွယ်ဆေးထိုးနှံမှုလုပ်ငန်းအတွက် ကိုဗစ်ကာကွယ်ဆေးရရှိရေး အား ဆောင်ရွက်ခဲ့ရသည်။ ယခင်အစိုးရလက်ထက်က ကာကွယ်ဆေး ရရှိရေးအတွက် အိန္ဒိယနိုင်ငံမှ ကာကွယ်ဆေးဝယ်ယူမှုဆောင်ရွက်ခဲ့ သော်လည်း အိန္ဒိယနိုင်ငံတွင်း ရောဂါဖြစ်ပွားမှု အခြေအနေများကြောင့် ကာကွယ်ဆေး ၂ သန်းသာ ရောက်ရှိပြီး ရပ်တန့်နေခဲ့သဖြင့် ကာကွယ် ဆေးရရှိရေးအား အစမှပြန်လည်ဆောင်ရွက်ခဲ့ရာ အိမ်နီးချင်းမိတ်ဆွေ နိုင်ငံဖြစ်သည့် တရုတ်နိုင်ငံ၏ကူညီမှုကြောင့် ယနေ့အထိ ကာကွယ် ဆေးရောက်ရှိမှု ၂၆ သန်းကျော်ရှိပြီးဖြစ်သည်။ မြန်မာနိုင်ငံ၌ ၎င်းကဲ့သို့ ကိုဗစ်ကာကွယ်ဆေးရရှိရန် ခက်ခဲနေသောအချိန်၌ နိုင်ငံ တကာအဖွဲ့အစည်းများဖြစ်သည့် ကမ္ဘာ့ကုလသမဂ္ဂနှင့် ဆက်စပ်အဖွဲ့ အစည်းများ၊ အာဆီယံအဖွဲ့အစည်းအနေဖြင့် ကိုဗစ်ကာကွယ်ဆေးများ ထောက်ပံ့ပေးမှုအစီအစဉ်များ ပြုလုပ်ပေးမှုမရှိ၊ ပျက်ကွက်ခဲ့ကြောင်း တွေ့ရသည်။ မိတ်ဆွေနိုင်ငံ ၃ နိုင်ငံဖြစ်သည့် တရုတ်နိုင်ငံမှ ကိုဗစ် ကာကွယ်ဆေး ၄.၆ သန်း၊ အိန္ဒိယနိုင်ငံမှ ကာကွယ်ဆေး ၂.၅ သန်းနှင့် ရုရှားနိုင်ငံတို့မှသာ ကူညီလှူဒါန်းပေးခဲ့သည်ကို တွေ့ရှိရပါသည်။ နိုင်ငံတော်အစိုးရအနေဖြင့် ဆက်လက်၍ ကိုဗစ်ကာကွယ်ဆေးထိုးနှံ ရန် အကျိုးဝင်သူလူဦးရေ၏ ၅၀ ရာခိုင်နှုန်းအား ယခုနှစ်ကုန်အပြီး ထိုးနှံနိုင်ရေး ဆောင်ရွက်လျက်ရှိသည်။ ကိုဗစ်ကာကွယ်ဆေးထိုးနှံ ပေးမှုလုပ်ငန်းများအား NUG၊ CRPH၊ PDF အမည်ခံအကြမ်းဖက် အဖွဲ့များက အကြမ်းဖက်တိုက်ခိုက်မှုနည်းလမ်း၊ သွေးထိုးလှုံ့ဆော်မှု နည်းလမ်းများသုံး၍ အကြမ်းဖက်ဖီဝီ နေ့ဆုံယုတ်တိုက်ခိုက်မှု (Bio Terrorism) ပုံစံဖြင့် အနှောင့်အယှက်ပေး ဆောင်ရွက်လျက်ရှိသော် လည်း ပြည်သူ့ နိုင်ငံတော်အစိုးရ တာဝန်သိကျန်းမာရေးဝန်ထမ်းများ၊ လူမှုအဖွဲ့အစည်းများနှင့် တပ်မတော်တို့ပူးပေါင်းဆောင်ရွက်လျက်ရှိ ရာ တစ်ရက်လျှင် ပျမ်းမျှလူဦးရေ ၂၅၀,၀၀၀ ဦးကို ဆေးထိုးနှံပေးလျက်ရှိ ပြီး ၂၁-၁၀-၂၀၂၁ ရက်နေ့အထိ ကာကွယ်ဆေးနှစ်ကြိမ် အပြည့်ထိုးနှံ ပြီးစီးသူ ၅,၁၅၇,၀၄၈ ဦးနှင့် ပထမအကြိမ် ထိုးနှံပြီးစီးသူ ၆,၉၆၁,၅၉၉ ဦးရှိပြီး ရောဂါကာကွယ်ဆေးအကြိမ်ရေ စုစုပေါင်း ၁၇,၂၇၅,၆၉၅ ကြိမ် ထိုးနှံနိုင်ခဲ့ပါသည်။ လက်ရှိအခြေအနေတွင် မြန်မာ နိုင်ငံ၌ ကိုဗစ်- ၁၉ ရောဂါဖြစ်ပွားမှုနှုန်းမှာ အောက်တိုဘာလ ၂၂ ရက် နေ့စာရင်းအရ ၇.၁၉ ရာခိုင်နှုန်းရှိနေဆဲဖြစ်ပြီး ဆူပူဆန္ဒပြမှုများ နည်းပါးလျက်ရှိ သော်လည်း အကြမ်းဖက်သတ်ဖြတ်မှုများ၊ ဗုံးခွဲမှုများ၊ မိုင်းထောင် မိုင်းခွဲမှုများ ရှိနေဆဲဖြစ်ကာ စိန်ခေါ်မှုတစ်ရပ်အသွင် ရှိနေဆဲဖြစ်သည်။ ၁၁။ ၎င်းကဲ့သို့အခြေအနေများသည် မြန်မာနိုင်ငံ၏ လက်ရှိအခြေအနေ နှင့် အစိုးရ၏ လုပ်ဆောင်ချက်ကို ထင်ဟပ်ပေါ်လွင်စေသည့် အခြေအနေများဖြစ်ပါသည်။ ၎င်းကဲ့သို့ အခြေအနေများထဲ၌ အစိုးရ အနေဖြင့် နိုင်ငံတော်သာယာဝပြောရေး၊ တည်ငြိမ်အေးချမ်းရေးနှင့် စစ်မှန်စည်းကမ်းပြည့်ဝသောပါတီစုံဒီမိုကရေစီစနစ် ခိုင်မာရှင်သန်ရေး တို့ကို စဉ်ဆက်မပြတ် ကြိုးပမ်းဆောင်ရွက်လျက်ရှိသည်။ ၂၀၂၁ ခုနှစ်၊ ဧပြီလ ၂၄ ရက်နေ့တွင် ကျင်းပပြုလုပ်ခဲ့သည့် အာဆီယံနိုင်ငံ ခေါင်းဆောင်များ အစည်းအဝေး၌လည်း နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ၊ နိုင်ငံတော်ဝန်ကြီးချုပ်အနေဖြင့် နိုင်ငံတော်၏ ၎င်းအချိန်က လက်ရှိအခြေအနေ၊ ရှေ့ဆက်လက်လုပ်ဆောင်မည့် လုပ်ငန်းများ၊ ရပ်တည်ချက်၊ သဘောထားများကို ရင်းနှီးပွင့်လင်းစွာ

ဆွေးနွေးခဲ့ပြီး ဖြစ်ပါသည်။ ၎င်းအစည်းအဝေး၌ပင် နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ်အနေဖြင့် အစည်းအဝေးသို့တက်ရောက်လာခဲ့သည့် နိုင်ငံခေါင်းဆောင်များနှင့် ကိုယ်စားပြုသူများအား ပြန်လည်ဆွေးနွေးရာတွင် အချက် ၃ ချက်ကို အလေးထားပြောကြားခဲ့ပါသည်။ ၎င်းအချက်များ၌ “မိမိတို့နိုင်ငံအပေါ် ပေးအပ်ခဲ့သည့် အကြံပြုချက်များကို ပြည်တွင်း၌ လတ်တလော ဖြစ်ပျက်နေသည့် အခြေအနေများနှင့်ဆက်စပ်၍ အလေးပေး ထည့်သွင်းစဉ်းစားသွားမည်” ဟု လည်းကောင်း၊ “မိမိတို့အနေဖြင့် ပြည်တွင်းတည်ငြိမ်မှုအပေါ်မူတည်ပြီး အာဆီယံ၏ အဆိုပြုချက်များ၊ ခရီးစဉ်များကိုစဉ်းစားသွားပါမည်” ဟု လည်းကောင်း၊ “ အာဆီယံ၏ အပြုသဘော ပါဝင်ကူညီပံ့ပိုးပေးလိုမှုနှင့် စပ်လျဉ်း၍လည်း အာဆီယံ ပဋိညာဉ်၊ အာဆီယံလမ်းစဉ်၊ အာဆီယံစိတ်ဓာတ်အပေါ် အခြေခံမည် ဆိုပါက နိုင်ငံကောင်းကျိုးအတွက် စဉ်းစားပေးမည်” ဖြစ်ကြောင်း ပြောကြားဆွေးနွေးခဲ့မှုအား ထပ်လောင်းသတိရစေလိုပါသည်။ အာဆီယံအထူးကိုယ်စားလှယ်ခန့်အပ်ရေးနှင့် ပတ်သက်ပြီး မြန်မာ နိုင်ငံအနေဖြင့် အလေးထားဆောင်ရွက်ခဲ့သော်လည်း အမျိုးမျိုးသော ညှိနှိုင်းမှုများ၊ အပြောင်းအလဲများ ကြုံတွေ့ခဲ့ရပါသည်။ အာဆီယံအထူး ကိုယ်စားလှယ် လာရောက်ရေး၌ အထက်ပါကြုံတွေ့နေဆဲ အခြေ အနေများသည်လည်း ကန့်သတ်မှုများရှိခဲ့သည့်အပြင် တောင်းဆို ချက်ဆိုင်ရာ ကန့်သတ်ချက်များ၊ အာဆီယံပြင်ပနိုင်ငံများ၏ ဝင်ရောက်စွက်ဖက်မှုများကိုလည်း ကြုံတွေ့ခဲ့ရသည်။ ၁၂။ ၎င်းကိစ္စများနှင့်ပတ်သက်၍လည်း အာဆီယံအလှည့်ကျဥက္ကဋ္ဌ၊ ဘဏ္ဍခင်းနိုင်ငံ၏ အောက်တိုဘာလ ၁၆ ရက်နေ့ ထုတ်ပြန်ချက်အပေါ် ၂၀၂၁ ခုနှစ်၊ အောက်တိုဘာလ ၂၂ ရက်နေ့တွင် ပြည်ထောင်စုသမ္မတ မြန်မာနိုင်ငံတော်၊ နိုင်ငံခြားရေးဝန်ကြီးဌာနက တုံ့ပြန်သဘောထား သတင်းထုတ်ပြန်ချက်ကို ထုတ်ပြန်ပြီးဖြစ်ပါသည်။ အာဆီယံ အလှည့်ကျဥက္ကဋ္ဌ၏ ကြေညာချက်သည် အာဆီယံ၏ ပဋိညာဉ် အပိုဒ် ၂၀(ခ)ဖြစ်သည့် “ဆုံးဖြတ်ချက်များချမှတ်ရာတွင် ဆွေးနွေး တိုင်ပင်ခြင်းနှင့် တူညီဆန္ဒကိုအခြေခံရမည်” ဆိုသည့်အချက်၊ အပိုဒ် ၈ (၂)(က)ပါ “အာဆီယံပေါင်းစပ်ညှိနှိုင်းရေးကောင်စီသည် ဖိတ်ကြား ရေးကိစ္စ အပါအဝင် အာဆီယံထိပ်သီးအစည်းအဝေးကိစ္စများကို ပြင်ဆင်လုပ်ဆောင်ရမည်” ဆိုသည့်အချက်၊ အပိုဒ် (၂) (က)၊ (ဂ)နှင့် (စ)ပါ “အဖွဲ့ဝင်နိုင်ငံများ၏ အချုပ်အခြာ အာဏာပိုင်ဆိုင်မှုကို လေးစားရန်၊ ပြည်တွင်းရေးမစွက်ဖက်ရန်နှင့် အဖွဲ့ဝင်နိုင်ငံများ၏ အမျိုးသားရေး တည်ရှိမှုကို ပြင်ပမှမစွက်ဖက်ရေး” စသည့်မူများနှင့် ဆန့်ကျင်နေကြောင်း တွေ့ရှိရပါသည်။ ၁၃။ ထို့ကြောင့် နိုင်ငံတော်စီမံအုပ်ချုပ်ရေးကောင်စီ၊ နိုင်ငံတော်အစိုးရ အနေဖြင့်-

- (က) နိုင်ငံတော်တာဝန်အား စတင်တာဝန်ယူသည့်ကာလမှစ၍ ချမှတ်ထားပြီး အာဆီယံနိုင်ငံခေါင်းဆောင်များ အစည်း အဝေး၌လည်း ရှင်းလင်းတင်ပြခဲ့သည့် နိုင်ငံတော်စီမံ အုပ်ချုပ်ရေးကောင်စီ၏ ရှေ့လုပ်ငန်းစဉ် ၅ ရပ်အတိုင်း ခိုင်မာတိကျစွာ ဆောင်ရွက်သွားမည်ဖြစ်သည်။
 - (ခ) အာဆီယံ၏ သဘောတူညီချက် ၅ ရပ်အတိုင်း လုပ်ငန်းစဉ် များအား အတတ်နိုင်ဆုံးပူးပေါင်းဆောင်ရွက်သွားမည်။
 - (ဂ) ဖွဲ့စည်းပုံအခြေခံဥပဒေ(၂၀၀၈ ခုနှစ်)ပါ “နိုင်ငံတော်သည် လွတ်လပ်၍တက်ကြွပြီး ဘက်မလိုက်သော နိုင်ငံခြားရေး ဝါဒကို ကျင့်သုံးသည်၊ ကမ္ဘာ့ငြိမ်းချမ်းရေးနှင့် နိုင်ငံ အချင်းချင်း မိတ်ဝတ်မပျက် ပေါင်းဖက်ဆက်ဆံရေးကို ရှေ့ရှုသည်၊ နိုင်ငံအချင်းချင်း ငြိမ်းချမ်းစွာအတူယှဉ်တွဲနေ ထိုင်ရေးကို စောင့်ထိန်းသည်” ဆိုသည့် နိုင်ငံခြားရေး မူဝါဒအတိုင်း ဆက်လက်လိုက်နာ ဆောင်ရွက်မည်ဖြစ် ကြောင်း သတင်းထုတ်ပြန်အပ်ပါသည်။
- သတင်းထုတ်ပြန်ရေးအဖွဲ့
နိုင်ငံတော်စီမံအုပ်ချုပ်ရေးကောင်စီ



ရေစကြို၊ မီးတောက်ကျေးရွာရှိ အခြေခံပညာ အလယ်တန်း ကျောင်း မီးလောင်ပျက်စီးမှု မှတ်တမ်းဓာတ်ပုံ။

အာဆီယံထိပ်သီးအစည်းအဝေးနှင့် မြန်မာနိုင်ငံ

ယခုအခါ အောက်တိုဘာလ ၂၆ ရက်နေ့တွင် ကျင်းပမည့် အာဆီယံထိပ်သီးအစည်းအဝေးသို့ မြန်မာနိုင်ငံမှ နိုင်ငံရေးအရခန့်အပ်သည့် ရာထူး မဟုတ်သော ကိုယ်စားလှယ်တစ်ဦးကိုသာ အာဆီယံအမြဲတမ်းကော်မတီဥက္ကဋ္ဌက ဖိတ်ကြား မည်ဆိုသည့်သတင်းအပေါ်တွင် စိတ်ဝင်စားမှုများ မြင့်တက်လျက်ရှိကြရာ ယင်းကိစ္စနှင့်ပတ်သက်၍ မြန်မာနိုင်ငံဘက်မှအမြင်ကို ပြည်သူများ သိရှိနိုင် ရန် သုံးသပ်တင်ပြလိုပါသည်။

ဤကိစ္စ၏ မူလအစမှာ အောက်တိုဘာလ ၁၅ ရက်နေ့တွင် ပြုလုပ်ခဲ့သည့် အာဆီယံနိုင်ငံခြား ရေးဝန်ကြီးများ၏ အထူးအစည်းအဝေးတွင် စတင် ခဲ့ခြင်းဖြစ်သည်။ အဆိုပါအစည်းအဝေး၌ အချို့ သော အာဆီယံအဖွဲ့ဝင်နိုင်ငံများက မြန်မာနိုင်ငံ သည် ဧပြီလ ၂၄ ရက်နေ့ အရေးပေါ်ထိပ်သီးအစည်း အဝေးတွင် ချမှတ်ခဲ့သော တူညီဆန္ဒငါးရပ်ကို လိုက်နာရန် နှောင့်နှေးပျက်ကွက်သည်ဟု စွပ်စွဲကာ ယင်းအတွက် မြန်မာနိုင်ငံကို လာမည့်အာဆီယံ ထိပ်သီးအစည်းအဝေးသို့ လုံးဝဖိတ်ကြားရန်မသင့် ဟုပင် ဖိအားပေးပြောဆိုလာခဲ့ကြသည်။ မြန်မာ နိုင်ငံအပေါ် နားလည်စာနာမှုရှိသော အချို့နိုင်ငံတို့ ကမူ အာဆီယံ၏ပဋိညာဉ်၌ အဖွဲ့ဝင်နိုင်ငံတစ်နိုင်ငံ အား ထိပ်သီးအစည်းအဝေးသို့ တက်ရောက်ခွင့် မပြုရန် ကန့်သတ်နိုင်သည့် ပြဋ္ဌာန်းချက်မရှိပါ ကြောင်း ထောက်ပြပြောဆိုခဲ့ကြပြီး မြန်မာနိုင်ငံ ဘက်မှ ဖြစ်ပေါ်နေသည့် အခြေအနေများကိုလည်း ထည့်သွင်းစဉ်းစားရန် လိုမည်ဖြစ်ကြောင်း ဆွေးနွေးခဲ့ကြသည်။ မြန်မာနိုင်ငံခြားရေးဝန်ကြီး ဦးဝဏ္ဏမောင်လွင်က ဤကိစ္စသည် အာဆီယံ၏ မူဝါဒ၊ ပဋိညာဉ်တို့တွင် ပါရှိခြင်းလည်းမရှိ၊ တူညီ ဆန္ဒလည်းမရှိဘဲ ဆောင်ရွက်ခြင်းကြောင့် မြန်မာ နိုင်ငံက သဘောမတူကြောင်း ပြင်းထန်စွာကန့်ကွက် ပြောကြားခဲ့သည်။ ထို့အပြင် ယင်းကန့်ကွက်ချက်ကို မှတ်တမ်းတင်ပေးရန်နှင့် အစည်းအဝေးသဘာ ပတ်ဖြစ်သော ဘရူနိုင်းနိုင်ငံက ထုတ်ပြန်မည့် ထုတ်ပြန်ကြေညာချက်တွင်လည်း မြန်မာနိုင်ငံ၏ သဘောထားကို ထည့်သွင်းဖော်ပြပေးရန် ပြောကြားခဲ့ပါသည်။

တူညီဆန္ဒမရှိခဲ့သော အဆိုပါအထူးအစည်း အဝေးမှ သဘာပတိအာဆီယံအမြဲတမ်းကော်မတီ အလှည့်ကျဥက္ကဋ္ဌ၏ မိမိသဘောဖြင့် ထုတ်ပြန် ကြေညာချက်ကို အထောက်အထားပြုလျက် အာဆီယံ အမြဲတမ်းကော်မတီ အလှည့်ကျဥက္ကဋ္ဌ ဘရူနိုင်းနိုင်ငံခြားရေးဝန်ကြီး (၂) က မြန်မာနိုင်ငံခြား ရေးဝန်ကြီးထံသို့ လာမည့်ထိပ်သီးအစည်းအဝေး တွင် မြန်မာနိုင်ငံဘက်မှ နိုင်ငံရေးအရခန့်အပ်သည့် ရာထူးမဟုတ်သော ကိုယ်စားလှယ်ကိုသာ ဖိတ်ကြား သွားမည်ဖြစ်ကြောင်း အကြောင်းကြားလာခဲ့ပြီး တရားဝင်စာဖြင့်လည်း မြန်မာနိုင်ငံခြားရေးဝန်ကြီး ဌာန၏ အမြဲတမ်းအတွင်းဝန်ကို လိပ်မူလျက် ဖိတ်ကြားစာပေးပို့ခဲ့သည်။ ယင်းဖိတ်ကြားစာတွင် မြန်မာကိုယ်စားလှယ်သည် ထိပ်သီးအစည်းအဝေး ၌ စကားပြောကြားခွင့် အချိန်သုံးမိနစ်သာ ရရှိမည် ဖြစ်ပြီး ယင်းသို့ပြောကြားမည့်အကြောင်းအရာ ကိုလည်း ကြိုတင်ပေးပို့သွားရမည်ဟု ပါရှိသည်။

ဤကိစ္စနှင့်ပတ်သက်၍ အချို့သောအာဆီယံ အဖွဲ့ဝင်နိုင်ငံများ၏ မြန်မာနိုင်ငံအပေါ် အခြေအမြစ် မရှိသော စွပ်စွဲချက်များကိုအခြေခံ၍ နိုင်ငံရေးအရ ဖိအားပေးရန်အလို့ငှာ အာဆီယံထိပ်သီးဆွေးနွေးပွဲ အား မြန်မာနိုင်ငံ ပါဝင်တက်ရောက်ခွင့်ကို ကန့်သတ်ပိတ်ပင်၊ အဆင့်လျှော့ချရန်ကြိုးပမ်းမှု များသည် အာဆီယံ၏ပဋိညာဉ်စာတမ်းပါ မူဝါဒ၊

ရည်မှန်းချက်နှင့် ပြဋ္ဌာန်းချက်များကို ပြောင်ကျကျ ချိုးဖောက်လျက်ရှိကြောင်း အောက်ပါအတိုင်းတွေ့ရှိ ရပါသည်-

လုပ်ပိုင်ခွင့်ဘောင်ကျော်နေမှု
ပထမဆုံးထောက်ပြရမည့်အချက်မှာ အာဆီယံ ပဋိညာဉ်၏ အခန်း(၄) အပိုဒ်(၈) (၂) အရ အာဆီယံ ထိပ်သီးအစည်းအဝေးများ ကျင်းပရေးအတွက် ပြင်ဆင်ရမည့်အဖွဲ့အစည်းမှာ အာဆီယံလုပ်ငန်း ညှိနှိုင်းပေါင်းစပ်ရေးကောင်စီသာဖြစ်ပြီး အာဆီယံ နိုင်ငံခြားရေးဝန်ကြီးများ အစည်းအဝေးမဟုတ်ပေ။ အာဆီယံပဋိညာဉ်အခန်း(၄) အပိုဒ်(၁၀) (၁) အရ အာဆီယံနိုင်ငံခြားရေးဝန်ကြီးများ အစည်းအဝေး အပါအဝင် အာဆီယံဝန်ကြီးအဆင့် ကဏ္ဍအလိုက် အဖွဲ့အစည်းများသည် ယင်းတို့နှင့်သက်ဆိုင်သော သတ်မှတ်ထားသည့်လုပ်ပိုင်ခွင့်နှင့်အညီသာ လုပ်ငန်း ဆောင်ရွက်ရမည်ဖြစ်ပြီး ယင်းတို့၏လုပ်ပိုင်ခွင့်ပေး ထားခြင်းမရှိသောလုပ်ငန်းများကို ဘောင်ကျော်၍ လုပ်ဆောင်ခွင့်မရှိပေ။ ထို့အပြင် ယင်းအစည်းအဝေး ၌ ကိစ္စတစ်ရပ်ကို ဆုံးဖြတ်ပိုင်ခွင့်ရှိသည်မဟုတ်ဘဲ

အမှန်တကယ်ဆုံးဖြတ်ပိုင်ခွင့်ရှိသည့် အာဆီယံထိပ်သီးအစည်းအဝေးတွင် ပါဝင် တက်ရောက်ရမည့်နိုင်ငံခြားဆောင်တစ်ဦးအား အစည်းအဝေးတက်ရောက်ခွင့် ပြု/မပြု ဆိုသည့်ကိစ္စကို ယင်းထိပ်သီးအစည်းအဝေး၏အောက်နှစ်ဆင့်နိမ့်သည့် နိုင်ငံခြားရေးဝန်ကြီးများအစည်းအဝေး၌ တက်ရောက်ခဲ့သည့် နိုင်ငံခြားရေးဝန်ကြီး အနည်းငယ်၏ သဘောထားဆန္ဒအရဟုဆိုကာ တူညီဆန္ဒမရှိဘဲ လုပ်ပိုင်ခွင့်ကို ကျော်လွန်၍ အစည်းအဝေးသဘာပတိက “ဆုံးဖြတ်ခဲ့သည်”ဟု မိမိသဘောအလျောက် ထုတ်ပြန်ကြေညာခဲ့သည်မှာ အာဆီယံပဋိညာဉ်၏ ပြဋ္ဌာန်းချက်ပေါင်းများစွာကို သိသိကြီးနှင့် ကျော်လွန်ချိုးဖောက်ရာရောက်

ယင်းတို့၏ သက်ဆိုင်ရာအာဆီယံအသိုက်အဝန်း ကောင်စီအသီးသီးသို့ အစီရင်ခံစာနှင့် ထောက်ခံချက် များသာ တင်သွင်းရမည်ဖြစ်သည်။

စင်စစ်၌ အာဆီယံနိုင်ငံခြားရေးဝန်ကြီးများ အစည်းအဝေး၏အထက်ရှိ အာဆီယံနိုင်ငံရေးနှင့် လုံခြုံရေးအသိုက်အဝန်း ကောင်စီသည်ပင်လျှင် ပဋိညာဉ်၏ အခန်း(၄) အပိုဒ် (၉) (၄) အရ အာဆီယံ ထိပ်သီးအစည်းအဝေး၏ သက်ဆိုင်ရာဆုံးဖြတ်ချက် များကို အကောင်အထည်ဖော်ဆောင်ရွက်ရမည်သာ ဖြစ်ပြီး မိမိတို့ယုံတိုင်ကိစ္စရပ်များကို ဆုံးဖြတ်ပိုင်ခွင့် မရှိပေ။ မိမိပတ်သက်ရာနယ်ပယ်အောက်ရှိ ကိစ္စရပ် များအတွက် အာဆီယံထိပ်သီးအစည်းအဝေးသို့ အစီရင်ခံစာများနှင့် ထောက်ခံချက်များသာ တင်သွင်း ရမည်ဖြစ်သည်။ ထို့အပြင် ပဋိညာဉ် အခန်း(၇) အပိုဒ် (၂၀) အရ အခြေခံမူတစ်ရပ်အဖြစ် အာဆီယံတွင် ဆုံးဖြတ်ချက်ချမှတ်မှုကို တိုင်ပင်ဆွေးနွေးခြင်းနှင့် အဖွဲ့ဝင်အားလုံး၏ တူညီဆန္ဒပေါ်တွင် အခြေပြုရမည် ဟု သတ်မှတ်ထားရာ မြန်မာနိုင်ငံက သဘောမတူ ကန့်ကွက်ထားသောကိစ္စတစ်ရပ်ကို မည်သို့မျှ ဆုံးဖြတ်ချက်တစ်ရပ်အဖြစ် ချမှတ်ပိုင်ခွင့်မရှိပေ။

ဆုံးဖြတ်ချက်ပေးနိုင်သည့်အဖွဲ့အစည်း
အာဆီယံ၏ပဋိညာဉ် အခန်း(၄) အပိုဒ်(၇) (၂) အရ အာဆီယံ၏ မူဝါဒချမှတ်ပေးသည့် အမြင့်ဆုံး အဖွဲ့အစည်းမှာ အာဆီယံထိပ်သီးအစည်းအဝေး ဖြစ်ပြီး ဤထိပ်သီးအစည်းအဝေးကသာ အာဆီယံ လုပ်ငန်းပေါင်းစပ်ညှိနှိုင်းရေးကောင်စီ၊ အာဆီယံ အသိုက်အဝန်းကောင်စီများနှင့် အာဆီယံဝန်ကြီး

အဆင့်ကဏ္ဍအလိုက် အဖွဲ့အစည်းများက တင်ပြလာ သည့် ကိစ္စရပ်များအပေါ်တွင် ဆွေးနွေးခြင်း၊ မူဝါဒ ပိုင်းဆိုင်ရာ လမ်းညွှန်မှုပေးခြင်းနှင့် ဆုံးဖြတ်ခြင်း ပြုရမည်ဖြစ်သည်။ သို့ဖြစ်ရာ အမှန်တကယ်ဆုံးဖြတ် ပိုင်ခွင့်ရှိသည့် အာဆီယံထိပ်သီးအစည်းအဝေးတွင် ပါဝင်တက်ရောက်ရမည့် နိုင်ငံခြားဆောင်တစ်ဦး အား အစည်းအဝေးတက်ရောက်ခွင့် ပြု/မပြု ဆိုသည့် ကိစ္စကို ယင်းထိပ်သီးအစည်းအဝေး၏အောက်နှစ်ဆင့် နိမ့်သည့် နိုင်ငံခြားရေးဝန်ကြီးများအစည်းအဝေး၌ တက်ရောက်ခဲ့သည့် နိုင်ငံခြားရေးဝန်ကြီး အနည်း ငယ်၏ သဘောထားဆန္ဒအရဟုဆိုကာ တူညီဆန္ဒမရှိ ဘဲ လုပ်ပိုင်ခွင့်ကိုကျော်လွန်၍ အစည်းအဝေးသဘာ ပတိက “ဆုံးဖြတ်ခဲ့သည်”ဟု မိမိသဘောအလျောက် ထုတ်ပြန်ကြေညာခဲ့သည်မှာ အာဆီယံပဋိညာဉ်၏ ပြဋ္ဌာန်းချက်ပေါင်းများစွာကို သိသိကြီးနှင့် ကျော်လွန် ချိုးဖောက်ရာရောက်နေပေသည်။

တန်းတူမှု
အမှန်စင်စစ် ပဋိညာဉ် အပိုဒ် (၇) (၁) အရ အာဆီယံထိပ်သီးအစည်းအဝေးကို အဖွဲ့ဝင်နိုင်ငံများ

၏နိုင်ငံအကြီးအကဲ (သို့မဟုတ်) အစိုးရအဖွဲ့အကြီး အကဲများအားလုံးနှင့် ပါဝင်ဖွဲ့စည်းထားခြင်းဖြစ်ပြီး အပိုဒ်(၇) (၁) အရ အဖွဲ့ဝင်နိုင်ငံများသည် တူညီသည့် အခွင့်အရေးများနှင့် တာဝန်များရှိကြသည်။ ထို့ကြောင့် အာဆီယံထိပ်သီးအစည်းအဝေးသို့ အဖွဲ့ဝင်ဖြစ်သော နိုင်ငံအကြီးအကဲတစ်ဦးသည် အခြားအဖွဲ့ဝင်နိုင်ငံ များနှင့် တန်းတူတက်ရောက်ခွင့်ရှိရမည်ဖြစ်ပြီး ယင်း အခွင့်အရေးကို ပိတ်ပင်ကန့်သတ်တားဆီးနိုင်သည့် မည်သည့်ပြဋ္ဌာန်းချက်မျှ အာဆီယံပဋိညာဉ်တွင် ပြဋ္ဌာန်းထားခြင်းမရှိပေ။

ထို့အပြင် အာဆီယံ၏အခြေခံမူများအား အပိုဒ် (၂) (၂) ၌ ဖော်ပြရာတွင် အာဆီယံအဖွဲ့ဝင်နိုင်ငံ အားလုံး၏ လွတ်လပ်မှု၊ အချုပ်အခြာအာဏာပိုင်ဆိုင်မှု၊ တန်းတူရည်တူရှိမှု၊ နယ်မြေတည်တံ့ခိုင်မြဲမှုနှင့် အမျိုးသားရေးလက္ခဏာများကို လေးစားလိုက်နာခြင်း ဟူသည့်အချက်က ရှေ့တန်းမှပါဝင်နေသကဲ့သို့ အာဆီယံအဖွဲ့ဝင်နိုင်ငံများ၏ ပြည်တွင်းရေးတွင် ဝင်ရောက်စွက်ဖက်မှုမရှိခြင်း၊ ပြင်ပမှဝင်ရောက် စွက်ဖက်မှု၊ ဖျက်လိုဖျက်ဆီးပြုမှုနှင့် ဖိအားပေးမှုများ ကင်းရှင်းစွာဖြင့် အမျိုးသားရေးတည်ရှိမှုဆိုင်ရာ အဖွဲ့ ဝင်နိုင်ငံတိုင်း၏အခွင့်အရေးကို လေးစားခြင်းဟူသော အချက်တို့လည်းပါဝင်နေပေသည်။ ထို့ကြောင့် ယခု ကဲ့သို့ မြန်မာနိုင်ငံ၏ပြည်တွင်းရေးကို ပြောင်ကျကျ ပါဝင်စွက်ဖက်ရန်ကြိုးပမ်းလာကာ အာဆီယံထိပ်သီး အစည်းအဝေးတက်ရောက်ခွင့်နှင့် မသင့်မလျော် ချိတ်ဆက်ဖိအားပေးလာခြင်းသည် အာဆီယံ၏ အခြေခံမူများကို ပြင်းထန်စွာချိုးဖောက်ခြင်းဖြစ်ပြီး

ကိုမြန်မာ

အထက်တွင်ဖော်ပြခဲ့သည့်အတိုင်း အာဆီယံပဋိညာဉ် ပါ လုပ်ထုံးလုပ်နည်းနှင့် လုပ်ပိုင်ခွင့်များကိုပါ ဘောင်ကျော်လုပ်ဆောင်လာခဲ့ခြင်းဖြစ်ကြောင်း တွေ့ရှိရပေသည်။

မြန်မာနိုင်ငံ၏ ရပ်တည်ချက်သဘောထား
မြန်မာနိုင်ငံသည် ၁၉၉၇ ခုနှစ်မှစ၍ ယနေ့ ထက်တိုင် အာဆီယံ၏ အဖွဲ့ဝင်နိုင်ငံတစ်နိုင်ငံ အဖြစ် သစ္စာရှိရှိ တာဝန်သိသိ ပါဝင်ရပ်တည်လျက် ရှိသည်။ အခြားအဖွဲ့ဝင်နိုင်ငံများအားလုံးနှင့်လည်း အာဆီယံမိသားစုစိတ်ဓာတ်ဖြင့် ချစ်ခင်ရင်းနှီးစွာ ပူးပေါင်းဆောင်ရွက် ဆက်ဆံလျက်ရှိပေသည်။ ငြိမ်းချမ်းစွာအတူယှဉ်တွဲနေထိုင်ရေးမူကြီးငါးချက် ကို ဦးဆောင်ချမှတ်ခဲ့သည့် နိုင်ငံတစ်နိုင်ငံဖြစ်သည့် နှင့်အညီ အာဆီယံ၏ချစ်ကြည်ရေးနှင့် ပူးပေါင်း ဆောင်ရွက်ရေးစာချုပ်ပါ နိုင်ငံအချင်းချင်း အချုပ် အခြာအာဏာကို လေးစားရေး၊ အပြန်အလှန် မကျူးကျော်ရေး၊ အခြားနိုင်ငံများ၏ ပြည်တွင်းရေး ကို ဝင်ရောက်စွက်ဖက်မှုမပြုရေး၊ အကျိုးတူကိစ္စ များတွင် ပူးပေါင်းဆောင်ရွက်ရေးနှင့် ပြဿနာများ ကို ငြိမ်းချမ်းစွာ စေ့စပ်ညှိနှိုင်းဖြေရှင်းရေးဟူသော မူကြီးငါးချက်ကို အစဉ်အလေးထား လေးစား လိုက်နာလျက်ရှိသည်။ ၂၀၁၄ ခုနှစ်တွင် မြန်မာနိုင်ငံ အာဆီယံအမြဲတမ်းကော်မတီ အလှည့်ကျဥက္ကဋ္ဌ တာဝန်ယူခဲ့စဉ်က အိမ်နီးချင်းအဖွဲ့ဝင်နိုင်ငံတစ်ခု တွင် နိုင်ငံရေးမတည်ငြိမ်မှုနှင့် ဆူပူမှုအဓိကရုဏ်း များ အကြီးအကျယ်ဖြစ်ပွားခဲ့ပြီး စစ်ဘက်မှ အာဏာသိမ်းမှုဖြစ်ပွားခဲ့သော်လည်း နိုင်ငံတစ်ခု ၏ပြည်တွင်းရေးကို ဝင်ရောက်စွက်ဖက်မှုမပြုသည့် အခြေခံမူကို လေးစားလိုက်နာလျက် အာဆီယံ ထိပ်သီးအစည်းအဝေးကို ယင်းနိုင်ငံမှ အကြီးအကဲ အပါအဝင်နိုင်ငံအားလုံးကိုဖိတ်ကြားကာ အောင်မြင်စွာ ဦးဆောင်ကျင်းပပေးခဲ့သည့်သာကေ ရှိပေသည်။

သို့ပင်လျက် ယခုမြန်မာနိုင်ငံနှင့်ပတ်သက် သည့်ကိစ္စတွင် နောက်ကွယ်မှ အင်အားကြီးအုပ်စု အချို့၏ နိုင်ငံရေးဖိအားများကို မလွန်ဆန်နိုင်သည့် အဖွဲ့ဝင်နိုင်ငံအချို့က မြန်မာနိုင်ငံ၏ ပြည်တွင်း နိုင်ငံရေးနှင့်ပတ်သက်၍ လိုသလိုဖိအားပေးပုံသွင်း နိုင်ငံရေးအတွက် မည်သို့မျှစပ်ဆိုင်ဆီလျော်ခြင်း မရှိသည့် အာဆီယံထိပ်သီးအစည်းအဝေး တက်ရောက်ရေးကိစ္စနှင့် ဇွတ်အတင်း ဆက်စပ် ဖိအားပေးအကျပ်ကိုင်ရန် ကြိုးပမ်းလာခြင်းမှာ အာဆီယံ၏ ပဋိညာဉ်စာတမ်းမှ နိဒါန်းစာပိုဒ်တွင် ပါဝင်သည့် “တစ်ခုတည်းသောအမြင်၊ တစ်ခုတည်း သောအသွင်လက္ခဏာ၊ တစ်ခုတည်းသောကောင်းတူ ဆိုးဘက် “အသိုက်အဝန်း” ဟူသည့်သဘောထား ရည်မှန်းချက်နှင့် စည်းလုံးညီညွတ်မှု၊ တူညီသော ဆန္ဒနှင့် စုပေါင်းစိတ်ဆုံးဖြတ်မှုတို့ဖြင့် ပေါင်းစည်း ကြမှု” ဟူသည့် ကောင်းမြတ်သောစိတ်ဆန္ဒရည်မှန်း ချက်များကို ချိုးဖျက်ဆီးရာရောက်နေကြောင်း ဝမ်းနည်းဖွယ်တွေ့မြင်ရပေသည်။

မြန်မာနိုင်ငံအနေဖြင့် အာဆီယံ၏ တာဝန်သိ သော တာဝန်ကျေသော အဖွဲ့ဝင်တစ်ဦးအဖြစ် ရပ်တည်လျက်ရှိပြီး အာဆီယံအဖွဲ့ကြီး၏ အခြေခံ ကျောရိုးသဖွယ်ဖြစ်သော အာဆီယံ၏ပဋိညာဉ်ကို ဤကဲ့သို့ လိုရာဆွဲချိုးဖောက်လုပ်ဆောင်လာမှုများ ကို အဖွဲ့ကြီး၏ ရေရှည်အကျိုးစီးပွားအလို့ငှာ မည်သို့မျှမျက်ကွယ်ပြု လျစ်လျူထား၍ ဖြစ်နိုင် မည်မဟုတ်ပေ။

စာမျက်နှာ ၁၁ သို့ +

ဆိပ်ကြီးခနောင်တိုမြို့နယ် မြို့ပြဖွံ့ဖြိုးရေးလုပ်ငန်းများ ကွင်းဆင်းစစ်ဆေး

ရန်ကုန် အောက်တိုဘာ ၂၃
ရန်ကုန်တိုင်းဒေသကြီး စည်ပင်သာယာရေးဝန်ကြီး၊
ရန်ကုန်မြို့တော်စည်ပင်သာယာရေးကော်မတီ ဥက္ကဋ္ဌ
(မြို့တော်ဝန်) ဦးဗိုလ်ဌေးသည် ယနေ့ နံနက် ၆ နာရီ
တွင် ဒဂုံမြို့နယ် ရန်ကုန်တိုင်းဒေသကြီးအစိုးရအဖွဲ့
ဝန်ထမ်းအိမ်ရာဝင်းအတွင်း၌ ရွှေလျားဈေးကား
စနစ်ဖြင့် ကုန်စိမ်းများ၊ မီးဖိုချောင်သုံး ကုန်ခြောက်
မျိုးစုံ၊ တိရစ္ဆာန်ဆေးကုန်နှင့် ထုတ်လုပ်ရေးဌာန လိုင်စင်
စီမံကိန်းမှ အသားမျိုးစုံနှင့် ဈေးများနှင့် ကုန်စည်ပွဲရုံ
များဌာနမှ ငါး/ပုစွန်အမျိုးမျိုးတို့ကို ဝန်ထမ်းမိသားစု
များ ဈေးနှုန်းသက်သာစွာ စားသုံးနိုင်စေရန်၊ ကျန်းမာ
ရေးဝန်ကြီးဌာနမှ ထုတ်ပြန်ထားသော ကိုဗစ်-၁၉
ရောဂါ ထိန်းချုပ်ရေး ညွှန်ကြားချက်များအား
လိုက်နာဆောင်ရွက်နိုင်ရန် လိုက်လံကြည့်ရှု ကြပ်မတ်
စစ်ဆေးသည်။

ဆက်လက်၍ မြို့တော်ဝန်နှင့်အဖွဲ့သည်
ဆိပ်ကြီးခနောင်တိုမြို့ အောင်မင်္ဂလာလမ်းမကြီး၊
ဓညဝတီလမ်းနှင့် ဗဟိုလမ်းအကြား အရှည် ၁၄၅
ပေ၊ အကျယ် ၂၂ ပေ၊ ဒု ကိုးလက်မ ကွန်ကရစ်ခင်းကျင်း



နေမှုအား ကြည့်ရှုစစ်ဆေးပြီး လိုအပ်သည်များ
မှာကြားသည်။
ထို့နောက် မြို့တော်ဝန်နှင့်အဖွဲ့သည် ဆိပ်ကြီး
ခနောင်တိုမြို့နယ်အတွင်းသို့ နေ့စဉ်ပေးဝေလျက်
ရှိသော အောင်မင်္ဂလာကန်၊ အကြိုရေသန့်စင်စက်နှင့်
ရေတွန်းစက်များကိုလည်းကောင်း၊ ခနောင်တိုအရှေ့

ရပ်ကွက်ဗဟိုလမ်းမပေါ်ရှိ တစ်နေ့လျှင် ရေလီတာ
၂၇၀၀ ပေးဝေနိုင်သည့် ရေသန့်စက်ရုံသို့လည်းကောင်း၊
အမက(၃) ကျောင်းလမ်းတွင် အင်ဂျင်နီယာဌာန
(အဆောက်အအုံ)မှ ဆောင်ရွက်နေသော အိမ်ခန်း
လေးခန်းပါ နှစ်ထပ်ဆောင်ဆောက်လုပ်ပြီးစီးမှုကို
ကြည့်ရှုစစ်ဆေးပြီး လိုအပ်သည်များ မှာကြားသည်။

ထို့မှတစ်ဆင့် မြို့တော်ဝန်နှင့်အဖွဲ့သည် မြို့နယ်
စည်ပင်သာယာ အုပ်ချုပ်ရေးမှူးရုံးသို့ ရောက်ရှိရာ
မြို့ပြစီမံကိန်းဌာနမှ ဆိပ်ကြီးခနောင်တိုမြို့နယ်
မြို့ပြဖွံ့ဖြိုးရေး သဘောထားပုံစံ(Conceptual Plan)
ရေးဆွဲဆောင်ရွက်နေမှု၊ မြို့နယ်၏ ဖွံ့ဖြိုးမှုအလား
အလာ၊ အိမ်ရာ၊ လမ်း၊ သောက်သုံးရေ လိုအပ်ချက်များ
နှင့် အဆိုပြုစီမံကိန်းအား ရှင်းလင်းတင်ပြပြီး
တက်ရောက်လာသည့် ကော်မတီဝင်များ၊ ဌာနမှူး
များနှင့် မြို့နယ်စီမံအုပ်ချုပ်ရေးအဖွဲ့မှ တာဝန်ရှိသူ
များက ဖြည့်စွက်ဆွေးနွေးကြရာ တင်ပြဆွေးနွေးမှု
များအပေါ် မြို့တော်ဝန်က လိုအပ်သည်များ
ဖြည့်စွက်မှာကြားသည်။

ဆက်လက်၍ မြို့တော်ဝန်နှင့်အဖွဲ့သည် ရှုခင်း
သာ မြို့ပတ်လမ်းအတိုင်း သွားရောက်၍ မြို့ပြဖွံ့ဖြိုး
ရေးဆောင်ရွက်ရန်လိုအပ်ချက်များကို လည်းကောင်း၊
တွဲတေးတူးမြောင်းအားဖြတ်၍ ရှုခင်းသာမြို့ပတ်
လမ်းနှင့် တွဲတေး-ဒလကားလမ်းကို ဆက်သွယ်ထား
သည့် တံတားဆောက်လုပ်နေသည့် နေရာကို
လည်းကောင်း ကြည့်ရှုစစ်ဆေးပြီး လိုအပ်သည်များ
မှာကြား ဖြည့်ဆည်းဆောင်ရွက်ပေးခဲ့ကြောင်း သိရ
သည်။ သတင်းစဉ်

❖ အခြေခံပညာကျောင်းများမှ
ရောဂါထိန်းချုပ်ခြင်းလုပ်ငန်းများ ပိုမိုထိရောက်စွာ ဆောင်ရွက်နိုင်စေ
ရန် လိုအပ်သည့်အပြင် စာသင်ကျောင်းများ ပြန်လည်ဖွင့်လှစ်နိုင်ရေး
အတွက် အသက် ၁၂ နှစ်နှင့်အထက် ကျောင်းသား ကျောင်းသူများကို
ကိုဗစ်-၁၉ ရောဂါ ကာကွယ်ဆေးထိုးနှံမှုအား တစ်နိုင်လုံး အတိုင်း
အတာဖြင့် ဆောင်ရွက်လျက်ရှိခြင်း၊ စာသင်ကျောင်းများ ပြန်လည်
ဖွင့်လှစ်နိုင်ရေးအတွက် ကြိုတင်ပြင်ဆင်မှုလုပ်ငန်းများ ဆောင်ရွက်
ရန် လိုအပ်ခြင်းတို့ကြောင့် အခြေခံပညာဦးစီးဌာနအောက်ရှိ အခြေခံ
ပညာကျောင်းများ (ပုဂ္ဂလိကကျောင်း၊ ဘုန်းတော်ကြီးသင်ပညာရေး
ကျောင်းများအပါအဝင်) အား ၂၅-၁၀-၂၀၂၁ ရက်နေ့မှ ၃၁-၁၀-၂၀၂၁
ရက်နေ့အထိ ဆက်လက်၍ ယာယီပိတ်ထားမည်ဖြစ်ကြောင်း အသိ
ပေးကြေညာအပ်ပါသည်။



ထိုင်းနိုင်ငံ ရနောင်းသို့ ရေထွက်ကုန်တင်ပို့မှု အမေရိကန် ဒေါ်လာ ၁၅ ဒသမ ၄၂ သန်းရရှိခဲ့

ကော့သောင်း အောက်တိုဘာ ၂၃
ကော့သောင်းခရိုင်၌ ကမ်းနီး၊ ကမ်းဝေး ငါးဖမ်း
လုပ်ငန်းဖြင့် ၂၀၂၁-၂၀၂၂ မီနီဘတ်ဂျက်အစ
အောက်တိုဘာရက်မှ ၂၁ ရက်အထိ ထိုင်း
နိုင်ငံ ရနောင်းသို့ ရေထွက်ကုန်တင်ပို့မှုမှ
အမေရိကန်ဒေါ်လာ ၁၅ ဒသမ ၄၂ သန်း ရရှိခဲ့
ကြောင်း ကော့သောင်းခရိုင် ငါးလုပ်ငန်းဦးစီး
ဌာန ဒုတိယညွှန်ကြားရေးမှူး ဦးတင်ထွဋ်ထံမှ
သိရသည်။

အဆိုပါ ကမ်းဝေးငါးဖမ်းဆီးရာ၌ ကမ်းနီး၊

ကမ်းဝေးငါးဖမ်းရေယာဉ် ၂၈၉ စင်းပင်လယ်ပြင်
တွင် ငါး၊ ပုစွန်ဖမ်းဆီးလျက်ရှိပြီး ရနောင်းသို့
အောက်တိုဘာလတတိယပတ်အထိ ရေယာဉ်
၃၃၅ စင်းဖြင့် ရေထွက်ကုန်များတင်ပို့ခဲ့ရာ
ကုန်တန်ချိန် ၁၄၀၃၇ တန်ကျော်မှ အမေရိကန်
ဒေါ်လာ ၁၅ ဒသမ ၄၂ သန်း ရရှိခဲ့သည်။

ယခုရာသီသည် ဈေးကွက်ဝင်ကင်းမွန်ဖမ်း
ရာသီဖြစ်သည်နှင့်အညီ ကင်းမွန်ရေထွက်ကုန်
ကို အောက်တိုဘာလမှစ၍ ဘာလအထိ ဖမ်းဆီး
လေ့ရှိပြီး ရနောင်းငါးဈေးကွက်၌ ကင်းမွန်ရည်

အကြီး တစ်ကီလိုဘတ် ၆၀ နှင့် အသေးဘတ်
၄၀၊ ကင်းမွန်လိပ်အကြီးတစ်ကီလိုဘတ် ၁၂၀
နှင့် အသေးဘတ် ၉၀ ဖြင့် ရောင်းချကြောင်း၊
ဘီးဇင်းငါးတစ်ကီလိုဘတ် ၁၂၀၊ ကုလားကုပ်ငါး
တစ်ကီလိုဘတ် ၈၀၊ ကျောက်ငါးအကြီး
တစ်ကီလိုဘတ် ၁၆၀ မှ ဘတ် ၁၀၀၊ ငါးမုန့်
အကြီးတစ်ကီလိုဘတ် ၂၉၀၊ အသေးဘတ်
၉၀၊ ငါးတကွန်အကြီး တစ်ကီလိုဘတ် ၂၀၊
အသေးတစ်ကီလိုဘတ် ၁၂ ဘတ်အထိ ရနောင်း
ဈေးကွက်တွင် ရောင်းချကြောင်း သိရသည်။

မင်္ဂလာဒုံမြို့နယ် တပ်မတော်ဆေးရုံကြီး ခုတင်-၁၀၀၀ ၌ စုပေါင်းသွေးလှူဒါန်း

ရန်ကုန် အောက်တိုဘာ ၂၃
ရန်ကုန်မြောက်ပိုင်းခရိုင် မင်္ဂလာဒုံမြို့နယ် အမှတ်(၁) တပ်မတော်ဆေးရုံ
ခုတင်-၁၀၀၀ တွင် ဆေးရုံတက်ရောက်ကုသနေကြသော ရောဂါ
ဝေဒနာရှင် လူနာများအတွက် ရဟန်း၊ သံဃာတော်များ၊ ရွှေပြည်တော်
သို့ ဆုံမှတ်ပရဟိတအသင်း၊ အသင်းဝင်/အသင်းသားများ စုပေါင်း
သွေးလှူဒါန်းပွဲကို ယနေ့ နံနက် ၈ နာရီက အဆိုပါ ဆေးရုံကြီးရှိ ရုပ်ရှင်
ရုံခန်းမ၌ ကျင်းပသည်။

အဆိုပါ စုပေါင်းသွေးလှူဒါန်းပွဲတွင် ရွှေပြည်တော်သို့ ဆုံမှတ်
ပရဟိတအသင်း ဦးဆောင်ကော်မတီဝင် ဒေါ်အိမ်မာက စုပေါင်း
သွေးလှူဒါန်းရခြင်းနှင့်ပတ်သက်၍ ရှင်းလင်းပြောကြားပြီး တပ်မတော်
ဆေးရုံ ခုတင်-၁၀၀၀ တပ်မှူးက ကျေးဇူးတင်စကားပြန်လည်ပြောကြား
သည်။ ထို့နောက် တပ်မှူးနှင့် တာဝန်ရှိသူများက စုပေါင်းသွေးလှူဒါန်း
ကြသော ရဟန်း၊ သံဃာတော်၊ အသင်းဝင်/အသင်းသား၊ လူပုဂ္ဂိုလ်
စုစုပေါင်း ၅၈ ဦးတို့အား ကြက်ဥ၊ ခေါက်ဆွဲခြောက်၊ အချိုရည်ဘူး၊
ရေသန့်ဘူးများနှင့် လက်ဆောင်ပစ္စည်းများ ပေးအပ်ခဲ့ကြောင်း သိရ
သည်။

ဉာဏ်ဟိန်း



✦ စာမျက်နှာ ၁၀ မှ
ဤသို့လုပ်ဆောင်မှုများကို လက်လွတ်စပယ်
ခွင့်ပြုလိုက်ပါက မျက်မှောက်ကာလကဲ့သို့
ဒေသတွင်း၌ မဟာဗျူဟာအင်အားပြိုင်ဆိုင်မှု
ပြင်းထန်နေချိန်တွင် အာဆီယံအဖွဲ့ကြီးအတွင်း
စိတ်ဝမ်းကွဲပြားမှုများ ကျယ်ပြန့်လာနိုင်ပြီး
အာဆီယံ၏စည်းလုံးညီညွတ်မှုနှင့် အချက်အချာကျ
မှုတို့ကို ခြိမ်းခြောက်လာနိုင်သည့်အလားအလာ
ရှိလာမည်ဖြစ်ပေသည်။

ထို့အပြင် လွတ်လပ်သော အချုပ်အခြာ
အာဏာပိုင်နိုင်ငံတစ်ခုအနေဖြင့် မြန်မာနိုင်ငံသည်
နိုင်ငံတကာဥပဒေနှင့် နိုင်ငံတကာဆက်ဆံရေး
ကျင့်ထုံးများနှင့်အညီ အာဆီယံအဖွဲ့ကြီး၏

ပဋိညာဉ်ပါ တန်းတူညီမျှမှုနှင့် အခြားရပိုင်ခွင့်များကို
ကာကွယ်စောင့်ရှောက်ထိန်းသိမ်းသွားရမည်ဖြစ်ပါသည်။
သို့ဖြစ်ရာ ယခုပေါ်ပေါက်လျက်ရှိသော အငြင်း
ပွားမှုကိုစွန့်ခွဲပတ်သက်၍ အာဆီယံပဋိညာဉ်
အခန်း(၈) အပိုဒ်(၂၂) အရ အငြင်းပွားမှုကို တွေ့ဆုံ
ဆွေးနွေးခြင်း၊ တိုင်ပင်ဆွေးနွေးခြင်း၊ စေ့စပ်ဆွေးနွေး
ခြင်းနည်းတို့ဖြင့် အချိန်မီငြိမ်းချမ်းစွာဖြေရှင်းရန်
မြန်မာနိုင်ငံဘက်မှ ဆန္ဒရှိပါသည်။ ထိုသို့အငြင်းပွား
မှုကို ဖြေရှင်းရာတွင်လည်း အပိုဒ်(၂၃) ပါ နည်းလမ်း
များနှင့်အညီ သက်ဆိုင်ရာတာဝန်ရှိသူများထံ
ကြားဝင်ဖျန်ဖြေ ဆောင်ရွက်ပေးနိုင်ရေးအတွက်
မေတ္တာရပ်ခံ၍ ကြိုးပမ်းဖြေရှင်းသွားမည်ဖြစ်ပြီး
ဖြေရှင်း၍မရနိုင်ပါက အပိုဒ် (၂၆) တွင် ဖော်ပြထား

သည့်အတိုင်း အာဆီယံထိပ်သီးအစည်းအဝေးသို့
တင်ပြသွားရန်သာ ရှိပေတော့သည်။
မြန်မာနိုင်ငံအနေဖြင့်မူ မိမိနိုင်ငံ၏အမျိုးသား
အကျိုးစီးပွား၊ ဒေသတွင်းအကျိုးစီးပွားနှင့် နိုင်ငံ
တကာရေညှိအလားအလာတို့ကို ထည့်သွင်းတွက်ဆ
လျက် အာဆီယံအဖွဲ့၏ တာဝန်သိသောအဖွဲ့ဝင်နိုင်ငံ
တစ်နိုင်ငံအဖြစ် ဆက်လက်၍အပြုသဘောဆောင်
သော ပူးပေါင်းဆောင်ရွက်မှုများကို လုပ်ဆောင်သွား
ခြင်းသည်သာ အကောင်းဆုံးနည်းလမ်းဖြစ်ပေသည်။
အာဆီယံ၏ တူညီဆန္ဒငါးချက်အပါအဝင် မြန်မာနိုင်ငံ
၏ကတိကဝတ်နှင့် ထမ်းဆောင်ရမည့် တာဝန်
ဝတ္တရားများကိုလည်း နိုင်ငံ၏အချုပ်အခြာအာဏာ
နှင့် အဓိကကျသော အမျိုးသားအကျိုးစီးပွား

မူဘောင်အတွင်းမှ အတတ်နိုင်ဆုံးဖြည့်ဆည်း
ဆောင်ရွက်သွားရမည်ဖြစ်သည်။
အခြားအာဆီယံ အဖွဲ့ဝင်နိုင်ငံများအနေဖြင့်
လည်း အာဆီယံ၏ပဋိညာဉ်ပါ ရည်မှန်းချက်၊ မူဝါဒ၊
ပြဋ္ဌာန်းချက်များနှင့်အညီ မြန်မာနိုင်ငံ၏အချုပ်
အခြာအာဏာပိုင်မှုနှင့် အာဆီယံအဖွဲ့အတွင်း
တန်းတူညီမျှမှုတို့ကို လေးစားလျက် အာဆီယံ
မိသားစုစိတ်ဓာတ်၊ အာဆီယံနည်းလမ်းတို့ကို
အခြေပြုကာ ဘေးပယောဂများမပါဝင်ဘဲ အငြင်း
ထွက်အကြောင်းအရာများကို အဖွဲ့ဝင်အချင်းချင်း
တိုင်ပင်ဆွေးနွေးညှိနှိုင်းပြီး တူညီဆန္ဒရယူဖြေရှင်း
ခြင်းသည်သာ အကောင်းဆုံးနည်းလမ်းဖြစ်ပါ
ကြောင်း သုံးသပ်တင်ပြလိုက်ရပါသည်။ ။

ကမ္ဘောဒီးယားနိုင်ငံက မလေးရှား၊ အင်ဒိုနီးရှားနှင့် ဖိလစ်ပိုင်နိုင်ငံတို့မှ လေယာဉ်များပြေးဆွဲမှုပိတ်ပင်ထားခြင်းကို ဖြေလျှော့ပေးခဲ့

ဖနောင်ပင် အောက်တိုဘာ ၂၃ ကမ္ဘောဒီးယားနိုင်ငံသည် နိုင်ငံလူဦးရေအများစုအား ကိုဗစ်-၁၉ ရောဂါ ကာကွယ်ဆေး ထိုးနှံပေးခဲ့ပြီး ဖြစ်သောကြောင့် မလေးရှား၊ အင်ဒိုနီးရှားနှင့် ဖိလစ်ပိုင်နိုင်ငံတို့မှလေယာဉ်များ ကမ္ဘောဒီးယားနိုင်ငံ သို့ ပြေးဆွဲမှုပိတ်ပင်ထားခြင်းကို ဖြေလျှော့ပေးခဲ့ကြောင်း ကျန်းမာရေးဝန်ကြီး မန်ဘွန်ဟန်က သတင်းထုတ်ပြန်ချက်တစ်ရပ်တွင် ပြောကြားသည်။

မလေးရှား၊ အင်ဒိုနီးရှားနှင့် ဖိလစ်ပိုင်နိုင်ငံတို့မှ လေယာဉ်များ ကမ္ဘောဒီးယားနိုင်ငံအတွင်း ပြေးဆွဲမှု ပိတ်ပင်ထားခြင်းကို ဖြေလျှော့ပေးခဲ့သည့် ဆုံးဖြတ်ချက်ကို ကမ္ဘောဒီးယားနိုင်ငံ ဝန်ကြီးချုပ် ဟွန်ဆန်က ချမှတ်ခဲ့ခြင်းဖြစ်ကြောင်း သိရသည်။

ထို့ပြင် ကမ္ဘောဒီးယားနိုင်ငံ၌ ပုံမှန်အခြေအနေ ပြန်ဖြစ်နေပြီဖြစ်သည့် ဒေသအားလုံး၌ လူမှုရေးနှင့် စီးပွားရေးဆိုင်ရာ လုပ်ငန်းဆောင်ရွက်မှုများကို

တဖြည်းဖြည်း ပြန်လည်ဖွင့်လှစ်ခွင့်ပြုမည်ဖြစ်ကြောင်းနှင့် လေကြောင်းသယ်ယူပို့ဆောင်ရေး လုပ်ငန်းများကိုလည်း ပြန်လည်အသက်သွင်းမည် ဖြစ်ကြောင်း သိရသည်။

ကမ္ဘောဒီးယားနိုင်ငံ၌ နိုင်ငံလူဦးရေ၏ ၁၂ ဒသမ ၉၄ သန်း (နိုင်ငံလူဦးရေ၏ ၈၀ ဒသမ ၈ ရာခိုင်နှုန်း) သည် ကိုဗစ်-၁၉ ရောဂါကာကွယ်ဆေးနှစ်ကြိမ် ထိုးနှံပြီးဖြစ်ကြောင်းနှင့် နိုင်ငံလူဦးရေ၏ ၁ ဒသမ ၆၂ သန်း (နိုင်ငံလူဦးရေ၏ ၁၀ ဒသမ ၁ ရာခိုင်နှုန်း) သည် ကိုဗစ်-၁၉ ရောဂါ ကာကွယ်ဆေး တတိယ အကြိမ် အပိုဆောင်းထိုးနှံပြီးဖြစ်ကြောင်း သိရသည်။

ကမ္ဘောဒီးယားနိုင်ငံ၌ ယနေ့တွင် ကိုဗစ်-၁၉ ရောဂါကူးစက်ခံရသူ ၁၄၄ ဦး ထပ်မံတွေ့ရှိရသဖြင့် ကိုဗစ်-၁၉ ရောဂါ ကူးစက်ခံရသူပေါင်း ၁၀၇၆၄၄ ဦးရှိလာကြောင်းနှင့် ကိုဗစ်-၁၉ ရောဂါကြောင့်



၁၀ ဦးထပ်မံသေဆုံးခဲ့သဖြင့် ကိုဗစ်-၁၉ ရောဂါ သိရသည်။ ကိုးကား- ဆင်ပွာ ဘာသာပြန်- အလင်းသစ်

စင်ကာပူနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၃၆၃၇ ဦး ထပ်မံတွေ့ရှိ

စင်ကာပူ အောက်တိုဘာ ၂၃ စင်ကာပူနိုင်ငံ၌ လွန်ခဲ့သော ၂၄ နာရီအတွင်း ကိုဗစ်-၁၉ ရောဂါ ကူးစက်ခံရသူ ၃၆၃၇ ဦး ထပ်မံတွေ့ရှိသည့်အတွက် ဗိုင်းရပ်စ်ကူးစက်ခံရသူပေါင်း ၁၆၅၆၃၃

ဦးရှိလာကြောင်း စင်ကာပူကျန်းမာရေး ဝန်ကြီးဌာနက ယနေ့သတင်းထုတ်ပြန်သည်။

အဆိုပါ ရောဂါထပ်မံကူးစက်ခံရသူ များအနက် ခြောက်ဦးသည် နိုင်ငံရပ်ခြားမှ

ပီရူးနိုင်ငံ၌ ကိုဗစ်-၁၉ ရောဂါဖြင့် သေဆုံးသူ နှစ်သိန်းကျော်ရှိလာ

လီမာ အောက်တိုဘာ ၂၃ ပီရူးနိုင်ငံ၌ ကိုဗစ်-၁၉ ရောဂါဖြင့် သေဆုံးသူပေါင်း နှစ်သိန်းကျော်ရှိလာကြောင်း ပီရူးကျန်းမာရေးဝန်ကြီးဌာနက ယနေ့ပြောကြားသည်။

လွန်ခဲ့သည့် ၂၄ နာရီအတွင်း ပီရူးနိုင်ငံ၌ ကိုဗစ်-၁၉ ရောဂါဖြင့် လူနာ ၂၅ ဦး ထပ်မံသေဆုံးခဲ့ပြီးနောက် နိုင်ငံအတွင်း ကိုဗစ်-၁၉ ရောဂါ စတင်ဖြစ်ပွားခဲ့ချိန် ၂၀၂၀ ပြည့်နှစ်မတ်လမှစ၍ ယနေ့အထိ ထိုရောဂါဖြင့် သေဆုံးသူပေါင်း ၂၀၀၀၀၃ ဦး ရှိလာကြောင်း ကျန်းမာရေးဝန်ကြီးဌာနက ထုတ်ပြန်သည့်နောက်ဆုံးအချက်အလက်များအရ သိရသည်။



ကိုဗစ်-၁၉ လူနာ ၁၆၀၉ ဦးသည် ဆေးရုံများ၌ ဆေးဝါးစောင့်ရှောက်မှု ခံယူနေရပြီး ယင်းတို့အနက် ၃၃၈ ဦးသည် အသက်ရှူ အထောက်အကူပြုကိရိယာများ တပ်ဆင်ထားရသည်။ ထို့ပြင် လူနာ ၅၇ ဦးသည် အထူးကြပ်မတ်ကုသဆောင်များ၌ ဆေးကုသမှုခံယူနေကြောင်း သိရသည်။

အလားတူ ကိုဗစ်-၁၉ ရောဂါကြောင့် ၁၄ ဦး ထပ်မံသေဆုံးခဲ့ရာ အဆိုပါရောဂါကြောင့် သေဆုံးသူပေါင်း ၂၉၄ ဦးရှိလာသည်။ ကိုးကား- ဆင်ပွာ ဘာသာပြန်- အောင်ကျော်ကျော်

ပီရူးနိုင်ငံ၌ လူဦးရေတစ်သန်းလျှင် ၆၀၆၅ ဦးနှုန်းမှာ ကိုဗစ်-၁၉ ရောဂါဖြင့် သေဆုံးခဲ့ခြင်းဖြစ်ကြောင်း အေအက်ဖ်ပီသတင်းဌာန၏ အချက်အလက်များအရ သိရသည်။ လက်တင်အမေရိကတွင် ဘရာဇီးနှင့် မက္ကဆီကိုနိုင်ငံတို့သည် ပီရူးနိုင်ငံ၏ ကိုဗစ်-၁၉ ရောဂါဖြင့် သေဆုံးမှုဦးရေကို ကျော်လွန်ကြောင်း သိရသည်။

ပီရူးနိုင်ငံသည် ကိုဗစ်-၁၉ ရောဂါ မဖြစ်ပွားမီက ဒေသတွင်းစီးပွားရေး အင်အား အကောင်းဆုံးနိုင်ငံများတွင် ပါဝင်ခဲ့သည်။ သို့သော် နောက်ပိုင်းတွင် ကိုဗစ်-၁၉ ရောဂါကြောင့် စီးပွားရေးကျဆင်းလာပြီး ၂၀၂၀ ပြည့်နှစ်အတွင်း နိုင်ငံ၏ပြည်တွင်း အသားတင်ကုန်ထုတ်လုပ်မှုမှာ ၁၁ ရာခိုင်နှုန်းကျဆင်းကာ ပြည်သူ့ ၂ ဒသမ ၁ သန်းကျော် အလုပ်အကိုင်ဆုံးရှုံးခဲ့သည်။

ရုရှားနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၃၇၆၇၈ ဦး ထပ်မံတွေ့ရှိ

မော်စကို အောက်တိုဘာ ၂၃ ရုရှားနိုင်ငံ၌ လွန်ခဲ့သော ၂၄ နာရီအတွင်း ကိုဗစ်-၁၉ ရောဂါ ကူးစက်ခံရသူ ၃၇၆၇၈ ဦး ထပ်မံစစ်ဆေးတွေ့ရှိခဲ့ရာ နိုင်ငံအတွင်း၌ ဗိုင်းရပ်စ်ကူးစက်ခံရသူပေါင်း ၈၂၀၅၉၈၃ ဦးရှိလာကြောင်း ရုရှားနိုင်ငံရောဂါတုံ့ပြန်ရေးစင်တာက ယနေ့ပြောသည်။

အဆိုပါရောဂါကူးစက်ခံရသူအရေအတွက်သည် နိုင်ငံအတွင်း ဗိုင်းရပ်စ်ကူးစက်မှုစတင်သည့် လွန်ခဲ့သောနှစ်မှစပြီး နေ့စဉ် ကူးစက်မှုအရေအတွက် အများဆုံးဖြစ်သည်။

အလားတူ လွန်ခဲ့သော ၂၄ နာရီအတွင်း ၁၀၇၅ ဦး ထပ်မံ သေဆုံးခဲ့ရာ အဆိုပါရောဂါကြောင့် သေဆုံးသူပေါင်း ၂၂၉၅၈ ဦးရှိလာသည်။ အဆိုပါ သေဆုံးသူအရေအတွက်သည်လည်း ကိုဗစ်-၁၉ ရောဂါ ကူးစက်မှုကြောင့် နေ့စဉ်သေဆုံးသူအရေ

အတွက် အများဆုံးဖြစ်သည်။ သို့သော် လွန်ခဲ့သော ၂၄ နာရီအတွင်း ၂၆၀၇၇ ဦး ရောဂါမှ ပြန်လည်ကျန်းမာလာသည့်အတွက် ဆေးရုံများမှ ပြန်လည်ဆင်းသွားခဲ့ရာ ကျန်းမာရေးအခြေအနေ ပြန်လည်ကောင်းမွန်လာသူပေါင်း ၇၁၄၃၁၃၇ ဦး ရှိလာသည်။

ကိုဗစ်-၁၉ ရောဂါကူးစက်မှုဒဏ်ကို ဆိုးရွားစွာခံစားနေရသည့် မြို့တော်မော်စကို၌ ပြီးခဲ့သည့် ၂၄ နာရီအတွင်း ကိုဗစ်-၁၉ ရောဂါကူးစက်ခံရသူ ၇၈၀၃ ဦးထပ်မံတွေ့ရှိခဲ့ရာ မြို့တော်အတွင်း၌ ဗိုင်းရပ်စ်ကူးစက်ခံရသူပေါင်း ၁၇၆၁၆၅၀ ရှိလာပြီဖြစ်သည်။

လက်ရှိအချိန်အထိ ပြည်သူ့ ၄၉ ဒသမ ၁ သန်းကျော်သည် ကာကွယ်ဆေးနှစ်ကြိမ် ထိုးနှံမှုခံယူပြီးဖြစ်ပြီး ၅၃ ဒသမ ၅ သန်းသည် ကာကွယ်ဆေးတစ်ကြိမ် ထိုးနှံမှုခံယူပြီးဖြစ်သည်။ ကိုးကား- ဆင်ပွာ၊ ဘာသာပြန်- အောင်ကျော်ကျော်

ပီရူးအစိုးရသည် ယခုနှစ်ကုန်ပိုင်းတွင် လူဦးရေ ၁၂ သန်းကျော်၏ ၇၀ ရာခိုင်နှုန်းကို ကိုဗစ်-၁၉ ရောဂါ ကာကွယ်ဆေးထိုးနှံပေးရန် ရည်ရွယ်ထားသည်။ လက်ရှိအချိန်အထိ ပီရူးနိုင်ငံ၌ လူဦးရေ ၁၄ ဒသမ ၂ သန်းကျော် ဒုတိယအကြိမ် ကိုဗစ်-၁၉ ရောဂါ ကာကွယ်ဆေးထိုးနှံမှုခံယူခဲ့ပြီးဖြစ်၍ ယင်းတို့အနက် အသက် ၁၂ နှစ်နှင့်အထက် ၅၁ ရာခိုင်နှုန်းပါဝင်ကြောင်း သိရသည်။

ကိုးကား - အေအက်ဖ်ပီ ဘာသာပြန် - ဂျေတီ

မလေးရှားနိုင်ငံ၌ ကိုဗစ်-၁၉ ရောဂါကူးစက်ခံရသူပေါင်း ၂ ဒသမ ၄၂ သန်းကျော်ရှိလာ

ကွာလာလမ်ပူ အောက်တိုဘာ ၂၃ မလေးရှားနိုင်ငံ၌ ယနေ့တွင် ကိုဗစ်-၁၉ ရောဂါကူးစက်ခံရသူ ၆၆၃၀ ရှိခြင်းကြောင့် ကိုဗစ်-၁၉ ရောဂါ ကူးစက်ခံရသူစုစုပေါင်း ၂၄၂၀၂၂၂ ဦးရှိလာကြောင်း မလေးရှားကျန်းမာရေးဝန်ကြီးဌာနက သတင်းထုတ်ပြန်သည်။

အဆိုပါတစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၆၆၃၀ အနက် ၆၆၁၅ ဦးသည် ပြည်တွင်း၌ ကူးစက်ခံရသူများ ဖြစ်ကြောင်းနှင့် ၁၅ ဦးသည် ပြည်ပမှ ပြန်လည်ရောက်ရှိလာသူများ အနက်မှ ကူးစက်ခံရသူများဖြစ်ကြောင်း မလေးရှားကျန်းမာရေး ဝန်ကြီးဌာန၏ ဝက်ဘ်ဆိုက်မှတစ်ဆင့် ထုတ်ပြန်သည့် အချက်အလက်များက ဖော်ပြထားသည်။

ထို့ပြင် မလေးရှားနိုင်ငံ၌ ကိုဗစ်-၁၉ ရောဂါကြောင့် သေဆုံးသူ ၇၈ ဦးထပ်မံတိုးလာသဖြင့် သေဆုံးသူ စုစုပေါင်း ၂၈၃၁၂ ဦးရှိလာကြောင်း သိရသည်။

အလားတူ မလေးရှားနိုင်ငံ၌ ကိုဗစ်-၁၉ ရောဂါမှ ပြန်လည် ကျန်းမာလာသူ ၇၆၃၀ ရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၂၃၁၁၂၁၃ ဦးရှိလာကြောင်း သိရသည်။

မလေးရှားနိုင်ငံ၌ ကိုဗစ်-၁၉ ရောဂါ ပိုးတွေ့ရှိဆဲလူနာ စုစုပေါင်း ၈၀၆၉၇ ဦးရှိကြောင်း၊ ယင်းတို့အနက် ၆၄၃ ဦးသည် အထူးကြပ်မတ်ကုသဆောင်များ၌ ဆေးဝါးကုသမှုခံယူလျက် ရှိကြောင်းနှင့် ၃၂၀ သည် အသက်ရှူအထောက်အကူပြုကိရိယာ များလိုအပ်လျက်ရှိကြောင်း သိရသည်။

လက်ရှိတွင် မလေးရှားနိုင်ငံ၌ နိုင်ငံလူဦးရေ၏ ၇၇ ဒသမ ၆ ရာခိုင်နှုန်းသည် ကိုဗစ်-၁၉ ရောဂါကာကွယ်ဆေး တစ်ကြိမ် ထိုးနှံပြီးဖြစ်ကြောင်းနှင့် ၇၂ ဒသမ ၂ ရာခိုင်နှုန်းသည် ကိုဗစ်-၁၉ ရောဂါကာကွယ်ဆေးနှစ်ကြိမ် ထိုးနှံပြီးဖြစ်ကြောင်း သိရသည်။ ကိုးကား- ဆင်ပွာ၊ ဘာသာပြန်- အလင်းသစ်





တောင်ကိုရီးယားနိုင်ငံ၌ လူဦးရေ ၇၀ ရာခိုင်နှုန်းအား ကာကွယ်ဆေးထိုးနှံပေးပြီးဖြစ်

ဆိုးလ် အောက်တိုဘာ ၂၃ တောင်ကိုရီးယားနိုင်ငံ၌ လူဦးရေ ၇၀ ရာခိုင်နှုန်းအား ကိုဗစ်-၁၉ ရောဂါ ကာကွယ်ဆေးထိုးနှံပေးပြီးဖြစ် သည့်အတွက် နိုင်ငံ၏ကာကွယ်ဆေးထိုးနှံမှုအစီအစဉ်၏ သတ်မှတ်နှုန်းထားကို ပြည့်မီသွားပြီဖြစ်ကြောင်း သိရသည်။

တောင်ကိုရီးယားနိုင်ငံ၌ အစောပိုင်းကာလ များတွင် ကိုဗစ်-၁၉ ရောဂါကူးစက်မှုကို နှိမ်နင်းစွာ ထိန်းချုပ်နိုင်ခဲ့သော်လည်း ပြီးခဲ့သည့်နှစ်က ဝင်ရောက်ကာ ရောဂါကူးစက်မှုအရေအတွက်များ မြင့်တက်ခဲ့သည်။ လွန်ခဲ့သော ၂၄ နာရီအတွင်း ကိုဗစ်-၁၉ ရောဂါ ကူးစက်ခံရသူ ၁၅၈၈ ဦးထပ်မံတွေ့ရှိရကြောင်း သိရသည်။

အသက် ငါးနှစ်မှ ၁၁ နှစ်အရွယ်များအား Pfizer ကိုဗစ်ကာကွယ်ဆေး ထိုးနှံပေးခြင်းဖြင့် ရောဂါကာကွယ်နိုင်စွမ်း ၉၀ ရာခိုင်နှုန်းကျော် ထိရောက်မှုရှိ

ဝါရှင်တန် အောက်တိုဘာ ၂၃ Pfizer ကိုဗစ်-၁၉ ရောဂါကာကွယ်ဆေးသည် အသက် ငါးနှစ်မှ ၁၁ နှစ်အရွယ်ကလေးငယ်များအား ထိုးနှံပေးခြင်းဖြင့် ၉၀ ဒသမ ၇ ရာခိုင်နှုန်း ရောဂါကာကွယ်နိုင်စွမ်း ရှိကြောင်း Pfizer ဆေးဝါးကုမ္ပဏီနှင့် BioNTech ဆေးဝါးကုမ္ပဏီတို့က ပြောကြားသည်။

ကိုဗစ်-၁၉ ရောဂါကာကွယ်ဆေးကို ၁၀ မိုင်ခရိုဂရမ် ပမာဏရှိ ဆေးနှစ်ကြိမ်ထိုးနှံခွင့်နှင့်စပ်လျဉ်း၍ အရေးပေါ် အသုံးပြုခွင့်ရရန် အမေရိကန်အစားအသောက်နှင့် ဆေးဝါးကွပ်ကဲရေးဌာနမှ အဆိုပြု လျှောက်ထားလျက်ရှိကြောင်း သိရသည်။



တူရကီနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၈၉၂ ဦးရှိ

အန်ကာရာ အောက်တိုဘာ ၂၃ တူရကီနိုင်ငံ၌ လွန်ခဲ့သည့်တစ်ရက် အတွင်း ကိုဗစ်-၁၉ ရောဂါကူးစက်ခံရသူ ၂၈၉၂ ဦးရှိခြင်းကြောင့် နိုင်ငံတစ်ဝန်းတွင် ကိုဗစ်-၁၉ ရောဂါကူးစက်ခံရသူစုစုပေါင်း ၇၈၀၇၉၆ ဦးရှိလာကြောင်း တူရကီ ကျန်းမာရေးဝန်ကြီးဌာနက ယနေ့တွင် ပြောကြားသည်။



အစီအစဉ်ကို ဇန်နဝါရီ ၁၄ ရက်တွင် စတင်ခဲ့သည်။ လက်ရှိတွင် တူရကီနိုင်ငံ၌ ကိုဗစ်-၁၉ ရောဂါကာကွယ်ဆေးတစ်ကြိမ် ထိုးနှံပြီးသူ စုစုပေါင်း ၅၅ ဒသမ ၁၁ သန်းကျော် ရှိကြောင်း၊ ကိုဗစ်-၁၉ ရောဂါကာကွယ်ဆေးနှစ်ကြိမ်ထိုးနှံပြီးသူ စုစုပေါင်း ၄၇ ဒသမ ၉၆ သန်းကျော်ရှိကြောင်းနှင့် ကိုဗစ်-၁၉ ရောဂါကာကွယ်ဆေးအလုံးစုံစုစုပေါင်း ၁၁၅ ဒသမ ၀၄ သန်းကျော် အသုံးပြုပြီးဖြစ်ကြောင်း သိရသည်။

အိန္ဒိယနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၁၆၃၂၆ ဦး ထပ်မံတွေ့ရှိ

နယူးဒေလီ အောက်တိုဘာ ၂၃ အိန္ဒိယနိုင်ငံ၌ လွန်ခဲ့သော ၂၄ နာရီအတွင်း ကိုဗစ်-၁၉ ရောဂါကူးစက်ခံရသူ ၁၆၃၂၆ ဦး ထပ်မံစစ်ဆေးတွေ့ရှိခဲ့ရာ နိုင်ငံအတွင်း၌ ဗိုင်းရပ်စ်ကူးစက်ခံရသူပေါင်း ၃၄၁၅၉၅၆၂ ဦး အထိ မြင့်တက်လာကြောင်း အိန္ဒိယကျန်းမာရေးဝန်ကြီးဌာန၏ နောက်ဆုံးရက်စွဲများအရ သိရသည်။

Table with 2 columns: Category and Count. Categories include 'Total confirmed cases', 'Daily new cases', and 'Total deaths'.

မုံရွာမြို့နယ်အတွင်း ဒေသဖွံ့ဖြိုးရေးလုပ်ငန်းများ ကြည့်ရှုစစ်ဆေး

မုံရွာ အောက်တိုဘာ ၂၃ စစ်ကိုင်းတိုင်းဒေသကြီး ဝန်ကြီးချုပ် ဦးမြတ်ကျော် သည် အောက်တိုဘာ ၂၃ ရက် နံနက်ပိုင်းက ရေကြောင်း ရဲတပ်ဖွဲ့ခွဲ (မုံရွာ) ရုံးသို့ ရောက်ရှိရာ အစည်းအဝေး ခန်းမတွင် တိုင်းဒေသကြီး ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေးဦးစီးဌာန ဦးစီးမှူး ဦးကျော်စိုးက ၂၀၂၁ ခုနှစ် အောက်တိုဘာလ မှ ၂၀၂၂ ခုနှစ် မတ်လအထိ ခြောက်လတာကာလ အတွင်း ဆောင်ရွက်မည့် ရေလမ်းကောင်းမွန်ရေး လုပ်ငန်းများနှင့် ကမ်းပြိုကာကွယ်ရေးလုပ်ငန်းများ ဆောင်ရွက်မည့်လုပ်ငန်းများအား ရှင်းလင်းတင်ပြ သည်။

ယင်းနောက် တိုင်းဒေသကြီး ဝန်ကြီးချုပ်က ရေလမ်းကောင်းမွန်ရေးလုပ်ငန်းများ၊ ကမ်းပြို ကာကွယ်ရေးလုပ်ငန်းများနှင့် တည်ဆောက်ရေး လုပ်ငန်းများ ဆောင်ရွက်ရာတွင် သက်မှတ်စံချိန် စံညွှန်းများဖြင့် ပြည့်မီကောင်းမွန်ရေး၊ လုပ်ငန်းခွင်

အန္တရာယ်ကင်းရှင်းရေး အချိန်မီပြီးစီးရေး လုပ်ငန်းများ ဆောင်ရွက်မှုအပေါ် စေတနာထား ဆောင်ရွက်ရေး တို့နှင့်ပတ်သက်၍ မှာကြားကာ လိုအပ်သည်များကို ဖြည့်ဆည်းပေးပေးဆောင်ရွက်ပေးခဲ့သည်။

ဆက်လက်၍ တိုင်းဒေသကြီး ဝန်ကြီးချုပ်နှင့် တာဝန်ရှိသူများသည် ရေကြောင်းရဲတပ်ဖွဲ့ခွဲ (မုံရွာ) ရုံးအနီး၌ ဆောင်ရွက်လျက်ရှိသည့် ချင်းတွင်းမြစ် ကမ်းပြိုကာကွယ်ရေးလုပ်ငန်း ရေထိန်းတာပေါင် တည်ဆောက်နေမှုနှင့် တည်ဆောက်ရေးပစ္စည်းများ အရည်အသွေးပြည့်မီ စေရေးတို့ကိုလည်းကောင်း မုံရွာမြို့ ကျောက်စစ်ပုံ ကျေးရွာအနီးရှိ အလျားပေ ၅၀၊ အနံပေ ၃၀ ဥစားကြက်မွေးမြူရေးဇုန် ရှင်းလင်းဆောင် ပြုပြင်နေမှုတို့ကိုလည်းကောင်း၊ ဥစားကြက် မွေးမြူရေးဇုန် အဝင်လမ်းအရှည် ပေ ၁၀၀၀ အား အကျယ် ၁၆ ပေ၊ ဒုကိုးလက်မ ကွန်ကရစ်လမ်း ခင်းကျင်းနေမှုတို့ကိုလည်းကောင်း၊ ရှားပြေးကျေးရွာ



အနီးရှိ ဦးမွေးမြူရေးဇုန်အဝင်လမ်း အရှည်ပေ ၅၀၀၊ အကျယ် ၁၆ ပေ၊ ဒုကိုးလက်မ ကွန်ကရစ်လမ်း ခင်းကျင်းနေမှုတို့ကိုလည်းကောင်း ကြည့်ရှုစစ်ဆေး ကာ လိုအပ်သည်များကို ဖြည့်ဆည်းဆောင်ရွက်ပေး ခဲ့ကြောင်း သိရသည်။ တိုင်းဒေသကြီး (ပြန်/ဆက်)

တောင်ကြီးမြို့၌ ဖူဆယ်နည်းပြ သင်တန်းဖွင့်

တောင်ကြီး အောက်တိုဘာ ၂၃ AFC Futsal Level 1 Coaching Certificate Course (ဖူဆယ်နည်းပြဆရာသင်တန်း) ကို ယမန်နေ့ နံနက် ၁၀ နာရီက တောင်ကြီးမြို့ ပြည်နယ်လေ့ကျင့်ရေးအားကစားရုံ ၌ ကျင်းပသည်။ ဖူဆယ်နည်းပြအသစ်များသိရှိ ရှမ်းပြည်နယ်ဝန်ကြီးချုပ် ဒေါက်တာကျော်ထွန်းက ယနေ့ဖွင့်လှစ်သည့်သင်တန်းသည် အာရှဘောလုံးအဖွဲ့ချုပ်

နှင့် မြန်မာနိုင်ငံဘောလုံးအဖွဲ့ချုပ်တို့ပူးပေါင်းပြီး ရှမ်းပြည်နယ် တွင် ပထမဆုံးအကြိမ်ဖွင့်လှစ်သည့် သင်တန်းဖြစ်ကြောင်း၊ သင်တန်းကို မြန်မာနိုင်ငံဘောလုံးအဖွဲ့ချုပ်မှ သင်တန်း သားများအပါအဝင် ရှမ်းပြည်နယ်အတွင်းရှိ ကိုယ်ပိုင် အုပ်ချုပ်ခွင့်ရ တိုင်းဒေသခရိုင်နှင့်မြို့နယ်များမှ သင်တန်းသား ၁၂ ဦး၊ သင်တန်းသူ ရှစ်ဦး စုစုပေါင်း ၂၀ တက်ရောက် ကြပြီး နိုင်ငံတကာအသိအမှတ်ပြုလိုင်စင်ရ ဖူဆယ်နည်းပြ ဆရာများ ပေါ်ထွက်လာစေရန် ပြောင်းလဲလာသည့် ဖူဆယ် နည်းပြအသစ်များကို ခေတ်နှင့်အညီ သိရှိနားလည်စေရန် အတွက် ဖွင့်လှစ်သည့်သင်တန်းဖြစ်ကြောင်း ပြောကြား သည်။ ဆက်လက်၍ မြန်မာနိုင်ငံဘောလုံးအဖွဲ့ချုပ်၊ ဖူဆယ်နှင့် သဲသောင်ပြင်ဘောလုံးကော်မတီဥက္ကဋ္ဌ ဒေါက်တာ ရဲမွန်ထွဋ်၊ အာရှဘောလုံးအဖွဲ့ချုပ်မှ သင်တန်းနည်းပြ ဆရာ မစ္စတာဘန်လတ်ချာရာဝန်တို့က နှုတ်ဆက်အမှာ စကားပြောကြားခဲ့ကြသည်။ မောင်မောင်သန်း(တောင်ကြီး)



မွန်ပြည်နယ်အတွင်း သန့်ရှင်းသာယာလှပရေးနှင့် ခရီးသွားကဏ္ဍ ဖွံ့ဖြိုးတိုးတက်ရေး ဆွေးနွေး

မော်လမြိုင် အောက်တိုဘာ ၂၃ မွန်ပြည်နယ်ဝန်ကြီးချုပ် ဦးစော် လင်းထွန်းသည် ပြည်နယ်ဝန်ကြီး များ၊ သက်ဆိုင်ရာဌာန တာဝန်ရှိ သူများနှင့်အတူ ယမန်နေ့ညနေ ၃ နာရီက မော်လမြိုင်မြို့ မွန်ပြည် နယ်စည်ပင်သာယာရေးအဖွဲ့ရုံး အစည်းအဝေးခန်းမတွင် ပြည်နယ် စည်ပင်သာယာရေးအဖွဲ့များနှင့် တွေ့ဆုံဆွေးနွေးသည်။ ဒေသဖွံ့ဖြိုးရေး တွေ့ဆုံပွဲတွင် ပြည်နယ်ဝန်ကြီး ချုပ်က မွန်ပြည်နယ်အတွင်း မြို့နယ်များအလိုက် သန့်ရှင်း သာယာလှပရေး၊ ရေစီးရေလာ ကောင်းမွန်ရေး၊ အမှိုက်များ စနစ် တကျ စွန့်ပစ်ရေး၊ အမှိုက်သိမ်းမှု စနစ်များ၊ ဈေးများကိုလည်း ကိုဗစ်-၁၉ ရောဂါ ညွှန်ကြားချက်

များနှင့်အညီ ပြန်လည်ဖွင့်လှစ်နိုင် ရေးနှင့် မီးဘေးအန္တရာယ်လုံခြုံ မှုရှိစေရေး၊ ဒေသဖွံ့ဖြိုးရေး လုပ်ငန်းဆောင်ရွက်ရာတွင် တင်ဒါ လုပ်ငန်းများ၊ ဌာနတွင်းလုပ်ငန်း များကို တင်ဒါလုပ်ထုံး၊ လုပ်နည်း များနှင့်အညီ သတ်မှတ်ဘဏ္ဍာရေး နှစ်အလိုက် ဆောင်ရွက်ကြစေလို ကြောင်း၊ ဝန်ထမ်းအင်အားလိုအပ် ချက်များကို ဖြည့်ဆည်းပေးသွား မည်ဖြစ်ကြောင်း ပြောကြားသည်။ မွန်ပြည်နယ်သည် ခရီးသွား ကဏ္ဍ ဖွံ့ဖြိုးတိုးတက်သည့်နှင့် အညီ ဒေသထွက်ရိုးရာဝတ်စုံများ၊ အစားအသောက်များဖြင့် ပြည်တွင်း ပြည်ပ ခရီးသွားပြည်သူများစွာ စိတ်ဝင်စားမှုရှိသည့်အပြင် တန်ခိုး ကြီးဘုရား၊ စေတီပုထိုးများ၊ ရှေးဟောင်းသမိုင်းဝင်သာသနိက

အဆောက်အအုံ များစွာရှိသည့် ပြည်နယ်တစ်ခုဖြစ်သည်။ အလားတူ မွန်ပြည်နယ် ၁၀ မြို့နယ်အတွင်းရှိ မြို့နယ်များ သန့်ရှင်းသာယာ လှပ စေရေးအတွက် ပြည်နယ်စည်ပင် သာယာရေးအဖွဲ့၏ ကြီးကြပ်မှု ဖြင့် မြို့တွင်း ရေစီးရေလာ ကောင်းမွန်ရေး၊ အမှိုက်စွန့်ပစ်မှု စနစ်တကျရှိစေရေး၊ မြို့ပြနှင့် ကျေးလက် ဟန်ချက်ညီညီဖွံ့ဖြိုး တိုးတက်ရေးနှင့် လမ်းပန်းဆက် သွယ်ရေး ကောင်းမွန်စေရေးတို့ အတွက် လမ်း၊ တံတားများ အသစ် တည်ဆောက်ပြုပြင်ခြင်းလုပ်ငန်း များကိုလည်း ပြည်နယ်အစိုးရ အဖွဲ့၏လမ်းညွှန်မှုဖြင့် သက်ဆိုင်ရာ ဘဏ္ဍာရေးနှစ်အလိုက် ဆောင်ရွက် ပေးလျက်ရှိကြောင်း သိရသည်။ ဇာဖြူဝင်း(ပြန်/ဆက်)

ကချင်ပြည်နယ်တွင် သဘာဝဘေးကြောင့် သီးနှံပျက်စီးဆုံးရှုံးခဲ့သည့် တောင်သူ ၄၂၆၂ ဦးအတွက် ယူရီးယားဓာတ်မြေဩဇာများ အခမဲ့ထောက်ပံ့ပေးအပ်

မြစ်ကြီးနား အောက်တိုဘာ ၂၃ ကချင်ပြည်နယ်အတွင်း သဘာဝဘေးကြောင့် သီးနှံ ပျက်စီးဆုံးရှုံးခဲ့သည့် တောင်သူများအတွက် ပြည်တွင်းစက်ရုံမှ ထုတ်လုပ်သည့် ဓာတ်မြေဩဇာ များ အခမဲ့ထောက်ပံ့ပေးအပ်ခြင်းကို ယနေ့နံနက် ၁၀ နာရီတွင် ပြည်နယ်အစိုးရအဖွဲ့ရုံးဝင်းအတွင်းရှိ ဆေးခန်းဆိုင်ခင်းနေခန်းမ၌ ကျင်းပသည်။ အခမဲ့ထောက်ပံ့ ပြည်နယ်ဝန်ကြီးချုပ် ဦးခက်ထိန်နန်က ဩဂုတ်လ အတွင်း မိုးသည်းထန်စွာရွာသွန်းမှုကြောင့် စပါးစိုက် ဧကများ ရေကြီးနစ်မြုပ်ထိခိုက်ပျက်စီးခဲ့မှုများဖြစ် ပေါ်ခဲ့ကြောင်း၊ တောင်သူများအနေဖြင့် ဓာတ်မြေ ဩဇာ ဈေးနှုန်းမြင့်တက်လာမှုကြောင့် မိမိတို့၏ လယ်ယာလုပ်ငန်းခွင်များတွင် သီးနှံအထွက်နှုန်း တိုးတက်ရေးအတွက် ဓာတ်မြေဩဇာသုံးစွဲရာတွင် အဟန့်အတားများ၊ ငွေကြေးအရင်းအနှီး အခက်အခဲ များ ဖြစ်ပေါ်လာခဲ့သဖြင့် နိုင်ငံတော်အကြီးအကဲက ယခုလို ရေကြီးနစ်မြုပ်ထိခိုက်ပျက်စီးသွားသည့် လယ်များအတွက် သဘာဝဘေးရန်ပုံငွေဖြင့်

ပြည်တွင်းစက်ရုံမှ ထုတ်လုပ်သည့် ဓာတ်မြေဩဇာ များကို အခမဲ့ထောက်ပံ့ပေးခြင်းဖြစ်ကြောင်း ပြော ကြားသည်။ ထို့နောက် ပြည်နယ်ဝန်ကြီးချုပ်နှင့် ပြည်နယ် ဝန်ကြီးများက ပြည်နယ်အတွင်း သဘာဝဘေး ကြောင့် သီးနှံပျက်စီးဆုံးရှုံးခဲ့သည့် တောင်သူ ၄၂၆၂ ဦးတို့အတွက် ယူရီးယားဓာတ်မြေဩဇာ ၃၈၀၈ အိတ် ကို ထောက်ပံ့ပေးအပ်ကြရာ တောင်သူများက လက်ခံ ရယူခဲ့ကြပြီး တောင်သူများကိုယ်စား တောင်သူတစ်ဦး က ကျေးဇူးတင်စကား ပြန်လည်ပြောကြားခဲ့သည်။ ကချင်ပြည်နယ်အတွင်း ဩဂုတ်လတွင် မိုးသည်း ထန်စွာရွာသွန်းခဲ့မှုကြောင့် တောင်သူစုစုပေါင်း ၄၂၆၂ ဦးတို့၏ စပါးစိုက်ဧက ၁၃၂၈၉ ဧက ရေကြီးနစ်မြုပ် ခဲ့ပြီး ထိခိုက်သည့်ဧကပေါင်း ၆၉၆၃ ဧကနှင့် ပျက်စီး ဧက ၃၉၂၆ ဧကအနက် ပြန်လည်စိုက်ပျိုးခဲ့သည့် စိုက်ဧက ၁၀၁၆ ဧကရှိသဖြင့် ယနေ့ နိုင်ငံတော်မှ ယူရီးယားဓာတ်မြေဩဇာအိတ်ပေါင်း ၃၈၀၈ အိတ် ထောက်ပံ့ပေးအပ်ခြင်းဖြစ်ကြောင်း ပြည်နယ်စိုက်ပျိုးရေး ဦးစီးဌာနမှ သိရသည်။ ပြည်နယ် (ပြန်/ဆက်)



လူ့အဖွဲ့အစည်းအားကောင်းမှ ဒီမိုကရေစီ အားကောင်းမည်

လူ့အဖွဲ့အစည်း (Society) ဆိုတဲ့ သဘောတရားက နိုင်ငံတော် (State) သဘောတရား မပေါ်ပေါက်ခင် အရင်ပေါ်ပေါက်လာခဲ့တာဖြစ်ပါတယ်။ နိုင်ငံတော် ဆိုတာက လူ့ဘောင်အဖွဲ့အစည်းတွေ တောင့်တင်း ခိုင်မာဖို့၊ မပြိုကွဲမပျက်စီးဖို့၊ စဉ်ဆက်မပြတ် တိုးတက်ဖွံ့ဖြိုးနေဖို့အတွက် လိုအပ်ချက်အရ ပေါ်ပေါက်လာခဲ့တာ ဖြစ်ပါတယ်။

Civilization ဆိုတဲ့ လူ့ယဉ်ကျေးမှု ဆင့်ကဲ တိုးတက်ဖြစ်ပေါ်လာခြင်းနဲ့အတူ လူ့အဖွဲ့အစည်း ဆိုတဲ့သဘောတရားက ပေါ်ပေါက်လာခဲ့တာပါ။ Civilization နဲ့ Society သဘောတရားနှစ်ခုလုံးက ဆင့်ကဲဖြစ်စဉ်နဲ့ ဖြစ်ပေါ်တိုးတက်လာခဲ့တာဖြစ်ပြီး လူသားမျိုးနွယ်တွေ တဖြည်းဖြည်း ယဉ်ကျေးလာ တဲ့အလျောက် အစုအဖွဲ့လိုက်နေထိုင်ကာ ကျေးရွာ တွေ၊ မြို့ပြတွေ၊ တိုင်းပြည်နိုင်ငံတွေ စသဖြင့် ပေါ်ပေါက်လာခဲ့ပြီး State ဆိုတဲ့သဘောတရားဟာ လူ့အဖွဲ့အစည်းတွေ အားကောင်းမောင်းသန်ဖြစ်ဖို့ အခိုင်မာဆုံး စုစည်းပေးထားနိုင်တဲ့ Institution အဖြစ် ပေါ်ပေါက်လာခဲ့တာ ဖြစ်ပါတယ်။

လူ့အဖွဲ့အစည်းကို တောင့်တင်းခိုင်မာအောင် တည်ဆောက်နိုင်လေ နိုင်ငံတော်ဟာလည်း တောင့်တင်းခိုင်မာလေဖြစ်ပြီးတော့ နိုင်ငံတော် တောင့်တင်းခိုင်မာလေ လူ့အဖွဲ့အစည်းရဲ့ ကောင်း ကျိုးချမ်းသာအတွက် အာမခံချက်ရှိလေဖြစ်ပါ တယ်။

လူ့အဖွဲ့အစည်းကို ဘက်စုံတောင့်တင်း ခိုင်မာအောင်တည်ဆောက်ခြင်းက နိုင်ငံတော်ကို တည်ဆောက်ခြင်းလည်းမည်တယ်လို့ ဆိုရမှာ ဖြစ်ပါတယ်။

အစိုးရဆိုတဲ့သဘောတရားကလည်း နိုင်ငံ တော်ဆိုတဲ့သဘောတရားနဲ့အတူ ဖြစ်ထွန်းပေါ် ပေါက်ခဲ့ခြင်းဖြစ်ပြီးတော့ အစိုးရတွေဟာ နိုင်ငံ တော်နဲ့ လူ့အဖွဲ့အစည်းကို ကြားကနေပေါင်းကူး ပေးရတဲ့ Institution ဖြစ်တယ်ဆိုတဲ့အချက်ကို အထူးသတိပြုသင့်ပါတယ်။ လူထုကိုယ်စား နိုင်ငံ တော်ကို စီမံခန့်ခွဲဖို့ တာဝန်ရှိတဲ့ Institution ဖြစ်ပါတယ်။

ဒီမိုကရေစီစနစ်

ဒါကြောင့် နိုင်ငံတော်ကို ကိုယ်စားပြုပြီးတော့ လူ့အဖွဲ့အစည်းရဲ့ လုပ်ငန်းဆောင်တာတွေကို စီမံခန့်ခွဲကြရတဲ့ အစိုးရတွေဟာ မှန်မှန်ကန်ကန်နဲ့ စနစ်တကျရှိစေဖို့ တီထွင်ကြံဆကြရင်းက အပြစ် အနာအဆာနည်းတဲ့ ဒီမိုကရေစီစနစ်ကို နောက်ဆုံး ရှာဖွေတွေ့ရှိခဲ့ကြခြင်းဖြစ်ပြီး ဒီမိုကရေစီစနစ်ရဲ့ အားနည်းချက်တွေကို ပြုပြင်မွမ်းမံဖာထေးရင်းနဲ့ ပိုမိုကောင်းမွန်ပြည့်စုံတဲ့ အစိုးရပုံစံကို ဖန်တီးပေး နိုင်မယ့်သဘောတရားသစ်၊ နိုင်ငံရေးအယူဝါဒ သစ်ကို ရှာဖွေနေကြချိန်လည်း ဖြစ်ပါတယ်။

ကောင်းမွန်တဲ့နိုင်ငံရေးစနစ်ကို ကျင့်သုံး တယ်ဆိုရင် အစိုးရတွေဟာ လူ့ဘောင်အဖွဲ့အစည်း ရဲ့ကိုယ်စား နိုင်ငံတော်ကိုစီမံခန့်ခွဲဖို့ တာဝန်ရှိတာ ဖြစ်ပါတယ်။

နိုင်ငံတော်တောင့်တင်းခိုင်မာရေးဆောင်ရွက် နိုင်ရင် အဲဒီနိုင်ငံတော်ရဲ့ လူ့ဘောင်အဖွဲ့အစည်းဟာ လည်း တောင့်တင်းခိုင်မာလာတာ ဖြစ်ပါတယ်။ တကယ်တော့ နိုင်ငံတော်ရော အစိုးရပါ လူ့အဖွဲ့ အစည်းကို ကိုယ်စားပြုရတာဖြစ်တယ်ဆိုတာ အမှန်တရား ဖြစ်ပါတယ်။

နိုင်ငံတော်ဆိုတဲ့ Institution အဖြစ် ပီပြင်စွာ ဖြစ်ပေါ်ဖို့အတွက် အချက်လေးချက် လိုအပ်ပါ တယ်။

- ၁။ မှီတင်းနေထိုင်တဲ့လူထု
- ၂။ နယ်နိမိတ်ပိုင်းခြားသတ်မှတ်ချက်
- ၃။ အချုပ်အခြာအာဏာပိုင်ဆိုင်မှု
- ၄။ အစိုးရ

စတဲ့အချက်လေးချက်နဲ့ပြည့်စုံရင် နိုင်ငံတော်လို့ သတ်မှတ်နိုင်ပါတယ်။

လုပ်ငန်းဆောင်တာတွေ အဓိကလုပ်ဆောင်ဖို့လို အစိုးရဆိုတာကတော့ (လူ့အဖွဲ့အစည်းအကျိုး စီးပွားအတွက်) နိုင်ငံတော်တည်တံ့ခိုင်မြဲအောင်၊ တိုးတက်ဖွံ့ဖြိုးအောင်ဆောင်ရွက်ရတဲ့ Institution ဖြစ်ပါတယ်။ လူ့အဖွဲ့အစည်းရဲ့ အကျိုးစီးပွားကို အမှန်တကယ်ကိုယ်စားပြုတဲ့ အစိုးရတွေဟာ အောက်ပါလုပ်ငန်းဆောင်တာတွေကို မဖြစ်မနေ အဓိကလုပ်ဆောင်ဖို့ လိုအပ်ပါတယ်။

၁။ လူ့အဖွဲ့အစည်းမှာပါဝင်တဲ့ လူထုလူတန်းစား အားလုံးကို စည်းစည်းလုံးလုံးရှိအောင် စုစည်းတည် ဆောက်ပေးနိုင်ရပါမယ်။ ပြီးပြည့်စုံတဲ့ ပြည်ထောင်စု (Perfect Union)ကို ထူထောင်ပေးရပါမယ်။

၂။ တရားဥပဒေစိုးမိုးရေးကို ခိုင်မာအောင် တည် ဆောက်ရပါမယ်။ လူ့အဖွဲ့အစည်းကို မတရားမှုများ ကနေ အကာအကွယ်ပေးနိုင်ရပါမယ်။

၃။ နိုင်ငံတော်အတွင်းငြိမ်းချမ်းရေးနဲ့တည်ငြိမ်ရေးကို အခိုင်အမာ တာဝန်ယူထိန်းသိမ်းပေးရပါမယ်။ စိုးရိမ်

ရေးနဲ့ တရားစီရင်ရေးဆိုတဲ့ အာဏာသုံးရပ်ဖြစ်ပါ တယ်။ အဲဒီအာဏာသုံးရပ်လုံးကို အစိုးရလိုအပ်တဲ့ အုပ်ချုပ်ရေးအဖွဲ့ တစ်ဖွဲ့တည်းကဖြစ်စေ ဆုံးဖြတ်ခွင့် အာဏာကိုရယူထားသူ (နိုင်ငံတော်အကြီးအကဲလို့ သတ်မှတ်ထားသူ)ရဲ့ ဆုံးဖြတ်ချက်တစ်ခုနဲ့သာ နိုင်ငံတော်အာဏာအရပ်ရပ်ကို ဆုံးဖြတ်စီမံခန့်ခွဲလေ့ ရှိပြီး လူထုကိုယ်စား အုပ်ချုပ်ရတဲ့အစိုးရတွေ ရရှိနိုင်တဲ့ ဒီမိုကရေစီစနစ်မှာတော့ အာဏာသုံးရပ်ကို စနစ်တကျခွဲဝေသတ်မှတ်ပေးထားပါတယ်။

ကြိုးစားတည်ဆောက်ကြ

ဒီမိုကရေစီစနစ်ဟာ လက်ရှိအချိန်အထိ လူ့အဖွဲ့အစည်းအတွက် အကောင်းဆုံးနိုင်ငံရေးစနစ် ဖြစ်လေတော့ နိုင်ငံရေးစနစ်ကို ဒီမိုကရေစီစနစ်အဖြစ် တည်ဆောက်ထားနိုင်မှသာ အဲဒီလူ့အဖွဲ့အစည်းဟာ ငြိမ်းချမ်းသာယာပြောနိုင်မယ်၊ တိုးတက်ဖွံ့ဖြိုး နိုင်မယ်လို့ ယူဆကြတဲ့အတွက် ဒီစနစ်ကို ကြိုးစား တည်ဆောက်ကြပါတယ်။

နိုင်ငံတော်တွေမှာ စီမံခန့်ခွဲပုံအမျိုးမျိုးရှိပြီး အဲဒီ စီမံခန့်ခွဲပုံစနစ်တွေဟာ Political System ဖြစ်ပါ တယ်။ ဒီမိုကရေစီဆိုတာ လူ့အဖွဲ့အစည်းအတွက် အကောင်းဆုံးနိုင်ငံရေးစနစ်ဖြစ်တယ် (The best political system for society) လို့ မှတ်ယူထားတာနဲ့ အညီ အမှန်တကယ် ကောင်းကျိုးဖြစ်ထွန်းစေနိုင်မယ့်

လူ့အဖွဲ့အစည်း အားကောင်းမောင်းသန်ဖြစ်လေ နိုင်ငံတော်အားကောင်းမောင်း သန်ဖြစ်လေ၊ အဲဒီလူ့အဖွဲ့အစည်းရဲ့အကျိုးစီးပွားကို ဥပဒေပြုရေး၊ အုပ်ချုပ် ရေးနဲ့ တရားစီရင်ရေးဆိုတဲ့ နိုင်ငံတော်အာဏာအရပ်ရပ်က ဆောင်ရွက်ပေး နိုင်လေ၊ လူ့အဖွဲ့အစည်းရဲ့အနာဂတ်နဲ့ ကောင်းကျိုးချမ်းသာတွေ တည်တံ့ ခိုင်မာရေးအတွက်လည်း အာမခံချက်ပေးနိုင်လေဖြစ်ပြီး ဒီမိုကရေစီစနစ်ဟာ လည်း အားကောင်းမောင်းသန်ဖြစ်လာမှာဖြစ်တာကြောင့် လူ့ဘောင်အဖွဲ့အစည်း အားကောင်းမောင်းသန်ဖြစ်စေရေးကို အဓိကထားအားထုတ်ကြိုးပမ်းကြဖို့ မဖြစ်မနေလိုအပ်

ထိတ်လန့်နေရတဲ့အခြေအနေမတည်မငြိမ်ဖြစ်နေတဲ့ အခြေအနေကို ဘယ်နိုင်ငံသားကမှ မလိုလားကြလေ တော့ ဆူပူမှု၊ မတည်ငြိမ်မှုတွေ မဖြစ်ရလေအောင် အစိုးရတွေက အကာအကွယ်ပေးဖို့ တာဝန်ရှိပါတယ်။

၄။ နိုင်ငံတော်ကို ခိုင်မာတည်တံ့အောင် ကာကွယ်ရ ပါမယ်။

၅။ လူထုအတွက် အထွေထွေဖူလုံရေးကို စွမ်းစွမ်း တမံ ဆောင်ရွက်ပေးရပါမယ်။ တစ်နည်းအားဖြင့် လူထုအကျိုးစီးပွားကို ဖော်ဆောင်ရပါမယ်။ ဥပမာ အားဖြင့် ပညာရေးအဆင့်အတန်းမြင့်မားရေး၊ သောက်သုံးရေဖူလုံရေး၊ လေထုနဲ့ သဘာဝပတ်ဝန်း ကျင်သန့်ရှင်းရေး၊ ကျန်းမာရေးဆိုင်ရာ အာမခံချက် ရှိရေး စတဲ့ကိစ္စမျိုးတွေဟာ အစိုးရရဲ့တာဝန်တွေ ထဲက အချို့ ဖြစ်ပါတယ်။

၆။ လူ့ဘောင်အဖွဲ့အစည်းရဲ့ လွတ်လပ်ခြင်းကို အခိုင်အမာထိန်းသိမ်းပေးဖို့ တာဝန်ရှိပါတယ်။ လူထုဟာအစိုးရရဲ့ စီမံခန့်ခွဲပေးမှုနဲ့ လွတ်လပ်စွာ ရွေးချယ်ခွင့်၊ ကိုယ့်ကြံစွာကိုယ်ဖန်တီးခွင့်စတာတွေ ရရှိဖို့ လိုအပ်ပါတယ်။

အစိုးရတွေဟာ နိုင်ငံတော်နဲ့ လူထုအကျိုးစီးပွား ကို ထိထိရောက်ရောက် စီမံဆောင်ရွက်ရန် ပြည်သူ့ ရေးရာမူဝါဒတွေချမှတ်ဆောင်ရွက်နိုင်ဖို့ စွမ်းအား တစ်စုံတစ်ရာလိုအပ်ပြီး အဲဒီစွမ်းအားကတော့ အာဏာ (Power) ဖြစ်ပါတယ်။ ဥပဒေပြုရေး၊ အုပ်ချုပ်

အစိုးရတွေကို ရရှိနိုင်ရေးဆိုတဲ့ကိစ္စက ဒီမိုကရေစီ စနစ်ရဲ့ စိန်ခေါ်မှုတစ်ရပ်ဖြစ်လာတာ တွေ့ရမှာ ဖြစ်ပါတယ်။

ဒီမိုကရေစီစနစ်ခိုင်မာဖို့အတွက် ဒီမိုကရေစီ နိုင်ငံရေးစနစ် ကျင့်သုံးတဲ့နိုင်ငံတော်ကို တည် ဆောက်ပြီးရုံနဲ့ လုံးဝမဖြစ်နိုင်ပါဘူး။ နိုင်ငံတော်ကို စီမံခန့်ခွဲရတဲ့ အစိုးရတွေဟာ အဆင့်အတန်းမီတဲ့ အစိုးရတွေ တစ်နည်းအားဖြင့် စွမ်းဆောင်ရည် ပြည့်ဝတဲ့၊ အကျင့်ပျက်ခြစားမှုကင်းတဲ့ အစိုးရတွေ ဖြစ်ဖို့ မဖြစ်မနေလိုအပ်ပါတယ်။ အစိုးရတွေဟာ အဆင့်မမီသေးဘဲ ဒီမိုကရေစီပေါ်ထွန်းလာမယ် ဆိုရင်လည်း အဆင့်မီတဲ့အစိုးရတွေဖြစ်လာအောင်၊ ပေါ်ပေါက်လာနိုင်အောင် အားထုတ်နိုင်မှသာ အဲဒီ ဒီမိုကရေစီဟာ အဲဒီနိုင်ငံတော်မှာ ခိုင်ခိုင်မာမာ တည်တံ့နိုင်ပြီး လူ့ဘောင်အဖွဲ့အစည်းဟာလည်း ရသင့်ရထိုက်တဲ့အခွင့်အရေးတွေကို ရေရှည်မှာ အပြည့်အဝရရှိဖို့အတွက် အာမခံချက်ရှိနိုင်ပါလိမ့် မယ်။

အဲဒီလို ကောင်းမွန်တဲ့ အစိုးရအင်္ဂါရပ်နဲ့ညီတဲ့ အစိုးရတွေကို ရရှိဖို့အတွက်ဆိုရင်လည်း လူ့အဖွဲ့ အစည်းက ခိုင်မာတောင့်တင်းနေဖို့လိုအပ်ပါတယ်။ အားကောင်းမောင်းသန် လူ့အဖွဲ့အစည်း (Strong Society) တစ်ခုကနေ အာဏာရှင်အစိုးရတစ်ရပ်ပေါ် ထွက်လာဖို့ဆိုတာ အခွင့်အလမ်း တော်တော်နည်းပြီး

ပိုက်တင်

တော့ အားကောင်းမောင်းသန်အစိုးရတွေ (Strong Governments) သာ ပေါ်ထွက်လာဖို့ အခွင့်အလမ်း များသလို အဲဒီအစိုးရတွေကလည်း အားကောင်း မောင်းသန်နိုင်ငံတော် (Strong State) ကို ပုံဖော်ပေးနိုင်ထိန်းသိမ်းစောင့်ရှောက်ပေးနိုင်တာ ဖြစ်ပါတယ်။

နိုင်ငံတော်က အားကောင်းမောင်းသန်ဖြစ်တဲ့ အတွက် လူ့အဖွဲ့အစည်းရဲ့အဆင့်အတန်းကလည်း မြင့်သထက်မြင့်လာဖို့လိုအပ်တယ်ဆိုတာ အလွန် ခိုင်မာသောကြောင်းကျိုးဆက်စပ်မှု ဖြစ်ပါတယ်။

ဒီတော့ အားကောင်းမောင်းသန်လူ့ဘောင် အဖွဲ့အစည်းဖြစ်ဖို့က ပမာဏအကျဆုံးဖြစ်နေတာ တွေ့ရပါတယ်။ အဲဒီလို အားကောင်းမောင်းသန် လူ့အဖွဲ့အစည်းဖြစ်ပေါ်လာနိုင်ဖို့အတွက်-

၁။ နိုင်ငံတော်ရဲ့စီးပွားရေးဟာ အခြေခံကောင်း တွေ့ရှိဖို့လိုအပ်ပါတယ်။ ထိပ်တန်းစီးပွားရေးနိုင်ငံ ဖြစ်ရမယ်ဆိုတဲ့သဘောမဟုတ်ပါဘူး။ မှန်ကန်တဲ့ အခွန်ကောက်ခံတဲ့စနစ်နဲ့ အခွန်ကို အစိုးရတွေက မှန်မှန်ကန်ကန် သုံးစွဲတဲ့စနစ်ရှိရပါမယ်။ ဈေးကွက် စီးပွားရေးစနစ်ကို စစ်စစ်မှန်မှန် တည်ဆောက်ဖို့ လိုပါတယ်။ လွတ်လပ်စွာလုပ်ငန်းတွေတည်ထောင် ခွင့်၊ လွတ်လပ်စွာပြောဆိုခွင့်၊ လွတ်လပ်စွာ ကုန်သွယ်ခွင့်၊ လွတ်လပ်စွာတီထွင်ဖန်တီးခွင့် စတာတွေရှိဖို့ လိုအပ်တဲ့ဥပဒေတွေ အခိုင်အမာ ပြဋ္ဌာန်းထားရပါမယ်။ နိုင်ငံတော်ရဲ့အရင်းအမြစ် တွေအားလုံးကို စနစ်တကျ စီမံခန့်ခွဲနိုင်ရပါမယ်။

နည်းပညာနဲ့ ရင်းနှီးမြှုပ်နှံမှုတွေ ဝင်ရောက် လာနိုင်အောင် လမ်းဖွင့်ပေးနိုင်ရပါမယ်။ ခြံငုံပြီး ပြောရရင် ဈေးကွက်စီးပွားရေးစနစ် ကောင်းမွန်စွာ ဖြစ်ထွန်းဖို့ ပြည့်စုံကောင်းမွန်တဲ့ မူဝါဒတွေနဲ့ အခြေအနေတွေကို ချမှတ်တည်ဆောက်ထားပြီး ဖြစ်ဖို့ မဖြစ်မနေ လိုအပ်ပါတယ်။

၂။ ပညာရေးစနစ်ကိုလည်း အဆင့်မီအောင် ပြုပြင်ပြောင်းလဲဖို့လိုအပ်ပါတယ်။ ပညာရေးစနစ် ပျက်စီးယိုယွင်းနေတဲ့အခြေအနေကနေ အဆင့်မီ တဲ့ အနေအထားရောက်ဖို့ ပြုပြင်တည်ဆောက်တဲ့ အလုပ်ကို နေ့ချင်းညချင်းပြီးအောင်လုပ်လို့မရပါ ဘူး။

ပညာရေးစနစ် ပြန်လည်ကောင်းမွန်ပြည့်စုံပြီ ဆိုရင်တောင်မှ အဲဒီစနစ်ကောင်းရဲ့အသီးအပွင့် တွေ၊ ရလဒ်တွေရရှိဖို့ ဆယ်စုနှစ်နဲ့ချီပြီး စောင့်ရပါ တယ်။ ပညာရေးစနစ်မကောင်းဘဲ တိုးတက်ဖွံ့ဖြိုး တဲ့ နိုင်ငံတော်ဆိုတာလည်း မရှိနိုင်ပါဘူး။ လူ့အဖွဲ့ အစည်းအတွက် ပမာဏအကျဆုံး အရေးအကြီးဆုံး ကလည်း ပညာရေးဖြစ်သလို စီးပွားရေးအရ အမှန်တကယ် ထိပ်တန်းကိုရောက်ဖို့ကလည်း သာမန်လူပြန်တွေက ထင်မြင်ယူဆနေကြသလို သဘာဝအရင်းအမြစ်တွေမဟုတ်ဘဲ ပညာရေး စနစ်ကောင်းမွန်ခြင်းက အခရာဖြစ်ပါတယ်။

ဒီတော့ပညာရေးစနစ် အလွန်အမင်းပျက်စီး နေခဲ့ရင် အထိရောက်ဆုံးနဲ့ အမြန်ဆုံးပြုပြင် ပြောင်းလဲဖို့ မဖြစ်မနေလိုအပ်ပါတယ်။

၃။ ကျန်းမာရေးကဏ္ဍမှာလည်း နိုင်ငံတကာ အဆင့်ရှိဖို့လိုအပ်သလို နိုင်ငံတော်ကရေးဆွဲထားတဲ့ ကျန်းမာရေးမူဝါဒတွေဟာ ကောင်းမွန်ပြည့်စုံ နေမှသာ လူ့အဖွဲ့အစည်းအားကောင်းမောင်းသန် ဖြစ်ဖို့ အထောက်အပံ့ ဖြစ်နိုင်မှာ ဖြစ်ပါတယ်။ အစိုးရတွေရဲ့ကျန်းမာရေးစောင့်ရှောက်မှုအစီအစဉ် တွေကိုလည်း အကောင်းဆုံးရေးဆွဲထားဖို့ လိုအပ် ပါတယ်။

■ စာမျက်နှာ ၁၆ မှ

ကလေးသူငယ်တွေနဲ့ သက်ကြီးရွယ်အိုတွေ စောင့်ရှောက်ပြုစုရေး၊ အလုပ်သမားတွေအတွက် လူမှုဖူလုံရေးအစီအစဉ်တွေ၊ ဆရာဝန်၊ ဆေးဝါးနဲ့ ဆေးရုံတွေ ထောက်ပံ့ပေးနိုင်မှု စတာတွေကို အဆင့်မီအောင် မြှင့်တင်ဖို့လိုအပ်ပါတယ်။

ကျန်းမာရေးအရ အဆင့်မီတဲ့ လူထုတစ်နည်းအားဖြင့် အသက်ရှည်နွန်း (Life Expectancy) မြင့်မားတဲ့လူထုဖြစ်အောင် နိုင်ငံတော်မူဝါဒတွေနဲ့ ထိန်းကျောင်းမြှင့်တင်ပေးနိုင်တဲ့ လူ့ဘောင်အဖွဲ့အစည်းတွေသာလျှင် အားကောင်းမောင်းသန် ဖြစ်နိုင်ပါတယ်။

၄။ ယဉ်ကျေးမှု အဆင့်အတန်းမြင့်မားရေးကို နိုင်ငံတော်က အမြော်အမြင်ကြီးကြီးနဲ့ ဆောင်ရွက်ပေးနိုင်ဖို့ လိုအပ်ပါတယ်။ ယဉ်ကျေးမှုအဆင့် အတန်းမြင့်မားတယ်ဆိုတာက နှစ်ထောင်ချီတဲ့ ယဉ်ကျေးမှုအမွေအနှစ်တွေ ပိုင်ဆိုင်ရုံနဲ့ဖြစ်နိုင်တဲ့ ကိစ္စမဟုတ်ပါဘူး။ လူ့အဖွဲ့အစည်းအကျိုးစီးပွားကို အာမခံချက်ပေးနိုင်တဲ့ ဒီမိုကရေစီစနစ်ဆိုတာ တွေမှာ ယဉ်ကျေးမှုတွေ စုံစုံလင်လင် အတူတကွ ဖြစ်ထွန်းတဲ့ Multi Dimensional Culture ကို အဲဒီ လူ့အဖွဲ့အစည်းက ကျေနပ်စွာ အသိတရားရှိရှိ လက်ခံကျင့်သုံးပါတယ်။ အဲဒီလို လူ့အဖွဲ့အစည်း မျိုးကို Melting Pot Society လို့ ခေါ်ပါတယ်။ မတူကွဲပြားမှုတွေ ငြိမ်းချမ်းစွာ အတူတကွယှဉ်တွဲ ဖြစ်ပေါ်ခြင်းကို ကိုယ်စားပြုနိုင်တဲ့ လူ့ဘောင်အဖွဲ့အစည်းတွေမှာသာ ဒီမိုကရေစီစနစ် တည်တံ့နိုင်ပြီး နိုင်ငံတော်ကလည်း စဉ်ဆက်မပြတ်တိုးတက် ဖြစ်ထွန်းနိုင်မှာ ဖြစ်ပါတယ်။

၅။ လွတ်လပ်ပြီး အဆင့်မြင့်တဲ့ဒီမိုကရေစီ ကလည်း လူ့ဘောင်အဖွဲ့အစည်းအားကောင်း မောင်းသန်ဖြစ်ဖို့ အဓိကသော့ချက်ဖြစ်ပါတယ်။

မီဒီယာတွေက အဆင့်မီပြီးလွတ်လပ်မှုလည်း အပြည့်အဝရှိရင် နိုင်ငံတော်နဲ့ လူ့ဘောင်အဖွဲ့အစည်းတိုးတက်ဖွံ့ဖြိုးရေးကို ခိုင်ခိုင်မာမာရှိအောင် ထိန်းမတ်ပေးနိုင်ပါတယ်။

မီဒီယာလွတ်လပ်ခွင့်ဆုံးရှုံးတာနဲ့ လူ့ဘောင်အဖွဲ့အစည်းတွေဟာ ချညှဲနဲ့လာတတ်ပြီး လူထုရဲ့ အသိပညာရေချိန်မြင့်မားရေးဟာ နိုင်ငံတော်တိုးတက်ဖွံ့ဖြိုးရေးအတွက် သော့ချက်တစ်ခုဖြစ်လို့ မီဒီယာတွေက လူထုကိုပညာပေးနိုင်ပါတယ်။ နိုင်ငံတော်ရဲ့ အာဏာသုံးရပ်ကိုလည်း စောင့်ကြည့် ထိန်းမတ်ပေးနိုင်တာ ဖြစ်ပါတယ်။

အဆင့်မီဒီမိုကရေစီမထွန်းကားနိုင်သလို လူ့အဖွဲ့အစည်း အဆင့်မြင့်လာဖို့ကိုလည်း များစွာအဟန့်အတား ဖြစ်နိုင်ပါသေးတယ်။

၆။ လူ့ဘောင်အဖွဲ့အစည်း အားကောင်းမောင်းသန် ဖြစ်ဖို့ နိုင်ငံရေးစနစ်ကောင်းတစ်ခု တည်ရှိရပါမယ်။ ဒီမိုကရေစီမထွန်းကားနိုင်သေးခင်မှာ အထက်မှာ ဖော်ပြခဲ့တဲ့ စီးပွားရေး၊ ပညာရေး၊ ကျန်းမာရေး၊ ယဉ်ကျေးမှုစတာတွေကို တိုးတက်ကောင်းမွန်အောင် တည်ဆောက်ရင်း နိုင်ငံရေးစနစ်ကိုလည်းအခြေအနေ တွေနဲ့ လိုက်လျောညီထွေ ပြုပြင်ပြောင်းလဲနေဖို့ လိုအပ်ပါတယ်။

ပြောင်းလဲမှုဆိုတဲ့နေရာမှာ ဒီမိုကရေစီကို ဦးတည်တဲ့ပြောင်းလဲမှုတွေ ဖြစ်ရပါမယ်။ ဒီမိုကရေစီ မဖြစ်ထွန်းခင်မှာ နိုင်ငံရေးစနစ်ဟာ ဆင့်ကဲဖြစ်စဉ်နဲ့ တဖြည်းဖြည်းပြောင်းလဲနေဖို့ မျက်ခြည်မပြတ် လေ့လာစောင့်ကြည့် ကြိုးစားတည်ဆောက်နေဖို့ လိုအပ်ပါတယ်။ အခြေအနေတွေအားလုံးက ပြီးပြည့်စုံ အောင်ကောင်းမွန်ပြီဆိုတာနဲ့ ဒီမိုကရေစီကလည်း အပြည့်အဝ တည်ဆောက်ပြီး ဖြစ်နေမှာဖြစ်ပြီး နိုင်ငံတော်နဲ့ လူ့ဘောင်အဖွဲ့အစည်းဟာ အပြန်အလှန် ကောင်းကျိုးပြုနိုင်တဲ့ အနေအထားကို ရရှိမှာ

ဖြစ်ပါတယ်။

နိုင်ငံရေးစနစ်ဟာ လူတစ်ဦးချင်းစီရဲ့ တန်ဖိုးတွေ (Individual Values)ကို မြှင့်တင်ပေးနိုင်စွမ်း ရှိအောင် နည်းလမ်းပေါင်းစုံရှာဖွေပြီး မူဝါဒတွေ ချမှတ်ဆောင်ရွက်နိုင်ရပါမယ်။ မိသားစုစုချင်း၊ အဖွဲ့အစည်းတစ်ခုချင်း၊ ဒေသတစ်ခုချင်းတိုးတက်ဖွံ့ဖြိုးလာအောင်ဆောင်ရွက်နိုင်မှသာ နိုင်ငံတော် တစ်ဝန်းမှာရှိတဲ့ Society တစ်ခုလုံး အဆင့်မီလာမှာ အားကောင်းမောင်းသန်ဖြစ်လာမှာဖြစ်ပါတယ်။

မြန်မာနိုင်ငံရဲ့ စီးပွားရေး၊ နိုင်ငံရေးအပြောင်းအလဲတွေဟာ အချိန်ကာလအရ များစွာနေ့ကကျပြီး ဖြစ်ပေါ်နေခြင်းဖြစ်လေတော့ အားလုံးအစီအစဉ် တကျဖြစ်ထွန်းနေတာ မဟုတ်ဘူး။ တိုးတက်ချင်တဲ့ နေရာမှာတိုးတက်ပြီး တစ်နည်းအားဖြင့် တိုးတက်ဖို့ လွယ်ကူတဲ့နေရာတွေမှာ တိုးတက်နေပြီး တိုးတက်ကောင်းမွန်အောင်ပြုလုပ်ဖို့ ခက်ခဲလွန်းတဲ့နေရာ တွေမှာ အလွန်အမင်းခက်ခဲနေတာ တွေ့ရမှာပါ။ ဒါဟာ ဆယ်စုနှစ်များစွာ စနစ်ကောင်းတွေနဲ့ အဆက်ပြတ်ခဲ့ရတဲ့ရလဒ်ဖြစ်ပါတယ်။ ဥပမာ အမေရိကန်ပြည်ထောင်စုဟာ ဒီမိုကရေစီဖြစ်ဖို့ ဘက်စုံထောင့်စုံကနေတစ်ပြေးညီတိုးတက်လာခဲ့တာ ဖြစ်ပြီး ဒီလိုဘက်စုံတစ်ပြေးညီ တိုးတက်ခြင်းက လည်း ဒီမိုကရေစီခိုင်မာဖို့ အများကြီးအထောက်အပံ့ ဖြစ်တာ ဖြစ်ပါတယ်။

မြန်မာနိုင်ငံမှာက ကမ္ဘာကလျားတိုးတက်ဖြစ် ထွန်းနေတာဖြစ်ပါတယ်။ ဥပမာ အင်တာနက်နဲ့ ဆက်သွယ်ရေးကဏ္ဍတွေဟာ နှစ်အနည်းငယ် အတွင်း နိုင်ငံတကာအဆင့်ဖြစ်လာပေမယ့် လူတစ်ဦးချင်း ဝင်ငွေက အောက်ဆုံးအဆင့်ကနေ တက်ဖို့ တစ်နည်းအားဖြင့် ဆင်းရဲမွဲတေမှုကို တိုက်ဖျက်ဖို့ တော်တော်ကြိုးရုန်းကန်ကြရဦးမှာ ဖြစ်ပါတယ်။

ဒီတော့တခြားနိုင်ငံက နိုင်ငံတည်ဆောက်ရေး

နည်းလမ်းတွေကို ပုံတူကူးချင်လို့ မဖြစ်ဆိုတဲ့ အနေအထားဆိုတာ တွေ့ရပါတယ်။ ဒီတော့ မြန်မာနိုင်ငံ ပြန်လည်တည်ဆောက်ရေး လုပ်ငန်းကို လုပ်တဲ့ကိုင်တဲ့နေရာမှာ နည်းလမ်းသစ်တွေရှာဖွေဖို့ လိုအပ်ပါတယ်။ လမ်းကြောင်းပေါ်က အချိန်မရွေး ချော်ထွက်သွားနိုင်တဲ့ အခြေအနေဆိုတာလည်း ငြင်းမရပါဘူး။

နိုင်ငံတည်ဆောက်ရေးလုပ်ငန်းစဉ်ကြီးမှာ ပါဝင်နေတဲ့ ဘယ်သူမဆို တီထွင်ဖန်တီးနိုင်စွမ်းတွေ နည်းလမ်းသစ်ရှာဖွေနိုင်စွမ်းတွေရှိဖို့ မဖြစ်မနေ လိုအပ်ပါတယ်။ Innovation ရှိရပါမယ်။

ဒီမိုကရေစီစနစ်ဆိုတာက အစိုးရတစ်ရပ်ကို ဒီမိုကရေစီနည်းကျ ရွေးချယ်တင်မြှောက်ပေးနိုင် ရုံနဲ့ ဖြစ်ပေါ်ထွန်းကားနိုင်တာ မဟုတ်ပါဘူး။ လူ့ဘောင်အဖွဲ့အစည်းက အားကောင်းမောင်းသန် ဖြစ်မှသာ ဒီမိုကရေစီ တည်တံ့ခိုင်မာဖို့ နိုင်ငံတော် တည်တံ့ခိုင်မာဖို့ အာမခံချက်ရှိနိုင်မယ် ဖြစ်ပါတယ်။ လူ့အဖွဲ့အစည်းအားကောင်းရင် အစိုးရ ကောင်းရဖို့ဆိုတာ သိပ်ခက်ခဲတဲ့အလုပ် မဟုတ် တော့ပါဘူး။

လူ့အဖွဲ့အစည်း အားကောင်းမောင်းသန်ဖြစ် လေ နိုင်ငံတော်အားကောင်းမောင်းသန်ဖြစ်လေ။ အဲဒီလူ့အဖွဲ့အစည်းရဲ့အကျိုးစီးပွားကို ဥပဒေပြု ရေး၊ အုပ်ချုပ်ရေးနဲ့ တရားစီရင်ရေးဆိုတဲ့ နိုင်ငံ တော်အာဏာအရပ်ရပ်က ဆောင်ရွက်ပေးနိုင်လေ။ လူ့အဖွဲ့အစည်းရဲ့အနာဂတ်နဲ့ ကောင်းကျိုးချမ်းသာ တွေ တည်တံ့ခိုင်မာရေးအတွက်လည်း အာမခံချက် ပေးနိုင်လေဖြစ်ပြီး ဒီမိုကရေစီစနစ်ဟာလည်း အားကောင်းမောင်းသန်ဖြစ်လာမှာ ဖြစ်တာ ကြောင့် လူ့ဘောင်အဖွဲ့အစည်း အားကောင်း မောင်းသန်ဖြစ်စေရေးကို အဓိကထားအားထုတ် ကြိုးပမ်းကြဖို့ မဖြစ်မနေလိုအပ်ပါကြောင်း။

တိုင်းဒေသကြီးနှင့်ပြည်နယ်များ၌ ကိုဗစ်- ၁၉ ရောဂါ ကာကွယ်ဆေးများ ဆက်လက်ထိုးနှံ

နေပြည်တော် အောက်တိုဘာ ၂၃
တိုင်းဒေသကြီးနှင့် ပြည်နယ် အသီးသီးတို့၌ သံဃာတော်များ၊ သာသနာ့နွယ်ဝင် သီလရှင်များ၊ ဘာသာရေးခေါင်းဆောင်များအပါအဝင် လူမျိုးမရွေး၊ ဘာသာမရွေး အသက် ၅၅ နှစ်အထက် ဒေသခံပြည်သူများ၊ အကျဉ်းသား အကျဉ်းသူများ၊ မသန်စွမ်းသူများ၊ တိုင်းရင်းသားလက်နက်ကိုင်အဖွဲ့များ၊ နာတာရှည်ရောဂါအခံရှိသူများ၊ ကယ်ဆယ်ရေးစခန်းများ၊ ယာယီတိုက်ပွဲရှောင်စခန်းများအတွင်းရှိ ပြည်သူများ၊ အသက် ၁၂ နှစ်အထက် အခြေခံပညာအလယ်တန်းနှင့် အထက်တန်းအဆင့် ကျောင်းသား ကျောင်းသူများ စသည့် ဦးတည်အုပ်စုများသတ်မှတ်၍ တပ်မတော်မှ ဆေးအဖွဲ့များ၊ ပြည်သူ့ဆေးရုံများမှ ဆရာဝန်များ၊ သူနာပြုများ၊ ကျန်းမာရေးဝန်ထမ်းများနှင့် စေတနာ့ဝန်ထမ်းများက ကာကွယ်ဆေးထိုးခြင်းလုပ်ငန်းများကို အင်တိုက်အားတိုက် ဆောင်ရွက်ပေးလျက်ရှိသည်။
ထိုသို့ဆောင်ရွက်လျက်ရှိရာ ယနေ့တွင် ရှမ်းပြည်နယ်(မြောက်ပိုင်း) ကျောက်မဲမြို့နှင့် သီပေါမြို့တို့၌ ဒေသခံပြည်သူ ၁၇၂၁ ဦး၊ ရှမ်းပြည်နယ် (အရှေ့ပိုင်း)အတွင်းရှိ မြို့နယ် လေးမြို့နယ်၌ ၃၃၁၅



ဦး၊ မွန်ပြည်နယ်နှင့် ကရင်ပြည်နယ်အတွင်းရှိ မြို့နယ် ၁၅ မြို့နယ်၌ ဒေသခံပြည်သူ ၅၆၀၆၆ ဦး၊ တနင်္သာရီတိုင်းဒေသကြီးအတွင်းရှိ မြို့နယ် သုံးမြို့နယ်၌ ဒေသခံပြည်သူ ၂၂၉၅ ဦး၊ ရန်ကုန်တိုင်းဒေသကြီး အတွင်းရှိ မြို့နယ် လေးမြို့နယ်တို့၌ ဒေသခံပြည်သူ ၄၄၇၆ ဦး၊ ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်၌ ဒေသခံပြည်သူ ၂၉၉၃၁ ဦး၊ ရခိုင်ပြည်နယ်အတွင်းရှိ

မြို့နယ် ရှစ်မြို့နယ်၌ ဒေသခံပြည်သူ ၁၂၃၆၀၊ မန္တလေးတိုင်းဒေသကြီးအတွင်းရှိ ခရိုင် ခုနစ်ခရိုင်တို့၌ ဒေသခံပြည်သူ ၁၈၄၂၀၊ ပဲခူးတိုင်းဒေသကြီး ထန်းတပင်မြို့နှင့် မိုးညိုမြို့နယ်တို့၌ ဒေသခံပြည်သူ ၁၆၂၅ ဦးတို့ကို ကိုဗစ်-၁၉ ရောဂါကာကွယ်ဆေးထိုးနှံပေးခြင်းများ ဆောင်ရွက်ပေးနိုင်ခဲ့သည်။
ထို့အတူ ကျောင်းသား ကျောင်းသူများ စာသင်

နှစ် တစ်နှစ် နှစ်နာမရှိစေရေးအတွက် အခြေခံပညာကျောင်းများကို ပြန်လည်ဖွင့်လှစ်နိုင်ရေး၊ ကျောင်းများ ဖွင့်လှစ်စဉ် ကျောင်းသား ကျောင်းသူများ ကိုဗစ်-၁၉ ရောဂါ ကူးစက်ပြန့်နှံ့မှုမရှိစေရေးနှင့် ကာကွယ်ဆေးလွှမ်းခြုံမှုအလျင်အမြန်ရရှိစေရေးတို့အတွက် ကိုဗစ်-၁၉ ရောဂါ ကာကွယ်ဆေးများ ထိုးနှံပေးလျက်ရှိရာ ရှမ်းပြည်နယ်(အရှေ့ပိုင်း) တာချီလိတ်မြို့၌ ကျောင်းသား ကျောင်းသူ ၄၂ ဦး၊ မွန်ပြည်နယ်နှင့် ကရင်ပြည်နယ်အတွင်းရှိ မြို့နယ် ၁၅ မြို့နယ်၌ ကျောင်းသား ကျောင်းသူ ၂၅၈၀၀၊ တနင်္သာရီတိုင်းဒေသကြီးအတွင်းရှိ မြို့နယ် သုံးမြို့နယ်၌ ကျောင်းသား ကျောင်းသူ ၂၁၄၉ ဦး၊ ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်တို့၌ ကျောင်းသား ကျောင်းသူ ၁၄၉၆၃ ဦး၊ ရခိုင်ပြည်နယ်အတွင်းရှိ မြို့နယ် ခြောက်မြို့နယ်၌ ကျောင်းသား ကျောင်းသူ ၉၄၂၀ နှင့် မန္တလေးတိုင်းဒေသကြီးအတွင်းရှိ ခရိုင် ခုနစ်ခရိုင်တို့၌ ကျောင်းသား ကျောင်းသူ ၂၀၈၅၈ ဦးတို့ကို ကိုဗစ်-၁၉ ရောဂါကာကွယ်ဆေး ထိုးနှံပေးခြင်းများ ဆောင်ရွက်ပေးနိုင်ခဲ့သည်။
ယင်းသို့ဆောင်ရွက်ပေးနေမှုများကို သက်ဆိုင်ရာ တိုင်းစစ်ဌာနချုပ်များမှ တာဝန်ရှိသူများက သွားရောက် ကြည့်ရှုအားပေးပြီး လိုအပ်သည်များ ညှိနှိုင်းဆောင်ရွက်ပေးခဲ့ကြကြောင်း သိရသည်။ သတင်းစဉ်



ကာသာမြို့၌ နှာခေါင်းစည်းများ အခမဲ့ဝေငှပေး

ကာသာ အောက်တိုဘာ ၂၃
စစ်ကိုင်းတိုင်းဒေသကြီး ကာသာမြို့ မြောက်ပိုင်းရပ်ကွက် အမှတ် (၁) အထက်တန်းကျောင်းရှေ့ လမ်းမတော်လမ်းမကြီးပေါ်တွင် ယနေ့နံနက် ၉ နာရီက လမ်းသွားလမ်းလာပြည်သူများအား နှာခေါင်းစည်းများ အခမဲ့ဝေငှခြင်းနှင့် ကျန်းမာရေးအသိပညာပေးခြင်းတို့ကို ဆောင်ရွက်ခဲ့ကြောင်း သိရသည်။
ကာသာမြို့ ကိုဗစ် -၁၉ ရောဂါကာကွယ်တားဆီးထိန်းချုပ်ရေးဥက္ကဋ္ဌ ကာသာခရိုင်ရဲတပ်ဖွဲ့ ရဲမှူးကြီးကျော်မင်းလှိုင်၏ ကြီးကြပ်မှုဖြင့် မြို့နယ်ရဲတပ်ဖွဲ့မှူးရဲမှူးမြင့်ဖေ၊ ခရိုင်မီးသတ်

ဦးစီးမှူး ဦးစိုးမင်းညွန့်၊ ခရိုင်သစ်တောဦးစီးမှူး ဦးတင်စိုးနှင့် စခန်းမှူး ဒုတိယရဲမှူးဇော်မြင့်တို့ ပူးပေါင်းပါဝင်သောဌာနပေါင်းစုံအဖွဲ့မှ နှာခေါင်းစည်းမတပ်ဆင်ထားသည့် လမ်းသွားလမ်းလာပြည်သူများအား နှာခေါင်းစည်းများ တပ်ဆင်စေခြင်း၊ နှာခေါင်းစည်းများအခမဲ့ဝေငှခြင်းနှင့် ကိုဗစ်-၁၉ နှင့်ပတ်သက်သည့် ကျန်းမာရေးအသိပညာပေးဆွေးနွေးခြင်းတို့ ဆောင်ရွက်ခဲ့ကြောင်း သိရသည်။
အေးမြသက်ထား

ပြည်တွင်းရေးရာ

ကာကွယ်ဆေးဖြင့် လွှမ်းခြုံ အပ်သော အာရှတိုက်ပန်းခင်းများ ဆီ့ချီ

ကျောင်းနေအရွယ်ကလေးများအား ဆေးသေတ္တာပိုင်ပိုင်များဖြန့်ဝေတာ

ကျန်းမာပျော်ရွှင်စွာပညာသင်ကြားနိုင်ဖို့ ကိုဗစ် - ၁၉ ရောဂါကာကွယ်ဆေး ထိုးကြပါဖို့

ကျောင်းနေအရွယ်ကလေးများအား ဆေးသေတ္တာပိုင်ပိုင်များဖြန့်ဝေတာ တစ်ခုပြည်သူ့သမ္မတနိုင်ငံ၊ ထိုင်းနိုင်ငံ၊ စင်ကာပူနိုင်ငံ၊ မလေးရှားနိုင်ငံ၊ ကမ္ဘောဒီးယားနိုင်ငံ တို့တွင် ကိုဗစ် - ၁၉ ရောဂါကာကွယ်ဆေးထိုးပေးခြင်းပါသည်။

အသက် ၁၂ နှစ် နှင့် အထက်

စစ်တွေမြို့နှင့် သံတွဲမြို့များသို့ ကိုဗစ် - ၁၉ ရောဂါ ကာကွယ်ဆေးများ တပ်မတော်လေယာဉ်ဖြင့် သယ်ယူရောက်ရှိ

စစ်တွေ အောက်တိုဘာ ၂၃ ရခိုင်ပြည်နယ်အတွင်းရှိ စစ်တွေမြို့နှင့် သံတွဲမြို့များသို့ ကိုဗစ်-၁၉ ရောဂါကာကွယ်ဆေးများကို အောက်တိုဘာ ၂၂ ရက် ညနေပိုင်းက တပ်မတော်လေယာဉ်ဖြင့် သယ်ယူရောက်ရှိလာကြောင်း သိရသည်။

ရန်ကုန်မြို့ မင်းဓမ္မလမ်းရှိ တိုးချဲ့ ကာကွယ်ဆေးသိုလှောင်ခန်းတွင်ထားရှိ

သည့် ကိုဗစ် - ၁၉ ရောဂါကာကွယ်ဆေး Sinopharm များကို စံချိန်စံညွှန်းများ အတိုင်း တိုင်းဒေသကြီးနှင့် ပြည်နယ် အသီးသီးသို့ တပ်မတော်လေယာဉ်များဖြင့် Cold Chain Delivery Logistics မော်တော်ယာဉ်ကြီးများဖြင့် ပို့ဆောင်ဖြန့်ဖြူးပေး လျက်ရှိကြောင်း သိရသည်။

ထိုသို့ ဖြန့်ဖြူးပေးလျက်ရှိရာ အောက်တိုဘာ ၂၂ ရက်တွင် သံတွဲ

မြို့သို့ ကိုဗစ်-၁၉ ရောဂါကာကွယ်ဆေး Sinopharm အလုံးအရေအတွက် ၁၄၇၄၃ လုံးနှင့် စစ်တွေမြို့သို့ ကိုဗစ်-၁၉ ရောဂါ ကာကွယ်ဆေး Sinopharm အလုံးအရေ အတွက် ၂၁၅၅၁ လုံးနှင့် ချင်းပြည်နယ် ပလက်ဝမြို့နယ်အတွက် ကိုဗစ်-၁၉ ရောဂါ ကာကွယ်ဆေး Sinopharm အလုံးအရေ အတွက် ၁၀၀၀ လုံးနှင့် ဆေးထိုးအပ် အချောင်း ၅၀၀၀ တို့အား တပ်မတော် လေယာဉ်ဖြင့် သယ်ယူရောက်ရှိလာရာ မြို့နယ်အလိုက် တာဝန်ရှိသူများက လက်ခံရရှိကြောင်းနှင့် ရခိုင်ပြည်နယ် အတွင်း အခြားမြို့နယ်အသီးသီးသို့ ဆက်လက်ဖြန့်ဝေပေးသွားမည်ဖြစ် ကြောင်း သိရသည်။

အဆိုပါ ပေးပို့ဖြန့်ဖြူးပေးသော ကိုဗစ်-၁၉ ရောဂါ ကာကွယ်ဆေးများကို ဦးတည်အုပ်စုလူဦးရေ ဦးစားပေးအစီ အစဉ်များနှင့်အညီ ပြည်သူများသို့ အမြန်ဆုံး ထိုးနှံပေးနိုင်ရေးအတွက် ဆောင်ရွက်ခြင်းဖြစ်ကြောင်း သိရသည်။

တင်ထွန်း(ပြန်/ဆက်)



ပညာရေးဝန်ကြီးဌာန အခြေခံပညာဦးစီးဌာန



- မိဘများ ကြိုတင်ဆောင်ရွက်ရမည့် ကိုဗစ်-၁၉ ရောဂါကာကွယ်ရေးနှင့်ပတ်သက်၍ အသိပေးနှိုးဆော်ချက်
- ၁။ အသက်(၁၂)နှစ်နှင့်အထက် ကျောင်းသားများအား ကိုဗစ်-၁၉ ရောဂါ ကာကွယ်ဆေး ထိုးနှံပေးသည့်အချိန်တွင် မပျက်မကွက်ထိုးနှံရေး ပူးပေါင်း ပါဝင်ရန်၊
 - ၂။ သတ်မှတ်အပူချိန် (၃၈ ဒီဂရီစင်တီဂရိတ်နှင့် ၁၀၀.၄ ဒီဂရီဖာရင်ဟိုက်) အထက်ရှိခြင်း၊ ဖျားနာခြင်း၊ ချောင်းဆိုးခြင်း၊ အသက်ရှူခက်ခဲခြင်းနှင့် အားအင်ကုန်ခန်းခြင်းစသည့်လက္ခဏာများရှိပါက ကလေးများအား ကျောင်းသို့ စေလွှတ်ခြင်းမပြုရန်၊
 - ၃။ အုပ်ထိန်းသူသည် ကိုယ်အပူချိန်မြင့်မားခြင်း၊ ချောင်းဆိုးခြင်း၊ နှာချေခြင်း များဖြစ်နေပါက ကျောင်းသို့လိုက်ပို့ခြင်းကို ရှောင်ကြဉ်ရန်၊
 - ၄။ မိမိနှင့် မိမိသား၊ သမီးများ ကျောင်းသို့လာသည့်လမ်းတစ်လျှောက်တွင် ပါးစပ်နှင့် နှာခေါင်းစည်း (Mask) ကို တပ်ဆင်ရန်၊
 - ၅။ ကျောင်းသို့လာချိန်တွင် ကြိုပို့ယာဉ်များ အသုံးပြုပါက (Mask) တပ်ဆင်ရန်၊ Air-con အသုံးပြု သောယာဉ်ဖြစ်ပါက ပြတင်းတံခါးများ ဖွင့်၍ စီးနင်းရန်၊
 - ၆။ ပို့ဆောင်သူအချင်းချင်း ခပ်ခွာခွာနေပါ။ အချင်းချင်း လက်ဆွဲနှုတ်ဆက်ခြင်း၊ နီးနီးကပ်ကပ်နေခြင်း လုံးဝမပြုလုပ်ရပါ။
 - ၇။ ကျောင်းဝင်းအတွင်းသို့ဝင်လျှင် ကျောင်းအစီအစဉ်အရ အပူချိန်တိုင်းတာခြင်း ခံယူရန်၊ ခပ်ခွာခွာနေရန်၊ တစ်စုံတစ်ခု ကိုင်တွယ်ပြီးတိုင်း လက်ဆေးရန်၊
 - ၈။ ကျောင်းသားသူများ တစ်နေ့တာလုံးအပ်ဆွဲအစာအာဟာရ (ထမင်း+မုန့်+ရေ) များကို ဖြစ်နိုင်လျှင် အိမ်မှစီစဉ်ပေးရန်၊
 - ၉။ မိမိ၏သား၊ သမီးများအတွက် ကိုဗစ်-၁၉ ရောဂါကာကွယ်ရေးဆိုင်ရာ လိုအပ်သည့်ပစ္စည်းများ ဝယ်ယူဖြည့်ဆည်းထားရန်၊
 - ၁၀။ အသုံးပြုပြီးသော တစ်ရှူးများ၊ တစ်ခါသုံး နှာခေါင်းစည်းများကို အဖုံးပါ သော အမှိုက်ပုံးထဲသို့ စနစ်တကျစွန့်ပစ်ရန်၊
 - ၁၁။ ထူးခြားဖြစ်စဉ်များနှင့် လိုအပ်ချက်များရှိပါက အချိန်နှင့်တစ်ပြေးညီ ကျောင်းအုပ်ကြီး(သို့) ဆရာများသို့ တင်ပြရန်။

စစ်တွေမြို့နယ်၌ IDPs စခန်းများနှင့် ဘင်္ဂါလီကျေးရွာများရှိ အသက် ၁၂ နှစ်နှင့်အထက် ကျောင်းသား ကျောင်းသူများအား ကိုဗစ်-၁၉ ရောဂါ ကာကွယ်ဆေး ပထမအကြိမ်ထိုးနှံပေး

စစ်တွေ အောက်တိုဘာ ၂၃ ရခိုင်ပြည်နယ် စစ်တွေမြို့နယ်အတွင်း၌ IDPs စခန်း များနှင့် ဘင်္ဂါလီကျေးရွာများရှိ အခြေခံပညာ အလယ်တန်းနှင့် အထက်တန်းကျောင်းမှ အသက် ၁၂ နှစ်နှင့်အထက် ကျောင်းသား ကျောင်းသူများအား ကိုဗစ်-၁၉ ရောဂါ ကာကွယ်ဆေး Sinovac ကို ယနေ့ နံနက်ပိုင်းက စတင်ထိုးနှံပေးလျက်ရှိသည်။

ထိုးနှံပေးခဲ့

ထိုသို့ ကိုဗစ်-၁၉ ရောဂါကာကွယ်ဆေးထိုးနှံ ရာတွင် အုန်းတောချေ IDPs စခန်း၊ အခြေခံပညာ မူလတန်းလွန်ကျောင်း(အုန်းတောကြီး)၊ အခြေခံပညာ မူလတန်းလွန်(ဘုမေ)၊ အခြေခံပညာမူလတန်းလွန် (သဲချောင်း)၊ အခြေခံပညာအထက်တန်းကျောင်း (သက္ကောပြင်ကုန်း)၊ အမှတ်(၇)အခြေခံပညာ အထက်တန်းကျောင်း(ပါဒလိတ်)၊ အခြေခံပညာ မူလတန်းကျောင်း(ရွှေပြား)၊ အမှတ်(၆)အခြေခံပညာ အထက်တန်းကျောင်း(စစ်တွေတပ်နယ်)၊ အမှတ်(၉)

အခြေခံပညာအထက်တန်းကျောင်း(မင်းဂံ)၊ အမှတ်(၄) အခြေခံပညာအထက်တန်းကျောင်းနှင့် အမှတ်(၂) အခြေခံပညာအထက်တန်းကျောင်းတို့တွင် အခြေခံ ပညာအလယ်တန်းနှင့် အထက်တန်းကျောင်းမှ အသက် ၁၂ နှစ်နှင့်အထက် ကျောင်းသား ကျောင်းသူ များအား ကိုဗစ်-၁၉ ရောဂါ ကာကွယ်ဆေး Sinovac ကို ကျန်းမာရေးဝန်ကြီးဌာနမှ ထုတ်ပြန်ထားသော စည်းကမ်းချက်များနှင့်အညီ ထိုးနှံပေးခဲ့ကြောင်း သိရသည်။

ကိုဗစ်-၁၉ ရောဂါ ကာကွယ်ဆေးထိုးနှံရာတွင် ကျန်းမာရေးဝန်ထမ်းများ၊ စစ်တွေတပ်နယ်မှ တာဝန် ရှိသူများ၊ ကျောင်းအုပ်ကြီးများ၊ ဆရာ ဆရာမများ၊ ကြက်ခြေနီတပ်ဖွဲ့ဝင်များ၊ စေတနာ့ဝန်ထမ်းများ၊ အထွေထွေအုပ်ချုပ်ရေးဦးစီးဌာနမှ ဝန်ထမ်းများ၊ ရပ်ကွက်ကျေးရွာအုပ်ချုပ်ရေးမှူးများနှင့် တာဝန်ရှိသူ များပူးပေါင်း၍ ကာကွယ်ဆေးထိုးနှံ မိဘအုပ်ထိန်း သူများ၏ ခွင့်ပြုချက်ရယူခြင်း၊ ကျောင်းသား ကျောင်းသူ



များအား ကိုယ်အပူချိန်တိုင်းတာခြင်း၊ သွေးအတွင်း အောက်ဆီဂျင်ပါဝင်မှု ပမာဏတိုင်းတာပေးခြင်း၊ ရောဂါအခံ ရှိမရှိ မေးမြန်းခြင်းများ ဆောင်ရွက်ကြပြီး ဆေးထိုးနှံပေးကြကာ ဆေးထိုးပြီးနောက်တွင်လည်း မိနစ် ၃၀ အကြာ စောင့်ကြည့်ပြီးမှ ပြန်လည်ထွက်ခွာ ခွင့်ပြုကြောင်း သိရသည်။

စစ်တွေမြို့နယ်တွင် အသက် ၁၂ နှစ်နှင့်အထက် ကျောင်းသား ကျောင်းသူများကို အောက်တိုဘာ ၁၇ ရက်မှစတင်ကာ ကိုဗစ်-၁၉ ရောဂါကာကွယ် ဆေးထိုးနှံပေးလျက်ရှိပြီး မြို့နယ်အတွင်း ကိုဗစ်-၁၉ ရောဂါကာကွယ်ဆေးထိုးနှံရန်အတွက် အလယ်တန်း အဆင့်တွင် ၁၅၄၀၉ ဦးနှင့် အထက်တန်းအဆင့်တွင် ၅၆၆၁ ဦး စုစုပေါင်း ၂၁၀၇၀ ရှိကြောင်း သိရသည်။

တင်ထွန်း(ပြန်/ဆက်)

ဓာတ်ခွဲနမူနာစုစုပေါင်း ၁၉၈၂၄ ခုအား စစ်ဆေးပြီးစီး၊ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၀၆၇ ဦး တွေ့ရှိ

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍
သတင်းထုတ်ပြန်ခြင်း

(၂၃-၁၀-၂၀၂၁) ရက်နေ့၊ ည (၈:၀၀)နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်၊ ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့်ဆောင်ရွက်လျက်ရှိရာ ရောဂါထိန်းချုပ်ရေးလုပ်ငန်းများ အောင်မြင်နိုင်ရေးအတွက် ပြည်သူ့ထုထုအနေဖြင့် ကျန်းမာရေးဝန်ကြီးဌာနမှ ထုတ်ပြန်ထားသော ကိုဗစ်-၁၉ ရောဂါ ကာကွယ်ထိန်းချုပ်ရေးဆိုင်ရာ စည်းကမ်းများကို စနစ်တကျလိုက်နာဆောင်ရွက်ရန်လိုအပ်ပြီး ကိုဗစ်-၁၉ ကာကွယ်ဆေးထိုးနှံမှုခံယူခြင်းအား အထူးဂရုပြု ပူးပေါင်းဆောင်ရွက်ကြရန် လိုအပ်ပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာ ကန့်သတ်ထားရှိသူများအား ကိုဗစ်-၁၉ ရောဂါရှိ၊ မရှိ ဓာတ်ခွဲစစ်ဆေးသပ်စစ်ဆေးခြင်းအား ပုံမှန်ဆောင်ရွက် လျက်ရှိရာ (၂၂-၁၀-၂၀၂၁)ရက်နေ့၊ ည (၈:၀၀)နာရီမှ (၂၃-၁၀-၂၀၂၁)ရက်နေ့၊ ည (၈:၀၀)နာရီအတွင်း ဓာတ်ခွဲနမူနာစုစုပေါင်း(၁၉,၈၂၄)ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၁၀၆၇) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှု ရာခိုင်နှုန်းမှာ (၅ ဒသမ ၃၈) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲနမူနာစုစုပေါင်း(၄,၇၂၀,၆၀၁)ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲ အတည်ပြုလူနာ စုစုပေါင်း (၄၉၃,၅၇၆) ဦး ရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၁,၄၂၈) ဦးဖြစ်သဖြင့် ယနေ့အထိ စုစုပေါင်း (၄၅၅,၁၄၈) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ (၂၀) ဦးရှိသဖြင့် ယနေ့အထိ သေဆုံးသူစုစုပေါင်း (၁၈,၅၁၁) ဦးရှိပါသည်။

- သီတင်းကျွတ်ရုံးပိတ်ရက်ကာလအတွင်း ခရီးသွားလာသူများခြင်းနှင့် အချို့နေရာများတွင် လူစုလူဝေးများပြားခြင်းများရှိခဲ့ပါသည်။ ကိုဗစ်-၁၉ ရောဂါကူးစက်ဖြစ်ပွားမှု ပြန်လည်မြင့်တက်လာမှုမရှိစေရန်နှင့် ရောဂါကူးစက်ဖြစ်ပွားမှု ဆက်လက်လျော့ကျလာစေရန်အတွက် ပြည်သူ့ထုထုအနေဖြင့် အောက်ပါအချက်များကို တိကျစွာလိုက်နာကြရန် ဖြစ်ပါသည်။
 - အတတ်နိုင်ဆုံး မိမိတို့၏ နေအိမ်များတွင်သာနေထိုင်ခြင်းနှင့် လူစုလူဝေးကို တတ်နိုင်သမျှ ရှောင်ကြဉ်ခြင်း၊
 - နေအိမ်ပြင်ပသို့ သွားရောက်ရန်နှင့် လူအများစုဝေးရာသို့ သွားရောက်ရန်မရှိပါက ပါးစပ်နှင့် နှာခေါင်းစည်း (Mask) ကို မဖြစ်မနေ စနစ်တကျတပ်ဆင်ခြင်း၊
 - လက်ကို မကြာခဏဆေးကြောခြင်း၊
 - တစ်ဦးနှင့်တစ်ဦး တတ်နိုင်သမျှ ခပ်ခွာခွာနေထိုင်ခြင်း၊
 - အလှည့်ကျရရှိလာသည့် ကာကွယ်ဆေးထိုးနှံမှုကို အကြိမ်ပြည့် မပျက်မကွက် ခံယူခြင်း
 - သံသယရောဂါလက္ခဏာ တစ်စုံတစ်ရာရှိပါက မိမိဘာသာကုသခြင်းမျိုး မဆောင်ရွက်ဘဲ နီးစပ်ရာကျန်းမာရေးဌာနသို့ အမြန်ဆုံးဆက်သွယ်သတင်းပေးပို့၍ မိမိနှင့်အနီးကပ် ထိတွေ့သူများအား ကျန်းမာရေးဌာနက စုံစမ်းရှာဖွေဖော်ထုတ်ရာတွင် သတင်းပေးပို့ခြင်းဖြင့် ပူးပေါင်းဆောင်ရွက်ခြင်း၊
 - ဓာတ်ခွဲအတည်ပြုလူနာနှင့် အနီးကပ်ထိတွေ့ဆက်စပ်ခဲ့သူများသည်လည်း ကျန်းမာရေးဌာနသို့သတင်းပေးပို့၍ အသွားအလာကန့်သတ်ခြင်းနှင့် ဓာတ်ခွဲစစ်ဆေးခြင်းလုပ်ငန်းများကို ပူးပေါင်းပါဝင်ဆောင်ရွက်ခြင်း၊

ဓာတ်ခွဲခန်းများနှင့် တိုင်းဒေသကြီး/ပြည်နယ်များတွင် ဓာတ်ခွဲစစ်ဆေးသပ်စစ်ဆေးခြင်းအနေ
(၂၃-၁၀-၂၀၂၁) ရက်နေ့၊ ည (၈:၀၀) နာရီ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲနမူနာ စုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၁,၀၁၆)ခု	(၂၀)ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစစ်ဆေးသပ်စစ်ဆေးခြင်းအနေ	(၆၈)ခု	(၇)ဦး
ရန်ကင်းမြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၄၅၃)ခု	(၂)ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၂၉၇)ခု	(၁၁၆)ဦး
လားရှိုးမြို့၊ အမှတ် (၉) တပ်မတော်ဆေးရုံ (ခုတင် ၁၀၀)	(၄၆)ခု	(၁၀)ဦး
စစ်တွေမြို့၊ အမှတ် (၁၇) တပ်မတော်ဆေးရုံ (ခုတင် ၁၀၀)	(၄၀) ခု	-
ပုဂ္ဂလိကဆေးရုံနှင့် ဓာတ်ခွဲခန်းများ	(၉၂၂)ခု	(၁၅)ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁,၁၀၈)ခု	(၉၀)ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၅,၈၇၄)ခု	(၁၀၆၇)ဦး
စုစုပေါင်း	(၁၉,၈၂၄)ခု	(၁,၀၆၇)ဦး

- ကျန်းမာရေးဝန်ကြီးဌာနမှ ထုတ်ပြန်ထားသည့် “ရိုးလုပ်ငန်းဌာနများတွင် ကိုဗစ်-၁၉ ရောဂါ ကာကွယ်ရန်အတွက် ဆောင်ရွက်ရမည့် လုပ်ငန်းလမ်းညွှန်” နှင့် “တစ်ဦးကိုတစ်ဦး အသိပေးခြင်း/ သတိပေးခြင်း မိသားစုစီမံချက်” အတိုင်း ကိုဗစ်-၁၉ ရောဂါ ကာကွယ်ရေးနည်းလမ်းများအား အသိပေးခြင်းနှင့် သတိပေးခြင်းတို့ကို လူတိုင်း၊ မိသားစုတိုင်းမှ တက်ကြွစွာ ပူးပေါင်းပါဝင်ဆောင်ရွက် ကြပါရန် မေတ္တာရပ်ခံပါသည်။
- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ www.mohs.gov.mm တွင် ဝင်ရောက်ကြည့်ရှုနိုင်ပါသည်။

မှတ်ချက် (*) (၂၀၂၁) ခုနှစ်၊ စက်တင်ဘာ၊ အောက်တိုဘာလများတွင် တိုင်းဒေသကြီး/ပြည်နယ်အသီးသီးရှိ ဆေးရုံများ၊ ကိုဗစ်ကုသရေးစင်တာများ၊ ပုဂ္ဂလိကဆေးရုံများနှင့် တပ်မတော်ဆေးရုံများတွင် တက်ရောက် ကုသမှုခံယူခဲ့ပြီး ရောဂါသက်သာပျောက်ကင်း၍ ဆေးရုံမှဆင်းခွင့်ရရှိပြီးသော လူနာများကို ပြန်လည် စိစစ်၍ ဆေးရုံဆင်း/ပြန်လည်သက်သာလာသူများအား ထည့်သွင်းဖော်ပြထားခြင်း ဖြစ်ပါသည်။

ကျန်းမာရေးဝန်ကြီးဌာန

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၄၆၂၆၄၅၉၆	၃၆၀၀၀၈၂၁	၇၅၅၇၂၁
၂။	အိန္ဒိယ	၃၄၁၅၉၅၆၂	၃၃၅၃၂၁၂၆	၄၅၃၇၄၂
၃။	ဘရာဇီး	၂၁၇၁၁၈၄၃	၂၀၈၅၄၈၄	၆၀၅၂၁၁
၄။	ဗြိတိန်	၈၆၈၉၉၄၉	၇၀၈၆၀၉၆	၁၃၉၃၂၆
၅။	ရုရှား	၈၂၀၅၉၈၃	၇၁၄၃၁၃၇	၂၂၉၂၈
၆။	တူရကီ	၇၈၀၀၇၉၆	၇၂၃၁၉၂၂	၆၈၇၀၀
၇။	ပြင်သစ်	၇၁၁၄၅၇၂	၆၉၀၅၈၇၅	၁၁၇၄၄၀
၈။	အီရန်	၅၈၅၁၆၇၀	၅၄၀၂၈၆၅	၁၂၅၀၅၂
၉။	အာဂျင်တီးနား	၅၂၇၈၉၁၀	၅၁၄၄၃၆၄	၁၁၅၈၁၉
၁၀။	စပိန်	၄၉၉၇၇၃၂	၄၈၄၈၄၃၂	၈၇၁၃၂

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၄၂၃၉၃၉၆	၄၀၈၁၄၁၇	၁၄၃၁၇၆
၂။	ဖိလစ်ပိုင်	၂၇၅၁၆၆၇	၂၆၄၇၀၃၁	၄၁၅၈၅
၃။	မလေးရှား	၂၄၂၀၂၂၂	၂၃၁၁၂၁၃	၂၈၃၁၂
၄။	ထိုင်း	၁၈၄၁၁၃၁	၁၇၂၀၆၂၉	၁၈၆၉၉
၅။	ဗီယက်နမ်	၈၈၄၈၉၅	၈၀၄၆၆၄	၂၁၆၂၀
၆။	မြန်မာ	၄၉၃၅၇၆	၄၅၅၁၇၆	၁၈၅၁၁
၇။	စင်ကာပူ	၁၆၅၆၆၃	၁၃၅၇၁၇	၂၉၄
၈။	ကမ္ဘောဒီးယား	၁၁၇၆၄၄	၁၁၂၆၅၈	၂၇၂၅
၉။	လာအို	၃၄၉၈၅	၂၇၈၉၃	၅၀
၁၀။	ဘရူနိုင်း	၁၁၉၀၁	၉၃၆၈	၈၀

ဝတ္ထုတို သုတဉ်

မဖြူလို မိထွေးမျိုးကို မမြင့် မလေးစားဘဲ မနေနိုင်။ မဖြူက မမြင့်ယောက်ျား၏ ဇာတိရွာ သပြေကုန်းမှဖြစ်သည်။ ပထမ အိမ်ထောင်နှင့် သမီးလေးနှင်းဖြူ ရှိခဲ့သည်။ သမီးလေးကိုးလအရွယ်တွင် လင်ဖြစ်သူ သက်နိုင်က တောတွင်ဆင်နင်း၍ ဆုံးခဲ့သည်။ ထို့ကြောင့် မမြင့်တို့ကုန်စုံဆိုင်လေးတွင် ရောင်းအကူအဖြစ်နှင့် ခေါ်ယူအကူအညီ ပေးခဲ့၏။ နှင်းဖြူလေး ခြောက်နှစ်အရွယ်အထိ အတူနေခဲ့ကြသည်။

ထို့နောက်ရွာတောင်ဘက်မှ သားသုံးယောက်အဖေ မုဆိုးဖိုကိုတင်ဦးနှင့် ညားခဲ့ကြသည်။ ကံဆိုးသည်ဟုပြောရမည်လား။ အများပြောသလို လင်သတ်သည်ဟု ပြောရမည်လား။ ကိုတင်ဦးသည်လည်း အိမ်ထောင်ပြုပြီးနောက်တစ်နေ့ ပင်လယ်ထွက်ရာ လှေမှောက်ဆုံးခဲ့ပြန်သည်။ သည်တော့ မဖြူမှာ သမီးဖြစ်သူနှင့် နောက်ထပ်သား သုံးယောက်ဖြင့် ကလေးလေးယောက် အမေဖြစ်ခဲ့ရလေသည်။ ခက်သည်က မဖြူကို နောက်ထပ် ဘယ်ယောက်ျားကမှ လက်မထပ်ရဲတော့သည်ပင်။

“ဒီချိုင့်လေးလောက်ဆိုရင်တော့ ညီအစ်ကိုသုံးယောက်အတွက် အဆင်ပြေမှာပါနော် မမမြင့်”

“အင်း...ငါးဆင့်ဆိုတော့ အဆင်ပြေလောက်ပါတယ်ကွယ်”

စတီးချိုင့်လေးကို မဖြူက မြှောက်ပြ၍ဆိုတော့ မမြင့်ထောက်ခံရသည်။ ခုဆိုလျှင် အကြီးကောင်းဖိုးလှလေးက ခြောက်တန်း၊ အလတ်ကောင်းဖိုးအလေးက လေးတန်း၊ အငယ်ကောင်းဖိုးစိလေးက သူငယ်တန်းဖြစ်သည်။ နှင်းဖြူလေးကတော့ ငါးတန်းကျောင်းသူဖြစ်လေသည်။

မမြင့်တို့ ကညင်စောင်းရွာရှိ ရွာဈေးသည် ရွာအလယ်တွင်သာ ရှိလေသည်။ မဖြူကဈေးတွင် ငါးဖောက်သည် ယူ၍ ချရောင်း၏။ ထို့ကြောင့် မမြင့်နှင့်နေ့စဉ် ဈေးတွင် ဆုံတတ်လေသည်။

“သမီးအတွက်ရော မဝယ်တော့ဘူးလား မဖြူရဲ့”

အိုးခွက် ပန်းကန်ခွက်ယောက်များ ရောင်းသူ အသင်းက မေးခြင်းဖြစ်သည်။ မဖြူက ငါးဖန်းပေါ် ချိုင့်လေးကို တင်လိုက်ကာ ခေါင်းတွင် ရွက်လိုက်သည်။

“သမီးအတွက်ကနောက်တစ်ခေါက်မှ ဝယ်တော့မယ်အသင်းရေငွေက မလောက်ဘူးရယ်”

“ရှင့်လိုမိထွေးကတော့ အတော့်ကို ရှားပါတယ်တော် တကယ်တကယ်”

အသင်းက ထောမနာခြေသည်။ မမြင့်က ငွေတစ်သောင်း ထုတ်ပေးမိသည်။

“ရောသမီးအတွက် တစ်ချိုင့် ဝယ်သွားအေ”

“အားနာစရာ မမမြင့်ရယ်”

“အမလေး အဖြူရယ် အားနာစရာ လူတွေမှမဟုတ်တာ”



ကျေးဇူးတင်စကားတွေ အထပ်ထပ်ဆိုရာလေ၏။

“ကျွန်မသားကြီးကို ရအောင်ကယ်ပေးပါ ဆရာရယ် ကယ်ပေးပါနော်”

အရူးတစ်ပိုင်းဖြစ်နေသည့် မဖြူကို မမြင့် ထွေးဖက်ထားမိသည်။ ဆရာဝန်၏လက်ကို ဆွဲလျက် မေ့မြောမတတ်တောင်းဆိုနေသော်လည်း ဆရာဝန်သည် ခေါင်း အောက်စိုက်လျက်ရှိသည်။ ဖိုးလှလေးကတော့ ခုတင်ပေါ်တွင် သွေးသံရဲရဲဖြင့် အသက်မဲ့နေရှာလေပြီ။

“စိတ်ထိန်းပါ မဖြူရယ် စိတ်ထိန်းပါကွယ်”

“ကျွန်မဘယ်လိုဖြေရမလဲ မမမြင့်ရယ်၊ ကျွန်မဝမ်းနဲ့လွယ်ပြီး မမွေးရပေမယ့် သူတို့အဖေဆုံးတော့ သားကခြောက်နှစ်သားလေးပဲ ရှိသေးတာလေ”

မဖြူ၏ခံစားချက်ကို မမြင့်အပါအဝင် ဆေးရုံသို့ လိုက်ပါလာသူအားလုံး ထပ်တူခံစားရပါသည်။ ကျန်ခဲ့သူ ညီနှစ်ယောက်ကလည်း စိစိညံ့အောင် ငိုကြ၏။

“ကိုကြီး ညီလေးတို့ကို ထားသွားပြီလားဗျာ”

“ကိုကြီးပြောတော့ ကိုကြီးလူကြီး ဖြစ်ရင်ဖိုးစိလေးကို ဘုန်းကြီးဝတ်ပေးမယ်ဆို ကိုကြီးရဲ့”

မဖြူငိုနေလျက်က တန့်သွားသည်။ ဖိုးလှလေးပြောခဲ့သည့် စကားကို အံ့ဩမှင်တက်သွားဟန်ရှိသည်။ ထို့နောက် သားနှစ်ယောက်ကို ပွေဖက်ကာ အိခနဲ ငိုပြန်သည်။

“အမလေး သားကြီးရဲ့ မင်းညီလေးတွေကို ထကြည့်ပါဦး”

“သားကို အမေပြောပါတယ် လမ်းသွားရင်သတိနဲ့ သွားပါလို့ ဆိုင်ကယ်တွေက သမရူးမောင်းနေကြတာ ခုတော့ မေ့သားကြီး ဟီး”

ဟုတ်ပါသည်။ ဖိုးလှလေးသည် လမ်းသွားလျှင် နမောနမဲ့ သိပ်နိုင်လှသည်။ မကြာခဏ ဆိုင်ကယ် တိုက်မိတတ်၏။

တစ်ခါကလည်း လက်ကျိုးဖူးသည်။ ဆိုင်ကယ်ပိုင်ရှင်က အလျော်တော့ပေး၏။ တဖျစ်တောက်တောက်ဖြင့် ဆဲဆိုခဲ့ဖူးသည်။

ဖိုးလှလေးအလောင်းကို အိမ်သို့ ပြန်သယ်ခဲ့ပြီး ညနေတွင် တိုက်မိသူ ဆိုင်ကယ်ပိုင်ရှင်များဘက်မှ ငွေဆယ်သိန်း အလျော်လာပေး၏။ ရွာ၏ မျက်နှာဖုံးများ ထဲကမို့ အမှုကို အကြီးအမား မလုပ်စေလိုခဲ့။ ငွေလိုလျှင် မကြာခဏ သွားလှည့်နေရသည့် မျက်နှာနှင့်မို့ မဖြူကလည်း မတတ်သာ၍ ကျေအေးပေးခဲ့ရလေသည်။

“ကျွန်မ မယူဘူး ရှင်တို့ငွေ ရှင်တို့ပြန်ယူသွား ကျွန်မသားကြီးအသက်ကိုပဲ ကျွန်မလိုချင်တာရင့်”

“စိတ်ထိန်းပါ မဖြူရယ် အမှန်ဆိုရင် ကိုယ့်သားဘက်က လွန်တာမဟုတ်လား”

အမှန်ဆိုလျှင် ဆိုင်ကယ်မောင်းလာသည့်ဘက်ခြမ်းမှ လမ်းဖြတ်ကူးသည့် ဖိုးလှလေးဘက်က အပြစ်ဟုဆိုရမည်။ ဆိုင်ကယ်က ရှောင်လိုက်သည့်ကြားမှ တည့်တည့်ဝင်တိုးခဲ့သည်မဟုတ်လား။

မည်သို့ပင်ဆိုစေ မိခင်တစ်ယောက်အတွက်တော့ ဖြေမဆည်နိုင်အောင်ဖြစ်ခဲ့ရသည်။ သားသမီးလေးယောက်တွင် အကြီးဆုံးမို့ အားအကိုးဆုံးလည်း ဖြစ်ခဲ့သည်ထင်။ လင်ဆုံးပြီးကတည်းက ငါးဖန်းခေါင်းပေါ်ရွက်ပြီး ပညာသင်ကျွေးမွေးခဲ့သော မေတ္တာကလည်း သေးသည်မဟုတ်။ သို့သော် ထိုကလေးများသည် မကြာခဏ ကျောင်းပြေးတတ်သည်။ နှင်းဖြူလေးကတော့ စာတော်ပြီး ကျောင်းလည်း မှန်သည်။ မဖြူက တစ်ခါတစ်ခါ ဤသို့ ရင်ဖွင့်တတ်၏။

“အိမ်ကသားတွေက မိထွေးဆိုတဲ့ စိတ် သူတို့ထဲမှာ ဝင်နေသေးတယ် မမမြင့်ရယ်၊ ပြောရင် ကလန်ကဆန် သိပ်လုပ်ချင်ကြတယ်။ ကျောင်းကိုလည်း ပုံမှန်တက်ခိုင်းလို့ မရဘူး”

“မရရင် ထုတ်ပစ်ပေါ့အေ၊ စေတနာနဲ့ မတန်တုံဟာတွေ ခိုင်းသာစားပစ်”

“ကျွန်မသားတွေကို မခိုင်းရက်ပါဘူး

မမမြင့်ရယ်”

ထိုသို့သော မိထွေးကို မမြင့် မလေးစားဘဲ မနေနိုင်ခဲ့။ မမြင့်တို့အိမ်က ကျောင်းရှေ့မှာမို့ ခေါင်းရင်းမြေလွတ်တွင် လာနေရန်ပြောသော်လည်း မဖြူက လက်မခံခဲ့ချေ။ ကိုတင်ဦး၏ အိမ်လေးမှာပဲ နေမည်ဟု ခေါင်းမာခဲ့လေသည်။ ရွာတောင်ပိုင်းနှင့် အလယ်ပိုင်းမို့ မဖြူနှင့် အချိန်တိုင်း တွေ့ဆုံမရသော်လည်း သနားစရာ မဖြူလေးကို အားရင်အားသလိုတော့ ငွေကြေးအရကူညီပေးခဲ့ရသည်။

“သမီးနှင်းဖြူ ကြိုက်တာယူသွား”

မနက်ပိုင်းကျောင်းလာသည့် နှင်းဖြူလေးက မမြင့်ဆိုင်တွင် မှန့်ဝင်ဝယ်သည်။ သို့သော်မမြင့်က အလကားပေးလိုက်သည် ချည်းသာ။ နှင်းဖြူလည်ပင်းလေးတွင် ဆွဲကြိုးမျှင်မျှင်လေးကို တွေ့ရသည့်အခါ မမြင့်ပြုံးမိသည်။ ထို့နောက် ဖိုးလှလေး ရက်လည်က မဖြူနှင့်စကားပြောဖြစ်သည် များကို ပြန်သတိရမိသည်။

“လျော်ကြေးရတဲ့ငွေက သုံးသိန်းကျော် ပိုသေးတယ်၊ သားငယ်ကို တစ်ခုခု လုပ်ပေးလိုက်ရရင် ကောင်းမလား မမမြင့်”

“ဪ မဖြူရယ် အငယ်ကောင်က ငယ်ပါသေးတယ်၊ အလတ်ကောင်ကလည်း မျောက်ရုံးအောင်ကတော့၊ ဘာပဲဖြစ်ဖြစ် သမီးလေးနှင်းဖြူက အလယ်တန်းကျောင်းသူပေါက်စလေး ဖြစ်နေပြီလေ၊ သူ့ကိုဆွဲကြိုးလေးလုပ်ပေးလိုက်ပါလား ကွယ်၊ ကျန်တာကို စားဝတ်နေရေးအတွက် ခြားခြံထားပေါ့”

“အဲဒီလိုမလုပ်ပေးချင်ပါဘူး မမမြင့်ရယ်၊ မဖြူကို ပတ်ဝန်းကျင်က ပြောကြမှာပေါ့”

“ဪ ညည်းအကြောင်းကို တစ်ရွာလုံးက သိနေတာပဲအေရဲ့”

မဖြူက မမြင့်စကားကို တစ်သေမတိမ်း လိုက်နာသည့်အတွက် ကျေးဇူးတင်ရသည်။ မမြင့်ကလည်း ကိုယ့်ညီမလေးအရင်းလိုဖြစ်နေသည့် မဖြူကို ဖေးဖေးမမလေး နေပေးခဲ့သည်မဟုတ်လား။

“သမီးနှင်းဖြူ ဟိုနှစ်ကောင် ကျောင်းမတက်ပြန်ဘူးလား”

“ဟုတ်ကဲ့”

စကားနည်းသော နှင်းဖြူလေးက ထိုမျှသာပြောသည်။ ဆီးတော်ဖိလေးတစ်ထုပ်၊ ကြက်သားမှန့် တစ်ထုပ် ယူပြီး သောအခါ မမြင့်ထံ ငါးရာတန်လေးကမ်းပေးသည်။ မမြင့်က ပုံမှန်အတိုင်း လက်ကာပြလိုက်သည်။ နှင်းဖြူက ပြုံးလျက် ကွန်ပါဘူးထဲသို့ ပိုက်ဆံကို အသေအချာပြန်ထည့်ကာ ဆိုင်ထဲမှ ပြေးထွက်သွားသည်။ ရိုးအေးသော နှင်းဖြူလေးကို မမြင့် သနားချစ်ခင်စွာ လှမ်းကြည့်နေမိသည်။ ထို့နောက် အခြားဈေးဝယ်သူများ ဝင်လာသဖြင့် အလုပ်ရှုပ်သွားလေ၏။

“ဒုန်း”

ကျယ်လောင်သော အသံကြောင့် အားလုံး ကြောင်အမ်းအမ်းဖြစ်သွားကြလေသည်။ ထမင်းစားခန်းတွင် ထမင်းစားနေသော ယောက်ျားဖြစ်သူလည်း လက်မဆေးအား အပြေးထွက်လာ၏။

“ဘာဖြစ်တာလဲ မမြင့်”

“မသိဘူးလေတော့ ကားတိုက်တာ

ထင်တယ်၊ ကျွန်မသွားကြည့်လိုက်မယ်”

မမြင့်က ပြောနေရင်းကပင် ဖိနပ်ကို ခပ်သွက်သွက်စီးပြီး ကျောင်းရှေ့သို့ မြန်မြန်ပြေးလာခဲ့လေသည်။

ပြေးနေသည့် မမြင့်ခြေထောက်တွင် ဖိနပ်သည် ဘယ်နေရာတွင် ပြတ်ကျန်ခဲ့သည်မသိ။ ခြေဗလာနှင့်ဖြစ်သည်။ သွေးအိုင်ထဲတွင် မေ့မြောနေသော နှင်းဖြူလေး၏ မျက်နှာနှင့် သတင်းကြားလျှင် ဖြစ်သွားမည့် မဖြူ၏သဏ္ဍာန်ကသာ ကြီးစိုးနေ၏။ မျက်လုံးအိမ်တွင်လည်း မျက်ရည်များဖြင့် လမ်းကိုပင်ကောင်းစွာ မမြင်ရတော့ချေ။

သားသမီးအရင်း မဟုတ်သည့် ဖိုးလှလေးတုန်းကထက် မဖြူ ပိုမိုခံစားရမည်ကို မမြင့် တွေးမိရင်းက ရင်နာလွန်းလှသည်။ မဖြူတို့အိမ်ကလေးသည် ရွာတောင်ပိုင်းအစွန်းဆုံးတွင် ဖြစ်သည်။ ကျောင်းနှင့် နာရီဝက်ခန့် မှန်မှန်လျှောက်ရ၏။ မမြင့်က မဖြူတို့နောက်လမ်းမှနေပြီး ဖြတ်လမ်းကျဉ်းကျဉ်းလေးအတိုင်း ပြေးလာခဲ့လိုက်သည်။

မဖြူအိမ်ကို နောက်ဖေးခြံစည်းရိုးပျက်မှ တိုးဝင်ခဲ့သည်။ ဖောက်မသီးပင်များအား တိုးဝင်ရသဖြင့် ခေါင်းနှင့်အဝတ်အစားများတွင် ဆူးအသီးလေးများ တွဲခိုပါလာ၏။ မဖြူကို အော်မခေါ်နိုင်လောက်အောင် လည်ပြန်တစ်လျှောက် တစ်ဆို့နေသည်။ အိမ်ပေါ်ရောက်မှ မဖြူကို သိပ်မစိုးရိမ်ရသည့်ပုံစံဖြင့် ခေါ်ယူမည်ဟု တွေးထားလိုက်သည်။ မဟုတ်ပါက မဖြူအသက်ပင်ပါသွားနိုင်လိမ့်မည်။

ရေကပြင်ခန်းဘေး အိမ်ခြေရင်းမှ ပြေးလာခဲ့သည်။ ရေကပြင်တွင် သားသုံးယောက်အတွက် စတီးချိုင့်လေးကို တွေ့ရသည်။ စတီးချိုင့်လေးသည် တန်းနိမ့်လေးပေါ်တွင် မှောက်လျက်ရှိလေသည်။ ဝယ်စက စတီးရောင်တောက်နေသော စတီးခွက်များသည် သံချေးပေါက်လျက် မည်းနေ၏။ စတီးချိုင့်အတုပေါ့။

“အသံလုံးဝမထွက်နဲ့”

“အု အု အမေ ညီလေးကိုမလုပ်ပါနဲ့ဗျာ”

ပျဉ်ဟောင်းလေးများ ထောင်ကာထားသည့် အိမ်ခြေရင်းမှ အိမ်ရှေ့သို့ ပြေးကွေ့မည်အလုပ် အသံအုပ်အုပ်များ ကြောင့် မမြင့် ပြေးရုန်ရပ်သွား၏။ အသံတို့က ထူးဆန်းလှသည်။ သံပြုတ်နေသော ပျဉ်ချပ်ကြားမှ အသာချောင်းကြည့်မိလေသည်။

“နင့်အသံတိုးတိုးနေစမ်း ခွေးကောင်၊ နင့်ညီက အရွယ်နဲ့မလိုက်အောင် ခေါင်းမာနေတာကိုဟ ကဲ ဟယ် လုပ်မလား မလုပ်ဘူးလားပြောစမ်း”

“အ အ သားသား ကြောက်လို့ပါ အမေရယ်”

ထူးဆန်းသော မြင်ကွင်းက မမြင့်ရင်ကို စူးခနဲဆောင့်တက်သွားစေသည်။ လုံးဝမထင်မှတ်ထားသော မဖြူ၏ လုပ်ရပ်ကို မှင်တက်သွားရသည်။ အိပ်ခန်းထောင့်တွင် အလတ်ကောင်နှင့် အငယ်ကောင်ကို ကျောချင်းကပ်ကာ လက်ပြန်ကြိုးတုပ်ထားသည်။ ထို့နောက် အငယ်ကောင်၏ ပေါင်ကို အပ်ချိတ်ဖြင့် သုံးလေးချက် ဆင့်ထိုးနေလေသည်။

ဆောင်းပါး

ကိုဗစ်ကာကွယ်ဆေးထိုးကြစို့

- အနာဂတ်ရဲ့ ရတနာ ကျောင်းသားလူငယ်ပါ။ တားဆီးလိုသာ ကာကွယ်ပေး ကိုဗစ်ရောဂါဘေး။
- ရန်ပေးသည့် ပန်းရောင်စုံ ဖူးပွင့်ကြိုင်သင်းထုံ။ ပိုးမွှားအကုန် ကင်းစင်မှ လှပတင့်တယ်စွ။
- ဖျက်ပိုးများက အန္တရာယ် ဝိုင်းဝန်းတားဆီးကွယ်။ ကျောင်းသားလူငယ် တို့အများ တွန်းလှန်ကာဖယ်ရှား။
- ကျောင်းသူကျောင်းသား ဘေးရန်ကာ စုပေါင်းညီညွတ်စွ။ အေးချမ်းသာယာ စာသင်ဖို့ ကာကွယ်ဆေးထိုးစို့။ ။
ပန်းမာလာ

□ စာမျက်နှာ ၂၀ မှ
“အငယ်ကောင်မလုပ်ရင် အလတ်ကောင် နှင်လုပ်ရမယ်”

“သား ကိုကြီးလိုဖြစ်မှာကြောက်တယ်”
“ကံဟယ် ကြောက်ဦး” အလတ်ကောင်ပေါင်ကို အပ်ချိတ်နှင့် တွယ်ပြန်သည်။ သို့သော် ဝါးစား လှပတတ်ဖြစ်နေသော မဖြူမျက်နှာကိုကြည့်ကာ အကိုတင်း၍ ကြိတ်ခံစားလိုက်သည်။ ကလေး နှစ်ယောက်ပေါင်တွင် သွေးတို့ရဲရဲနီနေ၏။

“နင့်အစ်ကိုက သောက်သုံးမကျလို့လေ။ ဝင်တိုး ရုံလေးပဲ တိုက်ပါဆိုတာကို အလိုက်ကမ်းဆိုးမသိ သမရူးပြေးဝင်တော့ ကာလနာကျသွားတာပေါ့။ သေတာတောင် နည်းသေးတယ်။ ငါ့မှာ လူတွေ မရိပ်မိအောင် ငိုပြလိုက်ရတာအမော။ ဒါပေမယ့် ငါ့သမီးမှာ မျိုးမျိုးမြတ်မြတ်လေးရသွားတာပေါ့လေ။ ခုလည်း မကြာခင် စုံညီလုပ်တော့မှာ ငါ့သမီးက ရွှေရင်ထိုးလေး လိုချင်တယ်တဲ့။ နင်တို့ထဲက တစ်ယောက်ယောက်တော့ လုပ်ကိုလုပ်ရမယ်။ အေး ဒီအကြောင်းတွေ လူသနားအောင် လျှောက်ပြော ရင်တော့ ငါ့အကြောင်း နင်တို့သိပါတယ်”

သည်တစ်ခါတော့ မမြင့် ဘယ်လိုမှ မခံရပ်နိုင် တော့ချေ။ သနားစရာ ဖတဆိုလေးများကို မမြင့်တို့ အထင်မှားခဲ့ကြဖူးသည်။ ဖိုးလှလေး မကြာခဏ ဆိုင်ကယ်တိုက်ခံနေရခြင်းကို သဘောပေါက်ရပြီ။ ကျောင်းတွေ ခဏခဏပျက်ကြခြင်းကိုလည်း သဘောပေါက်ပြီ။ အမှန်တော့ မဖြူမေတ္တာသည် ဟိုစင်ပေါ်က စတီးချိုင်းများနှင့် တူလှပေသည်။

မမြင့် နောက်သို့ ခြေငါးလှမ်းခန့် ပြန်ဆုတ် လိုက်သည်။ ခံစားချက်တို့ ပေါင်းဆုံသွားသဖြင့် မျက်ရည်ကပို၍ လျှိုကျလာရသည်။ သေဆုံးသူ နှင်းဖြူလေးအတွက် စိတ်မကောင်းသော်လည်း မဖြူကိုတော့ ရွံလွန်းလှပါသည်။

မမြင့်အသက်ကို လေးပင်စွာ ရှုလိုက်သည်။ ရှိုက်သံကိုပို၍ ထည့်လိုက်၏။ ခံပြင်းသောဒေါသ များကြားမှ မွဲပြုံးတစ်ချက်ကို ကျကျနန ပြုံးလိုက် သည်။ အဝေးမှ ကဆုန်ပေါက်ပြေးလာသကဲ့သို့ အိမ်ရှေ့ဘက်ဆီ ပြေးလာခဲ့၏။ ထိုနောက် မဖြူအား ကြေကွဲဆိုနေသော အသံဆိုးကြီးဖြင့် ယခုကဲ့သို့ လှမ်းအော်လိုက်လေသည်။

“မဖြူရေ မဖြူ ညည်းသမီး ကျောင်းလမ်းမှာ ကားကြိတ်မိလို့အေး....”။

သူတစ်ပါးအတွက် စဉ်းစားတတ်ပါစေ

ကိုငြိမ်းငယ်(ကျွန်းဒေါင့်)

စဉ်းစားခြင်းကို လူတိုင်းပြုလုပ်ကြသည်။ လူသားတို့ တွင် ဦးနှောက်ပါရှိခြင်းသည် စဉ်းစားတွေးခေါ်ခြင်း နှင့် ဆင်ခြင်သုံးသပ်ခြင်းအမှုကို ပြုနိုင်ရန်ဖြစ်သည်။ စဉ်းစားခြင်းတွင် အခြေခံအကျဆုံး အချက်နှစ်ချက် ရှိသည်။ သူ့ဖို့နှင့် ကိုယ့်ဖို့ပင်ဖြစ်သည်။ လူ့သဘာဝအရ လူသားတို့သည် မိမိအတွက် သင်ပေးစရာမလိုဘဲ စဉ်းစားမိတတ်ကြသည်။ သို့ရာတွင် လူသည် တစ်ဦး တစ်ယောက်တည်းနေ၍မရပေ။ လူမှုဆက်ဆံရေး ကို အခြေခံသော လူသားများဖြစ်သည့်အတွက် လူအများနှင့် ပေါင်းသင်းဆက်ဆံ နေထိုင်ကြရသည်။ လူအများနှင့် ဆက်ဆံနေထိုင်ရသောကြောင့် အခြား လူများ၏ ဆန္ဒသဘောထားများကို ထည့်သွင်း စဉ်းစားတတ်ရန် လိုပါသည်။

သူတစ်ပါးအတွက် ထည့်သွင်းစဉ်းစားမှုမရှိ သောလူများကို ပတ်ဝန်းကျင်က လက်မခံလိုကြပေ။ အိမ်မှာဖြစ်စေ၊ လမ်းမှာဖြစ်စေ၊ ကျောင်းမှာဖြစ်စေ၊ လုပ်ငန်းခွင်မှာဖြစ်စေ သူတစ်ပါးအတွက် စဉ်းစား ပေးပြီး ပြောဆိုလုပ်ကိုင်တတ်ရန် လိုအပ်လှပေသည်။ ထိုစိတ်ဓာတ်မျိုးထားရှိမှသာလျှင် ကိုယ်ချင်းစာစိတ် ရှိသူ၊ လူသားဆန်သော စိတ်ထားရှိသူ ဖြစ်ပေတော့ မည်။ မြန်မာတို့၏ ချစ်စရာလေ့ဖြစ်သော ထမင်း ဝိုင်းဖွဲ့စားရာတွင် မိသားစုဝင်များအတွက် စဉ်းစား ပေးဖို့ လိုပါသည်။ လူတိုင်းကတော့ အကောင်းကိုသာ စားလိုကြသည်။ မိမိက ဟင်းကောင်းတွေကိုသာ အကုန်စားလိုက်ပါက မိသားစုဝင်များအပေါ် မျှမျှတတမရှိရာ ရောက်ပေလိမ့်မည်။ ကျန်မိသားစုဝင် များသည်လည်း ကောင်းကောင်းမွန်မွန် စားချင်ကြ လိမ့်မည်ဟူသော အတွေးအမြင်မျိုးရှိဖို့လိုသည်။ ကျွန်တော်တို့ မြန်မာများသည် ထမင်းစားဝိုင်းနှင့် ပတ်သက်လာလျှင် အထူးပြောနေစရာမလိုပေ။ အေးအတူ ပူအမျှ မိသားစုစိတ်ဓာတ်အပြည့်ရှိကြ သည်ပင် ဖြစ်သည်။

ခရီးသွားရာတွင်လည်း လူတိုင်းသည် သက်သက် သာသာ ချောင်ချောင်ချိချိ သွားချင်ကြသည်။ ချွေးစော်နံ့ပြီး အတင်းတိုးကြိတ်နေရသော အနေ အထားဖြင့် မည်သူမျှ ခရီးမသွားလိုကြပေ။ ရထားပေါ် တွင်ဖြစ်စေ၊ ကားပေါ်တွင်ဖြစ်စေ ခရီးသွားသည့်အချိန် တွင် မိမိရရှိထားသောနေရာကို အသုံးပြုရာတွင် လည်း သူတစ်ပါးအတွက် စဉ်းစားပေးရန် လိုအပ်ပါ သည်။ ကားပေါ်တွင် ခြေကို ကားဆန့်ပြီး ထိုင်သူများကြောင့် ကျန်ခရီးသည်များ ထိုင်ခုံအစွန် အဖျားတွင် မသက်မသာ ထိုင်နေရခြင်းမျိုးကို ကြုံဖူးကြပေလိမ့်မည်။ မိမိထိုင်ခွင့်ရသော နေရာ တွင်မျှတသည့်စိတ်ထားဖြင့် ထိုင်ခဲ့လျှင် ကျန်ခရီးသည် များမှာလည်း စိတ်ချမ်းသာစွာ ခရီးသွားနိုင်ကြမည် ဖြစ်သည်။

ပတ်ဝန်းကျင်တွင် သူငယ်ချင်းများ ရင်ပေါင် တန်းပြီး ပလက်ဖောင်းအပြည့်နေရာယူပြီး လမ်းလျှောက်ကြသည်ကို တွေ့ရတတ်ပါသည်။ မိမိတို့အနေဖြင့် အေးဆေးစွာ လမ်းလျှောက်နေသည့် အချိန်ဖြစ်နေသော်လည်း အရေးတကြီး ခရီးသွားရ မည့် အခြေအနေဖြစ်နေသူများအတွက် လမ်းပေါ် တွင် အနှောင့်အယှက်ဖြစ်စေပါသည်။ ထို့ကြောင့် အေးဆေးစွာ လမ်းလျှောက်လိုလျှင် အခြားလူများ အတွက်လမ်းနေရာချွန်ထားပြီး လျှောက်သင့်ပါသည်။ အချို့သော ကားမောင်းသူများသည် ပလက်ဖောင်း နားကပ်ပြီး ရေအိုင်မရောင်၊ ရွံ့ဗွက်မရောင် မဆင်မခြင် မောင်းတတ်ကြသေးသည်။ ပလက်ဖောင်း

တွင် ခရီးသွားနေသူများ၊ လမ်းလျှောက်နေသူများ ကို ရွံ့ဗွက်များ ပေကျသွားစေသည့် အဖြစ်မျိုးလည်း ကြုံရတတ်ပါသည်။ ကိုယ်ချင်းစာစိတ်ဖြင့် သူတစ်ပါး အတွက် စဉ်းစားပေးမှသာလျှင် လူတိုင်း အန္တရာယ် ကင်းပြီး စိတ်ချမ်းသာရမည်ဖြစ်သည်။

ကျွန်တော်တို့နိုင်ငံ၏ မြို့ရွာ အနှံ့အပြားတွင် ကောင်းသောစိတ်အရင်းခံဖြင့် အလှူဒါနပွဲများ ပြုလုပ်လေ့ရှိကြပါသည်။ ကုသိုလ်ကောင်းမှုပြုပွဲ များသည် အလွန်မွန်မြတ်သော လုပ်ရပ်များဖြစ်သည်။ သို့သော် ထိုကုသိုလ်ပွဲနှင့်အတူ သီချင်းများဖွင့်ခြင်း၊ တရားခွေဖွင့်ခြင်းတို့ကို နေ့ရောညပါ အချိန်ပြည့် ပြုလုပ်ကြသည်ကို မကြာခဏ တွေ့ရတတ်ပါသည်။ တရားခွေဖွင့်သည်မှာ ဘာမကောင်းစရာရှိလဲဟု ပြောဆိုမည့်လူများလည်းရှိသည်။ မိမိပြုလုပ်သော ကုသိုလ်ကောင်းမှုနှင့် ပတ်သက်ပြီး အခြားလူများတွင် အကုသိုလ်စိတ် မဖြစ်စေသင့်ပါ။ “ပန်းလည်းလှစေ၊ ပျားလည်းဝစေ”ဆိုသော စကားနှင့် “ရှဉ့်လည်း လျှောက်သာ၊ ပျားလည်းစွဲသာ” ဆိုသော စကားတို့ကို ရေးလူကြီးများက အဆိုပြုခဲ့ခြင်း ဖြစ်သည်။ ထို့ပြင် လူတို့သည် မိမိတို့၏ ဝမ်းရေးအတွက် ကျွဲ၊ နွားများ ကို ခိုင်းစေပြီး လုပ်ကိုင်ကြရသည်လည်းရှိသည်။ မိမိ ရရှိလိုသော လောဘစိတ်ဖြင့် မညာမတာခိုင်းခြင်း၊ မနိုင်သောဝန်ကို ရုန်းစေခြင်း၊ အစားအစာကို ဝဝလင်လင် မကျွေးခြင်း စသည့် ကိုယ်ချင်းစာတရား ကင်းမဲ့သော လုပ်ရပ်များကို မပြုလုပ်သင့်ပေ။ တိရစ္ဆာန်များသည်လည်း လူသားများကဲ့သို့ သက်ရှိ များဖြစ်သည်ကို မမေ့သင့်ပေ။ လူများ ပင်ပန်းသလို တိရစ္ဆာန်များလည်း ပင်ပန်းကြမည်။ လူများ စားသောက်ချင်သလို တိရစ္ဆာန်များလည်း စားသောက် ချင်ကြမည်ဟူသော နားလည်စိတ်များဖြင့် စဉ်းစား ပေးသင့်ပါသည်။

အချို့သော လုပ်ငန်းခွင်များတွင် လုပ်ပိုင်ခွင့် ရှိသူများသည် မိမိနာမည်ကောင်းရရှိရေးအတွက် လုပ်ဖော်ကိုင်ဖက် ဝန်ထမ်းများအပေါ် စာဖြင့်တစ်မျိုး၊ နှုတ်ဖြင့်တစ်မျိုး အပေါ်စီးမှ ရိုင်းပျစွာ ခိုင်းတတ်ကြ ပါသေးသည်။ လုပ်ငန်းခွင်ရှိ လူသားတိုင်းသည် လောကဓံများအကြားမှာ ကြိုးစားနေကြသော ဘဝတူ လုပ်ဖော်ကိုင်ဖက်များဖြစ်သည်။ လုပ်ငန်း အဖွဲ့အစည်းတစ်ခု၏ အောင်မြင်မှုရရှိနိုင်ရေးသည် တစ်ဦးကောင်း၊ တစ်ယောက်ကောင်းဖြင့် ဆောင်ရွက် ၍ မရနိုင်ပေ။ လုပ်ငန်းခွင်တွင် တွေ့ကြုံရသည့် အခက်အခဲ၊ ပြဿနာများကို အတူတူ ပူးပေါင်းဖြေရှင်း လုပ်ဆောင်မှသာ အောင်မြင်မည်ဖြစ်သည်။ လုပ်ဖော် ကိုင်ဖက်အချင်းချင်း အပြန်အလှန် လေးစားမှုများ နှင့် နားလည်စဉ်းစားပေးမှသာ လုပ်ငန်းခွင်တွင် စိတ်ချမ်းသာရပြီး အောင်မြင်မှုများ ရရှိနိုင်မည် ဖြစ်သည်။

လူတိုင်းလူတိုင်းသည် အရာရာတွင် သူတစ်ပါး အပေါ်၌ ကိုယ်ချင်းစာစိတ်ဖြင့် စဉ်းစားပေးပြီး ပြောဆိုဆက်ဆံခြင်း၊ ပြုမူဆောင်ရွက်ခြင်းများ ရှိသင့် ကြသည်။ ထိုသို့သာ ရှိကြမည်ဆိုလျှင် လူ့ဘောင် လောကကြီးသည် ယနေ့ကြုံတွေ့နေရသော အခြေ အနေထက်ပို၍ သာယာအေးချမ်းသော လောကကြီး ဖြစ်လာမည်မှာ အမှန်ပင်ဖြစ်သည်။ ထို့ကြောင့် လူတိုင်းလူတိုင်း သူတစ်ပါးအတွက် စဉ်းစားပေးတတ် သော စိတ်သဘောထားပြည့်ဝသည့် ပုဂ္ဂိုလ်များ ဖြစ်နိုင်ကြပါစေကြောင်း ဆန္ဒပြုရင်း ရေးသားလိုက် ပါသည်။ ။

ဆောင်းဦးနိဒါန်း

- ဆောင်းဦးဝင်စ ရောက်လို့လာ ငွေနှင်းမှုန်ရည်ဖြာ။ အေးချမ်းသာယာ နံနက်ခင်း မြူခိုးဝေလို့ဆင်း။
- ရန်ကြိုင်သင်း ပန်းတော်ဝင် ပွင့်ကြငွေသဇင်။ ဆောင်းလချိန်တွင် အလှထူး နှင်းရည်သောက်ကာမြူ။
- မြောက်ပြန်လေရှူး ညင်းလေဆော် ဟေမန်ဦးစနော်။ စပါးလည်းပေါ် လှူဒါန်းကြ တောင်သူမြတ်ဒါန။
- သဒ္ဓါဖြူစွ ကောင်းမှုယူ ကောက်ဦးဆွမ်းကိုလှူ။ စိတ်ထားဖွေးဖြူ ကျင်းပမြဲ ပါကျွတ်ကထိန်ပွဲ။
- တစ်နှစ်တစ်ကြိမ်တည်း အလှူတော် မဂ်လမ်းကိုရည်မျှော်။ အများသာစုခေါ် ကပ်လှူဒါန်း ကထိန်မြတ်သင်္ကန်း။ ဆောင်းဦးရဲ့နိဒါန်း။ ။

ရွှေတိုး-ထုံးဘို

တူညီမေတ္တာ ထားကြပါ

မေတ္တာတရား ဆိုသည်မှာ အလွန်အေးမြတာ။ ထားရှိကြပါ မခွဲခြား တူညီလူတန်းစား။ မှတ်သားကြလို့ ပေးကာဝေ ဖြူစင်စေတနာတွေ။ ပေါင်းသင်းမိတ်ဆွေ ခင်မင်လျက် မေတ္တာနဲ့ရှေ့ဆက်။ အစိမ်းအကျက် ခွဲခြားလျှင် အတ္တစိတ်တွေဝင်။ ကြောင်းကျိုးဆင်ခြင် သုံးသပ်မှ မှန်ကန်မှုတွေရ။ လောကဘဝ ဤလမ်းဝယ် အလွန်တိုတောင်းတယ်။ ပွားများကြမယ် မေတ္တာသုံး ဖြူစင်စိတ်နှလုံး။ ။
မင်းသူရိန်(သာကီနွယ်)



ကိုဗစ်-၁၉ ရောဂါကာကွယ်ဆေးများ မြစ်ကြီးနားမြို့သို့ တပ်မတော်လေယာဉ်ဖြင့်ရောက်ရှိ

မြစ်ကြီးနား အောက်တိုဘာ ၂၃ ကချင်ပြည်နယ်အတွင်းရှိ ပြည်သူများအတွက် ကိုဗစ်-၁၉ ရောဂါကာကွယ်ဆေးများကို ဦးတည် အုပ်စုအလိုက် ထိုးနှံပေးလျက်ရှိရာ ယမန်နေ့ မွန်းလွဲ ၁ နာရီခွဲတွင် မြစ်ကြီးနားမြို့ နန်ပေါင်လေဆိပ်သို့ ကိုဗစ်-၁၉ ရောဂါကာကွယ်ဆေးများ တပ်မတော် လေယာဉ်ဖြင့် ထပ်မံရောက်ရှိသည်။

တင်နိုင်နှင့် ဝန်ထမ်းများက ရောက်ရှိလာသည့် ကိုဗစ် - ၁၉ ရောဂါကာကွယ်ဆေးအလုံးစုံ ၇၁၂၀ ကို စစ်ဆေး၍ လွှဲပြောင်းလက်ခံရယူခဲ့ကြသည်။ ကချင်ပြည်နယ်အတွင်းရှိ မြို့နယ်များတွင် ဦးတည်အုပ်စုအလိုက် ကိုဗစ်-၁၉ ရောဂါကာကွယ် ဆေးထိုးနှံခြင်းလုပ်ငန်းကို အောက်တိုဘာ ၂၀ ရက် အထိ ပထမအကြိမ်ကာကွယ်ဆေးထိုးနှံပြီးသူဦးရေ ၃၁၇၄၄၈ ဦးနှင့် ဒုတိယအကြိမ် ထိုးနှံပြီးသူဦးရေ ၁၃၅၇၃၇ ဦးရှိကြောင်း ပြည်နယ်ပြည်သူ့ကျန်းမာရေး ဦးစီးဌာနမှ သိရသည်။ ပြည်နယ် (ပြန်/ဆက်)

မြိတ်ခရိုင်အတွက် ကိုဗစ်-၁၉ ရောဂါကာကွယ်ဆေးများ ထပ်မံရောက်ရှိ

မြိတ် အောက်တိုဘာ ၂၃ တနင်္သာရီတိုင်းဒေသကြီး မြိတ် ခရိုင်၌ ကိုဗစ်-၁၉ ရောဂါ ကာကွယ်ဆေးကို ဦးစားပေးအစီ အစဉ်အလိုက် ထိုးနှံပေးလျက်ရှိရာ ယမန်နေ့ မွန်းလွဲပိုင်းတွင် မြိတ် လေဆိပ်သို့ တပ်မတော်လေယာဉ် ဖြင့် မြိတ်ခရိုင်ရှိ ကာကွယ်ဆေး မထိုးရသေးသူများနှင့် ဒုတိယ အကြိမ် ဆက်လက်ထိုးနှံရမည့် သူများအတွက် ကိုဗစ်-၁၉ရောဂါ

ကာကွယ်ဆေးများနှင့် ဆေးထိုး အပ်များ ထပ်မံရောက်ရှိလာသည်။ ထပ်မံရောက်ရှိလာသည့် ကိုဗစ်- ၁၉ ရောဂါ ကာကွယ်ဆေးများကို တာဝန်ရှိသူများက လွှဲပြောင်းပေး အပ်ခဲ့ရာ ဒုတိယ ခရိုင်ပြည်သူ့ ကျန်းမာရေးဦးစီးဌာနမှူး ဒေါက်တာ ယဉ်ယဉ်နွဲ့က လက်ခံရယူခဲ့ပြီး ခရိုင်အတွင်းရှိ မြို့နယ်များသို့ ဆက်လက် ဖြန့်ဖြူးပေးအပ်ခဲ့ သည်။

ကိုဗစ်-၁၉ ရောဂါကာကွယ် ဆေးများတွင် ဒုတိယအကြိမ် ဆက်လက်ထိုးနှံ ရမည့်သူ ၁၀၀၀၅ ဦးနှင့် တတိယ အသုတ် ပထမအကြိမ် ထိုးနှံရမည့် သူ ၁၀၇၁၅ ဦးအတွက် ရောက်ရှိ လာခဲ့ပြီး မြို့နယ်များတွင် ဦးစား ပေးအစီအစဉ်အလိုက် ဆက်လက် ထိုးနှံပေးသွားမည်ဖြစ်ကြောင်း သိရသည်။

ခိုင်ထူး (ပြန်/ဆက်)



ကျိုင်းတုံမြို့သို့ ကိုဗစ်-၁၉ ရောဂါကာကွယ်ဆေးများ တပ်မတော်လေယာဉ်ဖြင့် ပို့ဆောင်

ကျိုင်းတုံ အောက်တိုဘာ ၂၃ ရှမ်းပြည်နယ်(အရှေ့ပိုင်း) ကျိုင်းတုံမြို့သို့ ကိုဗစ်-၁၉ ရောဂါကာကွယ်ဆေး အလုံးစုံ ၇၄၃၂ လုံးကို တပ်မတော်လေယာဉ်ဖြင့် ရန်ကုန်မြို့မှ ပို့ဆောင်ပေး ခဲ့ရာ အောက်တိုဘာ ၂၂ ရက် ညနေ ၄ နာရီခွဲက ရောက်ရှိသည်။ တပ်မတော်လေယာဉ်ဖြင့် ပို့ဆောင်လာသည့်

ကိုဗစ်-၁၉ ရောဂါကာကွယ်ဆေးအမျိုးအစား အလုံး စုံ ၇၄၃၂ လုံးနှင့် ဆေးထိုးအပ်များ ကျိုင်းတုံမြို့သို့ ရောက်ရှိခဲ့ရာ ရှမ်းပြည်နယ်(အရှေ့ပိုင်း) ဒုတိယ ပြည်နယ်ကုသရေးနှင့် ပြည်သူ့ကျန်းမာရေးဦးစီး ဌာနမှူး ဒေါက်တာကျော်ကျော်လင်းနှင့် တာဝန်ရှိသူ များက လက်ခံခဲ့ကြသည်။ အဆိုပါ ရောက်ရှိလာသည့် ကိုဗစ်-၁၉ ရောဂါ

ကာကွယ်ဆေးအမျိုးအစား အလုံးစုံ ၇၄၃၂ လုံးသည် တစ်လုံးလျှင် လူဦးရေငါးဦး ထိုးနှံပေးနိုင်ပြီး လူဦးရေ ၃၇၁၆၀ စာအတွက် ရှမ်းပြည်နယ် (အရှေ့ပိုင်း) ရှိ မြို့နယ်များအလိုက် ကာကွယ်ဆေးထိုးနှံပေးနိုင်ရေး ဆက်လက်ဖြန့်ဝေပေးသွားမည် ဖြစ်ကြောင်း သိရ သည်။

အောင်ဇင်မြင့် (ပြန်/ဆက်)

ကျန်းမာပျော်ရွှင်စွာ ပညာသင်ကြားနိုင်ရေး အသက် ၁၂ နှစ်နှင့်အထက် ကျောင်းသား ကျောင်းသူများအား ကိုဗစ်-၁၉ ရောဂါကာကွယ်ဆေး ထိုးနှံပေး



မြင်းမူ

မြင်းမူ စစ်ကိုင်းတိုင်းဒေသကြီး မြင်းမူမြို့နယ်အတွင်းရှိ အသက် ၁၂ နှစ်နှင့် အထက် ကျောင်းသား ကျောင်းသူများအား ယနေ့နံနက် ၈ နာရီမှ စတင်ကာ ကိုဗစ်-၁၉ ရောဂါကာကွယ်ဆေးများ ထိုးနှံပေးလျက်ရှိ သည်။ မြင်းမူမြို့နယ်၌ အသက် ၁၂ နှစ်ပြည့်ပြီး ကာကွယ်ဆေးထိုးနှံရန် အတွက် အခြေခံပညာအလယ်တန်းအဆင့်နှင့် အထက်တန်းအဆင့် ကျောင်းသား ကျောင်းသူပေါင်း ၁၄၃၂ ဦးရှိကြောင်းနှင့် ယနေ့ ကာကွယ်ဆေးရရှိမှုအရ ကျောင်းသား ကျောင်းသူ ၉၄၅ ဦးတို့အား ကာကွယ်ဆေးစတင်ထိုးနှံပေးခြင်းဖြစ်ကြောင်းနှင့် ကျန်ရှိကျောင်းသား ကျောင်းသူများကိုလည်း ရက်အနည်းငယ်အတွင်း ကာကွယ်ဆေးများ ဆက်လက်ထိုးနှံပေးမည်ဖြစ်ကြောင်း၊ ဆေးထိုးစုရပ်များအနေဖြင့် မြင်းမူမြို့အနောက်ပိုင်းရပ်ကွက် ရှိ အထက(၂)၊ တောင်ပိုင်းရပ်ကွက် ရှိ စွန်းလွန်းဘုန်းတော်ကြီးကျောင်းနှင့် မြောက်ပိုင်းရပ်ကွက်ရှိ အမှတ်(၂) အခြေခံပညာမူလတန်းကျောင်းများကို သတ်မှတ်ထားရှိ ကြောင်း မြို့နယ် ကိုဗစ်-၁၉ ရောဂါထိန်းချုပ်ရေးနှင့် အရေးပေါ် တုံ့ပြန်ရေးကော်မတီထံမှ သိရသည်။

အောင်စိုးဖေ (မြင်းမူ)

ပေါက် ကျောင်းနေအရွယ်ကလေးတိုင်း ကျန်းမာပျော်ရွှင်စွာ ပညာသင်ကြား နိုင်စေရေးအတွက် ပေါက်မြို့နယ်အတွင်းရှိ အခြေခံပညာကျောင်းများမှ အသက် ၁၂ နှစ်နှင့်အထက် အသက်အရွယ်ရှိသည့် ကျောင်းသား ကျောင်းသူများအား ပထမအကြိမ် ကိုဗစ် - ၁၉ ရောဂါ ကာကွယ် ဆေးထိုးနှံပေးခြင်းကို အောက်တိုဘာ ၁၇ ရက်မှစတင်၍ မြို့နယ်အတွင်း သတ်မှတ်စုရပ်ကျောင်းများအလိုက် ကာကွယ်ဆေးကို ထိုးနှံပေးလျက်ရှိရာ အောက်တိုဘာ ၂၂ ရက်အထိ ပထမအကြိမ် ကိုဗစ်-၁၉ ရောဂါကာကွယ်ဆေး လာရောက်ထိုးနှံခဲ့ကြသည့် ကျောင်းသား ကျောင်းသူ ၁၈၉၈ ဦးအထိရှိကြောင်း မြို့နယ်ပညာ ရေးမှူးရုံးမှ သိရသည်။ ပေါက်မြို့နယ်အတွင်းရှိ အခြေခံပညာကျောင်းများမှ ကျောင်းသား ကျောင်းသူများ ပထမအကြိမ် ကိုဗစ်-၁၉ ရောဂါကာကွယ်ဆေး ထိုးနှံရာတွင် ဆေးထိုးစုရပ်သုံးနေရာသတ်မှတ်၍ ထိုးနှံပေးလျက် ရှိသည်။ ကာကွယ် ဆေးထိုးနှံရန်ကျန်ရှိနေသည့် အခြေခံပညာကျောင်းများမှ အသက် ၁၂ နှစ်နှင့်အထက် ကျောင်းသား ကျောင်းသူများကိုလည်း ဆက်လက်၍ ကာကွယ်ဆေးထိုးနှံပေးသွားမည်ဖြစ်ကြောင်းသိရသည်။

ညဏ်တိုး(ပြန်/ဆက်)

မွေ့သီရိ နေပြည်တော် မွေ့သီရိမြို့နယ်တွင် ကိုဗစ်-၁၉ ရောဂါကာကွယ်ဆေးများ ကို စဉ်ဆက်မပြတ်ထိုးနှံပေးလျက်ရှိရာ အသက် ၁၂ နှစ်နှင့်အထက် ကျောင်းသား ကျောင်းသူများနှင့် ဦးတည်အုပ်စုအလိုက် ပြည်သူများ အား ယနေ့နံနက် ၉ နာရီတွင် အမှတ် (၇) အခြေခံ ပညာအထက်တန်း ကျောင်း၌ ဆက်လက်ထိုးနှံပေးလျက်ရှိသည်။ အဆိုပါ ကာကွယ်ဆေးထိုးနှံရာတွင် မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌ ဦးနေမျိုးထွန်း၊ မြို့နယ်ကျန်းမာရေးဦးစီးဌာနမှူး ဒေါက်တာ အုပ်စိုးလင်းနှင့် ဝန်ထမ်းများ၊ တပ်မတော်သားများ၊ ဌာနဆိုင်ရာ

ဝန်ထမ်းများ၊ ပရဟိတအဖွဲ့များ၊ ရပ်/ကျေး အုပ်ချုပ်ရေး အဖွဲ့များက ပူးပေါင်းဆောင်ရွက်ပေးခဲ့ကြကြောင်း သိရသည်။ မြို့နယ် (ပြန်/ဆက်)

မုဒုံ မွန်ပြည်နယ် မုဒုံမြို့နယ်ရှိ အခြေခံပညာအလယ်တန်းနှင့် အထက်တန်း ကျောင်းသား ကျောင်းသူများအား ကိုဗစ်-၁၉ ရောဂါကာကွယ်ဆေး ထိုးနှံပေးခြင်းကို ယနေ့နံနက် ၉ နာရီက အထက (ကမာဝက်)၌ ဆက်လက်ထိုးနှံပေးလျက်ရှိသည်။ မုဒုံမြို့နယ်အနေဖြင့် ဆေးထိုးစုရပ် ၁၀ နေရာ စီစဉ်ထားကာ အခြေခံ ပညာကျောင်းပေါင်း ၃၈ ကျောင်း၊ ဘုန်းတော်ကြီးသင်ပညာရေး ကျောင်း နှစ်ကျောင်း၊ ကိုယ်ပိုင်စာသင်ကျောင်း သုံးကျောင်း စုစုပေါင်း ၄၃ ကျောင်းမှ အသက် ၁၂ နှစ်နှင့်အထက် ကျောင်းသား ကျောင်းသူ ၈၄၆၅ ဦးတို့အား စုရပ်အသီးသီးတွင် သတ်မှတ်နေရာများအလိုက် ထိုးနှံပေးသွားမည်ဖြစ်ပြီး ယနေ့ဆေးထိုးစုရပ်ဖြစ်သည့် အဆိုပါနေရာတွင် ကျောင်းသား ကျောင်းသူ ၁၀၇၄ ဦးတို့အား ထိုးနှံပေးလျက်ရှိ ကြောင်း မြို့နယ်ကျန်းမာရေးဦးစီးဌာနမှ သိရသည်။

အောင်မျိုးသူ(ပြန်/ဆက်)



မုဒုံ

တရုတ်နိုင်ငံ၌ သွားရောက်လုပ်ကိုင်နေသည့် မြန်မာနိုင်ငံသားများအား တာဝန်ရှိသူများထံ ပြန်လည်လွှဲပြောင်း

ချင်းရွှေဟော် အောက်တိုဘာ ၂၃

တရုတ်ပြည်သူ့သမ္မတနိုင်ငံ၌ သွားရောက်လုပ်ကိုင်နေသည့် မြန်မာနိုင်ငံသား ၉၄ ဦးတို့အား တရုတ်ပြည်သူ့သမ္မတနိုင်ငံ နယ်ခြားစောင့်လူဝင်မှုစစ်ဆေးရေးဌာနမှ ရဲမှူး ကျန်းကျင်းကွေး ဦးဆောင်သောအဖွဲ့က ရှမ်းပြည်နယ် ကိုးကန့်ကိုယ်ပိုင်အုပ်ချုပ်ခွင့်ရဒေသ ချင်းရွှေဟော်မြို့ မြန်မာ-တရုတ်နယ်စပ်စစ်ဆေးရေးဂိတ်တွင် ယမန်နေ့ ညနေပိုင်းက လာရောက်လွှဲပြောင်းပေးအပ်ခဲ့ကြောင်း သိရသည်။

မြန်မာနိုင်ငံသို့ ပြန်လည်လွှဲပြောင်းပေးခဲ့သည့် အမျိုးသား ၆၅ ဦးနှင့် အမျိုးသမီး ၂၉ ဦး စုစုပေါင်း ၉၄ ဦးအား ချင်းရွှေဟော်ပြည်သူ့ဆေးရုံ တာဝန်ခံဆရာဝန် ဒေါက်တာသီဟနှင့် ကျန်းမာရေးဝန်ထမ်းများက

ကျန်းမာရေးစစ်ဆေးပေးခြင်း ဆောင်ရွက်ခဲ့ပြီး လူကုန်ကူးမှုတားဆီးနှိမ်နင်းရေးရဲတပ်ဖွဲ့မှ ရဲအုပ်ဇော်ဝင်းမြင့်နှင့်အဖွဲ့၏ စစ်ဆေးချက်အရ ၎င်းတို့မှာ လူကုန်ကူးခံရသည့်ဖြစ်စဉ်များမရှိကြောင်း စိစစ်တွေ့ရှိရသည်။

မြန်မာနိုင်ငံသား ၉၄ ဦးအား စိစစ်မေးမြန်းပြီးနောက် လတ်တလောရောဂါလက္ခဏာများ မတွေ့ရှိရသော်လည်း တရုတ်နိုင်ငံမှ ပြန်လာသူများဖြစ်၍ ကိုဗစ်-၁၉ ကော်မတီ၏စောင့်ကြည့်စစ်ဆေးမှုခံယူရန် ရပ်ကွက်(၃)ရှိအခြေခံပညာအထက်တန်းကျောင်း ယာယီကန့်သတ်စောင့်ကြည့်ရေး စင်တာနှင့် ရပ်ကွက်(၁) ရှိ ယာယီအဆောက်အအုံသို့ ပို့ဆောင်ထားရှိသည်။



၎င်းတို့အား ကျန်းမာရေးဝန်ကြီးဌာန၏ ကိုဗစ်-၁၉ ရေးစစ်ဆေးမှုများ ထပ်မံဆောင်ရွက်သွားမည် ရောဂါ ကာကွယ်ရေးလမ်းညွှန်ချက်များနှင့်အညီ ဖြစ်ကြောင်း သိရသည်။

ကုသရေးဦးစီးဌာနမှ သတ်မှတ်ရက်အတွင်း ကျန်းမာစည်သူမောင်မောင်(ပြန်/ဆက်)

မိတ္ထီလာမြို့နယ် ဆင်စလွယ်- ဥယျာဉ် ကျေးရွာချင်းဆက်လမ်းပေါ်၌ ရတနာမဉ္ဇူတံတား တည်ဆောက်

မိတ္ထီလာ အောက်တိုဘာ ၂၃

မန္တလေးတိုင်းဒေသကြီး မိတ္ထီလာမြို့နယ် ဆင်စလွယ်- ဥယျာဉ် ကျေးရွာချင်းဆက်လမ်းပေါ်ရှိ ရတနာမဉ္ဇူတံတားတည်ဆောက်ခြင်း လုပ်ငန်းဆောင်ရွက်လျက်ရှိသည်။

မိတ္ထီလာမြို့နယ် မွေးကျေးရွာအုပ်စုအတွင်း

ရှိ ကျေးရွာများနှင့် အနီးပတ်ဝန်းကျင်ကျေးရွာမှ ဒေသခံပြည်သူများ၏ စီးပွားရေး၊ လူမှုရေး၊ ပညာရေး၊ ကျန်းမာရေးအတွက် အသုံးပြုလျက်ရှိသော ဆင်စလွယ်- ဥယျာဉ် ကျေးရွာချင်းဆက်လမ်းပေါ်ရှိ ရတနာမဉ္ဇူတံတားမှာ မိုးသည်းထန်စွာရွာသွန်းပြီး ချောင်းရေတိုက်စားမှု

ကြောင့် တံတားကျိုးကျပျက်စီးခဲ့သဖြင့် ၂၀၂၀-၂၀၂၁ ဘဏ္ဍာနှစ် တိုင်းဒေသကြီးဘတ်ဂျက်ဖြင့် အရည်ပေ ၁၄၀၊ အကျယ် ၁၈ ပေရှိ သံကူကွန်ကရစ်၊ သံပေါင်တံတားအမျိုးအစားကို စတင်တင်တာ ၁ ရက်မှစတင်၍ ကျေးလက်လမ်းဖွံ့ဖြိုးရေးဦးစီးဌာန(တံတားတည်ဆောက်ရေးအဖွဲ့) နေပြည်တော်မှ တာဝန်ယူ၍ တည်ဆောက်လျက်ရှိရာ ဒီဇင်ဘာလအကုန်တွင် အပြီးတည်ဆောက်သွားမည်ဖြစ်ကြောင်း တံတားတည်ဆောက်ရေးတာဝန်ခံထံမှ သိရသည်။

ယင်းတံတားသည် မွေးကျေးရွာအုပ်စုအတွင်းရှိ ကျေးရွာများနှင့် အခြားကျေးရွာအုပ်စုများရှိ ကျေးရွာ ၂၂ ရွာတို့မှ ကျေးရွာအုပ်စုချင်းဆက် မြို့တက်လမ်းဖြစ်ကြောင်း၊ အဆိုပါ တံတားကျိုးကျပျက်စီးခဲ့သည့်အတွက် ဒေသခံ ပြည်သူများ၏ စီးပွားရေး၊ လူမှုရေး၊ ပညာရေး၊ ကျန်းမာရေး၊ လမ်းပန်းဆက်သွယ်ရေး လုပ်ငန်းများ အခက်အခဲများစွာ ကြုံတွေ့ရကြောင်း သိရသည်။ သိန်းမြင့်ကျော်(မိတ္ထီလာ)



ကိုဗစ်-၁၉ ရောဂါ ကာကွယ်ကုသရေး ဆေးနှင့် ဆေးပစ္စည်းများ နေ့စဉ်စစ်ဆေးထုတ်ပေးလျက်ရှိ

နေပြည်တော် အောက်တိုဘာ ၂၃

အကောက်ခွန်ဦးစီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးပစ္စည်းများအား ရေကြောင်း၊ ဆိပ်ကမ်း၊ နယ်စပ်ဂိတ်အသီးသီးမှ နေ့စဉ်လွယ်ကူချောမွေ့စွာ စစ်ဆေးထုတ်ပေးလျက်ရှိရာ ယနေ့တွင် ဆေးဝါးမျိုးစုံ ခုနစ်မျိုး ၅၆၁၈၃ ဒေသ ၄၃ ကီလိုဂရမ်၊ နယ်စပ်(မြဝတီ)တွင် ကုမ္ပဏီတစ်ခုမှ အောက်ဆီဂျင်အရည် ၁၅၃၇၇ ကုဗမီတာတို့အား ထုတ်ပေးခဲ့ကြောင်း သိရသည်။

သတင်းစဉ်



ကာမိုင်းမြို့၌ မိုးသည်းထန်စွာ ရွာသွန်းမှုကြောင့် ပေ ၉၀၀ တံတားအစပ် တံတားချဉ်းကပ်ကားလမ်းပျက်စီး

မိုးညှင်း အောက်တိုဘာ ၂၃

ကချင်ပြည်နယ် ဖားကန့်မြို့နယ် ကာမိုင်းမြို့၌ အထက်ဘက်မှ မိုးများသည်းထန်စွာရွာသွန်းမှုကြောင့် အောက်တိုဘာ ၂၂ ရက် နံနက် ၁၁ နာရီခန့်တွင် ကာမိုင်း-လဝါးသွားကားလမ်းမပေါ်ရှိ ပေ ၉၀၀ တံတားအစပ်အောက်ခြေအား ရေများတိုက်စားသွားသဖြင့် တံတားချဉ်းကပ်ကားလမ်းပျက်စီးခဲ့သည်။

အောက်တိုဘာ ၂၁ ရက်က တနိုင်းမြို့နယ်ဘက်ခြမ်းမှ မိုးများသည်းထန်စွာရွာသွန်းပြီးနောက် ကောင်းချောင်းရေ ပေ ၂၀ ခန့် မြင့်တက်လာမှုကြောင့် ကာမိုင်း-လဝါးသွားကားလမ်းမပေါ်ရှိ ပေ ၉၀၀ တံတားအစပ်အောက်ခြေအား ရေများတိုက်စားသွားသဖြင့် တံတားချဉ်းကပ်ကားလမ်း အနံပေ ၂၀၊ အလျား ၁၀ ပေခန့် ပျက်စီးသွားခဲ့သည်။

ခရီးသွားပြည်သူများအနေဖြင့် အဆင်ပြေချောမွေ့စွာသွားလာနိုင်ရေးအတွက် ပျက်စီးနေသော တံတားချဉ်းကပ်ကားလမ်းအပိုင်းအား အမြန်ပြုပြင်ဆောင်ရွက်နိုင်ရန် ဖားကန့်မြို့နယ်လမ်းဦးစီးဌာနမှ တာဝန်ရှိသူများ၊

မိုးကောင်းမြို့နယ်လမ်းဦးစီးဌာနမှ တာဝန်ရှိသူများနှင့် ကာမိုင်းမြို့မှတာဝန်ရှိသူများ ပူးပေါင်း၍ အနီးကပ်ကြီးကြပ်ပြီး အဆိုပါ တံတားပျက်ကျရာနေရာသို့ ကျောက်တုံးများဖြည့်သွင်းကာ ယာယီသံပေါင်ဘေလီတံတား ပေ ၃၀ ခန့် အမြန်ဆောင်ရွက်သွားနိုင်ရန်

အတွက် လိုအပ်သော ကျောက်တုံး ကျောက်ခဲများနှင့် ဆောက်လုပ်ရေးသုံးပစ္စည်းများ သယ်ယူခြင်းလုပ်ငန်းများကို စတင်ဆောင်ရွက်လျက်ရှိကြောင်း သိရသည်။

ဇွဲသူရအောင် (ပြန်/ဆက်)



ဗန်းမော်မြို့နယ်၌ အသက် ၁၂ နှစ်နှင့်အထက် အခြေခံပညာ ကျောင်းသား ကျောင်းသူများအား ကိုဗစ်-၁၉ ရောဂါကာကွယ်ဆေး ထိုးနှံပေး

ဗန်းမော် အောက်တိုဘာ ၂၃

ကချင်ပြည်နယ် ဗန်းမော်မြို့နယ်၌ အသက် ၁၂ နှစ်နှင့်အထက် အခြေခံပညာအထက်တန်းနှင့် အလယ်တန်းအဆင့် ကျောင်းသား ကျောင်းသူများအား ကိုဗစ်-၁၉ ရောဂါ ကာကွယ်ဆေး ပထမအကြိမ်ထိုးနှံပေးခြင်းကို ယနေ့ နံနက် ၉ နာရီက အမှတ်(၃)အခြေခံပညာအထက်တန်းကျောင်းရှိ မြဝတီခန်းမ၌ ကာကွယ်ဆေးထိုးပေးလျက်ရှိကြောင်း သိရသည်။

ဗန်းမော်မြို့တွင် အောက်တိုဘာ ၂၁ ရက်က အမှတ်(၁)အခြေခံပညာအထက်တန်းကျောင်း၌ အထက်တန်းနှင့် အလယ်တန်းအဆင့် ကျောင်းသား ကျောင်းသူ ၃၅၂ ဦးတို့ကို လည်းကောင်း၊ အောက်တိုဘာ ၂၂ ရက်က အမှတ်(၂)အခြေခံပညာအထက်တန်းကျောင်း၌ အထက်တန်းနှင့် အလယ်တန်းအဆင့် ကျောင်းသား ကျောင်းသူ ၂၈၈ ဦး တို့ကို လည်းကောင်း ကိုဗစ်-၁၉ ရောဂါကာကွယ်ဆေး ထိုးနှံပေးခဲ့ပြီး ကာကွယ်ဆေးထိုးနှံရန် ကျန်ရှိသည့် ကျောင်းသား ကျောင်းသူများအား စုရပ်အလိုက်ခွဲ၍ ဆက်လက်ထိုးနှံပေးသွားမည်ဖြစ်ကြောင်း သိရသည်။

အဆိုပါ ကာကွယ်ဆေးထိုးနှံပေးခြင်းကို အဆင်ပြေစွာဆောင်ရွက်နိုင်ရေးအတွက် ဗန်းမော်မြို့နယ် ကိုဗစ်-၁၉ ရောဂါ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီက ကြီးကြပ်ဆောင်ရွက်လျက်ရှိကြောင်း သိရသည်။

ခရိုင်(ပြန်/ဆက်)

နေ့ဂုဏ်ချ်အသင်းကို ခုနစ်ဂိုးပြတ်အနိုင်ရပြီး ချယ်လ်ဆီးအသင်း အမှတ်ပေးဇယားထိပ်ဆုံးတွင် ဆက်လက်ဦးဆောင်

ပရီမီယာလိဂ်ပွဲစဉ်(၉)ရဲ့ အောက်တိုဘာ ၂၃ ရက် (စနေနေ့)အစောပိုင်းပွဲစဉ်အဖြစ် ယှဉ်ပြိုင်ကစားခဲ့တဲ့ ချယ်လ်ဆီးအသင်းနဲ့ နေ့ဂုဏ်ချ်အသင်းတို့ရဲ့ ပွဲစဉ်မှာ နည်းပြတူချယ်ရဲ့ ချယ်လ်ဆီးအသင်းဟာ အိမ်ကွင်းစတမ်းဖို့ဒါရစ်ချ်မှာ နေ့ဂုဏ်ချ်အသင်းကို ခုနစ်ဂိုးပြတ်နဲ့ အနိုင်ရရှိခဲ့ပါတယ်။



ပွဲစဉ် ကိုးပွဲကစားအပြီးမှာ ရမှတ်စုစုပေါင်း ၂၂ မှတ် အထိ စုဆောင်းနိုင်ခဲ့ကာ ပရီမီယာလိဂ်အမှတ်ပေးဇယားထိပ်ဆုံးမှာ ဆက်လက်ဦးဆောင်ခွင့်ရရှိခဲ့တာဖြစ်ပါတယ်။

လျော့နဲ့ ကစားခဲ့ရတာဖြစ်ပါတယ်။ ချယ်လ်ဆီးအသင်းကို ရှုံးနိမ့်ခဲ့တာကြောင့် နေ့ဂုဏ်ချ်အသင်းဟာ ယခုနှစ်ပရီမီယာလိဂ်ပြိုင်ပွဲမှာ ကိုးပွဲကစားပြီးချိန်အထိ နိုင်ပွဲတစ်ပွဲမှ ရရှိထားခြင်း မရှိသေးတဲ့ မှတ်တမ်းဆိုးကို ပိုင်ဆိုင်ခဲ့ရပြီး ပွဲစဉ်(၉) အပြီးမှာ ရမှတ်နှစ်မှတ်နဲ့ အမှတ်ပေးဇယား အောက်ဆုံးမှာ ဆက်လက်ရပ်တည်ခဲ့ရတာဖြစ်ပါတယ်။

အဲဒီပွဲစဉ်မှာ ချယ်လ်ဆီးအသင်းဟာ ပထမပိုင်း ပွဲကစားချိန် ရှစ်မိနစ်မှာ မာဆင်မောင့်က တစ်ဂိုး၊ ၁၈ မိနစ်မှာ အိုဒိုအီက တစ်ဂိုးနဲ့ ၄၂ မိနစ်မှာ ဂျိမ်းစ်တို့က တစ်ဂိုးစီ အသီးသီးသွင်းယူပေးနိုင်ခဲ့တာကြောင့် ပထမပိုင်းအပြီးမှာ သုံးဂိုးပြတ်နဲ့ ဦးဆောင်နိုင်ခဲ့ပါတယ်။

ဒုတိယပိုင်းမှာ ဧည့်သည်အဖြစ် လာရောက်ကစားခဲ့တဲ့ နေ့ဂုဏ်ချ်အသင်းဟာ ချေပဂိုး ပြန်လည်ရရှိရေး ခြေကုန်ထုတ်ကစားလာခဲ့ပေမယ့် အိမ်ရှင် ချယ်လ်ဆီးအသင်းကသာ ပွဲကစားချိန် ၅၇ မိနစ်မှာ ဘင်ချိုလ်ရဲ့ သွင်းဂိုး၊ ပွဲကစားချိန် ၆၂ မိနစ်မှာ အာရွန်ရဲ့ ကိုယ့်ကိုယ်ကိုယ်ပြန်သွင်းမိသလိုဖြစ်ခဲ့ရာကနေ ရရှိခဲ့တဲ့ ဂိုး၊ ပွဲကစားချိန် ၈၅ မိနစ်မှာ မာဆင်မောင့်ရဲ့ ပင်နယ်တီသွင်းဂိုးနဲ့ မိနစ် ၉၀ မှာ မာဆင်မောင့်ရဲ့ သွင်းဂိုး စတဲ့သွင်းဂိုးတွေ ထပ်မံရရှိခဲ့တာဖြစ်ပါတယ်။

အခုပွဲစဉ်မှာ မာဆင်မောင့်ကတော့ ချယ်လ်ဆီးအသင်းနဲ့အတူ ဟက်ထရစ်သွင်းယူနိုင်ခဲ့တာ ဖြစ်ပါတယ်။ ချယ်လ်ဆီးအသင်းဟာ နေ့ဂုဏ်ချ်အသင်းကို ခုနစ်ဂိုးပြတ်နဲ့ အနိုင်ရရှိခဲ့တာကြောင့် ပရီမီယာလိဂ်

အာရှဖလား အမျိုးသမီးခြေစစ်ပွဲ နောက်ဆုံးပွဲအဖြစ် မြန်မာနှင့် ယူအေအီး ယနေ့ကစားမည်

ရန်ကုန် အောက်တိုဘာ ၂၃ ၂၀၂၂ အာရှဖလား အမျိုးသမီးခြေစစ်ပွဲ အုပ်စု D နောက်ဆုံးနေ့ကို အောက်တိုဘာ ၂၄ ရက် (ယနေ့) ဆက်လက်ကျင်းပမည်ဖြစ်ပြီး မြန်မာအသင်းသည် ယူအေအီးအသင်းနှင့် ယှဉ်ပြိုင်ကစားရမည်ဖြစ်သည်။

နောက်ဆုံးနေ့အဖြစ် ယနေ့ မြန်မာစံတော်ချိန် မွန်းလွဲ ၁၂ နာရီခွဲတွင် မြန်မာနှင့် ယူအေအီး၊ မြန်မာစံတော်ချိန် ညနေ ၅ နာရီခွဲတွင် လက်ဘနွန်နှင့် ဂူအမ်အသင်းတို့ ယှဉ်ပြိုင်ကစားမည်ဖြစ်သည်။ အုပ်စုဒုတိယနေ့ပွဲစဉ်များအပြီးတွင် မြန်မာအသင်းက နှစ်ပွဲနိုင်ခြောက်မှတ်၊ ယူအေအီးနှင့် လက်ဘနွန်အသင်းက တစ်ပွဲနိုင်၊ တစ်ပွဲရှုံး သုံးမှတ်စီရထားပြီး ဂူအမ်အသင်းက နှစ်ပွဲစလုံးရှုံးကာ အမှတ်မရသေးပေ။ ထို့ကြောင့် မြန်မာအသင်းသည် ယခုပွဲတွင် အနိမ့်ဆုံးသရေကစားနိုင်ရုံဖြင့် ခြေစစ်ပွဲအောင်မြင်မည်ဖြစ်သည်။

မြန်မာအသင်းသည် နောက်ဆုံးပွဲတွင် ယူအေအီးအသင်းကို ကျော်ဖြတ်နိုင်ပါက ၂၀၂၂ အာရှဖလား အမျိုးသမီးပြိုင်ပွဲ နောက်ဆုံးအဆင့်တွင် ယှဉ်ပြိုင်ခွင့်ရမည်ဖြစ်ပြီး ၂၀၁၄ ပြိုင်ပွဲနောက်ပိုင်း တစ်ကျော့ပြန် ယှဉ်ပြိုင်ခွင့်ရမည်ဖြစ်ကြောင်း သိရသည်။

ကိုညီလေး

အနုပညာ



အမေရိကန်မှာ ပရိုမိုးရှင်းတွေလုပ်ဆောင်ဖို့ ယူနိုက်တက်တေးဂီတနဲ့ စာချုပ်ချုပ်ဆိုလိုက်တဲ့ BTS

တောင်ကိုရီးယားရဲ့ ကျော်ကြားတဲ့ အမျိုးသားတေးဂီတအဖွဲ့ BTS ဟာ အမေရိကန်နိုင်ငံမှာ ပရိုမိုးရှင်းလုပ်ငန်းတွေ တိုးတက်လုပ်ဆောင်ဖို့အတွက် Universal Music Group နဲ့ စာချုပ်သစ်ချုပ်ဆိုလိုက်ပြီဖြစ်ကြောင်း အော့ကပေါ့ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

၂၀၁၈ ခုနှစ်ကတည်းက စာချုပ်ချုပ်ဆိုခဲ့တဲ့ Columbia Records နဲ့ လမ်းခွဲကာ BTS ဟာ အေဂျင်စီသစ်နဲ့ စာချုပ်ချုပ်ဆိုခဲ့တာလည်း ဖြစ်ပါတယ်။ ဒီလိုအေဂျင်စီသစ်နဲ့ စာချုပ်ချုပ်ဆို

လိုက်ပြီဖြစ်ကြောင်း အဖွဲ့ရဲ့ ဖျော်ဖြေရေးအေဂျင်စီဖြစ်တဲ့ ဟိုက်ဘက်က အောက်တိုဘာ ၂၂ ရက်မှာ အတည်ပြုခဲ့ပါတယ်။

အမေရိကန်မှာ အေဂျင်စီသစ်နဲ့ လက်တွဲခဲ့တာနဲ့ပတ်သက်ပြီး ဟိုက်ဘက်က Columbia Records နဲ့ တွဲဖက်လုပ်ကိုင်ခဲ့တဲ့ အချိန်တွေအတွက် ကျေးဇူးတင်ရှိနေမှာဖြစ်ကြောင်းနဲ့ ယူနိုက်တက်တေးဂီတနဲ့ စာချုပ်နှာသစ်ဖွင့်လှစ်လိုတာကြောင့် ယခုလို အေဂျင်စီပြောင်းလဲလုပ်ရှားခဲ့တာဖြစ်ကြောင်း သယ်ဝေါစထရီဂျာနယ်ကို ပြောကြားခဲ့တယ်လို့ သိရပါတယ်။

လာမယ့်လအတွင်း ပရိသတ်ရှေ့အရောက်ပြန်လာမယ့် T-ara

တောင်ကိုရီးယားရဲ့ ကျော်ကြားတဲ့ အမျိုးသမီးတေးဂီတအဖွဲ့တစ်ဖွဲ့ဖြစ်တဲ့ T-ara ဟာ လာမယ့်နှစ်ဝင်ဘာလအတွင်း တေးသီချင်းသစ်နဲ့အတူ ပရိသတ်ရှေ့အရောက်ပြန်လာဖို့ရာ စီစဉ်ထားကြောင်း အော့ကပေါ့ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

အောက်တိုဘာ ၂၂ ရက်မှာ T-ara အနေနဲ့ တေးအယ်လ်ဘမ်သစ်အတွက် ပြင်ဆင်နေကြောင်းနဲ့ လာမယ့်လအတွင်း စတင်ထုတ်လွှင့်နိုင်ဖို့ရာ စီစဉ်နေကြောင်း သတင်းရင်းမြစ်တစ်ဦးက ပြောကြားခဲ့ပါတယ်။ ဒါပေမယ့် လက်ရှိမှာ အဖွဲ့ဝင်တွေဟာ မတူညီတဲ့ အေဂျင်စီတွေအောက်မှာ အသီးသီးလှုပ်ရှားနေတာကြောင့် သူတို့ရဲ့ တေးအယ်လ်ဘမ်သစ်နဲ့ပတ်သက်ပြီး အစီအစဉ်တွေ ညှိနှိုင်းလုပ်ဆောင်ရာမှာ အခက်အခဲတွေ ရှိနေကြောင်းလည်း သိရပါတယ်။

ပြီးခဲ့တဲ့ လေးနှစ်တာကာလအတွင်း အဖွဲ့လိုက် တေးသီချင်းသစ်ထုတ်လွှင့်နိုင်ခဲ့ခြင်းမရှိတဲ့ T-ara ဟာ တေးအယ်လ်ဘမ်သစ်အတွက် အစီအစဉ်ရှိကြောင်း ပရိသတ်တွေကို မကြာသေးမီက အရိပ်အမြွက် ဖွင့်ဟခဲ့ဖူးဖြစ်ပါတယ်။ အဖွဲ့ဝင်လေးဦးပါဝင် ရိုက်ကူးထားတဲ့ ဓာတ်ပုံတစ်ပုံကို အဖွဲ့ရဲ့အင်စတာဂရမ်စာမျက်နှာပေါ်မှာ ဖော်ပြခဲ့ပြီး မကြာမီလာမည်လို့ အဓိပ္ပာယ်ရတဲ့ စာသားကို ပူးတွဲဖော်ပြခဲ့တာကြောင့် T-ara ရဲ့ ပရိသတ်တွေအတွက်တော့ သတင်းကောင်းဖြစ်ပါတယ်။

ကမ္ဘာတစ်ဝန်းက အိုင်ကျွန်းတေးဂီတဇယားတွေကို ဦးဆောင်နေတဲ့ SEVENTEEN

တောင်ကိုရီးယား အမျိုးသားတေးဂီတအဖွဲ့ SEVENTEEN ဟာ မကြာသေးမီက အဖွဲ့ရဲ့ မိနီတေးအယ်လ်ဘမ်သစ်ကို ထုတ်လွှင့်ခဲ့ပါတယ်။ တေးအယ်လ်ဘမ်သစ် ထုတ်လွှင့်မှုနဲ့အတူ အဆိုပါတေးအယ်လ်ဘမ်မှာ ပါဝင်တဲ့ တေးသီချင်းတစ်ပုဒ်ဖြစ်တဲ့ Rock With You ကိုလည်း ထုတ်လွှင့်ခဲ့ပြီး ယင်းတေးသီချင်းဟာ လတ်တလောမှာ ဒေသတွင်းမှာသာမက နိုင်ငံတကာမှာရှိတဲ့ အိုင်ကျွန်းတေးဂီတဇယားတွေကို ဦးဆောင်ထားနိုင်ကြောင်း စွန့်ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။



အောက်တိုဘာ ၂၂ ရက်မှာ SEVENTEEN ရဲ့ မိနီတေးအယ်လ်ဘမ် Attacca ကို စတင်ထုတ်လွှင့်ခဲ့တာပါ။ အဆိုပါ တေးအယ်လ်ဘမ်နဲ့အတူ ခေါင်းစီးတေး Rock With You ရဲ့ တေးဗီဒီယိုကိုလည်း တစ်ပါတည်း ထုတ်လွှင့်ခဲ့ပါတယ်။ အဆိုပါ တေးဗီဒီယိုဟာ စတင်ထုတ်လွှင့်

ပြီးနောက် ၂၄ နာရီအတွင်း နိုင်ငံတွင်းက တေးဂီတဇယားတွေမှာ နံပါတ်တစ်နေရာ ရနေပြီး ၇၂ပုဒ်နီငံရဲ့ တေးဂီတဇယား နှစ်ခုကိုလည်း ဦးဆောင်ထားနိုင်ပါတယ်။

အောက်တိုဘာ ၂၃ ရက်မှာတော့ အဆိုပါ တေးဗီဒီယိုဟာ ကမ္ဘာတစ်ဝန်းက အိုင်ကျွန်းတေးဂီတဇယားအချို့မှာလည်း ထိပ်ဆုံးကနေ ရပ်တည်နေတာ တွေ့ရပါတယ်။ ယင်းတေးဗီဒီယိုဟာ အာဂျင်

တီးနားနဲ့ ပီရူးအပါအဝင် ကမ္ဘာတစ်ဝန်းက နိုင်ငံနဲ့ ဒေသပေါင်း ၁၉ ခုမှာရှိတဲ့ အိုင်ကျွန်း တေးဂီတဇယားတွေကို ဦးဆောင်နိုင်ခဲ့ပါတယ်။ ဒါ့အပြင် Attacca ဟာလည်း အင်ဒိုနီးရှားနဲ့ ကမ္ဘာဒီးယား အပါအဝင် ကမ္ဘာတစ်ဝန်းက အိုင်ကျွန်း တေးဂီတဇယားတွေရဲ့ ထိပ်တန်းတေး အယ်လ်ဘမ်စာရင်းမှာ နံပါတ်တစ်နေရာ ရယူထားနိုင်ကြောင်း သိရပါတယ်။

အေးပြည့် စုစည်းသည်

အများသိစေရန် ကြေညာခြင်း

ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ တိုင်း(၁၆/ဘီ)ရပ်ကွက်၊ အမှတ်(၅)၊ အကျယ်အဝန်း(၄၀x၆၀)ပေဒေသနာအောင် အမည်ပေါက် ပါမစ်မြေကွက်အား အရှေ့ဒဂုံမြို့နယ်၊ (၁၁၇)ရပ်ကွက်၊ အင်းဝလမ်း၊ အမှတ် (၅၄)နေ ဦးအားချန်(ခ)ဦးထွန်းထွန်း [၁၃/တယန(နိုင်)၀၇၉၁၆၉] ကိုင်ဆောင် သူထံမှကျွန်ုပ်၏မိတ်ဆွေက ရောင်းဖိုးငွေ တစ်စိတ်တစ်ဒေသကို စရန်ငွေ အဖြစ်ပေးချေပြီးဖြစ်ပါသည်။ အရောင်းအဝယ်ပြုလုပ်သည့် မြေကွက်ပိုင်ဆိုင် မှုနှင့်ပတ်သက်၍ ကန့်ကွက်လိုပါက ပိုင်ဆိုင်မှု စာရွက်စာတမ်းမူရင်းများနှင့် တကွကျွန်ုပ်ထံသို့ ဤကြေညာပါသည့်နေ့မှစ၍ (၇) ရက်အတွင်း လာရောက် မြေရှင်းနိုင်ပါကြောင်း၊ သတ်မှတ်ရက်ပြည့်သည့်အထိ ကန့်ကွက်မည့်သူမရှိ ပါက အရောင်းအဝယ်အား ဥပဒေနှင့်အညီ ဆက်လက်ဆောင်ရွက်သွား မည်ဖြစ်ပါကြောင်း လွှဲအပ်ညွှန်ကြားချက်အရ အများသိစေရန် ကြေညာအပ် ပါသည်။

လွှဲအပ်ညွှန်ကြားချက်အရ
ဒေါ်ဝါဝါထွန်း (LL.B) **ဒေါ်စုစုအောင်(LL.B,D.B.,D.L.I)**
တရားလွှတ်တော်ရှေ့နေ **အထက်တန်းရှေ့နေ**
(စဉ်-၁၅၅၆၃/၂၇-၆-၂၀၁၉) **(စဉ်-၃၅၀၉၀၉/၁၆-၁၂-၂၀၁၀)**
အမှတ်(၁၂၅၆) ဗိုလ်ချုပ်လမ်း (၄၆) **တိုက်(၂၀)၊ ပထမထပ်၊ ဇေယျ**
ရပ်ကွက်၊ ဒဂုံမြို့သစ်(မြောက်ပိုင်း) **မင်္ဂလာ(၁)လမ်း၊ (၁)ရပ်ကွက်၊**
မြို့နယ်၊ ရန်ကုန်မြို့။ **လွိုင်မြို့နယ်၊ ရန်ကုန်မြို့။**
Ph-09-422381900,09-259094794 **Ph-09-31066498, 09-769147794**

ကန့်ကွက်နိုင်ပါကြောင်းအများသိစေရန်ကြေညာခြင်း

ရန်ကုန်မြို့၊ မင်္ဂလာဒုံမြို့နယ်၊ ကာယရပ်ကွက်၊ လမ်းသွယ်(၁၂)လမ်း၊ မြေကွက်အမှတ်-၄/၃၇၂(ခ)၊ မြေအကျယ်အဝန်း (၁၆၅၇x၀၇၉၉ပေ) အနက်မှ အနောက်ဘက်(၆၀ပေx၀၇၉၉ပေ)ရှိ မြေကွက်နှင့် အကျိုးခံစားခွင့်အရပ်ရပ်အား (၂၆-၂-၂၀၁၁)ရက်စွဲပါ **"မြေအကျိုးခံစားခွင့်ရရှိခြင်းကတိစာချုပ်"** အရ ဝယ်ယူ ပိုင်ဆိုင်လက်ရောက်ရရှိခဲ့ပြီး ပြန်လည်ရောင်းချပိုင်ခွင့်ရှိကြောင်း ဝန်ခံပြောဆိုသူ ဦးအေးမြင့်[၁၂/ကမတ(နိုင်)၀၈၈၇၉၃]သည် ရောင်းချရန်ကမ်းလှမ်းခဲ့၍ ကျွန်ုပ် တို့၏မိတ်ဆွေ ဦးထွန်းထွန်း[၅/ကလထ(နိုင်)၀၉၁၈၅၅]မှ အပြီးအပိုင်ဝယ်ယူရန် စရန်ငွေပေးချေထားပြီးဖြစ်သဖြင့် ကန့်ကွက်လိုပါက ဤကြေညာပါသည့်နေ့မှစ၍ (၇)ရက်အတွင်း ခိုင်လုံသောအထောက်အထားများဖြင့် ကျွန်ုပ်တို့ထံ ကိုယ်တိုင် လာရောက်ကန့်ကွက်နိုင်ပြီး သတ်မှတ်ရက်ကျော်လွန်ပါက အရောင်းအဝယ်အား ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားသူ- ဦးထွန်းထွန်း **လွှဲအပ်ညွှန်ကြားချက်အရ- ဦးမြင့်စိန်**
(တရားလွှတ်တော်ရှေ့နေ) **(အထက်တန်းရှေ့နေ)**
စဉ်-၁၅၈၃၅ **စဉ်-၄၆၆၇၇**
အမှတ်(၅၈)၊ ဒုတိယထပ်၊ မဟာမုနိလမ်းမြို့နယ်(ဘားလမ်း)၊
ကျောက်တံတားမြို့နယ်၊ ရန်ကုန်မြို့။ ဖုန်း-၀၉-၄၂၀၄၇၄၄၄

Open Tender ခေါ်ယူခြင်း

၁။ ပို့ဆောင်ရေးနှင့်ဆက်သွယ်ရေးဝန်ကြီးဌာန၊ မြန်မာ့ဆိပ်ကမ်းအာဏာပိုင်၊ စစ်တွေ ဆိပ်ကမ်းမှ အောက်ဖော်ပြပါ အဆောက်အဦဆောက်လုပ်ရန်ရှိပါသဖြင့် မြန်မာနိုင်ငံသား လုပ်ငန်းရှင်များထံမှ တင်ဒါတင်သွင်းရန် ဖိတ်ခေါ်အပ်ပါသည်-

၂။ ဆောင်ရွက်မည့်လုပ်ငန်း
 ရခိုင်ပြည်နယ်၊ စစ်တွေဆိပ်ကမ်းရှိ မင်းဂံဆိပ်ခံတံတားဝင်းတွင် အလျား၁၇၈'xအနံ ၁၃၈'x အမြင့် ၂၀'အရွယ် Steel Structure ဝိုင်းရံအဆောက်အဦ(၁)လုံး တည်ဆောက်ခြင်း။

၃။ တင်ဒါပုံစံဝယ်ယူနိုင်သည့် - ၂၆-၁၀-၂၀၂၁ရက်မှ ၁-၁၁-၂၀၂၁ရက်အထိ နေ့ရက်နှင့်အချိန် (ရုံးချိန်အတွင်း)

၄။ တင်ဒါဖွင့်မည့်ရက်နှင့်အချိန် - ၂၅-၁၁-၂၀၂၁(ကြာသပတေးနေ့)၊ ၁၃:၀၀နာရီ

၅။ တင်ဒါပုံစံတန်ဖိုး - ကျပ် ၁၀,၀၀၀/-

၆။ တင်ဒါပုံစံရောင်းချမည့်နေရာ - စစ်တွေဆိပ်ကမ်းရုံး၊ စစ်တွေမြို့၊ ရခိုင်ပြည်နယ်။

၇။ အသေးစိတ်အချက်အလက်များကို သိရှိလိုပါက ရုံးချိန်အတွင်း ဖုန်း-၀၄၄-၂၄၄၀၈၊ ၀၉-၄၁၀၀၀၃၂၄၄၀ မေးမြန်းစုံစမ်းနိုင်ပါသည်။

တင်ဒါလက်ခံရေးနှင့်စိစစ်ရေးကော်မတီ
မြန်မာ့ဆိပ်ကမ်းအာဏာပိုင်

ကန့်ကွက်နိုင်ကြောင်း ကြေညာခြင်း

ရန်ကုန်မြို့၊ ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက်အမှတ်(၃)၊ မြေကွက်အမှတ်(၅၃၁)၊ အကျယ်အဝန်း ပေ(၄၀x၆၀)ရှိ ဦးစောညွန့်(ITBN-021722) အမည်ဖြင့် ရရှိထားသော မြေချပါမစ်အမျိုးအစားမြေကွက်အား ဆက်စပ်စာချုပ် စာတမ်းများဖြင့် ဝယ်ယူပိုင်ဆိုင်ထားပြီး ၎င်းတွင် လွှဲပြောင်းရောင်းချပိုင်ခွင့်ရှိကြောင်း ဝန်ခံကတိပြုသူ ဒေါ်စန်းမြင့်ထွန်း[၁၄/ကဆန(နိုင်)၀၄၅၆၅၅]ထံမှ မှီခိုမိတ်ဆွေအသားသည့် အကျယ်အဝန်း ပေ [၂၀x၆၀]မြေကွက်အား ကျွန်ုပ်၏မိတ်ဆွေမှ အပြီးအပိုင်ဝယ်ယူရန် စရန်ငွေပေးချေထားပြီးဖြစ်ပါသည်။ အဆိုပါ အရောင်းအဝယ်ပြုလုပ်ခြင်းကို ကန့်ကွက် လိုသူများရှိပါက ဤကြေညာပါသည့်နေ့မှစ၍ (၁၀)ရက်အတွင်း ခိုင်လုံသော စာရွက် စာတမ်းမူရင်းများနှင့်တကွ လာရောက်ကန့်ကွက်နိုင်ပါသည်။ သတ်မှတ်ရက်ကျော်လွန် ပါက အရောင်းအဝယ်ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါသည်။

လွှဲအပ်ညွှန်ကြားချက်အရ
ဒေါ်စန်းမြင့်ထွန်း(LL.B) **တရားလွှတ်တော်ရှေ့နေ(စဉ်-၁၅၄၄၁)**
အမှတ်(၁၆၆)၊ ဗဟိုလမ်း၊ ကျွန်း/လယ်ရပ်ကွက်၊ စမ်းချောင်းမြို့နယ်။
ဖုန်း-၀၉-၇၉၄၄၄၅၀၅၅

"အထွေထွေကိုယ်စားလှယ်လွှဲစာရုပ်သိမ်းခြင်း"

ရန်ကုန်မြို့၊ တောင်ဥက္ကလာပမြို့နယ်၊ (၁၄/၃)ရပ်ကွက်၊ သေနတ်ပစ် ကွင်းလမ်း၊ အမှတ်(၁၂၂/၁)နေ ကျွန်ုပ်၏မိတ်ဆွေများဖြစ်သူ ဒေါ်သန်းလှ[၁၂/ ဥကတ(နိုင်)၁၀၆၅၅၆]ကိုင်ဆောင်သူနှင့် ဒေါ်သန်းချို[၁၂/ရကန(နိုင်)၀၄၉၃၂၀] ကိုင်ဆောင်သူတို့နှစ်ဦးမှ ဒေါ်စန်းမြင့်ထွန်း အား(၈-၁၀-၂၀၂၁)နေ့တွင် မှတ်ပုံတင် အထွေထွေကိုယ်စားလှယ်လွှဲစာရုပ်(၇၁၃/၂၀၂၁)ဖြင့် ရန်ကုန်မြို့၊ စာချုပ် စာတမ်းများမှတ်ပုံတင်ရုံးတွင် မှတ်ပုံတင်အထွေထွေကိုယ်စားလှယ်လွှဲစာရုပ် အပ်ခဲ့ပါသည်။ ယခုအခါ အဆိုပါ အထွေထွေကိုယ်စားလှယ်လွှဲစာရုပ် ကျွန်ုပ်၏ မိတ်ဆွေများဖြစ်သူ ဒေါ်သန်းလှနှင့် ဒေါ်သန်းချိုတို့မှ ဆက်လက်လွှဲအပ်ရန် ဆန္ဒရှိတော့ပါသဖြင့် ဤကြေညာပါသည့်ရက်မှစ၍ မှတ်ပုံတင်အထွေထွေကိုယ် စားလှယ်လွှဲစာရုပ်(၇၁၃/၂၀၂၁)အား ရုပ်သိမ်းလိုက်ကြောင်း အများသိစေရန် အသိပေးကြေညာအပ်ပါသည်။

လွှဲအပ်ညွှန်ကြားချက်အရ
ဒေါ်အိမ်စိန်(LL.B, D.B.I)
(တရားလွှတ်တော်ရှေ့နေ)(စဉ်-၁၆၀၇၃/၂၀၁၉)
အမှတ်(၁၁)၊ ၄-လှ၊ ဝေဠဝန်လမ်းကျယ်၊ စမ်းချောင်းမြို့နယ်၊ ရန်ကုန်မြို့။
ဖုန်း-၀၉-၅၁၄၄၁၂၄၊ ၀၉-၄၂၀၂၁၅၆၀၄

အမည်ပြောင်း
 အထက်(၄)အင်းစိန် ဒသမတန်း (B)မှ အဖ ဦးဝင်းထိုက်စောနှင့် အမိ ဒေါ်သင်းသင်းအေးတို့၏သမီး မနဒိ လှိုင်အား မလ္လာနဒိလှိုင်ဟု အမည် ပြောင်းလဲခေါ်ပါရန်။
ယွန်းနဒိလှိုင်

Golden Land Real Estate **အိမ်မြို့မြေအကျိုးဆောင်မှ**
 ရန်ကုန်မြို့၊ ရန်ကင်းမြို့နယ်၊ ကလေးဆေးရုံ၊ မိုးဆက်ကန်ဆေးရုံ နှင့် တ/ဥက္ကလာပ မြို့နယ်အောင်ရာမှာ ဆေးရုံတိုင်းအနီးရှိ (Sq 2000 မှ 3000)အကျယ် ဆေးဆိုင် နှင့် ရုံးစခန်း တွဲဖက် ရန် နေရာအား တူးဖော်လုပ်ယူနိုင်သည့် ပိုင်ရှင်များဆက်သွယ်အပ် နှစ်ပေါင်းစုံ ဖိတ်ခေါ်အပ်ပါသည်။ **09-443008848**

ကန့်ကွက်နိုင်ကြောင်းကြော်ငြာ

ဒေါ်ပုံမြို့နယ်၊ မြေတိုင်းရပ်ကွက်အမှတ်(၂/နွယ်အေး)၊ မြေကွက်အမှတ်(၄၇၃)၊ ဧရိယာပေ (၂၅x၅၀)=(၁၂၅၀)စတုရန်းပေ၊ မြေကွက်တည်နေရာအမှတ်(၄၇၃)၊ အောင်သီတာလမ်း၊ နွယ်အေးရပ်ကွက်၊ ဒေါ်ပုံမြို့နယ်၊ ဦးစောညွန့်(ITBN-021722) အမည်ဖြင့် ရရှိထားသော မြေချပါမစ်အမျိုးအစားမြေကွက်အား ဆက်စပ်စာချုပ် စာတမ်းများဖြင့် ဝယ်ယူပိုင်ဆိုင်ထားပြီး ၎င်းတွင် လွှဲပြောင်းရောင်းချပိုင်ခွင့်ရှိကြောင်း ဝန်ခံကတိပြုသူ ဒေါ်စန်းမြင့်ထွန်း[၁၄/ကဆန(နိုင်)၀၄၅၆၅၅]ထံမှ မှီခိုမိတ်ဆွေအသားသည့် အကျယ်အဝန်း ပေ [၂၀x၆၀]မြေကွက်အား ကျွန်ုပ်၏မိတ်ဆွေမှ အပြီးအပိုင်ဝယ်ယူရန် စရန်ငွေပေးချေထားပြီးဖြစ်ပါသည်။ အဆိုပါ အရောင်းအဝယ်ပြုလုပ်ခြင်းကို ကန့်ကွက် လိုသူများရှိပါက ဤကြေညာပါသည့်နေ့မှစ၍ (၁၀)ရက်အတွင်း ခိုင်လုံသော စာရွက် စာတမ်းမူရင်းများနှင့်တကွ လာရောက်ကန့်ကွက်နိုင်ပါသည်။ သတ်မှတ်ရက်ကျော်လွန် ပါက အရောင်းအဝယ်ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါသည်။

လွှဲအပ်ညွှန်ကြားချက်အရ
ဒေါ်စန်းမြင့်ထွန်း(LL.B) **တရားလွှတ်တော်ရှေ့နေ(စဉ်-၁၅၄၄၁)**
အမှတ်(၁၆၆)၊ ဗဟိုလမ်း၊ ကျွန်း/လယ်ရပ်ကွက်၊ စမ်းချောင်းမြို့နယ်။
ဖုန်း-၀၉-၇၉၄၄၄၅၀၅၅

ကန့်ကွက်နိုင်ပါကြောင်း

ရန်ကုန်မြို့၊ မြောက်ဥက္ကလာပမြို့နယ်၊ မြေတိုင်းရပ်ကွက်အမှတ်(၁၅)၊ လူနေရပ်ကွက်အမှတ်(ရွှေပေါက်ကံ)၊ သာလွန်လမ်း၊ မြေကွက်အမှတ်(၃၉၈)၊ မြေအကျယ်အဝန်းပေ(၄၀x၆၀)ရှိ ဒေါ်စန်းလှိုင် (HZA-၀၂၀၈၃၁)၊ အမည်ပေါက် နှစ်(၆၀)မြေကွက်မြေကွက်နှင့် ယင်းမြေကွက်ပေါ်ရှိ အဆောက်အဦအပါအဝင် ယင်းမြေကွက်နှင့် ပတ်သက်သော အကျိုးခံစားခွင့်အရပ်ရပ်အား အရပ်စာချုပ် အဆက်ဆက်ဖြင့် လက်ရောက်ဝယ်ယူပြီး ရောင်းချပိုင်ခွင့်ရှိကြောင်း ဝန်ခံသူ ဦးစောညွန့် [၉/ညညန(နိုင်)၁၅၄၆၉၁]ထံမှ ကျွန်ုပ်၏မိတ်ဆွေဖြစ်သူ ဦးအေးမြင့်ထွန်း[၁၄/ ၀၁၈(နိုင်)၀၂၀၈၀၂]မှအပြီးအပိုင်ဝယ်ယူရန်အတွက် စရန်ငွေ ပေးချေထားပြီးဖြစ် ပါသည်။ အရောင်းအဝယ်အား ကန့်ကွက်လိုပါက ကျွန်ုပ်ထံသို့ စာရွက်စာတမ်း အထောက်အထားမူရင်းများဖြင့် ယနေ့မှစ၍ (၇)ရက်အတွင်း လာရောက်ကန့် ကွက်နိုင်ပါသည်။ ထိုရက်ကျော်လွန်ပါက အရောင်းအဝယ်ကိုစွဲကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

ဦးအောင်ကျော်ဦး [၁၄/၀၁၈(နိုင်)၀၂၀၈၀၂]၏လွှဲအပ်ညွှန်ကြားချက်အရ
ဒေါ်ခင်အေးအေး(LL.B,D.B.,D.M.I)
တရားလွှတ်တော်ရှေ့နေ(စဉ်-၁၁၅၀၇)
ဖုန်း-၀၉-၇၄၄၀၆၉၄၊ ၀၉-၇၆၅၀၄၀၆၉၄

ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၂၉)ရပ်ကွက်၊ မြေပျူ(၁)လမ်း၊ မြေကွက်အမှတ် (၆၇)ဟုခေါ်တွင်သော အကျယ်အဝန်း ပေ(၄၂x၆၀)ရှိ မြေကွက်နှင့် ယင်းမြေကွက်ပေါ်တွင် ဆောက်လုပ်ထားသော အဆောက်အဦအား အရောင်းအဝယ်ပြုလုပ်ခြင်းကို

ကန့်ကွက်နိုင်ပါကြောင်း

အထက်ဖော်ပြပါ အိမ်မြေကို တရားဝင်ပိုင်ဆိုင်ပြီး ရောင်းချပိုင်ခွင့်ရှိသူဟု ဝန်ခံကတိပြုသူ ဦးစိုးသူ[၁၂/မကတ (နိုင်)၀၀၆၆၅၅]ထံမှ ကျွန်ုပ်တို့၏မိတ်ဆွေဖြစ်သူက အပြီးအပိုင်လွှဲပြောင်းဝယ်ယူရန်အတွက် စရန်ငွေပေးချေထားပြီး ဖြစ်ပါသည်။ ပိုင်ရှင်အားဆိုင်ခွင့်ရှိသူများအနေဖြင့် ကန့်ကွက်လိုပါက ခိုင်မာသော စာရွက်စာတမ်း အထောက်အထား(မူရင်း) များနှင့်တကွ ကျွန်ုပ်တို့ထံသို့ (၇)ရက်အတွင်း လိုအပ်သည့်လာရောက်ကန့်ကွက်နိုင်ပါသည်။ သတ်မှတ်ရက်ကျော် လွန်ပါက အရောင်းအဝယ်ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာ အပ်ပါသည်။

လွှဲအပ်ညွှန်ကြားချက်အရ- တရားလွှတ်တော်ရှေ့နေများ-
ဒေါ်ဆွေဆွေ **ဦးမြင့်သန်း** **ဒေါ်သီရိလှိုင်** **ဦးအောင်စောစိုး**
(စဉ်-၃၀၀၃) **(စဉ်-၆၉၆၃)** **(စဉ်-၁၅၂၆၀)** **(စဉ်-၁၆၃၅၆)**
ဧလပ်ပွင့်အိမ်ခြံမြေဝန်ဆောင်မှုကုမ္ပဏီ Ph:09-5018076
ရုံးချုပ်-အမှတ်(၁၁၉၄)၊ ပင်လုံလမ်းမ(၃၅)ရပ်ကွက်၊ ဒဂုံမြို့သစ်(မြောက်ပိုင်း)မြို့နယ်။

အများသိစေရန်ကြေညာခြင်း

ရန်ကုန်မြို့၊ သာကေတမြို့နယ်၊ ၃/ရန်ပြရပ်ကွက်၊ ရန်ကြီးအောင်လမ်း၊ မြေတိုင်း ရပ်ကွက်(၃)၊ မြေကွက်အမှတ်(၁၈၉)၊ ဧရိယာ(၀.၀၂၇)ဧက၊ စတုရန်းပေ (၁၂၀၀)ပေ၊ (အလျားx အနံ) (၂၀ပေx၆၀ပေ) အကျယ်အဝန်းရှိ မြေကွက်တစ်စိတ်တစ်ဒေသဖြစ်သော မြေရှင်းဘက်ခြမ်းရှိ (အလျားxအနံ) (၁၀ပေx၆၀ပေ) အကျယ်အဝန်း၏ နှစ်(၆၀)မြေကွက် အမျိုးအစားဟုခေါ်တွင်သော မြေကွက်နှင့် နေအိမ်အဆောက်အဦ အကျိုးခံစားခွင့် အရပ်ရပ်အားလုံးအား တရားဝင် အမည်ပေါက်သူမှ ရောင်းချခဲ့ပြီး အဆက်စပ်စာချုပ် များဖြင့် ယခုတရားဝင်ပိုင်ဆိုင်ထားသူ ဒေါ်ယုလှဝင်း[၁၂/သာကတ(နိုင်)၀၈၈၇၉၃]ထံမှ ကျွန်ုပ်၏မိတ်ဆွေဖြစ်သူက (၁) ဦးကျော်ဇေယျာလှိုင် [၁၄/အဂ/အ(နိုင်)၀၆၀၇၉၈]၊ (၂) ဒေါ်အိမ်စိန်[၁၂/သာကတ(နိုင်)၁၅၄၆၉၁]သည်[၂၀-၁၀-၂၀၂၁]ရက်နေ့တွင် မြေကွက် တစ်စိတ်တစ်ဒေသနှင့် နေအိမ်အဆောက်အဦအပြီးအပိုင်အရောင်းအဝယ် ကတိစာချုပ်ကို ချုပ်ဆိုပြီး ဥပဒေနှင့်အညီ လက်ရောက်လက်ခံဝယ်ယူပိုင်ဆိုင်ထားပြီးဖြစ်ပါသည်။

အထက်ဖော်ပြပါ မြေကွက်နှင့် နေအိမ်အဆောက်အဦနှင့် အကျိုးခံစားခွင့် အရပ်ရပ်အား ကျွန်ုပ်၏မိတ်ဆွေဖြစ်သူက ဦးကျော်ဇေယျာလှိုင်၊ ဒေါ်အိမ်စိန်တို့၏ တရားဝင်ခွင့်ပြုချက်မရှိဘဲ ရောင်းချခြင်း၊ ပေါင်နှံခြင်း၊ ပေးကမ်းခြင်း၊ ကျူးကျော် ဝင်ရောက်နေထိုင်ခြင်း၊ အမည်ပြောင်းလဲခြင်း၊ မြေကွက်ရန်ခွဲခြင်း၊ မြေပုံရာစင်ထုတ်ယူခြင်း၊ အခြားသောကိစ္စအရပ်ရပ်အား ကျွန်ုပ်တို့၏မိတ်ဆွေဖြစ်သူက ဦးကျော်ဇေယျာလှိုင်၊ ဒေါ်အိမ်စိန်တို့မှ သိရှိခြင်းမရှိဘဲပြုလုပ်ခဲ့ပါက တရားဥပဒေနှင့်အညီ အရေးယူဆောင်ရွက် သွားမည်ဖြစ်ကြောင်း အများသိစေရန်ကြေညာအပ်ပါသည်။

လွှဲအပ်ညွှန်ကြားချက်အရ
ဒေါ်ရတီဇော် (LL.B,D.B.I)
တရားလွှတ်တော်ရှေ့နေ(စဉ်-၁၆၆၈၄)
အမှတ်(၄၅၉)၊ အင်္ဂုတိုးလမ်း၊ အနောက်ပိုင်းရပ်ကွက်၊ ကျောက်တံတားမြို့နယ်။
ဖုန်း-၀၉-၉၇၄၇၇၈၀၀၇

ကန့်ကွက်နိုင်ပါကြောင်း

ရန်ကုန်မြို့၊ သာကေတမြို့နယ်၊ ၃/ရန်ပြရပ်ကွက်၊ ရန်ကြီးအောင်လမ်း၊ မြေတိုင်း ရပ်ကွက်(၃)၊ မြေကွက်အမှတ်(၁၈၉)၊ ဧရိယာ(၀.၀၂၇)ဧက၊ စတုရန်းပေ (၁၂၀၀)ပေ၊ (အလျားx အနံ) (၂၀ပေx၆၀ပေ) အကျယ်အဝန်းရှိ မြေကွက်တစ်စိတ်တစ်ဒေသဖြစ်သော မြေရှင်းဘက်ခြမ်းရှိ (အလျားxအနံ) (၁၀ပေx၆၀ပေ) အကျယ်အဝန်း၏ နှစ်(၆၀)မြေကွက် အမျိုးအစားဟုခေါ်တွင်သော မြေကွက်နှင့် နေအိမ်အဆောက်အဦ အကျိုးခံစားခွင့် အရပ်ရပ်အားလုံးအား တရားဝင် အမည်ပေါက်သူမှ ရောင်းချခဲ့ပြီး အဆက်စပ်စာချုပ် များဖြင့် ယခုတရားဝင်ပိုင်ဆိုင်ထားသူ ဒေါ်ယုလှဝင်း[၁၂/သာကတ(နိုင်)၀၈၈၇၉၃]ထံမှ ကျွန်ုပ်၏မိတ်ဆွေဖြစ်သူက (၁) ဦးကျော်ဇေယျာလှိုင် [၁၄/အဂ/အ(နိုင်)၀၆၀၇၉၈]၊ (၂) ဒေါ်အိမ်စိန်[၁၂/သာကတ(နိုင်)၁၅၄၆၉၁]သည်[၂၀-၁၀-၂၀၂၁]ရက်နေ့တွင် မြေကွက် တစ်စိတ်တစ်ဒေသနှင့် နေအိမ်အဆောက်အဦအပြီးအပိုင်အရောင်းအဝယ် ကတိစာချုပ်ကို ချုပ်ဆိုပြီး ဥပဒေနှင့်အညီ လက်ရောက်လက်ခံဝယ်ယူပိုင်ဆိုင်ထားပြီးဖြစ်ပါသည်။

အထက်ဖော်ပြပါ မြေကွက်နှင့် နေအိမ်အဆောက်အဦနှင့် အကျိုးခံစားခွင့် အရပ်ရပ်အား ကျွန်ုပ်၏မိတ်ဆွေဖြစ်သူက ဦးကျော်ဇေယျာလှိုင်၊ ဒေါ်အိမ်စိန်တို့၏ တရားဝင်ခွင့်ပြုချက်မရှိဘဲ ရောင်းချခြင်း၊ ပေါင်နှံခြင်း၊ ပေးကမ်းခြင်း၊ ကျူးကျော် ဝင်ရောက်နေထိုင်ခြင်း၊ အမည်ပြောင်းလဲခြင်း၊ မြေကွက်ရန်ခွဲခြင်း၊ မြေပုံရာစင်ထုတ်ယူခြင်း၊ အခြားသောကိစ္စအရပ်ရပ်အား ကျွန်ုပ်တို့၏မိတ်ဆွေဖြစ်သူက ဦးကျော်ဇေယျာလှိုင်၊ ဒေါ်အိမ်စိန်တို့မှ သိရှိခြင်းမရှိဘဲပြုလုပ်ခဲ့ပါက တရားဥပဒေနှင့်အညီ အရေးယူဆောင်ရွက် သွားမည်ဖြစ်ကြောင်း အများသိစေရန်ကြေညာအပ်ပါသည်။

လွှဲအပ်ညွှန်ကြားချက်အရ
ဒေါ်ရတီဇော် (LL.B,D.B.I)
တရားလွှတ်တော်ရှေ့နေ(စဉ်-၁၆၆၈၄)
အမှတ်(၄၅၉)၊ အင်္ဂုတိုးလမ်း၊ အနောက်ပိုင်းရပ်ကွက်၊ ကျောက်တံတားမြို့နယ်။
ဖုန်း-၀၉-၉၇၄၇၇၈၀၀၇

TRULY MYANMAR TRAVEL & TOURS Co.,Ltd ၏ မန်နေဂျင်းဒါရိုက်တာ-ဦးမြသန်းဌေးက ၁၈-၁၀-၂၀၂၁ ရက်ထုတ်၊ ကြေးမုံသတင်းစာ၌ ကြေညာချက်အပေါ်

DENKO TRADING Co.,Ltd ၏ ရှင်းလင်းချက်

DENKO TRADING Co.,Ltd ထံမှ စက်သုံးဆီများကို TRULY MYANMAR TRAVEL & TOURS Co.,Ltd အမည်ဖြင့် မန်နေဂျင်းဒါရိုက်တာဦးမြသန်းဌေးက **"စက်သုံးဆီဝယ်ယူရေးသဘောတူစာချုပ်"** ချုပ်ဆို၍ အကြွေးစနစ်(CORPORATE SALE)အနေဖြင့် ဝယ်ယူခဲ့ရာ စာချုပ်အပိုဒ် ၃။အပိုဒ်ခွဲ(၄)အရ တင်သွင်းထားသည့် အာမခံပေါ်ငွေကျပ်သိန်း(၅၀)၏ အဆ(၆၀)ခန့်ရှိသော ကျပ်သိန်း ၃၀၀၀/-ကျော် တန်ဖိုးရှိ စက်သုံးဆီများကို ၂၀၂၁ ခုနှစ်၊ ဇူလိုင်လနှင့် ဩဂုတ်လ ၂၅ ရက်အတွင်း အမြောက်အမြား ဝယ်ယူသွားသည်ကိုသိရှိရ၍ အရောင်းပိတ်လိုက်ပြီး စက်သုံးဆီဖိုးငွေများပေးသွင်းရန် အကြိမ်ကြိမ် နှိုးဆော်တောင်းခံသည့်အခါတွင်မှ စက်သုံးဆီဖိုးငွေ ကျပ်သိန်း ၈၀၀ ကိုသာ ဩဂုတ်လ ၂၄ ရက်အတွင်း အလီလီပေးသွင်းခဲ့ပြီးနောက်တွင် ဦးမြသန်းဌေးထံ ဖုန်းဆက်သွယ်၍လည်းမရ လူကိုရှာဖွေစုံစမ်းပါ သော်လည်း လူပျောက်တိုင်ထားသည်ဟုသာသိရပြီး အဆက်အသွယ်ပြတ်တောက်သွားသည့်အခြေအနေ တွင် Collection team စေလွှတ်သည့်အခါတွင်လည်း ဦးမြသန်းဌေး၏ ကုမ္ပဏီဝန်ထမ်းများနှင့် မိသားစုတို့သည် တိတိကျကျရေးရာရာ ပြောပြနိုင်ခြင်းမရှိသလို စက်သုံးဆီဖိုးအကြွေးငွေများအတွက် လည်း တာဝန်ယူ၊ တာဝန်ခံမှုမရှိကြသဖြင့် စက်သုံးဆီတန်ဖိုးငွေ ကျပ်သိန်းနှစ်ထောင်နှစ်ရာကျော်ခန့် မဆုံးရှုံးစေရေးအတွက် ဦးမြသန်းဌေး၏ ပိုင်ဆိုင်မှုလုပ်ငန်းနှင့်ပစ္စည်းများကို စုံစမ်းမေးမြန်းခဲ့သည်ကို "မိဘနှစ်ပါးကို ခြိမ်းခြောက်အနိုင်ကျင့်ပြောဆိုသည်ဟုလည်းကောင်း၊" "အခြားစီးပွားရေးလုပ်ငန်းခွဲ များကို ဂုဏ်သိက္ခာညှိုးနွမ်းပျက်ပြားအောင်လုပ်ခဲ့သည်ဟုလည်းကောင်း" စက်သုံးဆီဖိုး အကြွေးကျန် ကိစ္စကို ရှောင်လွှဲစေရန် ဦးမြသန်းဌေးက စွပ်စွဲလာခြင်းသာဖြစ်ကြောင်း ရှင်းလင်းအပ်ပါသည်။

ဦးမြသန်းဌေးသည် TRULY MYANMAR TRAVEL & TOURS Co.,Ltd အမည်ဖြင့် DENKO TRADING Co.,Ltd ထံမှ စက်သုံးဆီဖိုးအကြွေးငွေကျပ် ၂၂၉,၃၉၆,၉၁၁/-နှင့် ပေးသွင်းရန်သတ်မှတ် ကာလကျော်လွန်နေသဖြင့် စာချုပ်အရ သဘောတူညီထားသည့် နောက်ကျကြေးငွေများကို၊ ပေးဆပ် ချိန်ထိတင်ရှိလာမည့်ငွေများနှင့်တကွ ဤကြေညာသည့်နေ့မှ (၇)ရက်အတွင်း ပေးသွင်းပါရန် သိစေ အပ်ပါသည်။

လွှဲအပ်ညွှန်ကြားချက်အရ- ဦးမောင်မောင်
တရားလွှတ်တော်ရှေ့နေ(စဉ်-၃၄၇၃/၈၅)
DENKO TRADING Co.,Ltd ၏ရှေ့နေ
အမှတ်(၁၄၂/၁၄၄)၊ (၃)လွှဲ၊ လမ်း(၄၀)၊ ကျောက်တံတားမြို့နယ်၊ ရန်ကုန်မြို့။

ကန့်ကွက်နိုင်ပါကြောင်းအများသိစေရန် ကြော်ငြာခြင်း

ရန်ကုန်မြို့၊ တောင်ဥက္ကလာပမြို့နယ်၊ (၁၃)ရပ်ကွက်၊ ကောလိယ(၃၁)လမ်း၊ တိုက်အမှတ်-၃၃၆/ကရို၊ ဒုတိယထပ်တိုက် ခန်းနှင့် ထိုတိုက်ခန်းပေါ်ရှိ အကျိုးခံစားခွင့်အရပ်ရပ်တို့ကို တရားဝင်ပိုင်ဆိုင်ပြီး ရောင်းချပိုင်ခွင့်ရှိသူ ဦးစောဝင်းလွင်[၁၂/တမန (နိုင်)၀၀၅၅၆၅]ထံမှ ကျွန်ုပ်၏မိတ်ဆွေဒေါ်ပိုးအိဖြူ[၁၂/ဒဂန(နိုင်)၀၃၃၃၂၂]က အပြီးအပိုင်ဝယ်ယူရန်အတွက် စရန်ငွေပေးချေ ထားပြီးဖြစ်ပါသည်။အထက်ဖော်ပြပါ အရောင်းအဝယ်ပြုလုပ်သည့် တိုက်ခန်းနှင့်ပတ်သက်၍ ပိုင်ရှင်အဆိုင်ခွင့်ရရှိသူများ အပြင် အခြားမည်သူမဆို ကန့်ကွက်လိုပါက ဤကြေညာပါသည့်နေ့မှစ၍ (၇)ရက်အတွင်း ခိုင်မာသည့်မူရင်း စာရွက်စာတမ်း အထောက်အထားများဖြင့် ကျွန်ုပ်တို့ထံသို့ လာရောက်ကန့်ကွက်ရန် ဖိတ်ခေါ်အပ်ပါသည်။ အကယ်၍ သတ်မှတ်ကာလအတွင်း ကန့်ကွက်မည့်သူမရှိပါက အထက်ပါရောင်းဝယ်မှုကို ဥပဒေနှင့်အညီပြီးဆုံးအောင် ဆောင်ရွက်သွားမည်ဖြစ်ကြောင်း အများ သိစေရန် ကြော်ငြာအပ်ပါသည်။

ဒေါ်ပိုးအိဖြူ၏လွှဲအပ်ညွှန်ကြားချက်အရ- ဦးမြညွှန်ဖြိုးဝင်းထွန်း(LL.B,C.B.L)
အထက်တန်းရှေ့နေ(စဉ်-၃၅၀၁၇)
၃၀/၃၁၊ (၁)လမ်း၊ (၁)ရပ်ကွက်၊ မရမ်းကုန်းမြို့နယ်၊ ရန်ကုန်မြို့။ ဖုန်း-၀၉-၄၂၀၀၃၅၉၂

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
- (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး“မူ”ကို ဆက်လက်လိုက်နာကျင့်သုံးရေး

၂။ စီးပွားရေး

- (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုး

တိုးတက်အောင် တည်ဆောက်ရေး

- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာထုတ်လုပ် နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ၊ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း အသက် ၁၂ နှစ်နှင့်အထက် အခြေခံပညာ ကျောင်းသား ကျောင်းသူများအား ကိုဗစ်-၁၉ ရောဂါ ကာကွယ်ဆေးထိုးနှံနေမှု ကြည့်ရှုအားပေး

နေပြည်တော် အောက်တိုဘာ ၂၃ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး လုပ်ငန်းများဆောင်ရွက်ရာတွင် ကာကွယ်ဆေးထိုးနှံခြင်းသည် အဓိကအခန်းကဏ္ဍတွင် ပါဝင်သောကြောင့် တိုင်းဒေသကြီးနှင့် ပြည်နယ်အသီးသီးတွင် ကာကွယ်ဆေးထိုးနှံခြင်းလုပ်ငန်းများကို အင်တိုက်အားတိုက် ဆောင်ရွက်ပေးလျက်ရှိပြီး အခြေခံပညာကျောင်းများ ပြန်လည်ဖွင့်လှစ်နိုင်မည့် အခြေအနေရှိပါက ကျောင်းသား၊ ဆရာ၊ မိဘများ စိတ်အေးချမ်းသာစွာ ဖြင့် စာပေပညာသင်ကြားနိုင်ရေး အသက် ၁၂ နှစ်နှင့် အထက် ကျောင်းသား ကျောင်းသူများအား ကိုဗစ်-၁၉ ရောဂါ ကာကွယ်ဆေးများကို အောက်တိုဘာ ၁၂ ရက်မှစတင်၍ တိုင်းဒေသကြီးနှင့် ပြည်နယ်များ တွင် ထိုးနှံပေးလျက်ရှိပါသည်။

ကြည့်ရှုအားပေး

ထိုသို့ ကျောင်းသား ကျောင်းသူများကို ကာကွယ်ဆေးထိုးနှံပေးလျက်ရှိရာ နေပြည်တော်ရှိ မင်္ဂလာဗျူဟာသာသနာဗိမာန်ခန်းမ၌ အသက် ၁၂ နှစ်နှင့်အထက် အခြေခံပညာ ကျောင်းသား ကျောင်းသူများအား ကိုဗစ်-၁၉ ရောဂါ ကာကွယ်ဆေး ထိုးနှံနေမှု အခြေအနေများကို ကိုဗစ်-၁၉ ရောဂါ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီ ဥက္ကဋ္ဌ စာမျက်နှာ ၅ ကော်လံ ၁ သို့ ၀



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ၊ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း အသက် ၁၂ နှစ်နှင့်အထက် အခြေခံပညာ ကျောင်းသား ကျောင်းသူများအား ကိုဗစ်-၁၉ ရောဂါ ကာကွယ်ဆေးထိုးနှံနေမှုကို ကြည့်ရှုအားပေးစဉ်။

ကမ္ဘာ့အကြမ်းဖက်မှုဖြစ်စဉ်များတွင် တွေ့ရခဲ့သည့် ကလေးငယ်များ ပညာသင်ကြားရာ စာသင်ကျောင်းများနှင့် ပညာရေးအဆောက်အဦပေါင်း ၂၅၁ လုံးကို မီးရှို့၊ ပုံးခွဲခွဲမှုဖြစ်စဉ်တစ်ခုတည်းကို ကြည့်လျှင်ပင် NUG၊ CRPH နှင့် PDF အဖွဲ့များ၏ ယုတ်မာသော အကြမ်းဖက်လုပ်ရပ်များကို ထင်ရှားစွာတွေ့ရှိနိုင်

တပ်မတော်က နိုင်ငံတော်တဝန်ရယူခဲ့ရပြီးနောက်ပိုင်းအခြေအနေများနှင့် အာဆီယံ အထူးကိုယ်စားလှယ်ကိစ္စနှင့်စပ်လျဉ်း၍ သတင်းထုတ်ပြန်ချက်

၁။ ၂၀၂၁ ခုနှစ်၊ ဖေဖော်ဝါရီလ ၁ ရက်နေ့တွင် နိုင်ငံတော်အား နိုင်ငံရေးအရ အရေးပေါ်အခြေအနေကြေညာ၍ တပ်မတော်မှ နိုင်ငံတော် တာဝန်ကို ဖွဲ့စည်းပုံအခြေခံဥပဒေ(၂၀၀၈ခုနှစ်)ပါ ပြဋ္ဌာန်းချက်များနှင့် အညီ ထိန်းသိမ်းခဲ့သည်။ ၎င်းဖြစ်စဉ် ဖြစ်ပွားလာရသည့် အကြောင်း အရင်း(Root Case)မှာ ၂၀၂၀ ပြည့်နှစ်၊ နိုဝင်ဘာလတွင် ကျင်းပခဲ့သော ပါတီစုံဒီမိုကရေစီအထွေထွေရွေးကောက်ပွဲ၌ နိုင်ငံရေးရည်မှန်းချက် ရှိရှိဖြင့် ဖြစ်ပွား/ဖန်တီးခဲ့သည့် မဲမသမာမှုများ၊ မဲမသမာမှုကိုဖြစ်စေသည့် ၎င်းကာလ တည်ဆဲအစိုးရ ပြည်ထောင်စုရွေးကောက်ပွဲကော်မရှင်နှင့် အာဏာရပါတီ(NLD)၏ လုပ်ဆောင်ချက်များကြောင့်ဖြစ်ကြောင်း ပွင့်လင်းမြင်သာသည့် အထောက်အထားများ၊ ကြေညာချက်များ၊ သတင်းစာရှင်းလင်းပွဲများဖြင့် ပြည်တွင်း၊ ပြည်ပသို့ အကြိမ်ကြိမ် သိသာထင်ရှားစေခဲ့ပြီးဖြစ်သည်။ စာမျက်နှာ ၈ ကော်လံ ၁ သို့ ၆

အခြေခံပညာကျောင်းများအား ၂၅-၁၀-၂၀၂၁ ရက်နေ့မှ ၃၁-၁၀-၂၀၂၁ ရက်နေ့အထိ ဆက်လက်၍ ယာယီပိတ်ထားမည်

ပြည်ထောင်စုသမ္မတမြန်မာနိုင်ငံတော် Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေးဗဟိုကော်မတီမှ အသိပေးကြေညာချက်

၁၃၈၃ ခုနှစ်၊ သီတင်းကျွတ်လပြည့်ကျော် ၃ ရက် (၂၀၂၁ ခုနှစ်၊ အောက်တိုဘာလ ၂၃ ရက်) ယခုအခါ ကိုဗစ်-၁၉ ရောဂါ ကူးစက်မှုအား ကာကွယ်၊ ထိန်းချုပ် ခြင်းလုပ်ငန်းများ ဆောင်ရွက်ရာတွင် နိုင်ငံတော်စီမံအုပ်ချုပ်ရေး ကောင်စီ၏ ဦးဆောင်မှု၊ နေပြည်တော်ကောင်စီ၊ တိုင်းဒေသကြီး၊ ပြည်နယ်အစိုးရအဖွဲ့များ၏ ကြီးကြပ်ကွပ်ကဲမှု၊ ပြည်သူ့လူထုမှ စနစ်တကျ စည်းကမ်းလိုက်နာ၍ ဌာနဆိုင်ရာအသီးသီးမှ ဟန်ချက်ညီ ပူးပေါင်းဆောင်ရွက်မှု၊ လူမှုရေးအသင်းအဖွဲ့အစည်းများမှ တက်ကြွစွာ ပံ့ပိုးဆောင်ရွက်မှုများကြောင့် ရောဂါပိုးတွေ့ရှိရမှုနှုန်း မှာ ကျဆင်းလာကြောင်း တွေ့ရှိရသော်လည်း ရောဂါပိုးတွေ့ရှိရမှုနှုန်း ပိုမိုကျဆင်းလာစေရန်၊ ရောဂါကူးစက်မှုကွင်းဆက်အား ဖြတ်တောက် နိုင်စေရန်နှင့် စာမျက်နှာ ၁၁ ကော်လံ ၁ သို့ ❖

အာဆီယံထိပ်သီးအစည်းအဝေးနှင့် မြန်မာနိုင်ငံ စာမျက်နှာ » ၁၀

အသက် ငါးနှစ်မှ ၁၁ နှစ်အရွယ်များအား Pfizer ကိုဗစ် ကာကွယ်ဆေး ထိုးနှံပေးခြင်းဖြင့် ရောဂါကာကွယ်နိုင်စွမ်း ၉၀ ရာခိုင်နှုန်းကျော် ထိရောက်မှုရှိ စာမျက်နှာ » ၁၃

လူ့အဖွဲ့အစည်းအားကောင်းမှ ဒီမိုကရေစီ အားကောင်းမည် စာမျက်နှာ » ၁၆

မျိုးအောင်အောင်အောင်

စာမျက်နှာ » ၂၀၊ ၂၁